

ဒုတိယသမ္မတ ဦးဟင်နရီဗန်ထီးယူနှင့်ဇနီး ဆေးရုံလ်နိုင်ငံ ဒုတိယသမ္မတနှင့်ဇနီးတို့အား ညစာစားပွဲဖြင့် တည်ခင်းညွှန်ခံ

နေပြည်တော် ဧပြီ ၁၈

ဒုတိယသမ္မတ ဦးဟင်နရီဗန်ထီးယူ နှင့်ဇနီး ဒေါက်တာရွှေလွှမ်းတို့သည် မြန်မာနိုင်ငံသို့ အလွတ်သဘောခရီး ရောက်ရှိ လည်ပတ်လျက်ရှိသော ဆေးရုံလ်နိုင်ငံ ဒုတိယသမ္မတ H.E. Mr. Vincent Meriton နှင့်ဇနီး Mrs. Daniella Hoareau ဦးဆောင်သည့် ကိုယ်စားလှယ်အဖွဲ့ အား ယနေ့ညပိုင်းတွင် နေပြည်တော် ရှိ Park Royal ဟိုတယ်၌ ညစာ စားပွဲဖြင့် တည်ခင်းအညွှန်ခံသည်။

ညစာစားပွဲသို့ တက်ရောက်လာကြ သည့် ဆေးရုံလ်နိုင်ငံ ဒုတိယသမ္မတ နှင့်ဇနီး ဦးဆောင်သည့် ကိုယ်စား လှယ်အဖွဲ့ဝင်များကို ဒုတိယသမ္မတ ဦးဟင်နရီဗန်ထီးယူနှင့် ဇနီး ဒေါက်တာရွှေလွှမ်းတို့က ရင်းရင်းနှီးနှီး ကြိုဆိုနှုတ်ဆက်သည်။

ယင်းနောက် ဒုတိယသမ္မတနှင့်ဇနီး တို့သည် ဧည့်သည်တော် ဆေးရုံလ် နိုင်ငံ ဒုတိယသမ္မတနှင့်ဇနီးတို့နှင့် အတူ ညစာအတူတကွသုံးဆောင်ကြ သည်။

ညစာစားပွဲသို့ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်နှင့် ဇနီး၊ နိုင်ငံခြားရေးဝန်ကြီးဌာန အမြဲတမ်းအတွင်းဝန်၊ အဆင့်မြင့် အရာရှိကြီးများနှင့် တာဝန်ရှိသူများ တက်ရောက်ကြသည်။ သတင်းစဉ်



ဒုတိယသမ္မတ ဦးဟင်နရီဗန်ထီးယူ ဆေးရုံလ်နိုင်ငံ ဒုတိယသမ္မတ H.E. Mr. Vincent Meriton အား အမှတ်တရလက်ဆောင်ပေးအပ်စဉ်။

ထူးခြားသည့် နေ့ အပူချိန်များ ၁၈-၄-၂၀၁၉	ချောက်	၄၄	ဒီဂရီစင်တီဂရိတ်
	မကွေး	၄၃	ဒီဂရီစင်တီဂရိတ်
	တောင်တွင်းကြီး	၄၃	ဒီဂရီစင်တီဂရိတ်
	ပေါက်	၄၃	ဒီဂရီစင်တီဂရိတ်
	တောင်ငူ	၄၃	ဒီဂရီစင်တီဂရိတ်
	ဘော်လခဲ	၄၃	ဒီဂရီစင်တီဂရိတ်

မြန်မာ့ ပြည်သူ့အတွက် တတိယ (၁) နှစ်တာ

ပြည်သူ့အတွက် တတိယ(၁)နှစ်တာ အချပ်ပိုပါရှိ

ယနေ့ထုတ် ကြေးမုံသတင်းစာတွင် ပြည်ထောင်စုအစိုးရအဖွဲ့ရုံးဝန်ကြီးဌာန၏ တတိယ (၁)နှစ်တာကာလအတွင်း ဆောင်ရွက်ချက်များကို အချပ်ပို (၄)မျက်နှာဖြင့် ဖော်ပြထားပါသည်။

မြန်မာ့ သတင်းအညွှန်း

အိုင်ဗရီကိုစီနိုင်ငံတွင် စားသုံးရန် မသင့်ဟုဆိုကာ မြန်မာ့ဆန်တန်ချိန် ၁၈၀၀၀ ဖျက်ဆီးခဲ့ခြင်းနှင့် ပတ်သက်၍ သေချာစိစစ်စုံစမ်းသွားမည်

စာမျက်နှာ >> ၈

မြန်မာပြည်၏ပထမဦးဆုံး " 3G " အင်တာနက်စနစ်နှင့် အကောင်းဆုံးဝန်ဆောင်မှု

MECTEL CDMA 800 MHz ANYTIME, ANYWHERE FOR EVERYBODY

ဆက်သွယ်ရန် - 3456 Complaint Center, 1212 Call Center, MECTel Facebook Page, STARMART Nine Mile Showroom ၊ အင်းဝဘက်ခြံများတွင်လည်း ဓမ္မပြည်တော်များကို ဝယ်ယူရရှိနိုင်ပါသည်။

မြေ

သာမဂ္ဂစိတ်ထားဖြင့် လှပသည့်နိုင်ငံတည်

လှပသောနိုင်ငံတော် ဖြစ်တည်နေခြင်းမှာ လှပသောစိတ်ထားများရှိသည့် နိုင်ငံသားများကြောင့်ဖြစ်သည်ကို မြန်မာ့နိုင်ငံတော်အဖွဲ့အစည်းက သီတဂူ ကမ္ဘာ့ဗုဒ္ဓတက္ကသိုလ်များ၏ အဓိပတိဆရာတော် ဒေါက်တာ ဘဒ္ဒန္တ ဉာဏိဿရ ဟောကြားသည့် မြတ်စွာဘုရားရှင်လက်ထက်တော်က ဂေါသိဂံဥယျာဉ်ကြီးတွင် မထေရ်ကြီးသုံးပါး တစ်စိတ်တစ်ဝမ်းတည်း နေထိုင်ခြင်း ဥပမာအား နမူနာပြု ညွှန်းဆိုချင်ပါသည်။

အဆိုပါ ဂေါသိဂံဥယျာဉ်ကြီး၏ အလှအပထက် ထိုဥယျာဉ်ကြီးတွင် သီတင်းသုံးတော်မူသော မထေရ်ကြီးသုံးပါး၏ စိတ်ထားအလှကို ရည်ညွှန်း ပေးသည်။ မထေရ်ကြီးများသည် သာမဂ္ဂိယူသော ညီညွတ်သောစိတ်ထား ထားရှိခြင်းကြောင့် အလှတရားများ ပေါင်းစုဝေဆာနေခြင်းဖြစ်သည်။ ညီညွတ်ခြင်းကို တည်ဆောက်ရာ၌ ရောရောနှောနှော ချစ်ချစ်ခင်ခင် ကွဲပြားခြင်းမရှိ ခိုက်ရန်ဖြစ်ခြင်းမရှိ၊ အငြင်းပွားခြင်းမရှိဘဲ ချစ်ခင်ညီညွတ် သော စိတ်ထားဖြင့် အလှတန်ဆာဆင်ထားခြင်းဖြစ်သည်။

ထိုသို့ ညီညွတ်သောစိတ်ထားများ ထားရှိနိုင်အောင် အလိုဆန္ဒ စိတ် ဆန္ဒများကို လျော့ထားပြီး အတူနေ သီတင်းသုံးဖော်အချင်းချင်း အလိုဆန္ဒ ပြည့်အောင် ဖြည့်စွက်ပေးခြင်းဖြစ်သည်။ တစ်ဦးစိတ်ကို လျော့ထားပြီး တစ်ဦးအလိုပြည့်အောင်ဖြည့်ဆည်းကာ သုံးဦးပတ်လည် လည်သည့်အခါ အားလုံး၏အလိုပြည့်ခြင်းတည်းဟူသော အကျိုးရလဒ်အဖြစ် လှပသော ဥယျာဉ်ကြီး ပေါ်ပေါက်လာရခြင်းဖြစ်သည်။

ထိုဥယျာဉ်ကြီး ဥပမာကဲ့သို့ ကျွန်ုပ်တို့ အိမ်ပြည်ထောင်စုနိုင်ငံတော်ကြီး အတွင်း မှီတင်းနေထိုင်ကြသော တိုင်းရင်းသားလူမျိုး တစ်ရာကျော်တို့သည် လည်း သာမဂ္ဂိယူသော ညီညွတ်သောစိတ်ထားများ ထားရှိနိုင်ရန်အတွက် တစ်ဦးအပေါ်တစ်ဦး ယုံကြည်မှုရှိရန်နှင့် တစ်ဦး၏ဆန္ဒကိုတစ်ဦးက လိုက်လျော ကြကာ တိုင်းရင်းသားလူမျိုးတစ်ရာကျော် အပတ်လည်သောအခါ လှပသော ပြည်ထောင်စုဥယျာဉ်ကြီး ဖြစ်ထွန်းပေါ်ပေါက်လာမည်မှာ အမှန်ဖြစ်သည်။

လက်ရှိတွင် တိုင်းရင်းသားလူမျိုးအချင်းချင်း ယုံကြည်မှုလျော့နည်း နေသေးပြီး တစ်ဦးအပေါ်တစ်ဦး နားလည်မှု၊ စာနာမှု၊ လိုက်လျောမှုများ လိုအပ်နေသေးသည်ဟု ဆိုရမည်ဖြစ်သည်။ ထို့ကြောင့် ငြိမ်းချမ်းရေးခရီး ရှည်နေပြီး အလှမ်းဝေးနေသေးသည်ဟု ဆိုနိုင်သည်။ အဓိကလိုရင်း အချက်မှာ မိမိတို့အားလုံး၏ စိတ်ဆန္ဒများကို လျော့ချထားရန်ဖြစ်ပါသည်။ မိမိတို့၏အလိုဆန္ဒများ များနေသေးသရွေ့ တစ်ဦးနှင့်တစ်ဦး ယုံကြည်မှုကို တည်ဆောက်နိုင်မည်မဟုတ်ချေ။

လူတိုင်းလူတိုင်းသည် မိမိ၏အလိုဆန္ဒအတိုင်း ဖြစ်လိုကြသည် မှန်သော်လည်း ဖြစ်လိုသည်ဆန္ဒထက် ဖြစ်နိုင်သည်၊ ဖြစ်သင့်သည်တို့ ဖြစ်လာရန်အတွက် မိမိတို့တစ်ဦးချင်းစီ၏ စိတ်အလိုဆန္ဒများကို လျော့ချ ပေးပြီး တစ်ဦးနှင့်တစ်ဦး နားလည်မှုပေးကြရန် အရေးကြီးပေသည်။ တစ်ဦးအလိုပြည့်ရန်အတွက် တစ်ဦးက လျော့ပေးမှသာ ဖြစ်နိုင်ပေသည်။ အလားတူ ၎င်းတစ်ဦးကလျော့ပေးခြင်းဖြင့် အခြားတစ်ဦးအလိုပြည့်အောင် ဆောင်ကြဉ်းပေးနိုင်မည်ဖြစ်သည်။

တိုင်းရင်းသားလူမျိုး တစ်မျိုးနှင့်တစ်မျိုးသာမက ပြည်သူ တစ်ဦးနှင့် တစ်ဦးအနေဖြင့်လည်း အဆိုပါ သာမဂ္ဂိစိတ်ထားများ ထားရှိမွေးမြူကြရ မည်ဖြစ်သည်။ ထိုသို့မွေးမြူကြမှသာ လှပသောပြည်ထောင်စုပန်းဥယျာဉ် ကြီး ပေါ်ပေါက်လာမည်ဖြစ်ပြီး ပြည်ထောင်စုသားများအားလုံး၊ တိုင်းရင်း သားပြည်သူအားလုံး ကိုယ်စိတ်နှလုံး စိတ်အေးချမ်းသာနိုင်မည်ဖြစ်သည်။ ယနေ့ဖြစ်ပေါ်နေသော တစ်ဦးအပေါ်တစ်ဦး ရန်မုန်းပွားခြင်း၊ အလိုဆန္ဒများ မပြည့်ဝနိုင်ခြင်းတို့အတွက် မိမိတို့တစ်ဦးချင်းစိတ်ထားများကို လျော့ချကာ တစ်ဦးအပေါ်တစ်ဦး နားလည်မှုဖြင့် ညီညွတ်ညွတ် လက်တွဲဆောင် ရွက်ကြရမည်ဖြစ်သည်။

သို့ဖြစ်ရာ လှပသောပြည်ထောင်စုပန်းဥယျာဉ်ကြီး ဖြစ်ထွန်းပေါ်ပေါက် ရေးအတွက် အဓိကအရေးကြီးသည့် မိမိတို့ တစ်ဦးချင်းစိတ်ထားများ ပြုပြင်ပြောင်းလဲကျင့်သုံးနိုင်ရန်လိုအပ်ပြီး ထိုသို့ပြောင်းလဲကျင့်သုံးပြီး တစ်ဦးအပေါ် တစ်ဦး စာနာနားလည်မှုပေးနိုင်မှသာ တိုင်းရင်းသားပြည်သူ အားလုံး လိုလားတောင့်တသည့် အေးချမ်းသာယာဝပြောသော ဒီမိုကရေစီ ဖက်ဒရယ်နိုင်ငံတော်ကြီး ထည်ဝါခိုင်မာစွာ ဖြစ်ထွန်းပေါ်ပေါက်လာမည် ဖြစ်ပါသည်။ ။

တိပိဋကဓရ တိပိဋကကောဝိဒ စာအောင်သာသနာ့အာဇာနည် အရှင်မြတ်များအား ချီးကျူးပူဇော်ပွဲအခမ်းအနား ကျင်းပမည်

နေပြည်တော် ဧပြီ ၁၈

သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာနက ကြီးမှူးကျင်းပသော (၇၁) ကြိမ်မြောက် တိပိဋကဓရ တိပိဋကကောဝိဒ ရွေးချယ်ရေးစာမေးပွဲတွင် အောင်မြင်တော်မူကြ သည့် သာသနာ့အာဇာနည် အရှင်မြတ်များအား အောင်လက်မှတ်၊ ဘွဲ့တံဆိပ်ဆက်ကပ်ပွဲနှင့် ချီးကျူး ပူဇော်ပွဲအခမ်းအနားကို ၁၃၈၁ ခုနှစ် ကဆုန် လပြည့်ကျော် ၃ ရက် (မေ ၂၁ ရက်) အင်္ဂါနေ့ နံနက် ၈ နာရီတွင် ရန်ကုန်တိုင်းဒေသကြီး မရမ်းကုန်းမြို့နယ် သီရိမင်္ဂလာကမ္ဘာအေးကုန်းမြေ ဆဋ္ဌသင်္ဂါယနာ မဟာပါသဏ လိုဏ်ဂူသိမ်တော်

ကြီး၌ စည်ကားသိုက်မြိုက်စွာ ကျင်းပမည်ဖြစ်သည်။ အဆိုပါအခမ်းအနားသို့ ကြွရောက်တော်မူကြ မည့် နိုင်ငံတော် သံဃမဟာနာယကအဖွဲ့ ဆရာ တော်ကြီးများ၊ တိပိဋကဓရ တိပိဋကကောဝိဒ ဩဝါဒါစရိယဆရာတော်ကြီးများ၊ တိပိဋကဓရ တိပိဋကကောဝိဒ ဓမ္မဘဏ္ဍာဂါရိက ဆရာတော် များ၊ တိပိဋကဓရ တိပိဋကကောဝိဒဆရာတော် များ၊ စာထောက်စာဆရာတော်များ၊ ပုစ္ဆာထုတ် ဆရာတော်များ၊ ကြီးကြပ်ရေးဆရာတော်များ၊ ပင့်သံဃာများနှင့် ယခုနှစ်တွင် ပြန်ဆို၊ ရေးဖြေ အောင်မြင်တော်မူကြသော ဒီဃနိကာယကောဝိဒ နှစ်ပါး၊ ဒီဃဘာဏက ရှစ်ပါး၊ ဝိနယကောဝိဒ

ငါးပါး၊ ဝိနယဓရ ၂၅ ပါး၊ ဥဘတောဝိဘင်္ဂကောဝိဒ ၁၁ ပါး၊ ဥဘတောဝိဘင်္ဂဓရ ၄၄ ပါး စုစုပေါင်း စာအောင် သံဃာ ၉၅ ပါး၊ ပင့်သံဃာ ၁၇၁ ပါး အပါအဝင် စုစုပေါင်းသံဃာတော် ၂၆၆ ပါးတို့အား လှူဖွယ်ဝတ္ထုပစ္စည်းများဖြင့် ချီးကျူးပူဇော်လှူဒါန်း မည်ဖြစ်ပါသဖြင့် အလှူရှင်များ ကြွရောက်ကြည့်ည့် ကြရန်နှင့် လှူဖွယ်ဝတ္ထုပစ္စည်းများကို သာသနာ ရေးဦးစီးဌာန ညွှန်ကြားရေးမှူးစာမေးပွဲဌာနခွဲ ဖုန်း-၀၉-၂၆၄၄၃၆၅၄၅၊ ၀၁-၆၆၄၅၇၈ သို့ ဆက်သွယ်၍ ကြိုတင်လှူဒါန်းနိုင်ကြောင်း သာသနာရေးဦးစီးဌာနမှ သတင်းရရှိသည်။

သတင်းစဉ်



တောင်ငူ၌ သက်ကြီးပူဇော်ပွဲ ကျင်းပ

တောင်ငူ ဧပြီ ၁၈

ပဲခူးတိုင်းဒေသကြီး တောင်ငူမြို့ ကေတုမတီဘိုးဘွားရိပ်သာခန်းမ၌ ၁၃၈၁ ခုနှစ် နှစ်ဆန်း ၁ ရက် နံနက် ၉ နာရီက တောင်ငူမြို့နယ်အတွင်းရှိ အသက် ၉၀ နှင့်အထက် အဘိုးအဘွား ၆၂ ဦးတို့အား တောင်ငူခရိုင်နှင့် မြို့နယ်အုပ်ချုပ်ရေးဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာများ၊ မြို့မိမြို့ဖများနှင့် စေတနာရှင်ပြည်သူများစုပေါင်း၍ ကန်တော့ဌေး၊ ဆေးဝါးပစ္စည်းနှင့် စားသောက်ကုန်ပစ္စည်းများကို ထောက်ပံ့လှူဒါန်း ခဲ့ကြပြီး အဘိုးအဘွားများအား ခြေသည်၊ လက်သည်း ညှပ်ပေးခြင်းကဲ့သို့လ်များ ပြုလုပ်ခဲ့ကြသည်။

အဆိုပါသက်ကြီးပူဇော်ပွဲသို့ တောင်ငူခရိုင် အုပ်ချုပ်ရေးမှူးနှင့် တောင်ငူမြို့နယ် အုပ်ချုပ်ရေးမှူး၊ မြို့မိ မြို့ဖများ၊ ခရိုင်အဆင့်၊ မြို့နယ်အဆင့်၊ ဌာနဆိုင်ရာများ၊ အမျိုးသမီးရေးရာအဖွဲ့များ၊ မိခင်နှင့်ကလေးစောင့်ရှောက်ရေးအသင်းနှင့် စေတနာရှင် ပြည်သူများ တက်ရောက်ခဲ့ကြကြောင်း သိရသည်။

ကျော်လှ(တောင်ငူ)

ရန်ကုန် ဧပြီ ၁၈

မြန်မာနိုင်ငံ ဆေးနှင့်ဆေးပစ္စည်း ကုန်သည်များနှင့် လုပ်ငန်းရှင်များ အသင်းကြီးမှူး၍ “ပထမအကြိမ် တရားဝင်တင်သွင်း၊ ထုတ်လုပ်သော ဆေးနှင့်ဆေးပစ္စည်း ဈေးပွဲတော်” ကို ရန်ကုန်မြို့၊ ဒဂုံမြို့နယ် ဦးစိစာရ လမ်းရှိ တပ်မတော်ခန်းမ၌ ဧပြီ ၂၇ ရက်မှ ၂၉ ရက်အထိ စည်ကား သိုက်မြိုက်စွာ ခင်းကျင်းပြသသွား မည်ဖြစ်ကြောင်း သိရသည်။

ဆေးနှင့်ဆေးပစ္စည်း ဈေးပွဲတော် ကျင်းပခြင်းမှာ ဆေးဝါးနှင့်ဆေး ပစ္စည်းများ တရားဝင် တင်သွင်း၊ ထုတ်လုပ်ဖြန့်ဖြူးရောင်းချခြင်းကို အားပေးရန်အတွက်လည်းကောင်း၊

ဆေးနှင့် ဆေးပစ္စည်းဈေးပွဲတော် ကျင်းပမည်



Healthcare Industry ကို ဖွံ့ဖြိုး တိုးတက်အောင် ကူညီဆောင်ရွက် ပေးရန်အတွက် လည်းကောင်း၊

FDA အသိအမှတ်ပြု ဆေးဝါးနှင့် ဆေးပစ္စည်းများကို ပြည်သူများက တိုက်ရိုက်ဝယ်ယူသုံးစွဲခွင့်ရရှိစေရန်

အတွက်လည်းကောင်း၊ ဆေးဝါး၊ ဆေး စေရန်အတွက် လည်းကောင်း၊ ကျင်းပခြင်းဖြစ်ကြောင်း သိရ ပွင့်သွား

MYANMAR Digital News Presented by NPE www.mdn.gov.mm

နေပြည်တော် ဧပြီ ၁၈		ရန်ကုန်(ရွှေဈေး)		မန္တလေး(ရွှေဈေး)			
ရန်ကုန်(ရွှေဈေး)	၁၀၃၉၅၀၀	-	၁၀၃၉၅၀၀	မန္တလေး(ရွှေဈေး)	၁၀၃၉၅၀၀		
နိုင်ငံခြားငွေလဲလှယ်နှုန်း							
(က) အမေရိကန်	တစ်ဒေါ်လာ	=	၁၅၂၀.၀	(င) မလေးရှား	တစ်ရင်းဂစ်	=	၃၆၆.၄၉
(ခ) ဥရောပ	တစ်ယူရို	=	၁၇၁၀.၈	(စ) အိန္ဒိယ	တစ်ရူပီး	=	၂၁.၈၄၂
(ဂ) တရုတ်	တစ်ယွမ်	=	၂၂၆.၆၂	(ဆ) ဂျပန်	တစ်ရာယန်း	=	၁၃၅.၈၅
(ဃ) ထိုင်း	တစ်ဘတ်	=	၄၇.၇၆၁	(ဇ) တောင်ကိုရီးယား	တစ်ရာဝမ်	=	၁၃၃.၅၉
				(ဈ) ဩစတြေးလျ	တစ်ဒေါ်လာ	=	၁၀၈၇.၇
				(ည) စင်ကာပူ	တစ်ဒေါ်လာ	=	၁၁၂၁.၃

ပြည်ထောင်စုသမ္မတမြန်မာနိုင်ငံတော် ဝဟိုဘဏ်ကတ်ဘီဆိုက်မှရယူသည်

စာတည်းမှူးချုပ် - ဦးဝင်းရွှေ
 စာတည်းမှူး - ဦးဝင်းနိုင်
 စာတည်းများ - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ

သတင်းထောက်မှူး - ဦးမြင့်စိုး
 ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်
 အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဒေါ်သီသီမင်း

အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း၊ ဒေါ်ခင်ယုဉာ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ
 ဓာတ်ပုံသတင်းထောက် - ဦးခင်မောင်ဝင်း

အပြောင်းအလဲတွေကို

မျက်ဝါးထင်ထင် တွေ့မြင်ရအောင်

ကျွန်တော်တို့အစိုးရအဖွဲ့အနေနဲ့ အမိန့်ငံတော်ကြီး ခေတ်မီဖွံ့ဖြိုး တိုးတက်ပြီး ကမ္ဘာ့အလယ်မှာ တင့်တယ်လာအောင်၊ နိုင်ငံသူ နိုင်ငံသား များရဲ့လူမှုစီးပွားဘဝမြင့်မားလာပြီး ပျော်ရွှင်ချမ်းမြေ့အောင်၊ ပြည်သူတွေ မြင်ချင်တွေ့ချင်နေတဲ့ အပြောင်းအလဲတွေကို မျက်ဝါးထင်ထင် တွေ့မြင်ရအောင် ခိုင်မာတုံ့စိတ်ဓာတ်၊ ပြင်းထန်တဲ့ဆန္ဒ၊ မလျော့တဲ့ ဝီရိယနဲ့ ကိုယ်ရော စိတ်ပါမြှုပ်နှံပြီး တာဝန်ကျေပွန်စွာ ကြိုးပမ်းဆောင်ရွက်လျက်ရှိပါကြောင်း အလေးအနက် ပြောကြားလိုပါတယ်။

(နိုင်ငံတော်သမ္မတ ဦးဝင်းမြင့်၏ ၁၃၈၁ ခုနှစ် မြန်မာနှစ်သစ်ကူး နှုတ်ခွန်းဆက်စကားမှ ကောက်နုတ်ချက်)

အဖိုးမဖြတ်နိုင်တဲ့ တန်ဖိုး

အတိတ်ကကျန်ခဲ့တဲ့ အမွေဆိုးတွေကို ဖယ်ရှားကျော်လွှားဖို့၊ ပြည်ထောင်စုမြန်မာနိုင်ငံတော်ရဲ့အနာဂတ်အတွက် မျှော်လင့်ချက်တွေကို ဖြည့်ဆည်းဖို့ ကြိုးပမ်းတဲ့နေရာမှာ ကျွန်မတို့တွေ သင်ခန်းစာယူနိုင်တဲ့ အခွင့်အရေးတွေ အများကြီးရခဲ့ရပါတယ်။ သစ္စာ၊ မေတ္တာ၊ သတ္တိ၊ မုဒိတာ ဘယ်လောက်လိုအပ်တယ်၊ လောဘ၊ ဒေါသ၊ မောဟတွေ ဘယ်လောက် များပြားဆိုးရွားတယ်၊ မိတ်ဆွေကောင်းတွေရဲ့ကျေးဇူး ဘယ်လောက် ကြီးမားတယ်ဆိုတာကို ပိုမိုလုံ့လသိနားလည်လာရပါတယ်။ အားလုံးအထက်မှာ ကျွန်မတို့အတွက် အရေးအကြီးဆုံးသင်ခန်းစာကတော့ ပြည်သူ့ရဲ့နားလည် ထောက်ခံမှု၊ အားပေးမှုများရဲ့ အဖိုးမဖြတ်နိုင်တဲ့ တန်ဖိုးပါပဲ။

(၁-၄-၂၀၁၈ ရက်နေ့က နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ပြောကြား သည့် နိုင်ငံတော်အစိုးရတာဝန်ထမ်းဆောင်မှု (၂) နှစ်ပြည့်မိန့်ခွန်းမှ ကောက်နုတ်ချက်)

ပြည်ထောင်စုလွှတ်တော် ဥပဒေကြမ်းပူးပေါင်းကော်မတီအစည်းအဝေး ကျင်းပ

နေပြည်တော် ဧပြီ ၁၈

ပြည်ထောင်စုလွှတ်တော် ဥပဒေကြမ်းပူးပေါင်းကော်မတီသည် လွှတ်တော် နှစ်ရပ်သဘောကွဲလွဲသော တံတားကြီးများဥပဒေကြမ်း၊ နိုင်ငံတော်သမ္မတက သဘောထားမှတ်ချက်ဖြင့် ပြန်လည်ပေးပို့လာသော လောင်းကစားဥပဒေ ကြမ်းနှင့် စာပေနှင့်အနုပညာမူပိုင်ခွင့်ဥပဒေကြမ်းတို့နှင့်စပ်လျဉ်းသည့် အစည်း အဝေးကို ယနေ့တွင် ပြည်ထောင်စုလွှတ်တော် D ဆောင် ဒုတိယထပ် အစည်းအဝေးခန်းမ၌ ကျင်းပသည်။

အဆိုပါအစည်းအဝေးသို့ ပြည်ထောင်စုလွှတ်တော် ဒုတိယနာယက ဥပဒေကြမ်းပူးပေါင်းကော်မတီနှင့် ပြည်သူ့ငွေစာရင်းပူးပေါင်းကော်မတီဥက္ကဋ္ဌ ဦးထွန်းအောင်(ခ)ဦးထွန်းထွန်းဟိန်၊ ဥပဒေကြမ်းပူးပေါင်းကော်မတီ ဒုတိယ ဥက္ကဋ္ဌများ၊ အတွင်းရေးမှူး၊ တွဲဖက်အတွင်းရေးမှူးနှင့်ကော်မတီဝင်များ၊ ပြည်သူ့ လွှတ်တော် ပြည်သူ့ရေးရာစီမံခန့်ခွဲမှုကော်မတီဝင်များ၊ ကာကွယ်ရေးဦးစီးချုပ်ရုံး (ကြည်း)၊ ပြည်ထဲရေးဝန်ကြီးဌာန၊ နယ်စပ်ရေးရာဝန်ကြီးဌာန၊ ပြန်ကြားရေး ဝန်ကြီးဌာန၊ ပြည်ထောင်စုအစိုးရအဖွဲ့ရုံးဝန်ကြီးဌာန၊ စီးပွားရေးနှင့်ကူးသန်း ရောင်းဝယ်ရေးဝန်ကြီးဌာန၊ ပညာရေးဝန်ကြီးဌာန၊ ဆောက်လုပ်ရေးဝန်ကြီး ဌာန၊ ပြည်ထောင်စုရှေ့နေချုပ်ရုံး၊ မြန်မာနိုင်ငံရုပ်ရှင်အစည်းအရုံး၊ မြန်မာ နိုင်ငံဂီတအစည်းအရုံး၊ မြန်မာနိုင်ငံတေးသီချင်း မူပိုင်ရှင်များအသင်းနှင့် ပြည်ထောင်စုလွှတ်တော်ရုံးတို့မှ တာဝန်ရှိသူများ တက်ရောက်ခဲ့ကြသည်။

သတင်းစဉ်



ဥက္ကဋ္ဌရသီရိမြို့နယ်အတွင်း လေပြင်းတိုက်ခတ်မှုကြောင့် ပျက်စီးခဲ့သည့် လူနေအိမ်များအတွက် ကယ်ဆယ်ရေးပစ္စည်းနှင့် ထောက်ပံ့ငွေများ ပေးအပ်

နေပြည်တော် ဧပြီ ၁၈

နေပြည်တော် ဥက္ကဋ္ဌရသီရိမြို့နယ်တွင် ဧပြီ ၁၇ ရက်က မိုးရွာသွန်းပြီး လေပြင်းတိုက်ခတ်မှုကြောင့် ပျက်စီးခဲ့သည့် အိမ်ထောင်စုများအတွက် နေပြည်တော်ကောင်စီဥက္ကဋ္ဌ ဒေါက်တာမျိုးအောင်၊ နေပြည်တော်ကောင်စီဝင် ဗိုလ်မှူးကြီး မင်းနောင်၊ ပြည်သူ့လွှတ်တော်ကိုယ်စားလှယ် ဦးကျော်မင်းလှိုင်၊ နေပြည်တော် ဘေးအန္တရာယ်စီမံခန့်ခွဲမှု ဦးစီးဌာနမှ တိုင်းဦးစီးမှူး ဦးကျော်ကျော်ထွန်း၊ ဥက္ကဋ္ဌရခိုင် အုပ်ချုပ်ရေးမှူး၊ ဦးဘုန်းမြတ်သူ၊ မြို့နယ်အုပ်ချုပ်ရေးမှူး၊ ဦးညီညီအောင်နှင့်တာဝန်ရှိသူများက ယနေ့မွန်းလွဲပိုင်း တွင် သွားရောက်၍ ကယ်ဆယ်ရေးပစ္စည်းများနှင့် ထောက်ပံ့ငွေများပေးအပ်ခဲ့သည်။

ပျက်စီးဆုံးရှုံးခဲ့

ရှေးဦးစွာ နန်ချွန်ကျေးရွာ အခြေခံပညာအလယ် တန်းကျောင်းတွင် လေပြင်းတိုက်ခတ်မှုကြောင့် ပျက်စီး ဆုံးရှုံးခဲ့သည့် နန်ချွန်ကျေးရွာရှိ နေအိမ် ၄၆ လုံးအတွက် ဘေးအန္တရာယ်စီမံခန့်ခွဲမှုဦးစီးဌာနမှ ဆန်ရိက္ခာထောက်ပံ့ ငွေ အိမ်ဆောက်စရိတ်နှင့် ကယ်ဆယ်ရေးပစ္စည်း ၁၁ မျိုး စုစုပေါင်း ထောက်ပံ့ငွေကျပ် ၂၃၆၄၈၀၀ နှင့် တစ်အိမ် ထောင်လျှင် ငွေကျပ် ၂၀၀၀ နှုန်းဖြင့် စုစုပေါင်းထောက်ပံ့



ငွေကျပ် ၉၂၀၀၀၀ ကို လည်းကောင်း၊ ငန်းစပ်ကျေးရွာ အခြေခံပညာအထက်တန်းကျောင်း ၌ ငန်းစပ်ကျေးရွာ၊ ဇလောင်းတောင်ကျေးရွာနှင့်

ဇလောင်းမြောက်ကျေးရွာမှ နေအိမ် ၂၉ လုံးအတွက် ဘေးအန္တရာယ်စီမံခန့်ခွဲမှုဦးစီးဌာနမှ ဆန်ရိက္ခာထောက်ပံ့ ငွေ၊ အိမ်ဆောက်စရိတ်နှင့် ကယ်ဆယ်ရေးပစ္စည်း ၁၁ မျိုး

စုစုပေါင်း ထောက်ပံ့ငွေကျပ် ၂၀၁၄၂၀၀ နှင့် နေပြည်တော် ကောင်စီက တစ်အိမ်ထောင်လျှင် ငွေကျပ် ၂၀၀၀ နှုန်းဖြင့် ထောက်ပံ့ငွေကျပ် ၅၈၀၀၀ ကို ထောက်ပံ့ပေးအပ်ခဲ့သည်။ ထို့ပြင် နန်ချွန်ကျေးရွာ ဘုန်းတော်ကြီးကျောင်း အမိုး လန်ခြင်းအတွက် ပြင်ဆင်စရိတ်အလှူငွေကျပ် ၂၅၀၀၀၀ ကို နေပြည်တော်ကောင်စီဥက္ကဋ္ဌက ဆရာတော်ထံ ပေးအပ်လှူဒါန်းသည်။

ထောက်ပံ့ပေးအပ်

ထို့နောက် သဲကျွန်းကျေးရွာမှအစွာတွင် မင်းကုန်း ကျေးရွာ၊ ဖောင်းလောင်းကျေးရွာ၊ အောင်ချမ်းသာကျေးရွာ များမှ နေအိမ် ၁၅ လုံး၊ တောင်ညိုကျေးရွာအုပ်စုရှိ အောင်ချမ်းသာကျေးရွာမှ နေအိမ်တစ်လုံးနှင့် ရွှေနံသာ ရပ်ကွက်မှအစွာတွင် ရွှေနံသာရပ်ကွက်ရှိ နေအိမ်ရှစ်လုံး အတွက် နေပြည်တော် ဘေးအန္တရာယ်စီမံခန့်ခွဲမှုဦးစီး ဌာနမှ ဆန်ရိက္ခာထောက်ပံ့ငွေကျပ်၊ အိမ်ဆောက်စရိတ်နှင့် ကယ်ဆယ်ရေးပစ္စည်း ၁၁ မျိုး စုစုပေါင်း ထောက်ပံ့ငွေကျပ် ၆၆၅၃၀၀ နှင့် နေပြည်တော်ကောင်စီက တစ်အိမ် ထောင်လျှင် ငွေကျပ် ၂၀၀၀ နှုန်းဖြင့် ထောက်ပံ့ငွေကျပ် ၄၆၀၀၀ ကို ထောက်ပံ့ပေးအပ်ခဲ့သည်။

ဥက္ကဋ္ဌရသီရိမြို့နယ်တွင် လေပြင်းတိုက်ခတ်မှုကြောင့် လူနေအိမ် ၁၅၂ လုံး၊ ဘုန်းတော်ကြီးကျောင်းသုံးကျောင်း၊ စာသင်ကျောင်းငါးကျောင်းတို့ အမိုးလန်ပျက်စီးခဲ့ပြီး ကျန်ရှိနေသေးသည့် ကျေးရွာများကိုလည်း ကယ်ဆယ်ရေး ပစ္စည်းနှင့် ထောက်ပံ့ငွေများ ပေးအပ်သွားမည်ဖြစ်ကြောင်း သိရသည်။

အောင်ကို(ပြန်/ဆက်)

ဆေးရုံလ်နိုင်ငံ ဒုတိယသမ္မတနှင့် ဇနီး ဦးဆောင်သည့်အဖွဲ့ နေပြည်တော်သို့ရောက်ရှိ



နေပြည်တော် ဧပြီ ၁၈
မြန်မာနိုင်ငံသို့ အလွတ်သဘော ခရီးရောက်ရှိနေသော ဆေးရုံလ်နိုင်ငံ ဒုတိယသမ္မတ H.E. Mr. Vincent Meriton နှင့်ဇနီး Mrs. Daniella Hoareau ဦးဆောင်သည့်အဖွဲ့သည် ယနေ့နံနက်ပိုင်းတွင် ရန်ကုန်မြို့မှ မြန်မာအမျိုးသား လေကြောင်းဖြင့် ထွက်ခွာရာ နေပြည်တော်သို့ မွန်းလွဲ ၁၂ နာရီခွဲတွင် ရောက်ရှိကြသည်။

ကြိုဆိုနှုတ်ဆက်
ဆေးရုံလ်နိုင်ငံ ဒုတိယသမ္မတနှင့် ဇနီး ဦးဆောင်သည့်အဖွဲ့အား အပြည်ပြည်ဆိုင်ရာ ပူးပေါင်းဆောင်ရွက်ရေး ဝန်ကြီးဌာန ပြည်ထောင်စုဝန်ကြီး ဦးကျော်တင် နှင့် ဇနီး၊ နိုင်ငံခြားရေးဝန်ကြီးဌာနမှ အဆင့်မြင့်အရာရှိကြီးများနှင့် တာဝန်ရှိသူများက နေပြည်တော်အပြည်ပြည်ဆိုင်ရာလေဆိပ်၌ ကြိုဆိုနှုတ်ဆက်ကြသည်။

သတင်းစဉ်



ထီးလင်းမြို့နယ် ရှေးဟောင်းသမိုင်းဝင် ဗုဒ္ဓရုပ်ပွားတော်များ ရေသပွယ်ပူဇော်ပွဲကျင်းပ

ထီးလင်း ဧပြီ ၁၈
ဂန့်ဂေါခရိုင် ထီးလင်းမြို့နယ် သံပရာကျေးရွာရှိ ရှေးဟောင်းသမိုင်းဝင်ဘုရားခြောက်ဆူ ပေါ်တော်မူဗုဒ္ဓရုပ်ပွားတော်များ ရေသပွယ်ပူဇော်ပွဲကို ဧပြီ ၁၇ ရက်တွင် ကျင်းပသည်။

ယင်းဘုရားခြောက်ဆူပေါ်တော်မူဗုဒ္ဓရုပ်ပွားတော်များ ရေသပွယ်ပူဇော်ပွဲကို နှစ်စဉ် မြန်မာနှစ်ဆန်း ၁ ရက်နေ့မှစ၍ သုံးရက်တိုင်တိုင် ကျင်းပလေ့ရှိရာ ရပ်နီး၊ ရပ်ဝေးမှ ဘုရားဖူးပြည်သူများနှင့် ဒေသခံပြည်သူများက ရွှေသင်္ကန်းများကပ်လှူခြင်း၊ ရေစင်သွန်းလောင်းပူဇော်ခြင်းစသည့် ကောင်းမှုကုသိုလ်များပြုလုပ်ကြပြီး ဒုတိယမြောက်နေ့တွင် ဆရာတော်၊ သံဃာတော်များအား ဆွမ်းဆန်စိမ်းများလောင်းလှူခြင်း၊ တတိယမြောက်နေ့တွင် ဗုဒ္ဓရုပ်ပွားတော်မြတ်များအား မူလစံကျောင်းတော်ပေါ်သို့ ပြန်လည်ပင့်ဆောင်ပူဇော်ခြင်းတို့ဖြင့် စည်ကားစွာ ကျင်းပသည်။

အဆိုပါ ဘုရားခြောက်ဆူ ပေါ်တော်မူဗုဒ္ဓရုပ်ပွားတော်မြတ်များသည် သာသနာသက္ကရာဇ် ၉၀၉ ခုနှစ် (အေဒီ ၄ ရာစု)ပုဂံခေတ် သေလည်ကြောင်မင်းလက်ထက်၌ ပေါ်ထွန်းတော်မူခဲ့သော ရှေးဟောင်းသမိုင်းဝင် ဗုဒ္ဓရုပ်ပွားတော်များဖြစ်ကြောင်း သိရသည်။

၄၆၅

ထိုင်းနိုင်ငံ ချင်းမိုင်မြို့တွင် ဧပြီ ၁၉ ရက်မှ ၂၀ ရက်အထိ ကျင်းပမည့် U-16 Eastern Region Thailand 2019 အမျိုးသား ဖိတ်ခေါ်ခရစ်ကက်ပြိုင်ပွဲတွင် ပါဝင်ယှဉ်ပြိုင်ကြမည့် အုပ်ချုပ်/နည်းပြများနှင့် အားကစားသမားများ စုစုပေါင်း ၁၇ ဦးပါ မြန်မာခရစ်ကက်အသင်း၊ မြန်မာနိုင်ငံ ခရစ်ကက်အဖွဲ့ချုပ်ဥက္ကဋ္ဌ ဦးသန်းဝင်း၊ ဒုတိယဥက္ကဋ္ဌများဖြစ်ကြသည့် ဦးကျော်ကျော်နှင့် ဦးမောင်မောင်တို့က ဧပြီ ၁၈ ရက် မွန်းလွဲပိုင်းတွင် ရန်ကုန်အပြည်ပြည်ဆိုင်ရာလေဆိပ်မှ မထွက်ခွာမီ စုပေါင်းမှတ်တမ်းတင်ဓာတ်ပုံရိုက်စဉ်။



ခင်မောင်ဝင်း(ကြေးမုံ)

ဟိုပင်၌ သက်ကြီးပူဇော်ပွဲကျင်းပ

ဟိုပင် ဧပြီ ၁၈
ကချင်ပြည်နယ် ဟိုပင်မြို့ မြို့တော်ခန်းမ၌ မြန်မာရိုးရာ ယဉ်ကျေးမှုအစဉ်အလာနှင့်အညီ (၃၂)ကြိမ်မြောက် မြို့လုံးကျွတ် သက်ကြီးပူဇော်ပွဲအခမ်းအနားကို ယမန်နေ့ နံနက် ၇ နာရီက ကျင်းပသည်။

အခမ်းအနားသို့ မြို့အုပ်ချုပ်ရေးမှူးနှင့် မြို့ပေါ်လေးရပ်ကွက်အုပ်ချုပ်ရေးမှူးများ၊ ဌာနဆိုင်ရာများ၊ မြို့မိမြို့ဖများ၊ ကြက်ခြေနီ၊ မီးသတ်တပ်ဖွဲ့ဝင်များ၊ လူမှုရေးအသင်းအဖွဲ့ဝင်များနှင့် စေတနာရှင် ပြည်သူများ တက်ရောက်ကြပြီး အသက် ၈၀ နှင့်အထက် အဘိုး အဘွား ၂၅၂ ဦးတို့အား အလှူရှင်များက တစ်ဦးလျှင် ငွေကျပ် ၁၇၀၀၀ နှုန်းဖြင့် စုပေါင်းလှူဒါန်းငွေကျပ် ၄၂၅၀၀၀၀ နှင့် အောင်ပိဇ္ဇာဆေးတိုက်မှ နှလုံးအားတိုးဆေး အာယုဗလဆေးများဖြင့် ပူဇော်ကန်တော့ကြပြီး အဘိုး အဘွားများက ဆုံးမဩဝါဒစကားများ ပြောကြားခဲ့သည်။

ယင်းအခမ်းအနားတွင် ဟိုပင်မြို့ စည်ပင်သာယာရေးကော်မတီဥက္ကဋ္ဌ ဦးစိုးတင်က အမှာစကားပြောကြားကာ မြို့မိမြို့ဖ ဦးညီလေးက ဩဝါဒစကားပြောကြား၍ မြို့မ မြောက်ရပ်ကွက်မှ အလှူရှင် ဒေါ်နွားတင်မိသားစုတို့က အာဟာရများဖြင့် ဧည့်ခံကျွေးမွေးခဲ့ကြကြောင်း သိရသည်။ တိုးတိုးမေ(ဟိုပင်)

မော်လမြိုင်ကျွန်းမြို့နယ် ကညင်ချောင်းကြီးကျေးရွာတွင် နှစ်ဦးဒါနအဖြစ် သက်ကြီးဘိုးဘွားပူဇော်ပွဲ ကျင်းပ

မော်လမြိုင်ကျွန်း ဧပြီ ၁၈
ဧရာဝတီတိုင်းဒေသကြီး မော်လမြိုင်ကျွန်းမြို့နယ် ပြန်ကြီးအုန်းပင်စု ကျေးရွာအုပ်စု ကညင်ချောင်းကြီးကျေးရွာတွင် (၃၆)ကြိမ်မြောက် သက်ကြီးဘိုးဘွားပူဇော်ပွဲကို နှစ်ဦးဒါနအဖြစ် မြန်မာနှစ်ဆန်း ၁ ရက် (ဧပြီ ၁၇ ရက်)နံနက် ၉ နာရီက ကညင်ချောင်းကြီးကျေးရွာ ချောင်းလယ်ဘုန်းတော်ကြီးကျောင်း၌ ကျင်းပသည်။

ယင်းသက်ကြီးဘိုးဘွားပူဇော်ပွဲတွင် အသက် ၉၀ နှင့်အထက် သက်ကြီးဘိုးဘွား ငါးဦးနှင့် အသက် ၇၅ နှစ်နှင့်အထက် သက်ကြီးဘိုးဘွား ၇၇ ဦး စုစုပေါင်းသက်ကြီးဘိုးဘွား ၈၂ ဦးတို့အား တစ်ဦးလျှင် ငွေကျပ် ၁၆၀၀၀ နှင့် အဝတ်အထည်ပစ္စည်းမျိုးစုံတို့ကို ပေးအပ်လှူဒါန်းပူဇော်ကန်တော့ကြ သည်။ ထို့နောက် အောက်မအုတ်ကျေးရွာမှ အဘိုးဦးချစ်လှ ၈၅ နှစ်က တစ်သက်တာ မှတ်သားစရာဆုံးမစကားနှင့် ဆုတောင်းမေတ္တာ ပြန်လည်ပို့သသည်။

မော်ကျွန်း - မြင့်အောင်

မြန်မာ့ရုပ်မြင်သံကြား	
၁၉-၄-၂၀၁၉ (သောကြာနေ့) (၁၃၀၁ ခုနှစ်၊ တန်ခူးလပြည့်နေ့၊ ဥပုသ်နေ့)	
နံနက်ပိုင်း	ထံမှ နဝင်္ဂဥပေါသထသီလ ခံယူဆောက်တည်ခြင်း”
၆:၀၀ တောင်တန်းသာသနာပြု ဆရာတော်ကြီး၏ ပရိတ်တရားတော်	၉:၃၅ မျက်မှောက်ရေးရာ အဖြာဖြာ
၇:၀၀ Breakfast News	၁၀:၃၀ လူမှုစီးပွားမြင်ကွင်းများ
၇:၃၅ MRTV Travelogue	၁၁:၃၅ People Talk“ပို့ဆောင်
၈:၃၅ နိုင်ငံတော်အစိုးရ၏ ပြည်သူ့အတွက် တတိယ တစ်နှစ်တာ “ပြည်ထောင်စုအစိုးရ အဖွဲ့ရှုံးဝန်ကြီးဌာန”	မြန်ဆန်လွယ်ကူရေး မီးရထားလမ်းများ ပြုပြင်ပေး”
၉:၁၅ “မဟာဂန္ဓဝါစက ပဏ္ဍိတ ဘဒ္ဒန္တဝဏ္ဏိဿရ နိုင်ငံတော်သံဃမဟာ နာယကအဖွဲ့ဝင် သွပ်မိုးပရိယတ္တိစာသင် တိုက်၊ ပျော်ဘွယ်မြို့၊ မန္တလေးတိုင်းဒေသကြီး	၁၂:၃၅ အရှင်ဇနကာဘိဝံသ ချမ်းမြေ့ဆရာတော် သာသနာဇေ သိရိပဝရ ဓမ္မာစရိယ၊ သကျသီဟ ဓမ္မာစရိယ၊ မဟာကမ္မ ဌာနာစရိယ၊ အဂ္ဂမဟာ ကမ္မဋ္ဌာနာစရိယ၊ အဂ္ဂ မဟာ သဒ္ဓမ္မဇောတိက ဇေ၊ အဘိဇေအဂ္ဂမဟာ
	သဒ္ဓမ္မဇောတိကသဒ္ဓ ဟောကြားတော်မူအပ် သော“ထာဝရငြိမ်းချမ်း ရေးအခြေခံသဘော တရား”တရားတော်
	၁၃:၃၀ နိုင်ငံခြားဇာတ်လမ်းတွဲ “ဘဝတစ်ခုအချစ်တစ်ခု” (အပိုင်း-၃၁)
	၁၄:၁၀ မှတ်မှတ်ထင်ထင်မြန်မာ့ ရုပ်ရှင်(အပိုင်း-၁) (ဒါရိုက်တာ-ကြည်စိုးထွန်း)
	၁၅:၁၀ “မိခိုရာ”(သီလ)
	ညပိုင်း
	၁၆:၃၅ “မြေဆိပ်ဖြေဆေးအဆင့် ဆင့်ထုတ်လုပ်ပုံ”
	၁၇:၀၅ ကျန်းမာရေးမဂ္ဂဇင်း “ခါးနာရောဂါအကြောင်း သိကောင်းစရာ”
	၁၇:၂၀ Catch Asia News (Season-II)(Epi-34)
	၁၇:၃၀ “မြစ်သားမြို့သို့ အလည် တစ်ခေါက်”
	၁၈:၂၀ BBC Click
	၁၈:၃၀ သုံးသပ်ရှုမြင်မြန်မာ့ရုပ်ရှင် “သစ္စာနန်းတော်” (မြင့်မြတ်၊ ရဲအောင်၊ စိုးမြတ်သူဇာ၊ ရွှေမူရတီ) (ဒါရိုက်-ဝင်းထွန်းထွန်း)
	၁၉:၂၀ “ပုခက်လှဲခွင့်မရခဲ့သော လက်”
	၂၀:၀၀ ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ
	၂၀:၃၅ နိုင်ငံတော်အစိုးရ၏ ပြည်သူ့အတွက် တတိယ တစ်နှစ်တာ“သယံဇာတ နှင့်သဘာဝပတ်ဝန်းကျင် ထိန်းသိမ်းရေးဝန်ကြီးဌာန” -နိုင်ငံခြားဇာတ်လမ်းတွဲ “ကိုယ့်ဘဝရဲလင်း ရောင်ခြည်”(အပိုင်း-၁၇) -ပြည်သူ့နီတိ “တစ်နေ့မှာ...” -အစီအစဉ်ပြီး၏။

အမျိုးသားလွှတ်တော်ဥက္ကဋ္ဌမှ

အကြံပြုချက်များကို ပွင့်ပွင့်လင်းလင်း ပြောကြားပေးသည့်အတွက် ကျေးဇူးတင်ပါကြောင်း၊ မိမိအနေဖြင့် ပြည်သူများ၏ အခက်အခဲကို တတ်နိုင်သည့် ဘက်မှ ကူညီဆောင်ရွက်ပေးသွားမည်ဖြစ်ကြောင်း၊ အကြံပြုချက်များကို မှတ်သား၍ ဆောင်ရွက်ပေးသွားမည်ဖြစ်ကြောင်း ပြောကြားသည်။

ညှိနှိုင်းဖြည့်ဆည်းပေး

ထို့နောက် အမျိုးသားလွှတ်တော်ဥက္ကဋ္ဌက ပြည်သူများ၏ ပညာရေး၊ ကျန်းမာရေး၊ လမ်းပန်းဆက်သွယ်ရေး၊ လျှပ်စစ်ဓာတ်အားနှင့် သောက်သုံးရေ ရရှိရေးစသည့် ဒေသဖွံ့ဖြိုးရေးလုပ်ငန်းများကို ဌာနဆိုင်ရာတာဝန်ရှိသူများနှင့် ညှိနှိုင်းဖြည့်ဆည်းပေးသည်။

ယနေ့ကျင်းပသည့် တွေ့ဆုံပွဲများသို့ ကွင်းကလေး၊ ထီးချားရားနှင့် ပုလွဲပူကျေးရွာအုပ်စုများအတွင်းရှိ ကျေးရွာများမှ ဒေသခံပြည်သူများ တက်ရောက်ကြသည်။

သတင်း - မောင်စိန်လွင်
ဓာတ်ပုံ - မင်းထက်



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း မြဝတီခရိုင် ထီးချားရား ကျေးရွာအုပ်စုရှိ ထီးချားရားကျောင်းတိုက်တွင် ဒေသခံပြည်သူများနှင့် တွေ့ဆုံစဉ်။

သစ်တောနှင့်ပတ်ဝန်းကျင်ထိန်းသိမ်းရေးကဏ္ဍ ပူးပေါင်းဆောင်ရွက်ရန် ပြည်ထောင်စုဝန်ကြီး ဦးအုန်းဝင်း တရုတ်နိုင်ငံသို့ သွားရောက်ခဲ့



ရန်ကုန် ဧပြီ ၁၈

တရုတ်ပြည်သူ့သမ္မတနိုင်ငံသို့ သစ်တောနှင့်ပတ်ဝန်းကျင်ထိန်းသိမ်းရေးကဏ္ဍ ပူးပေါင်းဆောင်ရွက်ရေး ချစ်ကြည်ရေးခရီးသွားရောက်ရန် သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးအုန်းဝင်းနှင့်အဖွဲ့သည် ဧပြီ ၁၇ ရက်တွင် ရန်ကုန်မြို့မှ တရုတ်ပြည်သူ့သမ္မတ နိုင်ငံသို့ လေကြောင်းခရီးဖြင့် ရောက်ရှိသည်။

ပြည်ထောင်စုဝန်ကြီးနှင့်အဖွဲ့သည် ချင်းဒေါင်ငါးပြတိုက်ကို လေ့လာသည်။ အဆိုပါ ငါးပြတိုက်တွင် ချင်းဒေါင်ရေကန်အတွင်းရှိ ငါးမျိုးပေါင်း ၁၄၀ ကျော်ကို ပြသထားပြီး ငါးမွေးမြူခြင်းဆိုင်ရာ သမိုင်းကြောင်း၊ ယဉ်ကျေးမှု၊ စီးပွားဖြစ် ငါးမွေးမြူခြင်းနှင့် သုတေသနလုပ်ငန်းများကို ပြသထားသည်။ ထို့နောက် ချင်းဒေါင်ရေကန်အတွင်း ရေယာဉ်များဖြင့် လှည့်လည်ကြည့်ရှုကြသည်။ ရေကန်အတွင်း သဘာဝပတ်ဝန်းကျင်ထိန်းသိမ်းရေးလုပ်ငန်းများနှင့် သဘာဝ အခြေခံခရီးသွားလုပ်ငန်း၊ ငါးမွေးမြူရေးလုပ်ငန်းများကို တာဝန်ရှိသူများက ရှင်းလင်းပြသပြီး ပြည်ထောင်စုဝန်ကြီးက သိရှိလိုသည်များကို မေးမြန်းဆွေးနွေး သည်။

ထို့နောက် ရေကန်အတွင်းမှ ဇီအန်ကျန် ရေအားလျှပ်စစ်ထုတ်လုပ်ရေး စက်ရုံသို့ သွားရောက်လေ့လာခဲ့ရာ တာဝန်ရှိသူများက စက်ရုံအတွင်း ရေအား လျှပ်စစ်ထုတ်လုပ်ပုံအဆင့်ဆင့်ကို ရှင်းလင်းပြသသည်။

ညနေပိုင်းတွင် ပြည်ထောင်စုဝန်ကြီးနှင့်အဖွဲ့သည် ချင်းဒေါင်မြို့မှ အမြန်

ရထားဖြင့် ထွက်ခွာခဲ့ရာ ပေကျင်းမြို့သို့ ည ၁၁ နာရီခွဲတွင် ရောက်ရှိသည်။

ပြည်ထောင်စုဝန်ကြီးနှင့်အဖွဲ့သည် ဧပြီ ၁၅ ရက် နံနက်ပိုင်းတွင် ပေကျင်းမြို့ State Power Investment Corporation-SPIC ရုံးချုပ် သို့ ရောက်ရှိ၍ ဥက္ကဋ္ဌ မစ္စတာ ဂျန်ယီ ဦးဆောင်သည့် တာဝန်ရှိသူများနှင့် တွေ့ဆုံပြီး မြန်မာနိုင်ငံတွင် အကောင်အထည်ဖော် ဆောင်ရွက်လျက်ရှိသည့် ရေအားလျှပ်စစ်စီမံကိန်းများနှင့်ပတ်သက်သည့် ပတ်ဝန်းကျင်ထိခိုက်မှု ဆန်းစစ်ခြင်းနှင့် ဧကဝတီမြစ်ဝကျွန်းပေါ်အတွင်း လေ့လာသုတေသနပြုမှုများ၊ တရုတ်နိုင်ငံ၏ ပတ်ဝန်းကျင်ထိန်းသိမ်းရေးမူဝါဒ၊ ဥပဒေ၊ လုပ်ထုံးလုပ်နည်း များ၊ တရုတ်နိုင်ငံအတွင်း ရေအားလျှပ်စစ်စီမံကိန်းများ အကောင်အထည် ဖော်မှု၊ ခေတ်မီနည်းစနစ်များဖြင့် ရေစွမ်းအင်၊ နေရောင်ခြည်စွမ်းအင်နှင့် လေစွမ်းအင်ထုတ်လုပ်မှု၊ ပတ်ဝန်းကျင်နှင့် လူမှုစီးပွားရေးအပေါ် သက်ရောက်မှု များအပေါ် ဆန်းစစ်ချက်များ၊ သန့်ရှင်းသော စွမ်းအင်ကဏ္ဍ ဖွံ့ဖြိုးတိုးတက်ရေး ဆိုင်ရာကိစ္စရပ်များကို ရှင်းလင်းတင်ပြခဲ့ရာ ပြည်ထောင်စုဝန်ကြီးက မြန်မာ နိုင်ငံ၏ ပတ်ဝန်းကျင်ထိန်းသိမ်းရေးဆိုင်ရာမူဝါဒ၊ ဥပဒေ၊ လုပ်ထုံးလုပ်နည်း များနှင့် သယံဇာတများ စီမံအုပ်ချုပ်မှုစနစ်၊ မြစ်ချောင်းများ ဂေဟစနစ် ကောင်းမွန်စေရေး ဆောင်ရွက်လျက်ရှိသည့် စီမံကိန်းများ၊ နိုင်ငံတကာ ပူးပေါင်းဆောင်ရွက်မှုများအား ရှင်းလင်းဆွေးနွေးပြောကြားသည်။

ပြည်ထောင်စုဝန်ကြီးနှင့်အဖွဲ့သည် မွန်လွှဲပိုင်းတွင် ပေကျင်းမြို့ရှိ နော်ရင်ဂိုကုမ္ပဏီသို့ ရောက်ရှိကြရာ ကုမ္ပဏီမှ တာဝန်ရှိသူများက ပြခန်းအတွင်း

လိုက်လံပြသရှင်းလင်းခဲ့ပြီး ပြည်ထောင်စုဝန်ကြီးက သိရှိလိုသည်များအား မေးမြန်းဆွေးနွေးသည်။ ထို့နောက် ကုမ္ပဏီဥက္ကဋ္ဌနှင့် တာဝန်ရှိသူများက မြန်မာနိုင်ငံတွင် အကောင်အထည်ဖော်လျက်ရှိသော ကြေးနီထုတ်လုပ်ရေး စီမံကိန်းများနှင့်ပတ်သက်၍ ပတ်ဝန်းကျင်ထိန်းသိမ်းရေးနှင့် လူမှုစီးပွား ဖွံ့ဖြိုးတိုးတက်ရေးလုပ်ငန်းများ၊ ဒေသခံပြည်သူများ အလုပ်အကိုင်ရရှိရေး အစီအမံများကို ဆွေးနွေးခဲ့ကြသည်။

ဆက်လက်၍ ညနေပိုင်းတွင် ပြည်ထောင်စုဝန်ကြီးနှင့်အဖွဲ့သည် ပေကျင်းမြို့ရှိ China Nonferrous Metal Mining (Group) သတ္တု တူးဖော်ရေးကုမ္ပဏီရုံးချုပ်သို့ ရောက်ရှိပြီး ကုမ္ပဏီမှ တာဝန်ရှိသူများက မြန်မာ နိုင်ငံ တကောင်းတောင်နီကယ်စီမံကိန်း ဆောင်ရွက်အကောင်အထည် ဖော်မှုများ၊ ဆက်လက်ဆောင်ရွက်မည့် အစီအစဉ်များအား ရှင်းလင်းတင်ပြ ခဲ့ရာ ပြည်ထောင်စုဝန်ကြီးက သိရှိလိုသည်များ မေးမြန်းဆွေးနွေးသည်။

ပြည်ထောင်စုဝန်ကြီးနှင့်အဖွဲ့သည် ဧပြီ ၁၆ ရက် နံနက်ပိုင်းတွင် ပေကျင်းမြို့ရှိ တရုတ်နိုင်ငံအစိုးရ အမျိုးသားသစ်တောနှင့် မြက်ခင်းစီမံ အုပ်ချုပ်မှုအဖွဲ့ရုံးချုပ်တွင် မြန်မာနိုင်ငံနှင့် တရုတ်နိုင်ငံတို့အကြား နားလည်မှု စာချုပ်လွှာရေးထိုးပြီး ပူးပေါင်းဆောင်ရွက်လျက်ရှိသည့် သစ်တောကဏ္ဍ ဖွံ့ဖြိုးရေးလုပ်ငန်းများ၊ တရားမဝင်သစ်ကုန်သွယ်မှုတားဆီးရေး၊ နှစ်နိုင်ငံ နယ်စပ်ရှိသစ်တောများ ထိန်းသိမ်းရေးနှင့် တောမီးကာကွယ်ရေး၊ ဇီဝမျိုးစုံ မျိုးကွဲထိန်းသိမ်းရေး ပူးပေါင်းဆောင်ရွက်နိုင်မှု အလားအလာများ၊ တရားဝင် သစ်ကုန်သွယ်မှုနှင့် သစ်အခြေခံစက်မှုလုပ်ငန်းများ ဖွံ့ဖြိုးတိုးတက်ရေးအတွက် ရင်းနှီးမြှုပ်နှံမှုအခွင့်အလမ်းများ၊ နည်းပညာပူးပေါင်းဆောင်ရွက်ရေး အစီအစဉ် များ၊ ဝါးနှင့်ကြိမ် သုတေသနဖွံ့ဖြိုးတိုးတက်ရေး ပူးပေါင်းဆောင်ရွက်မှုများ၊ အာရှ-ပစိဖိတ်ဒေသ သစ်တောကွန်ရက်အဖွဲ့လုပ်ငန်းစဉ်များ၊ တရုတ်- မြန်မာစီးပွားရေးစင်္ကြံ အစီအစဉ်တွင် ဂေဟစနစ်ထိန်းသိမ်းရေး၊ သစ်တော များနှင့် သားငှက်တိရစ္ဆာန်ထိန်းသိမ်းရေးအမျိုးသားဥယျာဉ်များ တည်ထောင် ခြင်း၊ သစ်အခြေခံစက်မှုဇုန်များ တည်ထောင်ခြင်းလုပ်ငန်းများကို ဆွေးနွေး ခဲ့ကြသည်။

မွန်လွှဲပိုင်းတွင် တရုတ်နိုင်ငံ သစ်တောရေးရာကော်ပိုရေးရှင်းမှ အထွေထွေမန်နေဂျာ မစ္စတာ ဆုမ်ကွမ်းလီနှင့် တာဝန်ရှိသူများအား တွေ့ဆုံ၍ သစ်တောစိုက်ခင်းများ တည်ထောင်ခြင်း၊ သဘာဝအခြေခံခရီးသွားလုပ်ငန်း ဖွံ့ဖြိုးရေးနှင့် သစ်နှင့်သစ်တောထွက်ပစ္စည်းများ တန်ဖိုးမြှင့်ထုတ်ကုန်များ ထုတ်လုပ်ခြင်း၊ သစ်အခြေခံစက်မှုဇုန် ကုန်သွယ်မှုဇုန် တည်ထောင်ခြင်း လုပ်ငန်းစဉ်တို့ကို ဆွေးနွေးခဲ့ကြသည်။

ပြည်ထောင်စုဝန်ကြီးနှင့်အဖွဲ့သည် ဧပြီ ၁၇ ရက် ညနေပိုင်းတွင် ပေကျင်း အပြည်ပြည်ဆိုင်ရာလေဆိပ်မှ ထွက်ခွာခဲ့ရာ ရန်ကုန်အပြည်ပြည်ဆိုင်ရာ လေဆိပ်သို့ ညပိုင်းတွင် ပြန်လည်ရောက်ရှိခဲ့ကြောင်း သိရသည်။

သတင်းစဉ်

ဆောင်းပါး

အနာဂတ်ပန်းများ ပွင့်လန်းလာစေချင်

ဒေါက်တာမြမြချယ်(ကလေးအထူးကုဆရာဝန်ကြီး)

(ယမန်နေ့မှအဆက်)

ရက် ၁၀၀၀ အတွင်း အာဟာရရဲ့ အရပ်အမောင်းဆက်စပ်ပုံ အရပ်ပုံတယ်။ သေးညှက်တယ်ဆိုတာနဲ့ အာဟာရချို့တဲ့မှု ဆက်စပ်နေတာကို WHO က အခုလိုအဓိပ္ပာယ်ဖွင့်ဆိုပါတယ်။ အသက်အလိုက် ရှိသင့်တဲ့ အရပ်အမြင့် (၂) ထက်နည်းနေတယ်ဆိုရင် အဲဒါဟာ နာတာရှည် အာဟာရချို့တဲ့တာကြောင့် အရပ်ပုံနေရတယ်လို့ သတ်မှတ်ပါတယ်။ ကာလတို အာဟာရချို့တဲ့ရင် လူက ပိန်သွားပြီး ကိုယ်အလေးချိန်သာ ကျဆင်းတယ်။ နာတာရှည်အာဟာရချို့တဲ့ကလေးတွေလို အရပ်အမောင်းကို မထိခိုက်စေပါဘူး။

ကလေးငယ်များ အာဟာရချို့တဲ့ခြင်း

မြန်မာနိုင်ငံမှာ ငတ်လို့သေတဲ့အသုဘ မရှိဘူးလို့ ဂုဏ်ယူစွာပြောလေ့ ရှိကြတယ်။ ဒါပေမယ့် အာဟာရပြည့်ဝအောင် ချက်ပြုတ်ပြင်ဆင်စားသောက် ကျွေးမွေးရာမှာ အားနည်းချက်တွေတွေ့ ရှိနေပါသေးတယ်။ တစ်ကြိမ် တစ်ကျပ်ဆိုသလို မဟန်တဲ့ လက်ဆင့်ကမ်းအကြံပေးစကားတွေကိုသာ လက်ခံကြဆဲဖြစ်နေတယ်။ ကိုယ်ဝန်ရှိစဉ်နဲ့ နို့တိုက်နေတုန်းမှာ လေပွမှာ၊ ကလေးထွားမှာ၊ ဗိုက်နာမှာ၊ အစာမကြေမှာ၊ ကလေးသန်ထမှာ၊ ကလေးမှာရှု ကျမှာစတဲ့ မရေရာတဲ့အကြောင်းပြချက်တွေနဲ့ အသား၊ အသီး၊ အရွက်၊ အသီး အနှံ၊ နို့အမျိုးမျိုး၊ ပဲမျိုးစုံ၊ ဥပျိုးစုံကို အစုံအလင် မစားကြပါဘူး။ ကလေးကို ဖြည့်စွက်စားကျွေးရင်လည်း ထမင်းနဲ့ ဆားနဲ့သာ ဝါးကျွေးနေကြပါသေးတယ်။ ထမင်းမစားလို့ဆိုပြီး သရေစား၊ အမြန်စား အချိုရည်၊ လက်ဖက်ရည်၊ ကော်ဖီ တွေကိုသာ အလွယ်ကျွေးမွေးတတ်ကြတယ်။ ပိုဆိုးတာက အကြောင်းအမျိုး မျိုးကြောင့် ကလေးကို အသက်နှစ်နှစ်မပြည့်ခင် အစောကြီး မိခင်နို့အရင် ဖြတ်ပစ်ကြပါတယ်။ နို့မဖြတ်သေးပေမယ့်လည်း မိခင်က အစားစားအစား မစားတဲ့အခါ ကလေးတွေမှာ အာဟာရချို့တဲ့ကာ သူငယ်နာကျဗဟုံး (ခေါ်) ဘယ်ရီဘယ်ရီ (Beri beri) ရောဂါ၊ အာဟာရချို့တဲ့ ပိန်လီ (Protein Energy Deficiency- PEM) ရောဂါ၊ အရပ်ပုံ သေးသွယ်ကြုံလို့နေသူ (Growth Retardation)၊ သွေးအားနည်းသူ၊ ကိုယ်ခံအားနည်းပြီး တီဘီအပါအဝင် ရောဂါပိုးအမျိုးမျိုး အလွယ်ဝင်ရောက်ကာ အဖျားအနာထူသူ ကလေးငယ်တွေ ဖြစ်လာစေပါတယ်။

အဲဒါကြောင့် မိခင်နို့ကို အနည်းဆုံးကလေးအသက် နှစ်နှစ်အထိ တိုက်ကျွေးသင့်ပါတယ်။ မိခင်နို့ဖြတ်ခဲ့ရင်လည်း နို့မုန့်အပါအဝင် အစားထိုး နို့တစ်ခုခုကိုလည်း နှစ်နှစ်မပြည့်ခင်အထိ (သို့) နှစ်နှစ်ပြည့်ပြီးနောက်ပိုင်း လည်း ဆက်လက်တိုက်ကျွေးသင့်ပါတယ်။ နို့မုန့်ဆိုရင်လည်း ဖြစ်နိုင်မယ် ဆိုရင် နွားနို့အစစ်ကထုတ်လုပ်တဲ့ ကလေးကို ဥပဒေပေးနိုင်တဲ့ နို့မုန့်အမျိုး အစားကိုသာ ရွေးပြီး စနစ်တကျအချိုးကျဖျော်ကာ တိုက်ကျွေးသင့်ပါတယ်။ အနောက်နိုင်ငံတွေမှာတော့ နို့ကို အသက် ၁၅ နှစ်မှ ၁၆ နှစ်အထိ နေ့စဉ် မသောက်မနေရ သောက်သုံးကြတာဆိုတော့ သူတို့ရဲ့ သန်မာထွားကျင်းမှုက နို့သောက်သုံးမှုနည်းပါးတဲ့ မြန်မာအပါအဝင် အရှေ့တိုင်းနိုင်ငံတွေထက် သိသာစွာပိုမိုတာ တွေ့မြင်နေကြရပါတယ်။

အာဟာရချို့တဲ့တာကြောင့် ကလေးတွေ ဖွံ့ဖြိုးမှုနှောင့်ကျခြင်းရဲ့ နောက်ဆက်တွဲများ

အာဟာရချို့တဲ့ရင် ကိုယ်ခန္ဓာကြီးထွားမှု လျော့ကျလာတယ်။ ဉာဏ်ရည် ဖွံ့ဖြိုးမှု နောက်ကျတာနဲ့အတူ ကျောင်းနေတာပါ နောက်ကျလာစေပါတယ်။ အသက်သာကြီးပြီး အတန်းကငယ်နေတာနဲ့အတူ အတန်းစာမလိုက်နိုင်တာ၊ စာသင်နှစ်တွေ တစ်တန်း နှစ်နှစ်၊ သုံးနှစ် တက်ရတာ၊ ကျောင်းနေမပျော်တော့ ကျောင်းခဏဇာပျက်တာ၊ ကျန်းမာရေးမကောင်းလို့ ကျောင်းခွင့်ခဏတိုင်း တိုင်နေရတာ၊ ကျောင်းကိုမတက်တော့ဘဲ ငယ်ငယ်လေးနဲ့ ကျောင်းထွက် ပစ်တာ၊ အလယ်တန်း၊ အထက်တန်းအဆင့်အထိ ကျောင်းစာမလိုက်နိုင် တော့တာ စသဖြင့် တွေ့လာရပါတယ်။ ဒါ့အပြင် အာဟာရမပြည့်ဝတာက ကလေးတွေရဲ့ အပြုအမူ၊ အပြောအဆို၊ အနေအထိုင် အားလုံးအပေါ်မှာပါ အနက်သဘောဆောင်တဲ့ သက်ရောက်မှုတွေ တွေ့လာရတယ်။

အသက်ရက် ၁၀၀၀ အတွင်း အာဟာရချို့တဲ့မှုနဲ့ အရပ်အမောင်း ပုဂ္ဂလိကမှုဆက်စပ်ပုံ

အာဟာရချို့တဲ့ရင် အရပ်ပုံတာနဲ့ပါဆက်စပ်နေကြောင်း ကမ္ဘာကျန်းမာ ရေးအဖွဲ့ကြီးက သတ်မှတ်ထားတာက အသက်အလိုက်ရှိရမယ့်အရပ်အမြင့် ထက် လျော့နည်းနေတယ်ဆိုရင် အဲဒီကလေးဟာ နာတာရှည် အာဟာရ ချို့တဲ့လာခဲ့တာလို့ ပြောပါတယ်။ ကာလတို အာဟာရချို့တဲ့လာတဲ့ ကလေး တွေမှာတော့ ပိန်ရုံသာ ပိန်နေတာပါ။ ပိန်လည်းပိန်၊ အရပ်လည်းပု ရွယ်တူချင်း ယှဉ်ကြည့်ရင် ကိုယ်ခန္ဓာကသိသိသာသာ သေးငယ်ပုဂ္ဂလိကတဲ့ ကလေးတွေက အကြာကြီး အာဟာရချို့တဲ့ခဲ့တာကို ဖော်ပြနေပါတယ်။

လေ့လာမှုတွေအရ အာဟာရကောင်းကောင်းရလာခဲ့ရင် ရှိရမယ့် အသက်အလိုက် အရပ်အမြင့်ရဲ့ (1-SD) မြင့်တက်လာတယ်ဆိုရင် အသက် နှစ်နှစ်အောက်ကလေးတွေမှာ ဉာဏ်ရည်ဉာဏ်သွေးနဲ့ စဉ်းစားဆင်ခြင် တတ်မှုလည်း မြင့်မားလာတာတွေ့ခဲ့ရတယ်။ ဒါ့အပြင် အာဟာရမပြည့်ဝလို့ စောစောစီးစီးအရပ်ပုံနေတဲ့ ပိန်လို့လို့ကလေးတွေဟာ ကျောင်းအဝင်

နောက်ကျတာ၊ ကျောင်းစာကောင်းကောင်းမလိုက်နိုင်တာ၊ စာမေးပွဲ ကောင်းကောင်းမဖြေနိုင်တာ၊ အတန်းစာမေးပွဲကျတတ်တာ၊ ကျောင်းပြေး တတ်တာ၊ ကျောင်းစာတစ်ပိုင်းတစ်စနဲ့ ကျောင်းစောစောထွက်တာ၊ အရွယ် ရောက်ရင်လည်း အသက်မွေးမှုအလုပ်ကောင်းကောင်းမလုပ်နိုင်တာတွေနဲ့ ဆက်စပ်နေတာကို နှစ်ပေါင်းများစွာ လေ့လာမှုတွေအရ သိလာရတယ်။

မိခင်က အသက်နှစ်နှစ်မတိုင်ခင်မှာ အရပ်ပုံလာခဲ့တာဆိုရင် သူက မွေးလာတဲ့ကလေးဟာ ပေါင်မပြည့်တဲ့ကလေးအဖြစ် မွေးလာနိုင်တာကိုလည်း သိလာရတယ်။ ဂျပန်ကလေးတွေကလေးအရေပြားရောင် ကျားဖြစ်ဖြစ်၊ မ ဖြစ်ဖြစ် မိဘနှစ်ယောက်စလုံးက ငယ်စဉ်ကတည်းက အာဟာရချို့တဲ့ခဲ့လို့ အရပ်ပုံနေခဲ့ရင် သူတို့ကမွေးလာတဲ့ ကလေးတွေကလည်း အတွေးအခေါ်၊ အပြုအမူပိုင်းဆိုင်ရာနဲ့ ဉာဏ်ရည်ကနိမ့်ကျလာတာကိုလည်း တွေ့ရှိရပါတယ်။

မိခင်က ကိုယ်ဝန်ကာလအတွင်း အာဟာရမပြည့်ဝခဲ့ရင် သန္ဓေသား ဘဝကတည်းက အရပ်ပုံတဲ့ကလေးလေး မွေးလာတတ်ပါတယ်။ အရပ်ပုံတဲ့ ကလေးလေးတွေအားလုံးရဲ့ ငါးပုံတစ်ပုံအရေအတွက်ဟာ မိခင်တွေ ကိုယ်ဝန် ဆောင်ကာလအတွင်း အာဟာရချို့တဲ့ခဲ့ကြလို့ ဖြစ်ပါတယ်။ ဒါ့အပြင် နို့တိုက်မိခင် အာဟာရချို့တဲ့မှု၊ ကလေးအသက်ခြောက်လကနေ စတင်ကျွေးတဲ့ ဖြည့်စွက်အစားအစာအပါအဝင် ကလေးဘဝတစ်လျှောက်လုံး အာဟာရ မလုံလောက်မှုတို့မှ သန့်ရှင်းတဲ့ရေနဲ့အစားအစာမရရှိမှု၊ ခဏတိုင်းဖျားနာနေမှု၊

မိခင်တွေ အိုင်အိုင်ဒီအီးမချို့တဲ့အောင် ကာကွယ်ပေးနိုင်ရင် ကလေးတွေအတွက် ဦးနှောက်မပျက်စီး တော့ပါဘူး။ ဉာဏ်ရည်မနိမ့်ကျစေတော့ဘူး။ မိခင်မှာ အိုင်အိုင်ဒီအီးချို့တဲ့ရင် ကလေးရဲ့ အိုင်ကျူ အဆင့်ဟာ ၁၃ ဒဿမ ၅ မှတ်အထိ ကျဆင်းစေနိုင်ပါတယ်။

သန်ကောင်နဲ့ အခြားကပ်ပါးရောဂါကပ်ငြိမှု၊ တစ်မိသားစုလုံး တစ်ကိုယ်ရေ မသန်ရှင်မှုစတဲ့ အချက်တွေက ကလေးတွေကို အရပ်ပုံလာစေပြန်ပါတယ်။ ကမ္ဘာအနှံ့အပြားက လေ့လာမှုတွေအရ လူမှုရေး၊ စီးပွားရေး နည်းပါးလေ အသိဉာဏ်ပညာပိုင်းဆိုင်ရာ အားနည်းလေဖြစ်တာ၊ စာမတတ်သူပေါများတာ၊ စကားလုံးမကြွယ်ဝတာ၊ စကားအတတ်နေတာ၊ အတွက်အချက်၊ အရေးအဖတ် နောက်ကျတာ၊ စာသင်ရခက်ခဲတာတွေပါ ဖြစ်လာနိုင်ပါတယ်။

လေးနိုင်ငံ လေ့လာမှု

ပီရူး၊ အီသီယိုးပီးယား၊ အိန္ဒိယနဲ့ ဗီယက်နမ်တို့မှာ ကလေးပေါင်း ၁၂၀၀၀ ကို အသက်တစ်နှစ်ကနေ အရွယ်ရောက်တဲ့အထိ စောင့်ကြည့်လေ့လာခဲ့တယ်။ အသက် ၁၂ လအထိ အရပ်မထွက်သေးတဲ့ကလေးတွေကို အရပ်ပုံတယ်လို့ မသတ်မှတ်သေးပါဘူး။ ဘာဖြစ်လို့လဲဆိုတော့ အသက် ရက် ၁၀၀၀ နောက်ပိုင်း မှာလည်း အာဟာရပြည့်ဝစွာရခဲ့ရင် အသက်အလိုက်ရှိရမယ့် အရပ်အမောင်း က ရှည်ထွက်လာနိုင်သေးလို့ဖြစ်ပါတယ်။ ဒါပေမယ့် အသက် ၁၂ လ မတိုင်ခင် မှာ အရပ်က ကောင်းကောင်းရှည်လျားဖွံ့ဖြိုးခဲ့တယ်ဆိုရင်တော့ အသက် ရှစ်နှစ်အရွယ်မှာ သိမြင်မှုဆိုင်ရာဉာဏ်ရည် ပိုတိုးတက်ကောင်းမွန်တာနဲ့ ဆက်စပ်နေတာတွေ့ခဲ့ရတယ်။ တကယ်လို့ အသက် ရှစ်နှစ်နဲ့ ၁၅ နှစ်အတွင်း လုံလောက်တဲ့ အာဟာရရဲ့အတူ အရပ်အမောင်းကောင်းကောင်းရှည်ထွက် ခဲ့ရင် အရွယ်ရောက်တဲ့အခါ အသိအမြင် ဉာဏ်ရည်ပိုမိုကောင်းမွန်တာကိုလည်း တွေ့ခဲ့ရပါတယ်။

အဲဒီတွေ့ရှိချက်တွေက ဘာကိုပြတာလဲဆိုရင် ကိုယ်ခန္ဓာ၊ အရပ် အမောင်း ကောင်းကောင်းစွာကြီးထွားဖွံ့ဖြိုးမှုနဲ့ ဉာဏ်ရည်ဉာဏ်သွေးကောင်းမွန်မှု တွေဟာ ဆက်စပ်နေကြပြီး အဲဒီလိုဆက်စပ်မှုဟာလည်း ကလေးဘဝကနေ အရွယ်ရောက်တဲ့အထိ တစ်လျှောက်လုံး ဖြစ်ပေါ်လာနိုင်တယ်ဆိုတာပါပဲ။ ဒါ့ကြောင့် ဖွံ့ဖြိုးကြီးထွားတဲ့ကိုယ်ခန္ဓာနဲ့ ကောင်းမွန်တဲ့ ဉာဏ်ရည်ဉာဏ်သွေး ရချင်ရင် ကလေးဘဝကနေ အရွယ်ရောက်တဲ့အထိ အစာအာဟာရမရွေး ကျွေးမွေးဖို့၊ ပြည့်စုံလုံလောက်အောင် စားသောက်ကြဖို့ အရေးကြီးလှပါတယ်။

အသက်ရက် ၁၀၀၀ အတွင်း ကလေးတွေအာဟာရချို့တဲ့ကြရတဲ့ အဓိကအကြောင်းရင်းများ

- ကိုယ်ဝန်ဆောင်မိခင်နဲ့ နို့တိုက်မိခင်ကိုယ်တိုင် အာဟာရချို့တဲ့ခြင်း။
- ကိုယ်ဝန်ဆောင်ကာလအတွင်း အိုင်အိုင်ဒီအီးချို့တဲ့ခြင်း။
- သံဓာတ်ချို့တဲ့ခြင်း၊ မိခင်ရောကလေးပါ အစားအသောက်ရွေးခြင်း၊ အာဟာရစုံအောင် မကျွေးခြင်း၊ မစားခြင်း။
- ကျန်းမာရေးအသိပညာ နည်းပါးခြင်း။
- အာဟာရပြည့်ဝအောင် မစီစဉ် မချက်ပြုတ်၊ မကျွေးမွေး၊ မစားသောက် တတ်ခြင်း။
- အဖျားရောဂါ ခဏတိုင်းကျရောက်ပြီး နာလန်ထကာလတွေမှာ အာဟာရမပြည့်ဝလို့ ရုတ်တရက်အာဟာရချို့တဲ့ခြင်း။

မိခင်တွေ အာဟာရချို့တဲ့နေကြရင် လမစေ့ ပေါင်မပြည့် ကလေးသေး သေးလေးတွေ မွေးဖွားလာစေပါတယ်။ ကိုယ်ဝန်ဆောင်ကာလကတည်းက မိခင်မစားမသောက်လို့ အာဟာရမပြည့်ဝတဲ့အခါ သန္ဓေသားဟာလည်း မိခင်ဝမ်းဗိုက်အတွင်းမှာ ပိန်လို့သေးငယ်ပြီး ကြီးထွားမှုနှောင့်ကျပါတယ်။ ကိုယ်အလေးချိန် ၂ ဒဿမ ၅ ဂရမ်(၅ပေါင်) အောက် လျော့နည်းစွာမွေးလာတဲ့ မွေးကင်းစကလေးဟာလည်း ရှေ့လျှောက်ကြီးထွားမှုနှေးကွေးတဲ့ ကလေးလေး

ဖြစ်လာ ဖို့ များပါတယ်။ မိခင်ကိုယ်တိုင်က အရပ်ပုံပြီး ရှိသင့်တဲ့ကိုယ်အလေးချိန်ထက် လျော့နည်းကာ သေးကွေးပိန်လို့နေရင် အထဲက ကလေးကိုလည်း ကြီးထွားမှု ထိခိုက်စေပြန်ပါတယ်။

မိခင်က ဝတော့ ဝပါရဲ့။ ဒါပေမယ့် အစာအာဟာရစနစ်တကျစားသူ မဟုတ်ရင် ဇင့်နဲ့ ကယ်လီစီယမ်ချို့တဲ့နေခဲ့ရင် ကလေးဟာ ပေါင်မပြည့် လ မစေ့လေးအဖြစ် မွေးလာစေနိုင်ပါတယ်။ သံဓာတ်ချို့တဲ့နေတဲ့ မိခင်က သွေး အားနည်းနေရင်လည်း ပေါင်မပြည့်တဲ့ကလေးတွေသာ မွေးလာစေပါတယ်။

ပေါင်မပြည့်လမစေ့တဲ့မွေးလာတဲ့ကလေးလေးတွေဟာလည်း နောက်ပိုင်း မှာလည်း ကြီးထွားဖွံ့ဖြိုးမှု နောက်ကျတာတင်မကဘဲ အသိအမြင် ဉာဏ်ရည် နိမ့်ပါးတဲ့ ကလေးတွေ ဖြစ်လာနိုင်တယ်။ ဒါ့အပြင် ပြဿနာဖြေရှင်းနိုင် စွမ်းရည်နဲ့ ကိုယ်ရည်ကိုယ်သွေးပိုင်ဆိုင်ရာ၊ အမူအကျင့်ပိုင်းဆိုင်ရာတွေ မှာလည်း အားနည်းတတ်ပါသေးတယ်။

ကမ္ဘာ့မှတ်တမ်းတွေအရ မိခင်ရောကလေးပါ အိုင်အိုင်ဒီအီးချို့တဲ့ခဲ့ရင် ကလေးတွေမှာ ငယ်ငယ်ကတည်းက ကြီးထွားဖွံ့ဖြိုးမှုနှောင့်ကျစေတဲ့ အဓိက အကြောင်းရင်းထဲမှာ အိုင်အိုင်ဒီအီးချို့တဲ့တာက ပါဝင်နေတယ်။ မိခင်မှာ အိုင်အိုင်ဒီအီးချို့တဲ့ခဲ့ရင် သန္ဓေသားရဲ့ဦးနှောက်ကို ထိခိုက်ပျက်စီးစေ ပါတယ်။ ချို့တဲ့မှုအနည်းအများအပေါ်လိုက်ပြီး ပြန်ကောင်းမလာနိုင်တော့တဲ့ ဦးနှောက်ထိခိုက်မှု အနည်းအများကို ဖြစ်ပေါ်စေနိုင်တယ်။ ဒါ့ကြောင့် မိခင်တွေ အိုင်အိုင်ဒီအီးမချို့တဲ့အောင် ကာကွယ်ပေးနိုင်ရင် ကလေးတွေ အတွက် ဦးနှောက်မပျက်စီးတော့ပါဘူး။ ဉာဏ်ရည်မနိမ့်ကျစေတော့ဘူး။ မိခင်မှာ အိုင်အိုင်ဒီအီးချို့တဲ့ရင် ကလေးရဲ့ အိုင်ကျူအဆင့်ဟာ ၁၃ ဒဿမ ၅ မှတ်အထိ ကျဆင်းစေနိုင်ပါတယ်။

ကလေးပေါက်စတာမှာ သံဓာတ်ချို့တဲ့သွေးအားနည်းရောဂါခံစားရခြင်း ဒီရောဂါကို ကာကွယ်နိုင်သလို သွေးအားနည်းမှုနဲ့သိရင် အချိန်မီကုသ လို့ရနိုင်တဲ့ သံဓာတ်ချို့တဲ့ သွေးအားနည်းရောဂါကို ကလေးပေါက်စအရွယ်မှာ မကုဘဲထားမိရင် ကာလတိုရော၊ ကာလရှည်မှာပါ နောက်ဆက်တွဲဆိုးကျိုးတွေ ခံစားရစေပါတယ်။ ကလေးဟာ အစားသောက်ပျက်ပြီး ပိန်လို့လာတဲ့အပြင် ကြီးထွားမှုကိုပါ ထိခိုက်လာစေတယ်။ ကိုယ်ခံအားပါကျဆင်းလာလို့ ရောဂါ ပိုးဝင်ရောက်ကာ အဖျားအနာလည်း ထူပြောလာစေပြန်ပါတယ်။

တခြားဘေးထွက်ဆိုးကျိုးတွေအနေနဲ့ စိတ်ပိုင်း၊ ရုပ်ပိုင်းဆိုင်ရာ ဖွံ့ဖြိုးမှု တွေလည်း နောက်ကျလာစေတယ်။ လူမှုဆက်ဆံရေးပတ်ဝန်းကျင်နဲ့ လိုက်လျောညီထွေပြောဆိုဆက်ဆံရေးတွေ အမူအကျင့်တွေမှာပါ ထိခိုက်လာ တယ်။ ကျောင်းစာလိုက်နိုင်မှုမှာလည်း အားနည်းလာတယ်။ အသက်နှစ်နှစ် အရွယ်အတွင်း သံဓာတ်ချို့တဲ့သွေးအားနည်းရင် အဲဒီကလေးမှာ ရှိသင့်ရှိထိုက် တဲ့ ဉာဏ်ရည်ဉာဏ်သွေးနဲ့ ကျောင်းစာလိုက်နိုင်မှု၊ ကျောင်းနေပျော်မှုတွေ ဟာ ရှေ့တစ်လျှောက်လုံး နောက်ကျကျန်နေရတာ တွေ့ရတယ်။ အဲဒီလို အသက်ငယ်ငယ်မှာ သံဓာတ်ချို့တဲ့သွေးအားနည်းရောဂါ အပြင်းအထန်ခံစားရ ဖူးရင် အသက်လေးနှစ်ကနေ ၁၃ နှစ်အထိ ဉာဏ်ရည်နိမ့်ပါးမှုကို ဆက်လက် တွေ့ရှိရတဲ့အတွက် ကာလရှည်ဆိုးကျိုးကိုပါ ဖြစ်စေတာ သိသာစေပါတယ်။

ပြင်းထန်တဲ့ အစာအာဟာရချို့တဲ့ခြင်း

ရုတ်တရက် ပြင်းထန်အာဟာရချို့တဲ့ခြင်း (Severe Acute Malnutrition- SAM)ဆိုတာက အချိန်တိုအတွင်း အာဟာရသုံးမျိုး ဖြစ်တဲ့ အသားဓာတ်၊ အင်အားဓာတ် (ကစီဓာတ်) နဲ့ ဗီတာမင်အပါအဝင် သတ္တုဓာတ်တွေ အများကြီးချို့တဲ့လာတဲ့အတွက် ခံစားလာရတဲ့ ဝေဒနာတွေ ဖြစ်ပါတယ်။ လေ့လာမှုတွေအရ အဲဒီလို အာဟာရချို့တဲ့ရင်လည်း နောက်ဆက် တွဲအနေနဲ့ ကိုယ်ခန္ဓာကြီးထွားဖွံ့ဖြိုးမှုတွေ၊ ဉာဏ်ရည်ဉာဏ်သွေးတွေမှာပါ နောက်ကျလာတာပါပဲ။

အသက်ငယ်စဉ်မှာ အဲဒီလို ပြင်းထန်အာဟာရချို့တဲ့တာ (SAM)ခံစား ခဲ့ရင် စိတ်ပိုင်းဆိုင်ရာအပြုအမူတွေနဲ့ ဉာဏ်ရည်မှာ အားနည်းလာစေတာ တွေ့ခဲ့ရတယ်။ ကျောင်းစာလိုက်နိုင်မှုနဲ့ အသိအမြင် အတွေးအမြင် ဉာဏ်ရည်မှာလည်း ပုံမှန် အာဟာရပြည့်ဝစွာရတဲ့ ကလေးတွေနဲ့ နှိုင်းယှဉ်ကြည့်ရင်လည်း နောက်ကျ ကျန်ရစ်တာတွေ့ရပါတယ်။

အထူးသဖြင့် အသက်တစ်နှစ်အရွယ်မှာ အထက်ပါချို့တဲ့မှု ခံစားခဲ့ရရင် အရွယ်ရောက်လာတဲ့အခါ စိတ်စူးစိုက်မှုဆိုင်ရာ ပြဿနာတွေရှိနေနိုင်တာ၊ ပေါင်းသင်းဆက်ဆံရေးအားနည်းတာ၊ လူနေမှု အဆင့်အတန်းမှာ နိမ့်ကျ တာတွေကိုပါ ခံစားရစေပါတယ်။ နောက်ပိုင်းမှာ အာဟာရပြည့်ဖြိုးအောင် ပြန်လည်ပြုပြင်ကုသပေးတာတောင်မှ အဲဒီလို နောက်ဆက်တွဲတွေက အရွယ်ရောက်လာတဲ့အခါ တွေ့နိုင်သေးတဲ့အတွက် အသက်ငယ်စဉ်မှာ အာဟာရ ပြည့်ပြည့်ဝဝကျွေးမွေးပေးဖို့ အရေးကြီးပါတယ်။

မိခင်ရော ကလေးပါ အာဟာရမချို့တဲ့အောင်

အိမ်သုံးဆားအမျိုးမျိုးကို နိုင်ငံတကာစံချိန်မီ အိုင်အိုင်ဒီအီး ဖြည့်စွက် ထားတာကို စားသုံးချက်ပြုတ်ရာမှာ အသုံးပြုနိုင်ပါတယ်။ သံဓာတ်နဲ့ ဖောလစ်အက်ဆစ်ဖြည့်ထားတဲ့ အားဆေးသောက်သုံးခြင်း၊ တိုက်ကျွေးခြင်း ကို မိခင်ရော ကလေးပါ ပြုလုပ်နိုင်တယ်။ အဲဒါတွေပါဝင်တဲ့ နို့မုန့်တွေကို စာမျက်နှာ ၇ သို့ >>>

ချပ်သင်းဘေးမဲ့တောအတွင်း မြန်မာ့ရွှေသမင် အကောင် ၅၀၀ ကျော် တိုးပွား

ကန်ဘလူ ဧပြီ ၁၈

စစ်ကိုင်းတိုင်းဒေသကြီး ကန်ဘလူမြို့နယ် သဘာဝဝန်းကျင် နှင့် သားငှက်တိရစ္ဆာန်ထိန်းသိမ်းရေးဌာန ချပ်သင်း တောရိုင်းတိရစ္ဆာန်ဘေးမဲ့တောအတွင်း ယခုနှစ် ဧပြီလ ပထမပတ်က သမင်စာရင်းကောက်ယူမှုအရ သမင် ကောင်ရေ တိုးပွားလာကြောင်းဘေးမဲ့တောအုပ်ချုပ်ရေး မှူးရုံးမှ သိရသည်။

သမင်စာရင်းကောက်ယူမှုလုပ်ငန်းများကို ယခင် ကာလက နှစ်စဉ်နှစ်တိုင်း နေရာသီပထမပတ်အတွင်း သမင်စာရင်းကောက်ယူလေ့ရှိသော်လည်း ၂၀၁၄-၂၀၁၅ ဘဏ္ဍာနှစ်မှစတင်၍ မတ်လတွင် ဆောင်ရွက်ခဲ့ပြီး ယခုနှစ် ၂၀၁၈-၂၀၁၉ ဘဏ္ဍာနှစ်တွင် ဧပြီ ၄ ရက်မှ ၆ ရက်အထိ သမင်စာရင်းကောက်ယူခြင်းလုပ်ငန်းကို ဆောင်ရွက်ခဲ့ ကြောင်း သိရသည်။ ၂၀၁၉ ခုနှစ် သမင်စာရင်းကောက်ယူရာ တွင် သမင်ကောင်ရေ ၁၄၀၉ ကောင်ရှိရာ ၂၀၁၈ ခုနှစ် ကောင်ရေထက် ၅၂၀ ကောင်တိုးပွားလာခဲ့ကြောင်း သိရ သည်။

သမင်ကောင်ရေတိုးလာ

ဧပြီလ ပထမပတ် သမင်စာရင်းကောက်ယူချိန်တွင် နှစ်စဉ်ရေအိုင်နှင့် ရေကန်အများစုမှာ ရေခန်းခြောက် သော်လည်း ယခုနှစ်တွင် အခါလွန်မှန်တိုင်းမိုး မကြာခဏ ရွာသွန်းမှုများကြောင့် ရေအိုင်၊ ရေကန်များတွင် ရေသင့်တင့်စွာ ရှိနေရာ သမင်များအတွက်များလာခြင်း ဖြစ်ပြီး သမင်အများစုသည် ရေလွှမ်းအင်တိုင်းတောနှင့် အင်တိုင်းတောနိမ့်တိုင်း ပိုမိုနှစ်သက်ကျက်စားကြောင်း၊ ယခင်နှစ်များထက် ယခုနှစ်တွင် မုဆိုးများ၏ သမင်ပစ်ခတ် ဖမ်းဆီးမှု အတော်လေးနည်းသွားခြင်းကြောင့်လည်း သမင် ကောင်ရေတိုးလာခြင်းဖြစ်ကြောင်း ချပ်သင်းတောရိုင်း တိရစ္ဆာန်ဘေးမဲ့တော အုပ်ချုပ်ရေးမှူး ဦးမင်းဆွေက ပြောသည်။

ချပ်သင်းတောရိုင်းတိရစ္ဆာန်ဘေးမဲ့တော၏ အကျယ် အဝန်းမှာ ၆၄၂၆၄ ဒဿမ ၄၂ ဧက (၂၆၀ ဒဿမ ၀၆ စတုရန်းကီလိုမီတာ) ကျယ်ဝန်းပြီး ရွှေသမင်များနေထိုင် ကျက်စားမှုအလိုက် ဖွဲ့စည်းသတ်မှတ်ထားသည့် ဇုန် ဇရိယာသုံးခုတွင် စာရင်းကောက်ယူခြင်းဖြစ်သည်။

ဇုန်(၁)ရှိ စံနမူနာလိုင် ၁၁ ခုမှ စာရင်းကောက်ယူရာ တွင် တွေ့ရှိရသောကောင်ရေမှာ သမင်ထီး ၁၄ ကောင်၊ သမင်အမ ၃၈ ကောင်၊ ကလေး ၁၇ ကောင်၊ မသိ ၃ ကောင် စုစုပေါင်း ၇၂ ကောင်၊ ပျမ်းမျှမြင့်တွေ့မှုအကွာအဝေး သုည ဒဿမ ၀၈ ကီလိုမီတာ၊ စံနမူနာလိုင်အရည် ၈၇ ဒဿမ

၃၅ ကီလိုမီတာ၊ King's Method အရ ကောင်ရေ သိပ်သည်းမှု ၅ ဒဿမ ၄၂ ကောင် / ကီလိုမီတာ၊ ဇုန်(၁) အတွင်းရှိ သမင်ကောင်ရေ ၆၅၇ ကောင်၊ ဘေးမဲ့တော တစ်ခုလုံးရှိ သမင်ကောင်ရေ (ဇုန် ၁ အခြေခံ) ၁၄၀၉ ကောင်၊ ဇုန်(၂)နှင့် ဇုန်(၃)၏ ဇရိယာအတွင်း စာရင်းကောက်ယူ ရာတွင် သမင်မျက်မြင်တွေ့ခဲ့ခြင်းမရှိကြောင်း သိရသည်။

နောင်ယုတ်မှုများရှိနေဆဲ

ဇုန်(၂)နှင့်(၃)ဇရိယာများအတွင်း စာရင်းကောက် ရာ၌ သမင်မျက်မြင်တွေ့ခဲ့မှု မရှိခြင်းမှာ လိုင်းများပေါ်၌ စာရင်းကောက်လမ်းလျှောက်အသွားခရီးတွင် တိုက်ရိုက် မျက်မြင်တွေ့ရမှုမရှိခြင်းကြောင့် တွက်ချက်မှုမှ စာရင်း မဝင်ခြင်းသာ ဖြစ်သည်။ လိုင်းပေါ်တွင် နောက်ပြန်လျှောက် ခရီး၌ လည်းကောင်း၊ စခန်းအပြန်လမ်းခရီး၌ လည်းကောင်း၊ လတ်ဆတ်သောသမင်ချေးနှင့် သမင်ခြေရာများကို လိုင်းပေါ်တွင်လည်းကောင်း တွေ့ရှိခဲ့သည်။

ထို့ပြင် သမင်စာရင်းကောက်လမ်းလျှောက်သည့် နံနက် ၅ နာရီခွဲမှ ၁၀ နာရီခန့်အတွင်း လိုင်းများပေါ်တွင် အသေးအဖွဲ့သစ်တောထွက်ပစ္စည်းများ ဝင်ရောက်ရှာဖွေ ကြသည့် ဒေသခံရွာသားအချို့နှင့် ကွဲ၊ နွားများလွှတ်ကျောင်း ထားသည်ကို တွေ့ခဲ့ရခြင်းသည်လည်း စာရင်းကောက် လိုင်းပေါ်၌ သမင်တိုက်ရိုက်မျက်မြင်မတွေ့ရခြင်း အကြောင်း တစ်ခုလည်းဖြစ်ကြောင်း သမင်စာရင်းကောက်အဖွဲ့ဝင်များ ထံမှ သိရသည်။

နှစ်စဉ် သမင်စာရင်းကောက်ယူမှုများ လုပ်ဆောင် ခဲ့ရာတွင် ဘေးမဲ့တောဇရိယာတစ်ခုလုံး၏ သမင်ကောင် ရေတွက်ချက်မှုကို ဇုန်(၁)ဇရိယာမှ တိုက်ရိုက်တွေ့မြင် ရရှိသော အခြေခံအချက်အလက်များအပေါ် မူတည်၍ တွက်ချက်ခြင်းဖြစ်ပြီး ယခုနှစ်တွင်လည်း ဇုန်(၁)ဇရိယာ အပေါ် အခြေခံတွက်ချက်မှုအရ ဘေးမဲ့တော၏သမင် ကောင်ရေမှာ ၁၄၀၉ ကောင်တွက်ချက်ရရှိပြီး ယခင် နှစ်ထက် အကောင် ၅၂၀ တိုးပွားလာကြောင်း သိရသည်။

ဇုန်(၂)နှင့်(၃)တို့တွင် ပတ်ဝန်းကျင်ကျေးရွာများမှ ဘေးမဲ့တောအတွင်း စိုက်ပျိုးမြေချွတ်ခြင်း၊ တရားမဝင် သစ်ခိုးထုတ်ခြင်း၊ သမင်ပစ်ခတ်ဖမ်းဆီးခြင်း၊ အသေးအဖွဲ့ သစ်တောထွက်ပစ္စည်းများဖြစ်သည့် မှို အင်ဥ၊ သက်ငယ်၊ အင်တွဲ၊ ပွဲညက်၊ သစ်ခွ၊ မာလာဥ၊ တောထန်ဥ၊ ခပေါင်းစေ့ နှင့် သစ်စေးထုတ်ယူခြင်းစသည့် ထိပါးနှောင့်ယှက်မှုများ ရှိနေဆဲဖြစ်သည်။ ယခုနှစ်သမင်စာရင်းကောက်ယူခြင်း ကာလသည် ပူပြင်းခြောက်သွေ့သည့် နွေရာသီကာလ ဖြစ်သော်လည်း အခါလွန်မှီးအနည်းငယ်ရွာသွန်းမှုကြောင့်



မြက်နုများနှင့် အချိုသစ်ပင်များ သစ်ရွက်နုထွက်ခြင်း၊ ရေအိုင်အချို့တွင် ရေများရှိနေခြင်းတို့ကြောင့် ယခင် နှစ်ထက် သမင်ကောင်ရေ ပိုမိုတိုးပွားလာသည်ကို တွေ့ခဲ့ ရခြင်းဖြစ်ကြောင်း သိရသည်။

သမင်ကောင်ရေတိုးပွားလာရေး သမင်များအတွက် မိုးရာသီတွင် သင့်တော်သောနေရာများ၌ ဆားကျင်းများ ပြုလုပ်ပေးခြင်းနှင့် ကွက်လပ်နေရာများတွင် စပါး၊ ပြောင်း စသည်တို့ကို ကြပ်ကဲစိုက်ပျိုးပေးခြင်း၊ ခြောက်သွေ့ရာသီ တွင် ချောင်းနှင့် ကန်များ ခြောက်ခန်းလေ့ရှိသဖြင့် သမင် ကောင်ရေအများအပြား ကျက်စားသည့်နေရာများ၌ တစ်ဖက်ပိတ်ဆည်များပြုလုပ်ပေးခြင်းတို့ ဆောင်ရွက် နိုင်ပါက သမင်ကောင်ရေတိုးပွားရန် အထောက်အကူပြု မည်ဖြစ်ကြောင်း သိရသည်။

မျိုးသုဉ်းရန်အန္တရာယ်ရှိ

ချပ်သင်းတောရိုင်းတိရစ္ဆာန်ဘေးမဲ့တောသည် ကမ္ဘာ ရှားပါးစာရင်းဝင် မြန်မာ့ရွှေသမင်(Rucervus eldii Thamin)များ မှီခိုနေထိုင်သည့် အင်တိုင်းတောဝေဟ စနစ်ကို ထိန်းသိမ်းကာကွယ်ထားခြင်းဖြစ်သည်။ မြန်မာ့ ရွှေသမင်သည် IUCN အဖွဲ့ကြီး၏ ကမ္ဘာလုံးဆိုင်ရာ ခြိမ်းခြောက်မှုအခြေအနေများစာရင်းတွင် မျိုးသုဉ်းရန် အန္တရာယ်ရှိနေသော မျိုးစိတ်တစ်ခုဖြစ်ကြောင်း သိရသည်။

သမင်ကောင်ရေတိုးပွားလာမှု၊ ဆုတ်ယုတ်မှုအပေါ် မူတည်၍ ထိန်းသိမ်းရေးလုပ်ငန်းများ အောင်မြင်မှု ရှိ မရှိ သုံးသပ်နိုင်ပြီး စာရင်းကောက်ယူခြင်းလုပ်ငန်းမှ ရရှိသည့် ကိန်းဂဏန်းအချက်အလက်များကို အခြေခံ၍ ဘေးမဲ့ တော စီမံအုပ်ချုပ်ခြင်းလုပ်ငန်းများကို ပြုပြင်ပြောင်းလဲ သွားရမည်ဖြစ်သည်။

သမင်ကောင်ရေခန့်မှန်းစာရင်း ကောက်ယူခြင်း လုပ်ငန်းသည် ချပ်သင်းတောရိုင်းတိရစ္ဆာန်ဘေးမဲ့တော အတွင်း နှစ်စဉ်အလေးထားဆောင်ရွက်ရမည့်လုပ်ငန်းကြီး တစ်ခုလည်းဖြစ်သည်။

ယခင်က ချပ်သင်းတောရိုင်းတိရစ္ဆာန်ဘေးမဲ့တော သို့ နိုင်ငံတကာမှ လေ့လာရေး၊ သုတေသနလုပ်ငန်းများ အတွက်လည်းကောင်း၊ ကျမ်းပြုကျောင်းသား ကျောင်းသူ များ၊ လေ့လာရေးခရီးသွားအဖွဲ့အစည်းများ အများအပြား လာရောက်မှုများရှိသည်။ ယခုအခါ ခရီးသွားလုပ်ငန်းဖွံ့ဖြိုး တိုးတက်ရေးအတွက် တိုင်းဒေသကြီးအစိုးရအဖွဲ့၏ အစီ အစဉ်ဖြင့် ဇရိယာ ငါးဧကကျယ်ဝန်းသည့် သမင်မြံ တည်ဆောက်ခြင်း၊ ဆက်စပ်လုပ်ငန်းများဖြစ်သည့် အုတ်ရိုးခံဖြင့် အမြင့် ၁၂ ပေ ချိန်းလင့်မြံစည်းရိုးအကျယ် ၂၃၂၅ ပေ၊ ဂါလန် ၈၀၀ ဆံ့ အုတ်ရေကန်၊ နှစ်လက်မအစိစိ တွင်း(အနက်ပေ ၃၀၀ ခန့် အင်ဂျင် / ကွန်ပရက်ဆာ ပါဝင်)၊ ဂါလန် ၄၀၀ ဆံ့ သစ်သားရေစင်နှင့် ရေပိုက်သွယ်တန်းခြင်း၊

သမင်မြံပတ်လည်လုံခြုံရေး လျှပ်စစ်မီးသွယ်တန်းခြင်း၊ သမင်ရေသောက်ကန်တည်ဆောက်ခြင်းတို့ ဆောင်ရွက် ခဲ့ပြီး ချပ်သင်းဘေးမဲ့တောသို့ လာရောက်လေ့လာသည့် ခရီးသွားဧည့်သည်များအနေဖြင့် တောအတွင်း သဘာဝ အတိုင်းကျင်လည်ကျက်စားနေသည့် မြန်မာ့ရွှေသမင် များကို လိုက်လံကြည့်ရှုရန် အချိန်မရပါက မြဲအတွင်းပြသ ထားသည့်ရွှေသမင်များကို အလွယ်တကူကြည့်ရှုလေ့လာ ခွင့်ရရန် ဆောင်ရွက်ခြင်းဖြစ်ကြောင်း အုပ်ချုပ်ရေးမှူး ဦးမင်းဆွေက ပြောသည်။

သမင်မြံနှင့်ဆက်စပ်၍ စမ်းမြောက်စခန်းတွင် ဖွင့်လှစ် ပြသထားသော ချပ်သင်းဘေးမဲ့တော သဘာဝသမိုင်း ပြတိုက်၌ ချပ်သင်းဘေးမဲ့တော၏ နေရင်းသဘာဝတော ကောင်များ၊ လိပ်ပြာနှင့် အင်းဆက်များ၊ ကုန်းနေ၊ ရေနေ တွားသွားသတ္တဝါများ၊ ငှက်မျိုးစိတ်များ စသည်တို့ကို အချက်အလက်မှတ်တမ်းများ၊ ဓာတ်ပုံများ၊ ရုပ်လုံးသွင်း အကောင်များ၊ ဆေးစိမ်အကောင်များ အစရှိသဖြင့် လေ့လာကြည့်ရှုနိုင်မည်ဖြစ်ကြောင်း သိရသည်။

ရှင်းလင်းပြသမည့်အစီအစဉ်များ ပါရှိ

ဘေးမဲ့တောအတွင်း အချိန်ယူ၍ သဘာဝအတိုင်း ကျက်စားမှုများကို လေ့လာကြည့်ရှုလိုသည့်ခရီးသွား ဧည့်သည်များ တည်းခိုနားနေနိုင်ရန်အတွက် ဧည့်ခန်းအပါ အဝင် ဧည့်သည် ၁၆ ဦးတည်းခိုနိုင်သည့် ရှစ်ခန်းတွဲတစ်ထပ် သစ်လုံးအိမ်ဧည့်ရိပ်သာတစ်လုံးကိုလည်း သမင်မြံနှင့် ပြတိုက်တည်ရှိရာ စမ်းမြောက်စခန်းတွင် တည်ဆောက် ပြီးစီးခဲ့ပြီး ဧည့်သည်ဝင်ရောက်မှုပမာဏ အနည်းအများ ပေါ်မူတည်၍ ဆလိုက်ရိုးများဖြင့်လည်း ဘေးမဲ့တော ဝန်ထမ်းများက ပရိုဂျက်တာဖြင့် ရှင်းလင်းပြသသွားမည့် အစီအစဉ်များလည်း ပါရှိကြောင်း သိရသည်။

လာရောက်လေ့လာမည့် ဧည့်သည်များအနေဖြင့် စမ်းမြောက်စခန်းဧည့်ရိပ်သာတွင်တည်းခိုပြီး ပြတိုက်၊ သမင်မြံတို့မှတစ်ဆင့် ဘေးမဲ့တောအတွင်း အထူး ထိန်းသိမ်းရေးဇုန်၌တည်ရှိသည့် ကင်းစမ်းစခန်းဇရိယာ သို့လည်းကောင်း၊ ဘက်စုံဖွံ့ဖြိုးတိုးတက်ရေးဇုန်အတွင်း တည်ရှိသည့် တံခွန်တိုင်စခန်းနှင့် ကျေးအင်းရေပြင်ဇရိယာ များသို့လည်းကောင်း သွားရောက်ပြီး မြန်မာ့ရွှေသမင် များနှင့် တောရိုင်းတိရစ္ဆာန်များ၊ ဒေသရင်းငှက်မျိုးစိတ် များနှင့် ဆောင်းခိုငှက်မျိုးစိတ်များ၊ ကျေးအင်းအတွင်း ပေါက်ဖွားနေသော ရေနေသတ္တဝါမျိုးစိတ်များနှင့် ကုန်းနေ၊ ရေနေသတ္တဝါမျိုးစိတ်များ၊ သစ်ခွအမျိုးမျိုးနှင့် ဆေးဖက်ဝင် အပင်များ၊ အင်တိုင်းတောဝေဟစနစ်မှ လူသားတို့အတွက် အထောက်အပံ့ပြုမည့် အသေးစားသစ်တောထွက်ပစ္စည်း အမျိုးမျိုးနှင့် သစ်ပင်မျိုးစိတ်များကိုလည်း လေ့လာနိုင်မည် ဖြစ်ကြောင်း သိရသည်။ **အောင်ဝင်းမြင့်(ကန်ဘလူ)**



»» စာမျက်နှာ ၆ မှ

မိခင်နဲ့ မစိုရတဲ့ကလေးတွေနဲ့ နို့ဖြတ်ထားတဲ့ ကလေးတွေကို ဖြည့်စွက် တိုက်ကျွေးပေးသင့်ပါတယ်။ မိခင်နို့တစ်ခုတည်းတိုက်တဲ့ မိခင်တွေကိုယ်တိုင် က ကိုယ်ဝန်ဆောင်ကာလကနေ နို့တိုက်နေစဉ်ကာလတစ်လျှောက်လုံး အသား၊ အသီးအရွက်၊ ပဲ၊ အသီးအနှံနှင့် ဥအမျိုးမျိုးကို စုံလင်အောင် စားသုံးပေး သင့်တယ်။ မိခင်ကိုယ်တိုင်က အာဟာရပြည့်ဝအောင်စားတတ်မှ၊ သူ့ကိုယ် တိုင် အာဟာရပြည့်ဝနေမှသာ ကလေးလည်း ကျန်းမာဝပြုံးမှာ ဖြစ်ပါတယ်။ ကလေးကို အသက်ခြောက်လကျော်တာနဲ့ တစ်ပြိုင်တည်း အိန်းနော အောင် ချက်ပြုတ်ထားတဲ့ အသား၊ အသီး၊ အရွက်၊ ပဲနှင့်ဥမျိုးစုံကို စားသိ အနည်းငယ်နဲ့ခြေပြီး ကျွေးမွေးပေးရမယ်။ ငယ်ငယ်လေးကတည်းက အစား စုံအောင် လေ့ကျင့်မကျွေးပေးရင် ကလေးတွေက အာဟာရပြည့်အောင်

မစားတတ်တော့ဘဲ အစားရွေးသူ၊ ချေးများသူလေးတွေဖြစ်လာပြီး အာဟာရ ချို့တဲ့လာမှာပါပဲ။ မိဘတွေအနေနဲ့ ကျန်းမာရေးစာစောင်တွေ၊ ဟောပြောပွဲ တွေ ဖြစ်နိုင်သမျှလေ့လာပြီး မိမိကလေးမှာ တစ်ခုခုထူးခြားနေရင်၊ အာဟာရ ချို့တဲ့တာရှိနေရင် ချက်ချင်းပြသကာ ကုသမှုခံယူသင့်ပါတယ်။ လိုအပ်နေတဲ့ အာဟာရအားလုံး ဖြည့်စွက်ကျွေးမွေးမှုကိုလည်း အမြန်ပြုလုပ်သင့်ပါတယ်။ အာဟာရပြည့်အောင် ချက်ပြုတ်နည်းတွေ ပြင်ဆင်ကျွေးမွေးနည်းတွေ၊ အာဟာရတန်ဖိုးအကြောင်းကိုလည်း အခါအားလျော်စွာ ဟောပြောခြင်း၊ စာရေးဖြန့်ဝေခြင်းပြုလုပ်သင့်သလို မိဘတွေနဲ့ ကလေးပြုစုစောင့်ရှောက် သူတွေကလည်း ရှာဖွေလေ့လာကာ လိုက်နာကျင့်သုံးသင့်ပါတယ်။ ယနေ့ကလေး နောင်ဝယ်လူရွယ်နဲ့ လူကြီးဖြစ်လာကြမယ့် ကလေးတွေ အတွက် တိုင်းပြည်ကို ဆက်လက်စောင့်ရှောက်ကာကွယ်နိုင်ကြမယ့် စံချိန်မီ

လူတော် လူကောင်းတွေဖြစ်လာကြစေဖို့ အခြေခံအုတ်မြစ်ကောင်းဖို့ရာ ကလေးဘဝသန္ဓေသားမှသည် ရက်တစ်ထောင်ပြည့်အထိ အသား၊ အသီး၊ အရွက်၊ အသီးအနှံ၊ ပဲမျိုးစုံ၊ ဥမျိုးစုံ၊ နို့မျိုးစုံကို မိခင်လောင်းနဲ့ နို့တိုက် မိခင် တွေအားလုံး အစုံစားသောက်ကြဖို့၊ အသက်ခြောက်လပြည့်ပြီး ကလေး တွေကိုလည်း အစုံကျွေးဖို့ မိခင်နဲ့ ကလေးပြုစုစောင့်ရှောက်သူများကို တိုက်တွန်းနှိုးဆော်အပ်ပါတယ်။ **ကျမ်းကိုး**
-Talk notes by Dr Kyaw Lin Professor Paediatric Unit (IMM 1)
- Scientific Symposium on Nutrition by Thet Paing Soe Co., Ltd.

အိုင်ဗရီကိုစီနိုင်ငံတွင် စားသုံးရန်မသင့်ဟုဆိုကာ မြန်မာ့ဆန်တန်ချိန် ၁၈၀၀၀ ဖျက်ဆီးခဲ့ခြင်းနှင့်ပတ်သက်၍ သေချာစိစစ် စုံစမ်းသွားမည်

ရန်ကုန် ဧပြီ ၁၈

အာဖရိကရှိ အိုင်ဗရီကိုစီနိုင်ငံတွင် စားသုံးရန်မသင့်ဟုဆိုကာ မြန်မာ့ဆန်တန်ချိန် ၁၈၀၀၀ ကို ဖျက်ဆီးခဲ့မှုနှင့်ပတ်သက်၍ ပြဿနာဖြစ်ပေါ်ရသည့် အကြောင်း ရင်းကို သေချာစိစစ်စုံစမ်းသွားမည်ဖြစ်ကြောင်း စီးပွားရေးနှင့် ကူးသန်း ရောင်းဝယ်ရေးဝန်ကြီးဌာနမှ သိရသည်။

အသေးစိတ်ဆောင်ရွက်

“မကြာခင် သက်ဆိုင်ရာအသင်းအဖွဲ့တွေ၊ တင်ပို့တဲ့ကုမ္ပဏီတွေ၊ သက်ဆိုင်ရာဝန်ကြီးဌာနတွေ၊ အရည်အသွေးစစ်ဆေးတဲ့ အဖွဲ့အစည်းတွေနဲ့ ပြန်လည်စိစစ်ဖို့ ဆောင်ရွက်နေပါတယ်။ ဖြစ်တဲ့ဖြစ်စဉ်ကို အသေးစိတ် သိအောင် ဆောင်ရွက်မှာပါ။ နောင်တစ်ချိန်မှာ ဒီလိုဖြစ်စဉ်မျိုးမဖြစ်အောင် ဘယ်လိုကြိုကြပ်မလဲ။ တင်ပို့တဲ့သူတွေ၊ စစ်ဆေးတဲ့အဖွဲ့အစည်းတွေ၊ အသင်း အဖွဲ့တွေ၊ ဝန်ကြီးဌာနတွေနဲ့ ဘယ်လိုပူးပေါင်းပြီး ဆောင်ရွက်မလဲဆိုတာကိုလည်း မကြာခင် အစည်းအဝေးခေါ်ပြီး ဆောင်ရွက်သွားမှာ ဖြစ်ပါတယ်” ဟု စီးပွားရေး နှင့် ကူးသန်းရောင်းဝယ်ရေးဝန်ကြီးဌာန လက်ထောက်အတွင်းဝန် ဦးခင်မောင်လွင် က ပြောသည်။

“စပြီးတင်ပို့တဲ့အချိန်မှာလည်း တင်ပို့တဲ့ကုမ္ပဏီတွေက ဆန်နဲ့ပတ်သက်တဲ့ အရည်အသွေးတွေ မမှန်မကန်တင်ပို့တာလား။ တင်ပို့တဲ့အခါမှာ FOB စနစ်နဲ့ တင်ပို့တာဖြစ်တဲ့အတွက်ကြောင့် သင်္ဘောပေါ်ရောက်ရင် Exporter တွေရဲ့ တာဝန်က ပြီးသွားတယ်။ သို့သော်လည်း သင်္ဘောပေါ်တင်တဲ့အချိန် တတိယ အဖွဲ့အစည်းတွေက စစ်ဆေးရပါတယ်။ ဘယ်ဟာကြောင့်ဖြစ်တယ် ဆိုတာကို ပြန်စိစစ်သွားမယ်” ဟု ၎င်းက ဆက်လက်၍ ပြောသည်။

အိုင်ဗရီကိုစီနိုင်ငံမှ စားသုံးရန်မသင့်ဟုဆိုကာ ဖျက်ဆီးခဲ့သည့် မြန်မာ့ ဆန်များသည် အာဖရိကဈေးကွက်သို့ တိုက်ရိုက်ရောင်းချခဲ့သည့် ဆန်များ မဟုတ်ဘဲ မြန်မာကုမ္ပဏီဘက်မှ FOB စနစ်ဖြင့် စင်ကာပူနိုင်ငံရှိ ကုမ္ပဏီသို့ ရောင်းချခဲ့ပြီး ထိုကုမ္ပဏီမှတစ်ဆင့် အာဖရိကသို့ တင်ပို့ရောင်းချခြင်းဖြစ် ကြောင်း သိရသည်။

ငြင်းပယ်ခံရ

အဆိုပါဆန်များကို ၂၀၁၈ ခုနှစ် အောက်တိုဘာလက ရန်ကုန်ဆိပ်ကမ်းမှ သင်္ဘောဖြင့် ဆန်တန်ချိန် ၂၂၀၀၀ တင်ဆောင်ပြီး အာဖရိကရှိ ဝိနီနိုင်ငံသို့ စတင်ပို့ဆောင်ခဲ့ကြောင်း၊ ဝိနီနိုင်ငံတွင် ဆန်တန်ချိန် ၄၀၀၀ ချထားပြီး ကျန်သည့် ဆန်တန်ချိန် ၁၈၀၀၀ ငြင်းပယ်ခံရကြောင်း၊ ဝိနီမှ တိုက်ရိုက်ပို့ဆောင်ခဲ့ရာတွင်လည်း ဆက်လက်ငြင်းပယ်ခံရကြောင်း စီးပွားရေးနှင့် ကူးသန်းရောင်းဝယ်ရေးဝန်ကြီးဌာနမှ သိရသည်။

ထိုသို့ ငြင်းပယ်ခံရသည့်အတွက် မြန်မာနိုင်ငံသို့ ဆန်များပြန်လည်သယ်ယူ ခွင့်ပြုရန် ကုမ္ပဏီဘက်မှ အကြောင်းကြားလာသည့်အတွက် စီးပွားရေးနှင့် ကူးသန်းရောင်းဝယ်ရေးဝန်ကြီးဌာနမှ ပြန်လည်တင်ပို့ခွင့်လိုင်စင်ထုတ်ပေးခဲ့



ကြောင်း အဆိုပါဝန်ကြီးဌာနမှ သိရသည်။

“သက်ဆိုင်ရာကုမ္ပဏီကို လှမ်းပြီးမေးတဲ့အခါ သူတို့ဘက်က ဘာအကြောင်း ကြားသလဲဆိုတော့ လက်ရှိ အဲဒီဆန်ကို မြန်မာပြည်ပြန်သယ်မလာဘဲနဲ့ အိုင်ဗရီကိုစီမှာ ဝင်ချမှယ်ဆိုပြီးတော့ သူတို့ဘက်ကပြန်တင်ပြလာတယ်။ အိုင်ဗရီကိုစီမှာ ချတဲ့အချိန်မှာ ပြဿနာဖြစ်လာတယ်။ ပြဿနာဖြစ်လာတဲ့အခါ မှာ ကျွန်တော်တို့ဘက်က တင်သွားတဲ့အချိန်က အောက်တိုဘာလလောက် ကတည်းက ဒီသင်္ဘောက မြန်မာပြည်က ထွက်သွားတယ်။ အခုလိုဖြစ်တဲ့ အခါကျတော့ အချိန်ကာလအရဆိုရင် ခြောက်လကျော် ခုနှစ်လလောက်ကြာတဲ့ အနေအထားဖြစ်နေပြီ” ဟု ဦးခင်မောင်လွင်က ပြောသည်။

နိုင်ငံတကာမှသိရှိစေရန် ဖြေရှင်းသွားမည်

ထိုအတူ မြန်မာနိုင်ငံဆန်စပါးအသင်းချုပ်အနေဖြင့်လည်း အိုင်ဗရီကိုစီ နိုင်ငံမှ စားသုံးရန်မသင့်ဟုဆိုကာ ဖျက်ဆီးခဲ့သည့် မြန်မာ့ဆန်တန်ချိန် ၁၈၀၀၀ နှင့် စပ်လျဉ်းပြီး အခြေအနေမှန်ကို နိုင်ငံတကာမှ သိရှိစေရန် ဖြေရှင်း သွားမည်ဖြစ်ပြီး မူရင်းသတင်းတင်ပြသည့် BBC သတင်းထောက်နှင့် ထပ်ဆင့်

တင်ပြသည့် African News Agency တို့ကို ဆက်သွယ်ထားကြောင်း၊ အဆိုပါသင်္ဘောအတွက် ဆန်ရောင်းပေးသည့် ပြည်တွင်းကုမ္ပဏီများကိုလည်း စုံစမ်းလျက်ရှိကြောင်း သိရသည်။

“ပြည်ပဆန်တင်ပို့မှုမှာ အတိုင်းအတာတစ်ခုအထိတော့ သက်ရောက်မှု ရှိနိုင်ပါတယ်။ ဒါပေမယ့် အခြေအနေမှန်ကိုတော့ နိုင်ငံတကာကသိအောင် ဖြေရှင်းရမှာပါ။ အခုကိစ္စက ဝယ်သွားတဲ့အချိန်က မနှစ်ကတည်းကဖြစ်ပြီး လပေါင်းများစွာ သင်္ဘောပေါ်မှာ သောင်တင်နေလို့၊ ကုန်မချနိုင်လို့ အခုလို ဖြစ်ရတာပါ။ အခြေအနေမှန်ကို အမြန်ဆုံးစုံစမ်းပြီး အသင်းချုပ်အနေနဲ့ အများပြည်သူသိရအောင် ကြေညာပေးပါမယ်” ဟု မြန်မာနိုင်ငံ ဆန်စပါး အသင်းချုပ်ဥက္ကဋ္ဌ ဦးရဲမင်းအောင်က ပြောသည်။

အလားတူမဖြစ်အောင် ဆောင်ရွက်ဖို့လို

မြန်မာနိုင်ငံအနေဖြင့် ပြည်ပသို့ နှစ်စဉ် ဆန်တန်ချိန် နှစ်သန်းမှ သုံးသန်း အထိ တင်ပို့နိုင်ခဲ့ပြီး အာဖရိကရှိ နိုင်ငံများသို့ ဆန်တန်ချိန် တစ်သန်းခန့် တင်ပို့ နေကြောင်း၊ အာဖရိကဈေးကွက်သည် ယှဉ်ပြိုင်မှု အလွန်ပြင်းထန်ပြီး ပါကစ္စတန်၊ အိန္ဒိယတို့မှ ဆန်တင်သွင်းသည့် ကုမ္ပဏီများနှင့် မြန်မာ၊ ဗီယက်နမ် စသော နိုင်ငံများမှ တင်သွင်းသူများအကြား ယှဉ်ပြိုင်လေ့ရှိကြောင်း သိရသည်။

မြန်မာနိုင်ငံဆန်စပါးအသင်းချုပ် ဗဟိုအလုပ်အမှုဆောင် ဒေါက်တာ စိုးထွန်းက “ပြည်ပဆန်တင်ပို့မှုမှာ အာဖရိကကို ဒုတိယအများဆုံး တင်ပို့တာ ပါ။ ဘဏ္ဍာရေးနှစ်အရပြောရင် ပြည်ပကိုဆန်တန်ချိန် နှစ်သန်းကျော်တင်ပို့ တဲ့ထဲမှာ အာဖရိကကို ဆန်တန်ချိန် ခုနစ်သိန်းကျော်ပို့ခဲ့တယ်။ ဘာပဲပြောပြော ကိုယ့်ဈေးကွက်မှာတော့ ထိခိုက်သွားတယ်။ ဆန်စပါးအသင်းချုပ်အနေနဲ့ရော ဆက်စပ်တဲ့ဝန်ကြီးဌာနအနေနဲ့ပါ ဒီကိစ္စကို လိုအပ်တဲ့စစ်ဆေးမှုတွေလုပ်ပြီး စုံစမ်းဖော်ထုတ်သွားဖို့လိုတာပေါ့။ အလားတူမဖြစ်အောင် ဆောင်ရွက်သွားဖို့ လိုပါတယ်” ဟု ပြောသည်။

သတင်း - သိသိမင်း၊ မင်းသစ်၊ ဓာတ်ပုံ - ဇိုးခွား

“ပြည်ပဆန်တင်ပို့မှုမှာ အတိုင်းအတာတစ်ခုအထိတော့ သက်ရောက်မှုရှိနိုင်ပါတယ်။ ဒါပေမယ့် အခြေအနေမှန်ကိုတော့ နိုင်ငံတကာက သိအောင် ဖြေရှင်းရမှာပါ။ အခုကိစ္စက ဝယ်သွားတဲ့အချိန်က မနှစ်ကတည်းကဖြစ်ပြီး လပေါင်းများစွာ သင်္ဘောပေါ်မှာ သောင်တင်နေလို့၊ ကုန်မချနိုင်လို့ အခုလို ဖြစ်ရတာပါ။ အခြေအနေမှန်ကို အမြန်ဆုံးစုံစမ်းပြီး အသင်းချုပ်အနေနဲ့ အများပြည်သူသိရအောင် ကြေညာပေးပါမယ်”



သမိုင်းဝင်မယ်ဒက်ကယ်ဘုရား ပုဒ္ဂုဏ်နိယပွဲတော်သို့ လာရောက်သူများဖြင့်စည်ကား

ရေတာရှည် ဧပြီ ၁၈

ပဲခူးတိုင်းဒေသကြီး ရေတာရှည်မြို့နယ်တွင် အထင်ကရဖြစ်သော သမိုင်းဝင်မယ်ဒက်ကယ် ဘုရားကြီး ပုဒ္ဂုဏ်နိယပွဲတော်ကို တန်ခူး လဆန်း ၆ ရက်မှ လပြည့်နေ့အထိ ၁၀ ရက် တိုင်တိုင်ကျင်းပလျက်ရှိရာ သင်္ကြန်အခါရက် ပြီးနောက် ပွဲတော်ကြီးပြီးရန် တစ်ရက်အလို ဖြစ်သည့် ယနေ့တွင် ပွဲတော်လာသူများဖြင့် စည်ကားလျက်ရှိသည်။

ရေတာရှည်မြို့မှ ညောင်ပင်သာကျေးရွာ ထိုမှတစ်ဆင့် မယ်ဒက်ကယ်ဘုရားကြီးသို့

သွားရာလမ်းတစ်လျှောက် ဘုရားပွဲလာ ယာဉ်ကြီးယာဉ်ငယ်မျိုးစုံ၊ သုံးဘီးဆိုင်ကယ်၊ ဆိုင်ကယ်များဖြင့် သွားလာနေကြသည်မှာ မျက်စိတဆုံးမြင်တွေ့နေရသည်။ ဘုရား ပွဲတော် လာရောက်သူများအနေဖြင့် မိမိတို့ နေအိမ်အသုံးအဆောင်များ၊ ကလေးကစား စရာများ၊ စားသောက်ဖွယ်နှင့် မီးဖိုချောင်သုံး စားသောက်ကုန်ဖြစ်သည့် ကြက်သွန်နီ၊ သင်ဖြူးဖျာ အစရှိသည်တို့ကို အများဆုံး ဝယ်ယူကြသည်ကို တွေ့ရသည်။

“ကျွန်တော်တို့ အရင်ရက်ပိုင်းတွေက

သင်္ကြန်နံတိုက်နေတော့ ဈေးရောင်းမကောင်း ဘူး။ မနေ့ကနဲ့ ဒီနေ့ကစပြီး အတော်ကို ရောင်းရတယ်။ မနက်ဖြန်လည်း ဒီလိုပဲ ရောင်းကောင်းမယ်ဆိုရင် အဆင်ပြေပါတယ်” ဟု ဘုရားပွဲဈေးတန်းရှိ ၁၂ ပွဲဈေးသည် တစ်ဦးက ပြောကြားသည်။

ရှေးယခင်က တွေ့မြင်နေကျ လှည်းများ မှာ အတော်ပင် နည်းပါးသွားခဲ့ပြီး အများစုမှာ ထော်လာဂျီနှင့် သုံးဘီးဆိုင်ကယ်တို့ကို စုဖွဲ့ ငှားရမ်း၍ လာရောက်ကြခြင်းဖြစ်ကြောင်း သိရသည်။

သန်းလွင်

သုတေသနလုပ်ငန်း အကောင်အထည်ဖော်မှု တိုးတက်ရေး ညှိနှိုင်းအစည်းအဝေး ကျင်းပ

နေပြည်တော် ဧပြီ ၁၈
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၏ သုတေသနလုပ်ငန်း ဆောင်ရွက်ခြင်းနှင့် ဖွံ့ဖြိုးတိုးတက်ရေးဌာန (Research and Development Centre) လုပ်ငန်းအကောင်အထည်ဖော်မှု တိုးတက်ရေး ညှိနှိုင်းအစည်းအဝေးကို ယနေ့မနက် ၉ နာရီခွဲတွင် ဝန်ကြီးရုံး အစည်းအဝေးခန်းမ၌ ကျင်းပသည်။

စီမံကိန်းများ ချမှတ်ရေးဆွဲ

အစည်းအဝေးတွင် ပြည်ထောင်စုဝန်ကြီး ဒေါက်တာ ဝင်းမြတ်အေးက ဝန်ကြီးဌာနအနေဖြင့် လူမှုကာကွယ် စောင့်ရှောက်ရေးလုပ်ငန်းများ၊ သဘာဝဘေးနှင့်လူကြောင့် ဖြစ်သော ဘေးများအတွက် စီမံခန့်ခွဲမှုလုပ်ငန်းများနှင့် ပြန်လည်ထူထောင်ရေးဆိုင်ရာ လုပ်ငန်းများကို အကောင်အထည်ဖော်ဆောင်ရွက်ရာတွင် မူဝါဒနှင့် ဥပဒေများ၊ မဟာဗျူဟာများ၊ စီမံချက်များ၊ ရေတို၊ ရေရှည်စီမံကိန်းများ

ချမှတ်ရေးဆွဲဆောင်ရွက်လျက်ရှိကြောင်း၊ ထိုသို့ ဆောင်ရွက်ရာတွင် အထောက်အထားအခြေပြုသုတေသန ရလဒ်များကို အသုံးပြုခြင်းဖြင့် ပြည်သူများ၏ လိုအပ်ချက်များကို ပိုမိုထိရောက်စွာ ဖြည့်ဆည်းပေးနိုင်မည်ဖြစ်ပြီး မျှော်မှန်းထားသော အကျိုးရှိမည့် အပြောင်းအလဲများကို ဖော်ဆောင်ပေးနိုင်မည်ဖြစ်ကြောင်း။

အကြံပြုဆွေးနွေး

၂၀၁၆ ခုနှစ် စက်တင်ဘာ ၁၄ ရက်တွင် သုတေသန စင်တာကို ဖွင့်လှစ်နိုင်ခဲ့ပြီး Protocol and Ethics Board အဖွဲ့ကို ဖွဲ့စည်းဆောင်ရွက်ခဲ့ကြောင်း၊ နှစ်နှစ်ကျော်ကာလအတွင်း ဆောင်ရွက်ခဲ့သော သုတေသန လုပ်ငန်းများကို ပြန်လည်စိစစ်ခဲ့ရာ သိသာထင်ရှားသော အကျိုးရလဒ်များကို တွေ့ရှိရကြောင်း၊ ဝန်ကြီးဌာန၏ လုပ်ငန်းများအလိုက် လိုအပ်သော သုတေသနလုပ်ငန်းများကို ဆောင်ရွက်ရာတွင် ကျွမ်းကျင်ပညာရှင်များကို



ထပ်မံထည့်သွင်း ဆောင်ရွက်သွားမည်ဖြစ်ကြောင်း၊ ဝန်ထမ်းများအနေဖြင့် သုတေသနလုပ်ငန်းများတွင် ပိုမို စိတ်ဝင်စားမှုရှိရန်နှင့် သုတေသနဆောင်ရွက်မှုစွမ်းရည် ပိုမိုမြင့်မားလာအောင် ကြိုးပမ်းဆောင်ရွက်ရန် လိုအပ်ကြောင်း ပြောကြားသည်။ ထို့နောက် ဒုတိယဝန်ကြီး ဦးစိုးအောင်၊ ညွှန်ကြားရေးမှူးချုပ်များနှင့် တာဝန်ရှိသူများက လုပ်ငန်းပိုင်းဆိုင်ရာများကို အကြံပြုဆွေးနွေးကြသည်။ သတင်းစဉ်

ပြည်ထောင်စုဝန်ကြီး ဦးအုန်းမောင် ရှမ်းပြည်နယ်အရှေ့ပိုင်း ခရီးသွားကဏ္ဍဖွံ့ဖြိုးတိုးတက်ရေး ဆောင်ရွက်

နေပြည်တော် ဧပြီ ၁၈
ဟိုတယ်နှင့်ခရီးသွားလာရေးဝန်ကြီးဌာန ပြည်ထောင်စုဝန်ကြီး ဦးအုန်းမောင်သည် ဧပြီ ၁၄ ရက် နံနက်ပိုင်းတွင် ရှမ်းပြည်နယ်တောင်ပိုင်း ကျိုင်းတုံမြို့သို့ ရောက်ရှိပြီး ကျိုင်းတုံလေဆိပ်တွင် ဟိုတယ်နှင့်ခရီးသွားညွှန်ကြားမှု ဦးစီးဌာနမှ ဖွင့်လှစ်ထားရှိသည့် သတင်းနှင့်ပြန်ကြားရေး ကောင်တာအား စစ်ဆေးကာ ဝန်ကြီးဌာနအနေဖြင့် Digital Platform ဖြင့် စတင်သွားနေပြီဖြစ်သည်အတွက် Digital နည်းပညာဖြင့် ပြောင်းလဲ၍ သတင်းအချက်အလက်များပေးနိုင်ရေး ဆောင်ရွက်ရန်လိုအပ်သည်များ မှာကြားသည်။

ခရီးစဉ်အသစ် ဖော်ထုတ်ရေး

ထို့နောက် ကျိုင်းတုံမြို့တွင် လွန်ခဲ့သော နှစ်ပေါင်း ၆၀၀ ကျော်က ဂုံရှမ်းလူမျိုးများ၏ ယုံကြည်စွာဆောင်ရွက်ခဲ့ကြသော လောဝ်ကုတ် (ခေါ်) ဖားစည်ပို့ဆောင်ပူဇော်ပွဲ နေရာဖြစ်သော နမ့်ခင်ချောင်းသို့ သွားရောက်ကြည့်ရှုခဲ့ကာ ၎င်းပွဲတော်ကို ပြည်တွင်းပြည်ပခရီးသွားများ ပိုမိုသိရှိနိုင်စေရေး Digital နည်းပညာအသုံးပြုလွှင့်တင်နိုင်ရန် ဆောင်ရွက်စေခဲ့သည်။ ယင်းနောက် ခရီးစဉ်အသစ် ဖော်ထုတ်နိုင်မည့် လွယ်မြေမြို့သို့ ထွက်ခွာခဲ့ပြီး လွယ်မြေမြို့တွင်းရှိ ဒေသပိုင်ထုတ်လုပ်မှုလုပ်ငန်းများ၊ ကိုလိုနီခေတ် နှစ် ၁၀၀ ပြည့် အဆောက်အအုံများ၊ ခရစ်ယာန်ဘုရားကျောင်းများ၊ ဟိန္ဒူဘုရားကျောင်းများကို ကြည့်ရှု၍ တာဝန်ရှိသူများအား ခရီးစဉ်အသစ်ဖော်ထုတ်ရေးအတွက် လိုအပ်သည်များ မှာကြားသည်။



ယင်းနောက် ပြည်ထောင်စုဝန်ကြီးနှင့်အဖွဲ့သည် ကျိုင်းတုံမြို့ Amazing Keng Tong Hotel ခန်းမ၌ ကျိုင်းတုံမြို့ဟိုတယ်လုပ်ငန်းရှင်များ၊ ခရီးသွားလုပ်ငန်းရှင်များ၊ ဧည့်လမ်းညွှန်များ၊ ပို့ဆောင်ရေးအသင်းအဖွဲ့မှ ပုဂ္ဂိုလ်များနှင့်တွေ့ဆုံ၍ ပြည်ပဧည့်သည်များ ဝင်ရောက်မှု လွယ်ကူစေရန် ဗီဇာဖြေလျှော့ပေးမှုကိစ္စရပ်များ၊ Digital Marketing ဆောင်ရွက်နေမှုများနှင့် ခရီးသွားလုပ်ငန်း ဖွံ့ဖြိုးတိုးတက်ရေးဆိုင်ရာ ကိစ္စရပ်များကို ရှင်းလင်း

ပြောကြားပြီး လုပ်ငန်းရှင်များ၏ တင်ပြမှုများအပေါ် ရှင်းလင်းဆောင်ရွက်ပေးသည်။ ပြည်ထောင်စုဝန်ကြီးသည် ဧပြီ ၁၅ ရက် နံနက်ပိုင်းတွင် မဲခေါင်မြစ်ကို ဖြတ်သန်းထားသည့် မြန်မာ-လာအို ချစ်ကြည်ရေးတံတားသို့ ရောက်ရှိကာ ဌာနဆိုင်ရာတာဝန်ရှိသူများက လက်ရှိလုပ်ငန်းဆောင်ရွက်နေမှုများကို ရှင်းလင်းတင်ပြကြရာ ပြည်ထောင်စုဝန်ကြီးက နှစ်နိုင်ငံ ခရီးစဉ်တစ်ခု၊ သုံးနိုင်ငံ ခရီးစဉ်တစ်ခုဖြစ်လာရေး လိုအပ်

သည်များ မှာကြားသည်။

ရှင်းလင်းပြောကြား

ပြည်ထောင်စုဝန်ကြီးသည် ဧပြီ ၁၆ ရက် နံနက် ၈ နာရီတွင် ခရီးသွားဧည့်သည်များ ဝင်၊ ထွက် သွားလာနေသည့် မြန်မာ-ထိုင်း အမှတ်(၁) ချစ်ကြည်ရေးတံတားသို့ ကြည့်ရှုစစ်ဆေးပြီး နံနက် ၁၀ နာရီတွင် ဟိုတယ်လုပ်ငန်းရှင်များ၊ ခရီးသွားလုပ်ငန်းရှင်များ၊ ဧည့်လမ်းညွှန်များ၊ ပို့ဆောင်ရေးလုပ်ငန်းရှင်များနှင့် ပလက်တီနမ်စတားဟိုတယ်တွင်တွေ့ဆုံ၍ ယခင်နှစ်တွင် ပြည်ပခရီးသွားဧည့်သည် အနည်းငယ်ကျဆင်းခဲ့၍ နိုင်ငံတော်မှ ဗီဇာဖြေလျှော့မှုများ ခွင့်ပြုခဲ့မှုများကြောင့် ယခုနှစ် ခရီးသွားဝင်ရောက်မှု ပြန်လည်တိုးတက်လာသည် အခြေအနေများ၊ Digital Platform စနစ်ဖြင့် ဈေးကွက်မြှင့်တင်ရေး ဆောင်ရွက်နေမှုများ၊ ဝန်ကြီးဌာနမှ သက်ဆိုင်ရာ တိုင်းဒေသကြီး၊ ပြည်နယ်များသို့ ခရီးသွားလုပ်ငန်းဆိုင်ရာ လိုင်စင်ခွင့်ပြုထုတ်ပေးခြင်းနှင့်လုပ်ပိုင်ခွင့်များ လွှဲပြောင်းဖြေလျှော့ ဆောင်ရွက်ပေးမှုများကို အသေးစိတ် ရှင်းလင်းပြောကြားသည်။

ယင်းနောက် တက်ရောက်လာသည့် လုပ်ငန်းရှင်များက တာချီလိတ်မြို့၏ ခရီးသွားလုပ်ငန်းတွင် တွေ့ကြုံနေရသော အခက်အခဲများ၊ ရှေ့ဆက်ဆောင်ရွက်လိုမှုများ တင်ပြကြရာ ပြည်ထောင်စုဝန်ကြီးက ပြန်လည်ရှင်းလင်းဖြေကြား၍ ဌာနဆိုင်ရာများနှင့် ပေါင်းစပ်ညှိနှိုင်းဆောင်ရွက်ပေးခဲ့ကြောင်း သိရသည်။

သတင်းစဉ်

လေပြင်းတိုက်ခတ်ခြင်း၊ မိုးသည်းထန်စွာ ရွာသွန်းခြင်းများကြောင့် အိုးအိမ်များထိခိုက်ပျက်စီးမှုအတွက် ထောက်ပံ့



နေပြည်တော် ဧပြီ ၁၈
စစ်ကိုင်းတိုင်းဒေသကြီးအတွင်း၌ ဧပြီ ၁၄ ရက်မှ ၁၆ ရက်အထိ လေပြင်းတိုက်ခတ်ခြင်း၊ မိုးသည်းထန်စွာရွာသွန်းခြင်းနှင့် မိုးသီးကြွေကျခြင်းများဖြစ်ပွားခဲ့ရာ ဖောင်းပြင်၊ ပင်လည်ဘူး၊ ကနီ၊ ကသာ၊ အင်းတော်၊ ဝန်းသို၊ တန်းမောက်၊ ကောလင်း၊ ကျွန်းလှ၊ မော်လိုက်နှင့် တမူးမြို့နယ်တို့တွင် နေအိမ် ၄၈၀ ခန့်နှင့် ဘာသာရေးအဆောက်အအုံ ၁၆ လုံးပျက်စီးခဲ့ကြောင်း၊ အလားတူ နေပြည်တော်၌ ဧပြီ ၁၇ ရက်တွင် လေပြင်းတိုက်ခတ်ခြင်း၊ မိုးသည်းထန်စွာရွာသွန်းခြင်းကြောင့် ဥက္ကရသီရိ၊ ပုဗ္ဗသီရိ၊ ဇေယျသီရိ၊ ဒက္ခိဏသီရိ၊ တပ်ကုန်းနှင့် လယ်ဝေးမြို့နယ်တို့တွင် နေအိမ် ၅၈၀ လုံး ပျက်စီးခဲ့ပြီး နေအိမ် ၂၃၀ ခန့်နှင့် ဘာသာရေးအဆောက်အအုံ ခြောက်လုံးထိခိုက်ပျက်စီးခဲ့ကြောင်း သိရသည်။

လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေး ဝန်ကြီးဌာနအနေဖြင့် လေဘေးကြောင့် နေအိမ်ထိခိုက်ပျက်စီးခဲ့သည့် ဘေးသင့်ပြည်သူများအတွက် ဆန်ရိက္ခာဖိုး၊ အိမ်ဆောက်ပစ္စည်းဖိုးများနှင့် ကယ်ဆယ်ရေးပစ္စည်းများကို ဘေးအန္တရာယ်

ဆိုင်ရာစီမံခန့်ခွဲမှုဦးစီးဌာန၊ စစ်ကိုင်းတိုင်းဒေသကြီးဦးစီးမှူးရုံး၊ ခရိုင်ဦးစီးမှူးရုံးများနှင့် ပြည်ထောင်စုနယ်မြေ နေပြည်တော်တိုင်းဦးစီးမှူးရုံးတို့ရှိ တာဝန်ရှိသူများက ဘေးသင့်နေရာများသို့ သွားရောက်ထောက်ပံ့ပေးလျက်ရှိရာ ပစ္စည်းနှင့်ငွေသားစုစုပေါင်း သိန်း ၁၅၀ ကျော် ထောက်ပံ့ပေးခြင်းဖြင့် ထောက်ပံ့မှုများ ဆက်လက်ဆောင်ရွက်လျက်ရှိကြောင်း သိရသည်။

ပြည်သူလူထုအနေဖြင့် ယခုကဲ့သို့နေရာသိကာလ မတ်လနှင့်ဧပြီလများအတွင်း နေအပူချိန်များ တဖြည်းဖြည်းမြင့်တက်လာရာမှ လေပြင်းများတိုက်ခတ်ခြင်း၊ အချိန်အခါမဟုတ် မိုးသည်းထန်စွာရွာသွန်းခြင်း၊ မိုးသီးကြွေခြင်းတို့ဖြစ်ပွားတတ်သဖြင့် အထူးသတိပြုနေထိုင်ကြပါရန်နှင့် သဘာဝဘေးအန္တရာယ်များနှင့် ပတ်သက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနတွင် ဖွင့်လှစ်ထားရှိသည့် Hot-line ဖုန်းများဖြစ်သော ၀၆၇-၃၄၀၄၆၆၆ နှင့် ၀၆၇-၃၄၀၄၇၇၇ တို့သို့ ဆက်သွယ်အကူအညီတောင်းခံနိုင်ပါကြောင်း သိရသည်။

ကြေးမုံ

ပြည်တွင်းရေးရာ

ထာဝရငြိမ်းချမ်းရေးစေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ ကျိုက်ထီးရိုးစေတီတော်ရင်ပြင်၌ ဒေသစာရီကြွချီပူဇော်ခံမည်

ရန်ကုန် ဧပြီ ၁၈

ထာဝရငြိမ်းချမ်းရေးစေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ၊ ရွှေထီးတော်၊ ရွှေငှက်မြတ်နားတော်နှင့် ရတနာစိန်ဖူးတော်များအား ဧပြီ ၁၉ ရက်တွင် ကျိုက်ထီးရိုးစေတီတော်ရင်ပြင်သို့ ဒေသစာရီကြွချီပူဇော်ခံမည်ဖြစ်ကြောင်း သိရသည်။

“မနက်ဖြန် မနက် ၅ နာရီမှာ ရွှေတိဂုံစေတီတော် ဩဝါဒါစရိယ ဆရာတော်ကြီးတွေက အန္တရာယ်ကင်းပရိတ်တွေ ရွတ်ဖတ်ပြီးတော့ မနက် ၅ နာရီခွဲမှာ ရန်ကုန်ကနေ စတင်ပင့်ဆောင်ပူဇော်မှာဖြစ်ပါတယ်။ ညနေပိုင်းမှာ ကျိုက်ထီးရိုးစေတီတော်ရင်ပြင်မှာ ရင်ငွေလှူကိန်းဝပ်စံပယ်ပြီးတော့ ပူဇော်ခံထားရှိမှာပါ။ ညပိုင်းမှာ ရွှေပါရမီတောရဆရာတော် အရှင်ဆန္ဒာဓိကက ငြိမ်းချမ်းရေးတရားတော် ဟောကြားချီးမြှင့်ပေးမှာ ဖြစ်ပါတယ်” ဟု ဒေသစာရီခရီးစဉ်အုပ်ချုပ်သူအရာရှိ ပြည်တွင်းသာသနာပြုဌာနခွဲမှ ဒုတိယညွှန်ကြားရေးမှူး ဦးနိုင်မောင်မောင်စိုးက ပြောသည်။

ဒေသစာရီကြွချီပူဇော်ခံမည်

ပြည်ထောင်စုနယ်မြေ နေပြည်တော် ဒက္ခိဏသီရိမြို့နယ် ရာသေဂံဟလမ်း ကံကော်ပန်းအပိုင်းအနီးတွင် မြန်မာနိုင်ငံသို့ နိုင်ငံသားများ၏ စုပေါင်းအားဖြင့် တည်ထားကိုးကွယ်လျက်ရှိသော ထာဝရငြိမ်းချမ်းရေးစေတီတော်တွင် ကိန်းဝပ်စံပယ်တော်မူမည့် စကျင်ဗုဒ္ဓရုပ်ပွားတော်များ၊ ရွှေထီးတော်၊ ရွှေငှက်မြတ်နားတော်နှင့် ရတနာစိန်ဖူးတော်များအား တိုင်းဒေသကြီးနှင့် ပြည်နယ်များသို့ ဒေသစာရီကြွချီအပူဇော်ခံလျက်ရှိရာ ဧပြီ ၂၀ ရက်တွင် မော်လမြိုင်၊ ၂၁ ရက်တွင် ထားဝယ်၊ ၂၂ ရက်တွင် ဘားအံ၊ ၂၃ ရက်တွင် သထုံ၊ ၂၄ ရက်တွင် ပဲခူး၊ ၂၅ ရက်တွင် ပုသိမ်၊ ၂၆ ရက်တွင် ဟင်္သာတ၊ ၂၇ ရက်တွင် ပြည်၊ ၂၈ ရက်တွင် မကွေး၊ ၂၉ ရက်တွင် ပုဂံ၊ ဧပြီ ၃၀ ရက်မှ မေ ၁ ရက်အထိ မုံရွာ၊ မေ ၂ ရက်မှ



၆ ရက်အထိ မန္တလေး၊ မေ ၇ ရက်တွင် ကျောက်ဆည်၊ မေ ၈ ရက်တွင် သဲတော(ဝမ်းတွင်း)၊ မေ ၉ ရက်တွင် တောင်ကြီး၊ မေ ၁၀ ရက်တွင် လှိုင်ကော်၊ မေ ၁၁ ရက်တွင် တောင်ငူ၊ မေ ၁၂ ရက်မှ ၁၈ ရက်အထိ နေပြည်တော်တို့တွင် ဒေသစာရီကြွချီပူဇော်ခံသွားမည်ဖြစ်ကြောင်း သိရသည်။

ဒေသစာရီကြွချီပူဇော်ခံရာ ခရီးစဉ်တစ်လျှောက်တွင် ရွှေပါရမီတောရဆရာတော် အရှင်ဆန္ဒာဓိက က ငြိမ်းချမ်းရေးတရားတော်များ ဟောကြားချီးမြှင့်ပေးသွားမည်ဖြစ်သည်။

ဟန်လင်းနိုင်

စွန့်ပစ်ပစ္စည်းများဖြင့် ပြန်လည်သန့်စင်ပြုလုပ်သည့် လက်မှုပစ္စည်းများကို နိုင်ငံခြားသားခရီးသွားဧည့်သည်များ စိတ်ဝင်စားလျက်ရှိ

ရန်ကုန် ဧပြီ ၁၈

စီးပွားရေးမြှင့်တင် ရန်ကုန်မြို့၏ မြစ်တစ်ဖက်ကမ်းတွင် တည်ရှိသော ဒလမြို့နယ် ကမာကဆစ်ရပ်ကွက်၌

စွန့်ပစ်အမှိုက်များကို ပြန်လည်သန့်စင်ပြီး လက်မှုပစ္စည်းများ ထုတ်လုပ်ရောင်းချလျက်ရှိရာ နိုင်ငံခြားသားခရီးသွားဧည့်သည်များ စိတ်ဝင်စားလျက်ရှိပြီး လာရောက်

လေ့လာဝယ်ယူမှုများရှိကြောင်း ပြန်လည်သန့်စင်ပြုလုပ်သည့်လုပ်ငန်းဖြင့် အသက်မွေးဝမ်းကျောင်းပြု လုပ်ကိုင်နေသည့် ချင်းတိုင်းရင်းသူ ဒေါ်ဝမ်းဒီက ပြောသည်။

များပါတယ်” ဟု ဒေါ်ဝမ်းဒီက ပြောသည်။

စွန့်ပစ်အမှိုက်များကို ပြန်လည်သန့်စင်ပြီး လက်မှုပစ္စည်းများထုတ်လုပ်သည့်အပိုင်းတွင် ကုန်ကြမ်းမတူညီသလို ကုန်ကြမ်းတစ်ခုကနေထွက်သည့် အမျိုးအစားလည်း မတူညီကြောင်း၊ ပစ္စည်းအမျိုးအစားပေါင်း ၆၀ ခန့် ထုတ်လုပ်ရောင်းချလျက်ရှိကြောင်း သိရသည်။ ပြည်ပမှ အင်တာနက်ကနေကြည့်ပြီး လှမ်းမှာဝယ်ယူခြင်းများရှိပြီး ပြည်တွင်းမှ ဝယ်ယူသုံးစွဲမှုနည်းပါးကြောင်း၊ နိုင်ငံခြားသားခရီးသွားဧည့်သည် အများဆုံးလည်ပတ်ပြီး လေ့လာဝယ်ယူမှုများကြောင်း၊ ငါးနှစ်တာကာလအတွင်း စိတ်ဝင်စားမှုပိုမိုများပြားလာပြီး ဝယ်ယူသုံးစွဲမှုရှိကြောင်း သိရသည်။

“ကိုယ့်အနီးပတ်ဝန်းကျင်မှာ စွန့်ပစ်အမှိုက်တွေ စွန့်ပစ်ထားတာတွေရှိတယ်။ အတတ်နိုင်ဆုံး အမှိုက်တွေကို လမ်းပေါ်မှာမချဘဲ စုပေးစေချင်ပါတယ်။ အမှိုက်ကန်ထဲ အမှိုက်ပုံးထဲပဲဖြစ်ဖြစ်ပေါ့။ ဒီလုပ်ငန်းက သဘာဝပတ်ဝန်းကျင် ထိန်းသိမ်းပေးတဲ့လုပ်ငန်းဖြစ်တဲ့အတွက် တစ်ဦးချင်းစီကနေ ပါဝင်ဆောင်ရွက်ပေးစေချင်ပါတယ်” ဟု ၎င်းက ဆက်လက်ပြောပြသည်။

သတင်းနှင့် ဓာတ်ပုံ- နိုင်လင်းကျော်(ဒလ)



ခရမ်းလွန်ရောင်ခြည်အန္တရာယ် အထူးသတိပြုဖွယ်

- အရိပ်ရသော နေရာများတွင်သာ နေပါ။
- နံနက် ၁၀ နာရီမှ ညနေ ၄ နာရီခန့်အတွင်းတွင် နေရောင်ခြည်နှင့် တိုက်ရိုက်ထိတွေ့ခြင်းကို တတ်နိုင်သမျှ ရှောင်ကြဉ်ပါ။
- မိမိ၏အသားကို နေရောင်ခြည်နှင့် တိုက်ရိုက်ထိတွေ့စေရန် လက်၊ လည်ပင်းနှင့် ပခုံးတို့ကိုပါ လုံခြုံသော အဝတ်အစားများ ဝတ်ဆင်ပါ။
- ဦးထုပ်ဆောင်းထားပါ။
- အနည်းဆုံး SPF 15+ (နေရောင်ကာကွယ်နိုင်စွမ်း ၁၅+) ပါဝင်သော နေရောင်ခံလိမ်းဆေးကို နေရောင်ခြည်ထဲ မထွက်မီ ၁၅ မိနစ်ခန့် ကြိုလိမ်းပါ။ နောက်ထပ် နှစ်နာရီကြာတိုင်း တစ်ကြိမ်ထပ်၍လိမ်းပါ။
- ခရမ်းလွန်ရောင်ခြည်ကို ကာကွယ်ပေးနိုင်သည့် နေကာမျက်မှန်ကို ရွေးချယ်အသုံးပြုပါ။

ကျန်းမာရေးနှင့်အားကစားဝန်ကြီးဌာန

ဆေးလိပ်၊ ကွမ်းယာအန္တရာယ် သတိပေးနှိုးဆော်ချက်

ဆေးလိပ်၊ ကွမ်းယာတွင်ပါဝင်သောဆေးရွက်ကြီးသည် အောက်ပါရောဂါများကို ဖြစ်ပွားစေပါသည်။

- ခံတွင်းကင်ဆာ၊ လည်ချောင်းကင်ဆာ၊ အဆုတ်ကင်ဆာနှင့် ကင်ဆာရောဂါအမျိုးမျိုး
- နှလုံးသွေးကြောကျဉ်းခြင်း၊ သွေးကြောပိတ်ခြင်း၊ ဦးနှောက်သွေးကြောပိတ်၍ လေဖြတ်ခြင်း
- အဆုတ်ပွရောဂါ၊ ပြင်းထန်သွေးတိုးရောဂါ
- ခြေပုပ်လက်ပုပ်ရောဂါ
- ပန်းသေပန်းညှိုးရောဂါ

ကိုယ်ဝန်ဆောင်မိခင်များတွင်-

- ကိုယ်ဝန်ပျက်ခြင်း
- ကလေးအသေမွေးခြင်း၊ လမစေ့ ပေါင်မပြည့်သောကလေး မွေးဖွားခြင်း
- မွေးရာပါ ကိုယ်လက်အင်္ဂါချို့ယွင်းသည့်ကလေး မွေးဖွားခြင်း
- မွေးစကလေး ရုတ်တရက်သေဆုံးခြင်းများ ဖြစ်ပွားနိုင်ပါသည်။

သူတစ်ပါးဆေးလိပ်ငွေကိုရှူရှိုက်ရခြင်းသည် ကိုယ်တိုင်ဆေးလိပ်သောက်ခြင်းကဲ့သို့ပင် ရောဂါဖြစ်ပွားစေသဖြင့် သတိပြုဆင်ခြင်နိုင်ပါရန် နှိုးဆော်အပ်ပါသည်။

ကျန်းမာရေးနှင့်အားကစားဝန်ကြီးဌာန

မြောက်ဦးမြို့နှင့် ဘောင်းဒုတ်ကျေးရွာအနီးရှိ နယ်မြေခံတပ်ဌာနချုပ်များအား AA အဖွဲ့က ကျေးရွာအတွင်းမှ ဖြန့်ခွဲနေရာယူလျက် လာရောက်ပစ်ခတ်တိုက်ခိုက်

နေပြည်တော် ဧပြီ ၁၀

ရခိုင်ပြည်နယ် မြောက်ဦးမြို့နယ်အတွင်း နယ်မြေခံတပ်ဌာနချုပ်များသို့ AA အဖွဲ့က ဧပြီ ၁၇ ရက် ညပိုင်းတွင် ဘောင်းဒုတ်ကျေးရွာအတွင်း ဖြန့်ခွဲနေရာယူလျက် လာရောက်ပစ်ခတ်တိုက်ခိုက်ခဲ့ကြောင်း သိရသည်။

ဖြစ်စဉ်မှာ AA အဖွဲ့က ဧပြီ ၁၇ ရက် ည ၁၀ နာရီ မိနစ် ၄၀ ခန့်တွင် မြောက်ဦးမြို့နယ် ဘောင်းဒုတ်ကျေးရွာအနီးရှိ နယ်မြေခံတပ်ဌာနချုပ်၏ တောင်ဘက်သို့ ဘောင်းဒုတ်ကျေးရွာသင်ကျောင်း နေရာမှလည်းကောင်း၊ ည ၁၀ နာရီ မိနစ် ၄၀ ခန့်နှင့် ည ၁၁ နာရီ ၃၂ မိနစ်တို့တွင် တပ်ဌာနချုပ်၏ အရှေ့တောင်ဘက်သို့လည်းကောင်း၊ ည ၁၁ နာရီ မိနစ် ၄၀ ခန့်တွင် ဘောင်းဒုတ်ကျေးရွာနယ်မြေခံတပ်ဌာနချုပ်ရှိ လုံခြုံရေးဂိတ်ကင်း ၂ နေရာသို့ ဘောင်းဒုတ်ကျေးရွာ အစပ်မှလည်းကောင်း ကျေးရွာအတွင်း ဖြန့်ခွဲနေရာယူလျက် လက်နက်ကြီး၊ လက်နက်ငယ်များဖြင့် လာရောက်ပစ်ခတ်ခဲ့ရာ မိမိဘက်မှ ပြန်လည်ပစ်ခတ်ခဲ့သဖြင့် ပစ်ခတ်မှုမှာ ည ၁၁ နာရီ ၄၅ မိနစ်ခန့်တွင် ရပ်တန့်သွားခဲ့ကြောင်း။

အလားတူ AA အဖွဲ့က ည ၁၀ နာရီ မိနစ် ၄၀ ခန့်တွင် မြောက်ဦး မြို့ရှိ နယ်မြေခံတပ်ဌာနချုပ်သို့ ရန်ကုန်-စစ်တွေ ပြည်ထောင်စု ကားလမ်းမကြီးပေါ်မှ လာရောက်ပစ်ခတ်ခဲ့သည့်အတွက် မိမိဘက်မှ ပြန်လည်ပစ်ခတ်ခဲ့ကြောင်း။

သို့ဖြစ်၍ ယနေ့မုန်းလွဲပိုင်းတွင် မြောက်ဦးမြို့နယ်အုပ်ချုပ်ရေး ရုံးမှ တာဝန်ရှိသူများ၊ ခရိုင်ရဲတပ်ဖွဲ့ဝင်များနှင့် ဌာနဆိုင်ရာ တာဝန် ရှိသူများက ဘောင်းဒုတ်ကျေးရွာရှိ ဗုဒ္ဓနတ်တောင်ဘုန်းတော်ကြီး ကျောင်းတွင် ကျောင်းထိုင်ဆရာတော် ဘဒ္ဒန္တရာဇိန္ဒ ရှေ့မှောက်၌ ကျေးရွာရပ်မိရပ်များကို သွားရောက်တွေ့ဆုံ၍ AA အဖွဲ့အနေဖြင့် ကျေးရွာအတွင်းဝင်ရောက်၍ တပ်ဌာနချုပ်အား လာရောက်ပစ်ခတ် ခဲ့သဖြင့် ကျေးရွာ၌ AA အဖွဲ့အား လက်ခံခြင်းမပြုရန်၊ ကျေးရွာ အနီးတစ်ဝိုက် AA အဖွဲ့နှင့် ထိတွေ့တိုက်ပွဲများဖြစ်ပွားပါက ဒေသခံ ပြည်သူများသာ ဒုက္ခများတွေ့ကြုံရမည်ဖြစ်ကြောင်းနှင့် အကြမ်းဖက်မှု ကို အားပေးခြင်းမပြုရန်၊ ကျေးရွာအတွင်းနှင့် အနီးတစ်ဝိုက်သို့ ရောက်ရှိလာပါက နီးစပ်ရာလုံခြုံရေးတပ်ဖွဲ့ဝင်များနှင့် တာဝန်ရှိသူများ ထံသို့ သတင်းပေးပို့ကြခြင်းဖြင့် မိမိတို့ မြို့၊ ရပ်ကွက်၊ ကျေးရွာ တည်ငြိမ် အေးချမ်းရေးအတွက် ပူးပေါင်းဆောင်ရွက်ကြရန်တို့အား စည်းရုံး ဆွေးနွေးခဲ့ကြောင်း။

AA အဖွဲ့က မြို့၊ ကျေးရွာအနီးအနားရှိ တပ်ဌာနချုပ်များအား ချဉ်းကပ်တိုက်ခိုက်ရာတွင် မြို့၊ ရပ်ကွက်၊ ကျေးရွာများကို အကာအကွယ် ရယူတိုက်ခိုက်လျက်ရှိပြီး မိမိဘက်မှ ပြန်လည်ပစ်ခတ်မှုအပေါ်တွင် ပြည်သူလူထု အထင်အမြင်လွဲမှားစေရန် လုပ်ကြံဖန်တီးလျက် ရှိကြောင်း တပ်မတော်ကာကွယ်ရေးဦးစီးချုပ်ရုံး၏ သတင်းထုတ်ပြန် ချက်အရ သိရသည်။

သတင်းစဉ်



သင်္ကြန်ကာလအတွင်း တိုင်းဒေသကြီးနှင့် ပြည်နယ်များ၌ တရားမဝင်သစ်များ ဖမ်းဆီးရမိမှု



နေပြည်တော် ဧပြီ ၁၀
ဝန်ထမ်းများ ရုံးပိတ်ရက်ဖြစ်သည့် သင်္ကြန်ကာလအား အခွင့်အရေးယူကာ တရားမဝင်သစ်သယ်ယူခြင်းလုပ်ငန်း များ ဆောင်ရွက်နိုင်သည့်အတွက် သစ်တောဦးစီးဌာနမှ တရားမဝင် သစ်ဖမ်းဆီးရေးကို စီမံချက်ရေးဆွဲအကောင် အထည်ဖော်ဆောင်ရွက်ခဲ့သည်။

ဧပြီ ၁၃ ရက်မှ ၁၇ ရက်အထိ ကချင်ပြည်နယ်တွင် ကျွန်း၊ ငါးတန်ခန့်၊ အခြား ၁၅၂ တန်ခန့်၊ ကယားပြည်နယ် တွင် ကျွန်း၊ တစ်တန်ခန့်၊ သစ်မာ ၀ ဒသမ ၃၅၅၂ တန်၊ ကရင်ပြည်နယ်တွင် အခြား သုံးတန်၊ ချင်းပြည်နယ်တွင် ကျွန်း၊ တစ်တန်ခန့်၊ သစ်မာ ငါးတန်ခန့်၊ အခြား ငါးတန်ခန့်၊ စစ်ကိုင်းတိုင်းဒေသကြီးတွင် ကျွန်း ၁၀၀ တန်ခန့်၊ သစ်မာ ၄၆ တန်ခန့်၊ အခြား ၆၇ တန်ခန့်၊ ယာဉ်တစ်စီး၊ ဆိုင်ကယ် တစ်စီး၊ ကျူးလွန်သူ လေးဦး၊ တနင်္သာရီတိုင်းဒေသကြီးတွင် သစ်မာ ခြောက်တန်ခန့်၊ အခြား ၁၄ တန်ခန့်၊ ပဲခူးတိုင်း ဒေသကြီးတွင် ကျွန်း ၃၇ တန်ခန့်၊ သစ်မာ ၁၂ တန်ခန့်၊ အခြား ၄၁ တန်ခန့်၊ ယာဉ် ခုနစ်စီး၊ ဆိုင်ကယ်တစ်စီး၊ ကျူးလွန်သူ ၁၅ ဦး၊ မကွေးတိုင်းဒေသကြီးတွင် ကျွန်း

သုံးတန်ခန့်၊ သစ်မာ ရှစ်တန်ခန့်၊ အခြား ၁၅ တန်ခန့်၊ ယာဉ်နှစ်စီး၊ ကျူးလွန်သူ ငါးဦး၊ မန္တလေးတိုင်းဒေသကြီးတွင် သစ်မာ လေးတန်ခန့်၊ အခြား ၁၅ တန်ခန့်၊ နေပြည်တော် ပြည်ထောင်စုနယ်မြေတွင် ကျွန်း၊ လေးတန်ခန့်၊ သစ်မာ နှစ်တန်ခန့်၊ အခြား ၂၂ တန်ခန့်၊ ကျူးလွန်သူ တစ်ဦး၊ မွန်ပြည်နယ်တွင် အခြား လေးတန်ခန့်၊ ရခိုင်ပြည်နယ်တွင် အခြား ၇၆ တန်ခန့်၊ ကျူးလွန်သူ နှစ်ဦး၊ ရန်ကုန်တိုင်းဒေသ ကြီးတွင် ကျွန်း၊ ငါးတန်ခန့်၊ သစ်မာ ခုနစ်တန်ခန့်၊ အခြား ၂၆ တန်ခန့်၊ ယာဉ်တစ်စီး၊ ရှမ်းပြည်နယ်(တောင်ပိုင်း)တွင် အခြား သုံးတန်ခန့်၊ ယာဉ်တစ်စီး၊ ကျူးလွန်သူ နှစ်ဦး၊ ရှမ်း ပြည်နယ်(မြောက်ပိုင်း)တွင် ကျွန်း ၁၂၄ တန်ခန့်၊ သစ်မာ ၁၇ တန်ခန့်၊ အခြား လေးတန်ခန့်၊ ရှမ်းပြည်နယ် (အရှေ့ ပိုင်း)တွင် အခြား တစ်တန်ခန့်၊ ဧရာဝတီတိုင်းဒေသကြီး တွင် သစ်မာ ၀ ဒသမ ၅ တန်၊ အခြား ၄၂ တန်ခန့် စုစုပေါင်း ကျွန်း ၂၇၉ ဒသမ ၇၉၅ တန်၊ သစ်မာ ၀၀၈ ဒသမ ၁၀၅၆ တန်၊ အခြား ၄၉၁ ဒသမ ၁၈၄၆ တန်၊ ယာဉ် ၁၂ စီး၊ ဆိုင်ကယ် နှစ်စီး၊ ပြစ်မှုကျူးလွန်သူ ၂၉ ဦးတို့ကို ဖမ်းဆီးရမိခဲ့ကြောင်း သစ်တောဦးစီးဌာနမှ သိရသည်။

မောင်လူမော်

မူဆယ်မြို့တွင် ငွေကျပ် ၁၁၅၆ သိန်း တန်ဖိုးရှိ ထိန်းချုပ်ဓာတုပစ္စည်းများနှင့် ဆက်စပ်ပစ္စည်းများသိမ်းဆည်းရမိ

မူဆယ် ဧပြီ ၁၀

ရှမ်းပြည်နယ်(မြောက်ပိုင်း) မူဆယ်မြို့တွင် ငွေကျပ် ၁၁၅၆ သိန်းတန်ဖိုးရှိ ထိန်းချုပ်ဓာတုပစ္စည်းများနှင့် ဆက်စပ် ပစ္စည်းများကို ဧပြီ ၁၇ ရက် ည ၇ နာရီတွင် သိမ်းဆည်း ရမိခဲ့ကြောင်း သိရသည်။

ဖြစ်စဉ်မှာ မူးယစ်တပ်ဖွဲ့(၂၂) မူဆယ်မှ တပ်ဖွဲ့ဝင် များသည် သက်သေများနှင့်အတူ မူးယစ်ဆေးဝါး ချက်လုပ်ရာတွင် အသုံးပြုသည့် ထိန်းချုပ်ဓာတုပစ္စည်း များ သို့လှောင်ထားကြောင်း သတင်းအရ မူဆယ်မြို့နယ် ပန်ခန်းကျေးရွာ အိမ်အမှတ်(၂၁/၆)တွင် ငှားရမ်းနေထိုင် သည့် တင်မင်း(ခ)ဝင်းမင်း၏ နေအိမ်ပိုင်ဆိုင်အား ဝင်ရောက်ရှာဖွေရာ တင်မင်း(ခ) ဝင်းမင်းအား ပိုင်ဆိုင် အတွင်း အသင့်တွေ့ရှိပြီး ၎င်းပိုင်ဆိုင်အတွင်းမှ အပြာရောင်

ပလတ်စတစ်ပိပိဖြင့် ထည့်ထားသည့် ဟိုက်ဒရိုလိုရစ် အက်စစ်ပီပီ အလုံး ၂၀ စုစုပေါင်း ဟိုက်ဒရိုလိုရစ်အက်စစ် ၃၂၀၀ လီတာ (ကာလတန်ဖိုး ငွေကျပ် ၂၅၆ သိန်း)နှင့် သံပိပိဖြင့် ထည့်ထားသည့် အီသိုင်း အီသာ ၄၅ လုံး စုစုပေါင်း အီသိုင်းအီသာ ၇၂၀၀ လီတာ (ကာလတန်ဖိုး ငွေကျပ် သိန်း ၉၀၀) စုစုပေါင်းကာလတန်ဖိုး ငွေကျပ် ၁၁၅၆ သိန်းတို့ကို သိမ်းဆည်းရမိခဲ့ကြောင်း သိရသည်။

ဆက်လက်၍ ၎င်းတို့အား စစ်ဆေးချက်အရ မူဆယ်-နမ့်ခမ်း လမ်းမကြီးအတိုင်း လားရှိုးမြို့သို့ ထွက်ခွာ သွားကြောင်း ပေါ်ပေါက်သဖြင့် လိုက်လံရှာဖွေခဲ့ရာ ဧပြီ ၁၇ ရက် ည ၇ နာရီခွဲတွင် မူဆယ်မြို့နယ် ဖိုင်ကျောင်း ကျေးရွာ လမ်းမပေါ်၌ ယာဉ်မောင်း အောင်ဆန်း (ခ) ရမ်ဆန်းနှင့် ယာဉ်ပေါ်တွင် ကျော်ကျော်(ခ)အလီတို့



လိုက်ပါလာသည့် မော်တော်ယာဉ်ပေါ်မှ သံမွှေးအိုး အကြီးတစ်လုံးနှင့် ယာဉ်မောင်း အောင်ကိုကို (ခ)ရှက်စီး မောင်းနှင်သည့် ယာဉ်ပေါ်မှ သံမွှေးအိုးကြီး နှစ်လုံးတို့ကို ထပ်မံသိမ်းဆည်းရမိခဲ့ကြောင်း သိရသည်။ ဖြစ်စဉ်နှင့်

ပတ်သက်၍ မူဆယ်မြို့မှရဲစခန်းက မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာဥပဒေ အရ အရေးယူဆောင်ရွက်ထားကြောင်း သိရသည်။

ဇော်စိုးထွန်း(ပြန်/ဆက်)

တရုတ်နိုင်ငံတွင် ပထမဆုံးတည်ဆောက်သည့် လေယာဉ်တင်သင်္ဘောအကြောင်း ထုတ်လွှင့်ပြသ

ပေကျင်း ဧပြီ ၁၈
တရုတ်နိုင်ငံတွင် ပထမဆုံး တည်ဆောက်ခဲ့သည့် လေယာဉ် တင်သင်္ဘော၏ မြင်ကွင်းများကို နိုင်ငံပိုင် ရုပ်မြင်သံကြားမှ ထုတ်လွှင့်ပြသခဲ့ပြီး ယင်းလေယာဉ် တင် သင်္ဘောသည် တရုတ်ရေတပ် တွင် တပ်တော်ဝင်ရေးအတွက် လုပ်ငန်းများကို ဆောင်ရွက်နေ ကြောင်း ရုပ်မြင်သံကြားသတင်းတွင် ဖော်ပြသည်။



သတင်းဌာနက တရုတ်နိုင်ငံတွင် ပထမဆုံး တည်ဆောက်ခဲ့သည့် လေယာဉ်တင် သင်္ဘော၏ လုပ်ငန်း ဆောင်ရွက်မှု ပြကွက်များကို ထုတ်လွှင့်ပြသခဲ့ခြင်းဖြစ်သည်။ ထုတ်လွှင့်ပြသမှုများ၌ အဆိုပါ လေယာဉ်တင် သင်္ဘောပေါ်ရှိ ရေတပ် တပ်ဖွဲ့ဝင်များ၏ စောင့်ကြည့် လေ့လာရေး ကိရိယာများအား စစ်ဆေးနေမှုများနှင့် ရေယာဉ်၏ အခြားနည်းစနစ်ပိုင်းဆိုင်ရာ စစ်ဆေး ဆောင်ရွက်မှုများပါဝင်သည်။

ယင်းလေယာဉ်တင် သင်္ဘော ၏ ပင်လယ်ပြင်စမ်းသပ်ခတ်မောင်း မှုများကို ယမန်နှစ် မတ်လအတွင်း က စတင်လုပ်ဆောင်ခဲ့ပြီး ယခုနှစ် ကုန်ပိုင်းတွင် ယင်းလေယာဉ်တင် သင်္ဘောသည် တရုတ်ရေတပ်တွင် တာဝန်များ စတင်ထမ်းဆောင်လိမ့် မည်ဟု မျှော်လင့်ရသည်။ တရုတ်ရေတပ်ဖွဲ့တွင် လတ် တလော၌ လေယာဉ်တင်သင်္ဘော တစ်စင်းတည်းသာ တာဝန်ထမ်း ဆောင်နေပြီး ယင်းလေယာဉ်တင်

သင်္ဘောမှာ ယူကရိန်းနိုင်ငံမှ ဝယ်ယူ ခဲ့ကာ အဆင့်မြင့်တင်ထားခဲ့ခြင်းဖြစ် သည်။ တရုတ်နိုင်ငံသမ္မတ ရီကျင့်ဖျင် က တရုတ်ရေတပ်အား ပထမတန်း စား ရေတပ်အဖြစ် လုပ်ဆောင်သွား ရန် တိုက်တွန်းထားပြီး တရုတ်နိုင်ငံ အနေဖြင့် အနာဂတ်တွင် လေယာဉ် တင်သင်္ဘော အနည်းဆုံး လေးစင်း အထိ ပိုင်ဆိုင်သွားရန် အစီအမံများ ချမှတ်ထားသည်။

အင်န်အိတ်ချ်ကေ

ပေါ်တူဂီနိုင်ငံတွင် ဘတ်စ်ကားတစ်စီး တိမ်းမှောက် ကမ္ဘာလှည့်ခရီးသည်များ သေဆုံး

လစ္စဘွန်း ဧပြီ ၁၈
ပေါ်တူဂီနိုင်ငံ မာဒီရာကျွန်းရှိ တောင်ကုန်းထူထပ်သော မော်တော်ကားလမ်း တစ်နေရာတွင် ကမ္ဘာလှည့်ခရီးသည်များတင်ဆောင်လာသော ဘတ်စ်ကား တစ်စီး လမ်းချော်တိမ်းမှောက်ခဲ့ရာ ခရီးသည် ၂၉ ဦး သေဆုံးခဲ့ကြောင်း ယနေ့အေအက်ဖီပီသတင်းတစ်ရပ်အရ သိရသည်။

ဧပြီ ၁၇ ရက် မတော်တဆမှုဖြစ်ပွားခဲ့သည့်အချိန်တွင် အဆိုပါ ဘတ်စ် ကားသည် ကမ္ဘာလှည့်ခရီးသည် ၅၀ ခန့် တင်ဆောင်လာခဲ့သည်။

အခင်းဖြစ်ပွားမှုကြောင့် ဘတ်စ်ကားပေါ်လိုက်ပါစီးနင်းသူများနှင့် လမ်း ဖြတ်လျှောက်သူများအပါအဝင် လူ ၂၉ ဦး အနည်းဆုံး သေဆုံးခဲ့ပြီး ၂၇ ဦး ထိခိုက်ဒဏ်ရာရရှိခဲ့သည်။ သေဆုံးသူများတွင် ဂျာမန်ခရီးသည်အများဆုံး ဖြစ်ကြောင်း သိရသည်။

အဆိုပါ မတော်တဆမှုတွင် အသက်ဆုံးရှုံးသွားသူများအတွက် ၎င်းတို့၏ မိသားစုဝင်များနှင့်အတူ လွန်စွာဝမ်းနည်းကြေကွဲရကြောင်း ပေါ်တူဂီ ဝန်ကြီးချုပ် အန်တိုနီယို ကော်စတာက ပြောကြားခဲ့သည်။ ဘတ်စ်ကား မတော်တဆတိမ်းမှောက်မှု၏ အကြောင်းရင်းခံကို ရဲအရာရှိများက စုံစမ်း စစ်ဆေးလျက်ရှိကြောင်း သိရသည်။

အေအက်ဖီပီ



နေတိုးရေတပ်ဖွဲ့နှင့် အပြိုင် ရုရှားရေတပ်ဖွဲ့မှ ရေယာဉ်စု စစ်ရေးလေ့ကျင့်

မော်စကို ဧပြီ ၁၈
လွန်ခဲ့သည့် ရက်အနည်းငယ်အတွင်း က ရုရှားပင်လယ်နက်ရေတပ်ဖွဲ့ ရေယာဉ်စုမှ စစ်ရေးလေ့ကျင့်မှုများသည် မြောက်အတ္တလန္တိတ်စာချုပ်အဖွဲ့ (နေတိုး)မှ စစ်ရေးလေ့ကျင့်မှုနှင့်အပြိုင် စစ်ရေးလေ့ကျင့်မှုများ ပြုလုပ်ခဲ့ကြောင်း ရုရှား ကာကွယ်ရေးဝန်ကြီးဌာနက ဧပြီ ၁၇ ရက်တွင် ပြောကြားသည်။ ခရိုင်းမီးယားဒေသ မြေပြင် အခြေစိုက် မောင်းသုံးလေယာဉ် များ၏ အကူအညီဖြင့် ပင်လယ်နက် ရေတပ် ရေယာဉ်စုမှ အမြောက်တပ်ဖွဲ့ များက တိုက်ပွဲဝင် လေ့ကျင့်မှုများ ပြုလုပ်ခဲ့ကြောင်း၊ မောင်းသုံး လေ ယာဉ်များက ပစ်မှတ်များကို ထောက် လှမ်းခဲ့ပြီး အမြောက်တပ်ဖွဲ့မှ ပစ်ခတ် မှုပြုလုပ်ရန် အကဲကြည့်ပေးခဲ့ကြောင်း

ရုရှား ကာကွယ်ရေးဝန်ကြီးဌာန၏ ကြေညာချက်တွင် ဖော်ပြသည်။ ကမ်းခြေစောင့် တပ်ဖွဲ့၏ သင်္ဘောတိုက်ဗျက်ရေး ခုံးကျည် စနစ်နှင့်အတူ ရေတပ်ဖွဲ့မှ တိုက်ခိုက် ရေးရေယာဉ်စုက ရေတပ်ဖွဲ့မှ စစ် လေယာဉ်များနှင့် ပူးပေါင်းကာ ရန်သူ အဖြစ် သဏ္ဍာန်တူလုပ်ဆောင်ထား သည့် နည်းဗျူဟာမြောက်ပစ်မှတ် များနှင့် ပုဂ္ဂလိကပိုင်ရေယာဉ်များကို တိုက်ခိုက်ခဲ့သည်။ ရုရှားရေတပ်ဖွဲ့၏ စစ်ရေး လေ့ကျင့်မှုကို ခရိုင်းမီးယားအခြေစိုက် ပင်လယ်နက် ရေတပ်ဖွဲ့၏ လုံခြုံရေး အတွက်နှင့် ရေကြောင်းအချက် ပြမှုနှင့် ရေတပ်ဖွဲ့များ၏ ပင်လယ်ပြင် ချေမှုန်း တိုက်ခိုက်ရေးများကို လေ့ကျင့်ကြကြောင်း ကာကွယ်ရေး

ဝန်ကြီးဌာန၏ ကြေညာချက်တွင် ဖော်ပြသည်။ ရိုမေးနီးယားနိုင်ငံက ဦးဆောင် သော နေတိုးအဖွဲ့ဝင် နိုင်ငံများ၏ ပင်လယ်ခိုင်း-၂၀၁၉ အမည်ရှိ စစ်ရေး လေ့ကျင့်မှုကို ပင်လယ်နက်အတွင်း တွင် ပြုလုပ်ခဲ့သည်။ နေတိုးအဖွဲ့၏ ရေတပ် စစ်ရေးလေ့ကျင့်မှုတွင် စစ်ရေးယာဉ် ငါးစင်းပါဝင်ပြီး ဧပြီ ၁၃ ရက်တွင် စစ်ရေးလေ့ကျင့်မှု ပြီးဆုံး သွားခဲ့သည်။ နေတိုးရေတပ်၏ စစ်ရေး လေ့ကျင့်မှုကို တုံ့ပြန်ရန် ရုရှား ပင်လယ်နက် ရေတပ်ဖွဲ့မှ စစ်ရေးယာဉ် များက လွန်ခဲ့သည့် ရက်သတ္တပတ် က ပင်လယ်နက်အတွင်း၌ စစ်ရေး လေ့ကျင့်မှု လုပ်ဆောင်ခဲ့ခြင်းဖြစ် သည်။ ယင်းစစ်ရေးလေ့ကျင့်မှုတွင် ရုရှားရေတပ်မှ စစ်ရေးယာဉ်လေးစင်း နှင့် ရေငုပ်သင်္ဘောတစ်စင်းတို့ ပါဝင် ကြသည်။ ဆင်ဟွာ

ပြုယမ်း၏ နောက်ဆုံးအကြိမ် ခုံးကျည်စမ်းသပ်ပစ်လွှတ်မှုအပေါ် အမေရိကန်တာဝန်ရှိသူများ စဉ်းစားသုံးသပ်

ဝါရှင်တန် ဧပြီ ၁၈
မြောက်ကိုရီးယားနိုင်ငံက ခုံးကျည်အမျိုးအစားအသစ် တစ်ခုကို နောက်ဆုံးအကြိမ် စမ်းသပ်ပစ်လွှတ်ခဲ့သည်ဟု သတင်းများထွက်ပေါ်လာခဲ့ပြီးနောက် အမေရိကန်အစိုးရ အဖွဲ့က ပြုယမ်းအပေါ် မည်သို့ကိုင်တွယ် ထိန်းချုပ်ရမလဲ ဆိုသည့်နှင့် ပတ်သက်ပြီး စဉ်းစားသုံးသပ် လျက်ရှိကြောင်း ယနေ့အေအက်ဖီပီ သတင်းတစ်ရပ်အရ သိရသည်။ ဧပြီ ၁၇ ရက်တွင် မြောက်ကိုရီးယားကာကွယ်ရေး သိပ္ပံအကယ်ဒမီ၌ ခုံးကျည်အမျိုးအစားသစ်တစ်ခု စမ်းသပ် လွှတ်တင်မှုကို မြောက်ကိုရီးယားခေါင်းဆောင် ကင်ဂျုံအန် က ကြီးကြပ်ခဲ့ကြောင်း မြောက်ကိုရီးယား နိုင်ငံပိုင် မီဒီယာက သတင်းဖော်ပြခဲ့သည်။ ယခုစမ်းသပ်ပစ်လွှတ်ခဲ့သော ခုံးကျည်သည် တာတိုပစ် ပဲ့ထိန်းပါရှိသော ခုံးလက်နက် တစ်ခုဖြစ်ပြီး ခေါင်းဆောင် ကင်က အဆိုပါ စမ်းသပ်ပစ်လွှတ်မှုကို ကျေနပ်အားရမှု ရှိကြောင်း နိုင်ငံပိုင်မီဒီယာက ဆိုသည်။ အမေရိကန်ကာကွယ်ရေးတပ်ဖွဲ့အနေဖြင့် မည်သည့် ခုံးလက်နက်စမ်းသပ်ပစ်လွှတ်မှုကိုမျှ ထောက်လှမ်းမိခဲ့ခြင်း မရှိပါကြောင်း အမေရိကန်ကာကွယ်ရေးဌာန တာဝန်ရှိသူ တစ်ဦးက ဆိုသည်။

မြောက်ကိုရီးယား၏ ခုံးလက်နက်စမ်းသပ် ပစ်ခတ်မှု အပေါ် အမေရိကန်က တရားဝင်တုံ့ပြန်ချက်များ ယခု အချိန်ထိတိုင် လုပ်ဆောင်ခြင်းမရှိသေးကြောင်းသိရသည်။ အမေရိကန်တာဝန်ရှိသူများက ပြုယမ်း၏ခုံးလက် နက်စမ်းသပ်ပစ်လွှတ်သည့် သတင်းထုတ်ပြန်ချက် အပေါ် အလေးထားလျက်ရှိသော်လည်း မည်သည့် သဘောထားမှတ်ချက်ကိုမျှ ချမှတ်ခြင်းပြုမည်မဟုတ် ကြောင်း အမေရိကန်တာဝန်ရှိသူတစ်ဦးက ဆိုသည်။ ဖေဖော်ဝါရီလအတွင်း ကျင်းပခဲ့သည့် အမေရိကန်- မြောက်ကိုရီးယား ဒုတိယအကြိမ် ထိပ်သီးအစည်းအဝေး ဝှဲ့ပြီးနောက် ယခု ခုံးကျည်စမ်းသပ်ပစ်လွှတ်မှုသည် ပထမ ဆုံးအကြိမ် ဖြစ်သည်။ ပြုယမ်း၏ နျူကလီးယားလက်နက် အပြီးတိုင် ကင်းစင်ပျောက်ရေးနှင့်ပတ်သက်ပြီး ဆွေးနွေးညှိနှိုင်းမှု များ ပြန်လည်လုပ်ဆောင်ရန် အမေရိကန်သမ္မတ ဒေါ်နယ်ထရပ်စ် ဦးဆောင်သော အစိုးရအဖွဲ့က စဉ်းစား သုံးသပ်လျက်ရှိသည်။ တတိယအကြိမ် ဝါရှင်တန်-ပြုယမ်း ထိပ်သီး အစည်းအဝေးပွဲကျင်းပနိုင်ဖွယ်ရှိသည်ဟု နိုင်ငံရေး စောင့်ကြည့်လေ့လာသူများက ဆိုသည်။ အေအက်ဖီပီ



တရုတ် (တိုင်ပေ) တွင် ပြင်းအား ၆ ဒသမ ၁ ငလျင်လှုပ်ခတ်

တိုင်ပေ ဧပြီ ၁၈
တရုတ်နိုင်ငံ(တိုင်ပေ)ရှိ ဟူလီယန်စီရင်စုတွင် အင်အား ၆ ဒသမ ၁ ရှိသော ငလျင်တစ်ခု လှုပ်ခတ်ခဲ့ရာ လူပေါင်း ၁၇ ဦး ထိခိုက်ဒဏ်ရာရရှိခဲ့ကြောင်း ယနေ့အင်န်အိတ်ချ်ကေ သတင်းတစ်ရပ်အရ သိရသည်။ အဆိုပါငလျင်သည် ဒေသစံတော်ချိန် မွန်းလွဲ ၁ နာရီတွင် လှုပ်ခတ်ခဲ့ခြင်းဖြစ်ပြီး ငလျင်ဗဟိုချက်အနီးတွင် ၁၈ ဒသမ ၈ ကီလိုမီတာ အနက်ခန့်ရှိကြောင်း တရုတ်(တိုင်ပေ) ဗဟိုမိုးလေဝသဗျူဟာ တာဝန်ရှိသူများက ပြောကြား ခဲ့သည်။ ငလျင်ဗဟိုချက်အနီးရှိ ကျောက်တောင်များပြိုကျရာမှ လူနှစ်ဦးထိခိုက်ဒဏ်ရာရရှိခဲ့ကြောင်းနှင့် တောင်ကုန်း တောင်တန်းများထူထပ်သော ဒေသတွင် မြေပြိုမှုများ ဖြစ်ပေါ်ခဲ့ကြောင်း ဒေသန္တရမီဒီယာများက ဆိုသည်။ ဟူလီယန်ဘူတာရုံတွင် ရေပိုက်လိုင်းများ ပေါက်ကွဲထွက်သွားခဲ့ပြီး ဘူတာရုံအတွင်း ခရီးသွားများ ယာယီ ပိတ်မိသောတင်ခဲ့သည်ဟု မီးရထားဝန်ထမ်းများက ပြောကြားခဲ့သည်။ ထို့ပြင် ငလျင်လှုပ်ခတ်မှုကြောင့် တိုင်ပေမြို့ရှိ အဆောက်အအုံအချို့၏ နံရံကြွေပြားများ ကွာကျပျက်စီးခဲ့သည်။ မြေအောက်ရထားပြေးဆွဲမှုကို ယာယီရပ်တန့်ထားခဲ့ရကြောင်း သိရသည်။ အဆိုပါ ငလျင်လှုပ်ခတ်မှုကြောင့် ဖြစ်ပေါ်ခဲ့သော အပျက်အစီးများကို တာဝန်ရှိသူများက ခန့်မှန်းတွက်ချက် လျက်ရှိသည်။ တိုင်ပေအရှေ့ပိုင်းတွင် မြေငလျင်များ ဆက်လက်လှုပ်ခတ်နိုင်ဖွယ်ရှိသည့်အတွက် ဒေသခံပြည်သူများ အား သတိရှိစွာနေထိုင်ကြရန် အာဏာပိုင်များက သတိပေးချက်များ ထုတ်ပြန်ထားကြောင်း သိရသည်။ အင်န်အိတ်ချ်ကေ

ဘားအံမြို့ပေါ်ရပ်ကွက်များသို့ မော်တော်ယာဉ်ဖြင့်လှည့်လည်ကာ အန္တရာယ်ကင်းပရိတ်တရားတော်များရွတ်ပွား



ဘားအံ ဧပြီ ၁၈

ကရင်ပြည်နယ် ဘားအံမြို့တွင် ပြည်နယ်သံဃာနာယကအဖွဲ့ ဥက္ကဋ္ဌ ဓမ္မဝါသီကျောင်းဆရာတော် ဘဒ္ဒန္တဥက္ကဋ္ဌကကြီးမှူး၍ ဆရာတော်၊ သံဃာတော် ၄၅ ပါးတို့သည် ယနေ့ မွန်းလွဲ ၁ နာရီက သေဋ္ဌမာရ် အောင်ဘုရားကြီးဝင်းမှစ၍ မြို့ပေါ်ရပ်ကွက်များသို့ မော်တော်ယာဉ်များဖြင့်လှည့်လည်ကာ အန္တရာယ်ကင်းပရိတ်တရားတော်များ ရွတ်ဖတ်သရဇ္ဈာယ်တော်မူကြပြီး လမ်းကြောင်းတစ်လျှောက် ပရိတ်ရေတို့ဖြင့် ဖျန်းပက်ပေးကာ ဆုတောင်းမေတ္တာပို့သကြသည်။

ပြည်နယ်သံဃာနာယကအဖွဲ့ ဥက္ကဋ္ဌ ဓမ္မဝါသီကျောင်းတိုက်ဆရာတော်ဘဒ္ဒန္တဥက္ကဋ္ဌ ဦးဆောင်၍ ဆရာတော်၊ သံဃာတော် ၄၅ ပါးတို့

သည် မော်တော်ယာဉ်များဖြင့် သေဋ္ဌမာရ်အောင်ဘုရားကြီးဝင်းမှ နာရီစင်၊ မြို့မရဲစခန်း၊ ရွှေယဉ်မော်၊ BOC၊ ကမ်းနားလမ်းမှတစ်ဆင့် သံလွင်တံတားထိပ်၊ ထိုမှတစ်ဆင့် ရွှေကြက်ဖ၊ ဇေယျမြိုင်ကျောင်း၊ သီရိလမ်း၊ အစိုးရအဖွဲ့ရုံးရှေ့၊ လွှတ်တော်ရုံးရှေ့၊ ပြည်နယ်ပညာရေးမှူးရုံး၊ သိမ်တော်ကြီးကုန်း၊ ခေမာရာမကျောင်း၊ အမှတ်(၉)ရပ်ကွက် ဦးဆောက်ပန်းတော်ဒါဆောင်လမ်း၊ ဗိုလ်ချုပ်လမ်း၊ အဝေးပြေး ကားကြီးဝင်း၊ အထက (၃) ရှေ့မှတစ်ဆင့် ဗိုလ်ချုပ်လမ်းအတိုင်း သေဋ္ဌမာရ်အောင်ဘုရားကြီးဝင်းသို့ ပြန်လည်ဝင်ရောက်ကာ အန္တရာယ် ကင်းပရိတ်တရားတော်များ ရွတ်ဖတ်သရဇ္ဈာယ်တော်မူကြပြီး ပရိတ် ရေများပက်ဖျန်းပေးခဲ့ကြောင်း သိရသည်။

စောမျိုးမင်းသိန်း(ပြန်/ဆက်)

ငွေဆောင်ကမ်းခြေ သန့်ရှင်းလှပစေရေးနှင့် ရေရှည်တည်တံ့ခိုင်မြဲရေး စုပေါင်းသန့်ရှင်းရေး ဆောင်ရွက်

နေပြည်တော် ဧပြီ ၁၈

ငွေဆောင်ကမ်းခြေဒေသသည် နှစ်စဉ် ပြည်တွင်း၊ ပြည်ပခရီးသွားဧည့်သည်များ တိုးတက်လာသည်နှင့်အမျှ သင်္ကြန်ရုံးပိတ်ရက်ကာလအတွင်း အပန်းဖြေခရီးသွား ဧည့်သည်များ ယခင်နှစ်ကထက် ပိုမိုများပြားစွာ လာရောက်လည်ပတ်ခဲ့သည်။

ငွေဆောင်ကမ်းခြေနှင့် သဘာဝပတ်ဝန်းကျင်ဂေဟ စနစ်များ မပျက်စီးစေရေး၊ အမှိုက်ကင်းစင်သော အပန်းဖြေကမ်းခြေဖြစ်စေရေး၊ ငွေဆောင်ကမ်းခြေသန့်ရှင်း သာယာလှပစေရေးနှင့် ရေရှည်တည်တံ့ခိုင်မြဲစေရေး စုပေါင်းသန့်ရှင်းရေး လုပ်ငန်းအနေဖြင့် ယနေ့နံနက်

ပိုင်းတွင် ငွေဆောင်မြို့နယ်အုပ်ချုပ်ရေးမှူး၊ ဟိုတယ်နှင့် ခရီးသွားညွှန်ကြားမှုဦးစီးဌာန ငွေဆောင်ရုံးခွဲ တာဝန်ခံ နှင့် ဝန်ထမ်းများ၊ ဟိုတယ်ဇုန် အထွေထွေမန်နေဂျာများ၊ ဟိုတယ်ဝန်ထမ်းများ၊ ရပ်ကွက်အုပ်ချုပ်ရေးမှူးများ၊ ကမ်းခြေသန့်ရှင်းလှပစေရေး အထောက်အကူပြုအဖွဲ့များ၊ ဈေးဆိုင်ပိုင်ရှင်များနှင့် ဒေသခံပြည်သူများ စုစုပေါင်း အင်အား ၁၀၀ ခန့် ပူးပေါင်းပါဝင်ကာ ငွေဆောင်ကမ်းခြေ Sunny Paradise Hotel ကမ်းခြေဆင်းလမ်း၊ ကမ်းခြေတစ်လျှောက်နှင့် ချစ်သူများကျွန်းကမ်းခြေရှိ စွန်ပစ်အမှိုက်များကို ကောက်ယူ၍ စုပေါင်းသန့်ရှင်းရေး ပြုလုပ်ခဲ့ကြောင်း သိရသည်။

ကြေးမုံ



တနင်္သာရီမြို့နယ် ညောင်ပင်ကွင်းကျေးရွာအုပ်စုအတွင်း ခေါင်းဆောင်မှုနှင့် စီမံခန့်ခွဲမှုပညာသင်တန်းဖွင့်

တနင်္သာရီ ဧပြီ ၁၈

တနင်္သာရီတိုင်းဒေသကြီး တနင်္သာရီမြို့နယ် ညောင်ပင်ကွင်းကျေးရွာအုပ်စု ညောင်ပင်ကွင်းကျေးရွာ နဂါးရုံဘုန်းတော်ကြီးကျောင်း ဓမ္မာရုံ၌ ယနေ့ ညနေ ၆ နာရီခွဲက ရန်ကုန်မြို့ အနောက်တောင်ဘက်ဒေသခရိုင် ဥပဒေအကြံပေးပညာရှင် ပရဟိတအဖွဲ့ ၅၁ ဖွဲ့၏ ခေါင်းဆောင်မှုနှင့် စီမံခန့်ခွဲမှုပညာသင်တန်းဖွင့်ပွဲအခမ်းအနား ကျင်းပခဲ့သည်။

အခမ်းအနားသို့ ချောင်းလမုကျောင်းဆရာတော် ဘဒ္ဒန္တသုမနနှင့် ပင့်သံဃာများ၊ နဂါးရုံဘုန်းတော်ကြီးကျောင်း မှ ဂေါပကများ၊ ရပ်မိရပ်ဖများ၊ ဓမ္မစကူလ်၊ ဆရာ ဆရာမများ တက်ရောက်ခဲ့ကြသည်။ ယင်းအခမ်းအနားတွင် ဆရာတော် ဦးသုမနက အဖွင့်အမှာစကားပြောပြီး သင်တန်းဆရာမ ဒေါ်မြအေးစိန်က သင်တန်းဖွင့်ရခြင်း၏ ရည်ရွယ်ချက်နှင့် စည်းကမ်းချက်များအား ရှင်းလင်းပြောကြားသည်။ အဆိုပါ သင်တန်းအား ဧပြီ ၁၈ ရက်မှ ၂၂ ရက်အထိ နေ့စဉ် နံနက် ၈ နာရီမှ ညနေ ၄ နာရီခွဲအထိ ကျေးရွာအသီးသီးမှ သင်တန်းသား သင်တန်းသူများအား သင်ကြားပို့ချ သွားမည်ဖြစ်ကြောင်း သိရသည်။

နန်းသာရီ-ထိန်ဝင်း(ပြန်/ဆက်)

ပုံမှန်ဝင်ငွေဖော်ဆောင်ပေးနေသော နေကာယင်းလိပ်လိုက်ကာလုပ်ငန်း

အမရပူရ ဧပြီ ၁၈

အမရပူရမြို့နယ်တွင် နေကာယင်းလိပ်လိုက်ကာလုပ်ငန်း ဖြင့် ပုံမှန်ဝင်ငွေဖော်ဆောင်လျက်ရှိသည်။ နေကာယင်းလိပ်များကို ပန်းချီဒီဇိုင်းအမျိုးမျိုးဖြင့် ပြုလုပ်ခြင်း၊ ရိုးရိုးနေကာလိုက်ကာပြုလုပ်ခြင်းဟူ၍ နှစ်မျိုးနှစ်စား ပြုလုပ်ပေးကြသည်။ ပန်းချီရေးခြယ်ရာတွင် မှာယူသူ စိတ်ကြိုက်ရေးဆွဲပေးသည်။ အများစုမှာ ဆိုင်နာမည်နှင့် အတူ ပန်းချီပုံများကို တွဲဖက်ရေးဆွဲပေးရသည်။

နေကာယင်းလိပ်လိုက်ကာပြုလုပ်ရာတွင် အလျား ကိုးပေ၊ အနံခြောက်ပေမှ အစပြုကာ အသေးဆုံး အလျား ခြောက်ပေ၊ အနံလေးပေအထိ အမျိုးမျိုးပြုလုပ်ကြသည်။ နေကာလိုက်ကာများကို မန္တလေးမြို့ရှိ ဆိုင်များတွင် ဖောက်သည်သွင်းပေးရသည်။ တစ်ပေလျှင်ငွေကျပ် ၆၀၀ ဖြင့် ဖောက်သည်ပေးရသည်။

နေကာယင်းလိပ်ကို ဒေသအခေါ်ရွှေလီဝါး(တင်းဝါး) ဖြင့်ပြုလုပ်ရသည်။ တင်းဝါးအပေါ်ယံရှိ အကြေးများကို ခြစ်ကာ ပြောင်အောင်ပြုလုပ်ပေးရသည်။ ထိုနောက်

ဝါးခြမ်းခြင်း၊ ဝါးနှာခြင်း၊ ဝါးတံဖြစ်အောင် ပြုလုပ်ခြင်းများ ကို အဆင့်ဆင့်ပြုလုပ်ပေးရသည်။ လှပသောဝါးခြမ်း များရပါက နိုင်လွန်ကြီးဖြစ်ကျစ်ကြရသည်။ လူတစ်ဦးလျှင် တစ်နေ့ နေကာလိပ် လေးချပ်အထိ ပြီးသည်။ ကဆုန်လမှ ဝါဆို၊ ဝါခေါင်လအထိ အင်းသုံးယင်းလိပ်များကိုလည်း ပြုလုပ်ပေးရသည်။ အင်းသုံးယင်းလိပ်များကို ပြုလုပ် ရာတွင် ဝါးတစ်ဆုံးအရ ပြုလုပ်ပေးလေ့ရှိသည်။ ဝါးတစ်ရာ လျှင် အင်းသုံးယင်းလိပ်သုံးလိပ်ရရှိပြီး ယင်းလိပ်တစ်လိပ် လျှင် ငွေကျပ် ၄၀၀၀၀ ဖြင့် ရောင်းချကြသည်။

နေကာယင်းလိပ်လိုက်ကာများကို တစ်နှစ်ပတ်လုံး ပြုလုပ်ကာ မန္တလေးမြို့ရှိဆိုင်များတွင် ဖောက်သည်သွင်း ကြရသည်။ လိုအပ်သောဒီဇိုင်းပုံများကိုလည်း ပန်းချီရေး ပေးသည်။ နေကာယင်းလိပ်လိုက်ကာလုပ်ငန်းဖြင့် နေ့စဉ် ပုံမှန်ဝင်ငွေရရှိအောင် ဖော်ဆောင်လျက်ရှိကြောင်း မန္တလေးတိုင်းဒေသကြီး အမရပူရမြို့နယ် မြင်တော်ရွာမှ နေကာယင်းလိပ်လိုက်ကာလုပ်ငန်း လုပ်ကိုင်သူတစ်ဦး က ရှင်းပြသည်။

နေနဒီ(မြစ်ငယ်)





အစာအဆိပ်သင့်မှုကြောင့် ဝမ်းပျက်၊ ဝမ်းလျှော့ဖြစ်ပွား

စလင်း ဧပြီ ၁၈
မကွေးတိုင်းဒေသကြီး စလင်းမြို့နယ် ကျေးရွာ အုပ်စု ရွှေတွင်းကျေးရွာ ဘုန်းတော်ကြီးကျောင်းတွင် သရက်ချဉ်သုပ်၊ ငရုတ်သီးကြော်၊ ပဲဟင်း၊ ညောင်ရွက်သုပ် တို့ဖြင့် ကျေးရွာနေပြည်သူများအား ကုသိုလ်ပြုကျွေးမွေးခဲ့ရာ အစာအဆိပ်သင့်ကာ ဝမ်းလျှော့၊ ဝမ်းပျက်ဖြစ်ပွားခဲ့သည်။

အစာအဆိပ်သင့်မှုမှာ အမျိုးသား ၅၄ ဦး၊ အမျိုးသမီး ၄၁ ဦး ဖြစ်ပွားခဲ့ပြီး ၎င်းတို့အနက်မှ အမျိုးသားနှစ်ဦး၊

အမျိုးသမီး ၁၉ ဦးတို့အား ဆေးကုသပေးလျက်ရှိသည်။ ဝမ်းပျက်၊ ဝမ်းလျှော့ဆိုင်ရာ အသိပညာပေးခြင်းများကို သရက်တောတိုက်နယ်ဆေးရုံမှ ဒေါက်တာဒေါ်စုမာနှင့် ဆောင်ရွက်ခဲ့ပြီး ၎င်းတို့သောက်သုံးလျက်ရှိသည့် ရေတွင်းရေကန်များတွင် အဘိတ်ဆေးခတ်ခြင်းများ ဆောင်ရွက်ပေးလျက်ရှိကြောင်းနှင့် ဆက်လက်ဖြစ်ပွားမှု မရှိစေရန် ကြပ်မတ်ဆောင်ရွက်ပေးလျက်ရှိကြောင်း သိရသည်။

မောင်လွင်(ပြန်/ဆက်)

ငွေစက္ကူတစ်သောင်းတန်အတုများ လက်ဝယ်တွေ့ရှိခဲ့သူ အိမ်အကူအမျိုးသမီးအား အမှုမှအပြီးအပြတ်လွှတ်

ဒိုက်ဦး ဧပြီ ၁၈
စင်ကာပူနိုင်ငံတွင် အိမ်အကူလုပ်ရာမှ ပြန်လာစဉ် မြန်မာ ငွေစက္ကူတစ်သောင်းတန် ငွေစက္ကူအတုများ လက်ဝယ်တွေ့ရှိမှုဖြင့် ဖမ်းဆီးခြင်းခံထားရသူ အမျိုးသမီးငယ်အား ဒိုက်ဦး မြို့နယ်တရားရုံးက ဧပြီ ၁၈ ရက် မွန်းလွဲ ၁၂ နာရီခွဲခန့်တွင် အမှုမှအပြီးအပြတ်လွှတ်ခဲ့သည်။

ငွေလဲလှယ်
ဖြစ်စဉ်မှာ ပဲခူးတိုင်းဒေသကြီး ဒိုက်ဦးမြို့နယ် လယ်ကြားမြောင်ကျေးရွာတွင် နေထိုင်သူ နော်သောသွဲ့ထူးမှာ ၂၀၁၇ ခုနှစ် ဒီဇင်ဘာလအတွင်းက စင်ကာပူနိုင်ငံသို့ အိမ်အကူအလုပ်ဖြင့် သွားရောက်အလုပ်လုပ်ကိုင်ခဲ့ပြီးနောက် ၂၀၁၈ ခုနှစ် ဒီဇင်ဘာလတွင် မြန်မာနိုင်ငံသို့ ပြန်လည်ရောက်ရှိခဲ့ကြောင်း၊ မြန်မာနိုင်ငံသို့ ပြန်လာရန်အတွက် သူရရှိမည့် လုပ်အားခများကို အိမ်ရှင်က စင်ကာပူနိုင်ငံရှိ MM Sharife Trader

တွင် ငွေလဲလှယ်ပေးခဲ့သည်ဟု သိရပြီး နော်သောသွဲ့ထူးအိမ်၌ ငွေစက္ကူအတုများ တွေ့ရှိရကြောင်း ရဲတပ်ဖွဲ့မှ သတင်းထုတ်ပြန်ထားပြီး နော်သောသွဲ့ထူးအနေဖြင့် ၂၀၁၈ ခုနှစ် ဒီဇင်ဘာ ၆ ရက်က အဆိုပါ တစ်သောင်းတန် ငွေစက္ကူအတု ၁၅၄ ရွက် ကိုင်ဆောင်မှုနှင့်ပတ်သက်၍ ဒိုက်ဦးမြို့မရဲစခန်းက အမှုဖွင့်ဖမ်းဆီးအရေးယူခဲ့ခြင်း ဖြစ်ကြောင်း ရဲတပ်ဖွဲ့ထုတ်ပြန်ချက် သတင်းများအရ သိရသည်။

“ကျွန်မတို့အနေနဲ့ လွန်ခဲ့တဲ့နာရီဝက်ကပဲ စွဲချက်မတင်ဘဲ ရာဇဝတ်ကျင့်ထုံး ဥပဒေပုဒ်မ ၂၅၃(၁)အရ ဒီတရားခံကလေးမမှာ အပြစ်မရှိကြောင်း ပေါ်လွင်တဲ့ အတွက် အမှုကနေ အပြီးအပြတ်လွှတ်လိုက်တာပါ။ မိဒီယာတွေနဲ့ ဝိုင်းဝန်းကူညီသူတွေကို ကျေးဇူးတင်ပါတယ်”ဟု အကျိုးဆောင်ရှေ့နေ ဒေါ်အေးအေးမြင့်က အတည်ပြုပြောကြားသည်။ မြိုးကိုလင်း(ညောင်ဝိုင်း)

ကျောက်ဆည်နှင့် အင်းတော်မြို့နယ်တို့တွင် မူးယစ်ဆေးဝါးများ သိမ်းဆည်းရမိ

နေပြည်တော် ဧပြီ ၁၈
မူးယစ်တပ်ဖွဲ့စု ၁၈ မန္တလေး (တောင်ပိုင်း)မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဧပြီ ၁၇ ရက် နံနက် ၁၁ နာရီခွဲတွင် ကျောက်ဆည်မြို့နယ် လက်ပံကျေးရွာ အမှတ် ၇ ရပ်ကွက်နေ အောင်ဇော်ထွေး၏ နေအိမ်ကိုရှာဖွေရာ စိတ်ကြွရူးသွပ်ဆေးပြား ၂၄၉၅ ပြားနှင့် လက်ကိုင်ဖုန်းတစ်လုံးတို့ကို သိမ်းဆည်းရမိခဲ့သည်။



ဇော်မင်းဦး(ခ)ဇော်မင်းအား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

အရေးယူထား
အလားတူ ည ၁၀ နာရီခွဲတွင် နဘားရဲကင်းစခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် အင်းတော်မြို့နယ် မန္တလေးမြစ်ကြီးနား

ကားလမ်း နဘားလမ်းခွဲတွင် ဇော်မင်းဦး(ခ)ဇော်မင်း မောင်းနှင်သော လာသည့် ယာဉ်ကိုရပ်တန့်ရှာဖွေရာ ဆပ်ပြာခွက် ၆၆၀ ဖြင့် ထည့်ထားသည့် ဘိန်းဖြူ ၆ ဒသမ ၆ ကီလိုဂရမ်၊ စိတ်ကြွရူးသွပ်ဆေးပြား ၆၀၀၀၀ နှင့် ငွေကျပ် ၂၀၀၀၀၀ တို့ကို သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေအရ အရေးယူထားကြောင်း သိရသည်။

ရဲပြန်ကြား

ကျွဲပွဲတွင် ရထားတိုက်၍ အမျိုးသားတစ်ဦး သေဆုံး

အုတ်တွင်း ဧပြီ ၁၈
ပဲခူးတိုင်းဒေသကြီး အုတ်တွင်းမြို့နယ် ကျွဲပွဲနယ်မြေရဲစခန်းအပိုင်တွင် အမျိုးသားတစ်ဦး ရထားတိုက်ခံရပြီးသေဆုံးမှု ဖြစ်ပွားခဲ့သည်။

ဖြစ်စဉ်မှာ ဧပြီ ၁၇ ရက် ညပိုင်းက အုတ်တွင်းမြို့နယ် ကျောက်တလင်းကျေးရွာအနီး မီးရထားကြေးနန်း မိုင်တိုင်အမှတ် ၁၅၅/၁ နှင့် ၁၅၅/၂ အကြားတွင် လူတစ်ဦး ရထားတိုက်ခံရပြီး သေဆုံးနေကြောင်း သတင်းအရ ကျွဲပွဲနယ်မြေရဲစခန်းမှ တာဝန်ရှိသူများက သွားရောက်စစ်ဆေးခဲ့ရာ မန္တလေးဘက်မှရန်ကုန်ဘက်သို့ မီးရထားစက်ခေါင်းမောင်းဦးဇော်လင်း မောင်းနှင်လာသော အဆန်ရထားသည် အခင်းဖြစ်နေရာအရောက်တွင် မြောက်မှတောင်သို့ လမ်းလျှောက်နေသော အမည် နေရပ်(စုံစမ်းဆဲ) အမျိုးသား တစ်ဦးအား တိုက်မိခဲ့ရာ ဒဏ်ရာများဖြင့် နေရာတွင် သေဆုံးသွားကြောင်း သိရသည်။

မြိုးကိုလင်း(ညောင်ဝိုင်း)

ကသာမြို့ သင်္ကြန်အကြတ်နေ့တွင် လူတစ်ဦးသေဆုံးမှုမှ တရားခံလေးဦး ဖမ်းဆီးရမိ

ကသာ ဧပြီ ၁၈
သင်္ကြန်အကြတ်နေ့တွင် ကသာမြို့ ရေသဘင်ဗဟိုမဏ္ဍပ်ရှေ့၌ လူတစ်ဦး သေဆုံး၊ တစ်ဦးဒဏ်ရာရရှိအောင် သံချွန်အသေးဖြင့် ထိုးသူအပါအဝင် လေးဦးအား ဧပြီ ၁၈ ရက်က ဖမ်းဆီးရမိခဲ့ကြောင်း မြို့နယ်ရဲရုံးတွင် ပြုလုပ်သည့် သတင်းစာရှင်းလင်းပွဲမှ သိရသည်။

ကသာမြို့ ရပ်ကွက်(၁) ဗဟိုရေကစားမဏ္ဍပ်ရှေ့၌ ဧပြီ ၁၅ ရက် (သင်္ကြန်အကြတ်နေ့)က သင်္ကြန်ရေကစားကြစဉ် ရန်ဖြစ်ရာ ခိုးအော့ကျေးရွာ ကသာမြို့နယ်နေသူ ခိုင်ထွန်းဇော် ၂၆ နှစ်မှာ ရင်ညွှန်တွင် တစ်လက်မခန့် ထိုးသွင်းဒဏ်ရာ တစ်ချက်ဖြင့် နှာခေါင်းသွေးထွက်ဒဏ်ရာဖြင့် သေဆုံးခဲ့ပြီး ခိုးအော့ကျေးရွာ ကသာမြို့နယ်နေသူ ချစ်ဦး ၂၆ နှစ်တွင် ခါးဝဘက်စောင်းထိုးသွင်းဒဏ်ရာတစ်ချက်ဖြင့် ကသာမြို့ ပြည်သူ့ဆေးရုံတွင် အတွင်းလူနာအဖြစ် ဆေးဝါးကုသလျက်ရှိသည်။

ပြစ်မှုကျူးလွန်သူများအား လျင်မြန်စွာဖမ်းဆီးရမိရေး နယ်ထိန်းတပ်ဖွဲ့ သင်္ကြန်လုံခြုံရေးတာဝန်ကျ ရဲတပ်ဖွဲ့ဝင်များ၊ ရပ်ကွက်အုပ်ချုပ်ရေးမှူးများ၊ CCTV မှတ်တမ်းပေးသူများနှင့် ပြစ်မှုကျူးလွန်သူ၏ ပုံသဏ္ဍာန်အားကြည့်ရှု၍ သက်ဆိုင်ရာရပ်ကွက်အုပ်ချုပ်ရေးမှူးများဖြင့် စုံစမ်းခဲ့ရာ ဧပြီ ၁၈ ရက် နံနက် ၈ နာရီခွဲတွင် ပြစ်မှုကျူးလွန်သူများကို ဖမ်းဆီးရမိခဲ့ပြီး ဖမ်းဆီးရမိပုံ အဆင့်ဆင့်ကို သတင်းစာရှင်းလင်းပွဲပြုလုပ်ပေးခဲ့ကြောင်း မြို့နယ်ရဲမှူး မြင့်အောင်ထံမှ သိရသည်။

သင်္ကြန်အကြတ်နေ့တွင် လူသေဆုံးအောင် သံချွန်ဖြင့် ထိုးသတ်ခဲ့သူ ခင်ထွန်း(ခ)မင်းထူး၊ ကျန်ကျောင်း(ခ)အောင်သူ၊ မြင့်သူနှင့် ကျော်စွာထွန်း(ခ)ဂျူတို့အား ကသာမြို့မရဲစခန်းက အမှုဖွင့်အရေးယူဆောင်ရွက်လျက်ရှိကြောင်း သိရသည်။

ငွေအိုး(ကသာ)

ရေးမြို့နယ်တွင် လင်းရှူးတစ်ကောင် သောင်တင်သေဆုံး

ရေး ဧပြီ ၁၈
ရေးမြို့နယ် ဇီးဖြူသောင်ကျေးရွာ ပင်လယ်ဝ သဲသောင်ပြင်ပေါ်တွင် ယမန်နေ့နံနက်ပိုင်းက အလျား ၁၇ ပေ၊ လုံးပတ် ၁၁ ပေ ၁ လက်မ၊ ရှေ့ရေယက် ၁ ပေ ၉ လက်မ၊ အပေါ်ကျောတောင် ၁၄ ပေ၊ အမြီးဖျား ၅ ပေရှိ ပင်လယ်လင်းရှူး တစ်ကောင် သဲသောင်ပြင်ပေါ်တွင် သောင်တင်သေဆုံးနေကြောင်း သိရသည်။

ပွန်းရာ၊ ခြစ်ရာ
အဆိုပါလင်းရှူးမှာ ညဘက်ရေ တက်စဉ် အချိန်တွင် သဲသောင်ပြင် ပေါ်သို့ရောက်ရှိပြီး မသေဆုံးခင် အချိန်ထိ ရုန်းကန်လှုပ်ရှားထားခြင်း



ပန်းတနော်မြို့နယ် ရန်ကုန်-ပုသိမ်ကားလမ်းရှိ အိုင်ဇောက်တံတားအား ခရီးသည်တင်ယာဉ် ဝင်ရောက်တိုက်မိသဖြင့် ခရီးသည် ၂၁ ဦး ထိခိုက်ဒဏ်ရာရရှိ

ပန်းတနော် ဧပြီ ၁၈
ဧရာဝတီတိုင်းဒေသကြီး ပန်းတနော်မြို့နယ် ရန်ကုန်-ပုသိမ်ကားလမ်း မိုင်တိုင်အမှတ် ၅၄/၆ နှင့် ၅၄/၇ ကြားရှိ အိုင်ဇောက်တံတား ညာဘက်ခြမ်းအား ပုသိမ်မှ ရန်ကုန်သို့ မောင်းနှင်လာသော ခရီးသည်တင်ယာဉ်သည် ဧပြီ ၁၈ ရက် နံနက် ၁၀ နာရီခွဲက ဝင်ရောက်တိုက်မိ ဖြစ်ပွားခဲ့ကြောင်း သိရသည်။

ပို့ဆောင်ပေး
ဖြစ်စဉ်မှာ ယာဉ်မောင်း ဘုန်းကျော်ထွန်း မောင်းနှင်လာသော ခရီးသည်တင် ယာဉ်သည် ပုသိမ်မှရန်ကုန်သို့ မောင်းနှင်လာရာမှ မိုင်တိုင်အမှတ် ၅၄/၆ နှင့် ၅၄/၇ ကြားတွင် စတီယာရင်တိုက်လော့ပြုတ်ထွက်ကာ အရှိန်မထိန်းနိုင်ဘဲ တံတားအား ယာဉ်၏ဝဘက်ခြမ်းနှင့် ဝင်ရောက်တိုက်မိခဲ့သဖြင့် ယာဉ်မောင်းအပါအဝင် ခရီးသည် ၂၁ ဦး ထိခိုက်ဒဏ်ရာရရှိကြောင်း သတင်းရရှိသဖြင့် ပန်းတနော်မြို့နယ်ရဲမှူး ဝင်းသိန်း ဦးစီး၍ ရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များက ယာဉ်လမ်းကြောင်းများ ရှင်းလင်းပေးပြီး လူနာများအား ပန်းတနော်မြို့နယ်ပြည်သူ့ဆေးရုံသို့ အချိန်မီ ပို့ဆောင်ပေးခဲ့ကြောင်း သိရသည်။

ဖြစ်စဉ်နှင့်ပတ်သက်၍ ယာဉ်အားမဆင်မခြင်မောင်းနှင်သူ ယာဉ်မောင်း



မြို့နယ်(ပြန်/ဆက်)

နိုင်ငံတော်တည်ဆောက်ရာတွင် နိုင်ငံတော်အချုပ်အခြာအာဏာ၏ ခက်မသုံးဖြာဖြစ်သည့် ဥပဒေပြုရေး၊ အုပ်ချုပ်ရေး၊ တရားစီရင်ရေးဟူသည့် မဏ္ဍိုင်ကြီးသုံးရပ်ဖြင့် အချင်းချင်း အပြန်အလှန် ထိန်းကျောင်းဆောင်ရွက်သည်ဟု ဆိုထားရာ ဥပဒေဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် စာရေးသူ မောင်စာက၏ ဥပဒေနှင့်စပ်ဆိုင်သော ဆောင်းပါးများကို ဖော်ပြပေး သွားပါမည်။ ဆောင်းပါးတွင် ပါရှိသည့် အကြောင်းအရာများသည် စာရေးသူ၏ အဘော်သာဖြစ်ပါသည်။ (စာတည်းအဖွဲ့)

ပြည်သူတို့၏အကျိုးစီးပွားကို ကာကွယ်စောင့်ရှောက်ခြင်းနှင့်ဥပဒေ



မောင်စာက

“ပြည်သူတို့၏အကျိုးစီးပွားကို ကာကွယ်စောင့်ရှောက် ခြင်းတရားဥပဒေစိုးမိုးရေး၊ နယ်မြေ အေးချမ်းသာယာရေး တည်ဆောက်ရာတွင် အထောက်အကူဖြစ်စေရေး” ဟူသည့် တရားရုံးများက တရားစီရင်ရာတွင် အခြေခံ ရမည့် စတုတ္ထမြောက် အခြေခံမူဖြစ်သည်။ ဤအခြေခံမူ အရ တရားရုံးများသည် တရားစီရင်ရာတွင် ပြည်သူတို့၏ အကျိုးစီးပွားကို ကာကွယ်စောင့်ရှောက်ကြရမည်။ တရားရုံးများ၏ တရားစီရင်မှုသည် တရားဥပဒေစိုးမိုး ရေးကို အထောက်အကူပြုသော၊ နယ်မြေအေးချမ်း သာယာရေးကို အထောက်အကူပြုသော တရားစီရင် ရေးမျိုး ဖြစ်ရမည်။ ဤအခြေခံမူသည်လည်း တရား စီရင်ရာတွင် အဓိကအရေးပါသော အချက်ဖြစ်သည်။ အနှစ်ချုပ်ပေးပါရစေ။

ဖွဲ့စည်းပုံအခြေခံဥပဒေပြဋ္ဌာန်းချက်များ
ပြည်သူတို့၏အကျိုးစီးပွားနှင့်စပ်လျဉ်း၍ ၂၀၀၈ ခုနှစ် ဖွဲ့စည်းပုံအခြေခံဥပဒေပါ အခြေခံမူနှင့် နိုင်ငံသားများ၏ မူလအခွင့်အရေးများဆိုင်ရာ ပြဋ္ဌာန်းချက်များကို ရည်ညွှန်းလျက် ဖော်ပြပါမည်။
နိုင်ငံသားတိုင်းသည် ဤဖွဲ့စည်းပုံအခြေခံဥပဒေတွင် သတ်မှတ်ပြဋ္ဌာန်းထားသည့် တရားတူညီမျှအခွင့်အရေး၊ လွတ်လပ်မှုအခွင့်အရေး၊ တရားမျှတမှုအခွင့်အရေးတို့ ကို ခံစားခွင့်ရှိသည်။ ‘ပုဒ်မ ၂၁ (က)’
နိုင်ငံတော်သည် မည်သူ့ကိုမဆို ဥပဒေအရာတွင် တန်းတူညီမျှ အခွင့်အရေးရရှိစေရမည်။ ထို့အပြင် ဥပဒေ၏အကာအကွယ်ကိုလည်း တန်းတူညီမျှစွာ ရယူပိုင်ခွင့်ပေးရမည်။ ‘ပုဒ်မ ၃၄၇’
နိုင်ငံတော်သည် ပြည်ထောင်စုသမ္မတ မြန်မာ နိုင်ငံတော်၏ မည်သည့်နိုင်ငံသားကိုမျှ လူမျိုး၊ ဇာတိ၊ ကိုးကွယ်ရာ ဘာသာ၊ ရာထူးဌာနန္တရ အဆင့်အတန်း၊ ယဉ်ကျေးမှု၊ အမျိုးသား၊ အမျိုးသမီး၊ ဆင်းရဲချမ်းသာ တို့ကို အကြောင်းပြု၍ ခွဲခြားမှုမရှိစေရ။ ‘ပုဒ်မ ၃၄၈’
မိခင်များ၊ ကလေးများနှင့် ကိုယ်ဝန်ဆောင်အမျိုး သမီးများသည် ဥပဒေအရ သတ်မှတ်ထားသော သက်ဆိုင်ရာအခွင့်အရေးများကို အညီအမျှ ခံစားခွင့်ရှိ စေရမည်။ ‘ပုဒ်မ ၃၅၁’
မည်သူ့ကိုမျှ တည်ဆဲဥပဒေနှင့် အညီမှတစ်ပါး အသက်ကိုဖြစ်စေ၊ ပုဂ္ဂိုလ်ဆိုင်ရာ လွတ်လပ်မှုကို ဖြစ်စေ နှစ်နာဆုံးရှုံးမှုမရှိစေရ။ ‘ပုဒ်မ ၃၅၃’
နိုင်ငံသားတိုင်း နိုင်ငံတော်လုံခြုံရေး၊ တရားဥပဒေ စိုးမိုးရေး၊ ရပ်ရွာအေးချမ်းသာယာရေး သို့မဟုတ် ပြည်သူတို့၏ကိုယ်ကျင့်တရားအကျိုးငှာ ပြဋ္ဌာန်းထား သည့် ဥပဒေများနှင့် မဆန့်ကျင်လျှင် အောက်ပါအခွင့် အရေးများကို လွတ်လပ်စွာ သုံးစွဲဆောင်ရွက်ခွင့်ရှိ သည်။ ‘ပုဒ်မ ၃၅၄’
(က) မိမိ၏ယုံကြည်ချက်၊ ထင်မြင်ယူဆချက်များ ကို လွတ်လပ်စွာထုတ်ဖော်ခွင့်၊ ရေးသား ပြောဆိုခွင့်၊

- (ခ) လက်နက်မပါဘဲ ငြိမ်းချမ်းစွာစုဝေးခွင့်၊ စီတန်း လှည့်လည်ခွင့်၊
 - (ဂ) အသင်းအဖွဲ့ သို့မဟုတ် အစည်းအရုံးများ ဖွဲ့စည်းဆောင်ရွက်ခွင့်၊
 - (ဃ) တိုင်းရင်းသားလူမျိုး တစ်မျိုးနှင့်တစ်မျိုး သို့မဟုတ် တိုင်းရင်းသားလူမျိုး အချင်းချင်း ကိုလည်းကောင်း၊ အခြားဘာသာသာသနာကို လည်းကောင်း ထိခိုက်နှစ်နာမှုများ မရှိစေဘဲ မိမိချစ်ခင်မြတ်နိုးသည့် စကား၊ စာပေ၊ ယဉ်ကျေးမှု၊ ကိုးကွယ်သည့် ဘာသာသာသနာ နှင့် ဓလေ့ထုံးတမ်းများကို လွတ်လပ်စွာ ဆောင်ရွက်ပိုင်ခွင့်။
- နိုင်ငံသားတိုင်းသည် ပြည်ထောင်စုသမ္မတမြန်မာ နိုင်ငံတော်အတွင်း မည်သည့်အရပ်ဒေသ၌မဆို ဥပဒေနှင့်အညီ အခြေစိုက်နေထိုင်ခွင့်ရှိသည်။ ‘ပုဒ်မ ၃၅၅’
နိုင်ငံတော်သည် နိုင်ငံသားများ၏ တရားဝင်ရရှိ ပိုင်ဆိုင်ထားသော ရွှေ့ပြောင်းနိုင်သောပစ္စည်း၊ မရွှေ့ ပြောင်းနိုင်သော ပစ္စည်းများနှင့်စပ်လျဉ်း၍ ဥပဒေအရ ကာကွယ်ပေးရမည်။ ‘ပုဒ်မ ၃၅၆’

ခြင်းမပြုရ။ ‘ပုဒ်မ ၃၇၃’
တစ်ဦးတစ်ယောက်သည် စီရင်ပိုင်ခွင့်ရှိသော တရားရုံးက ပြစ်မှုတစ်ရပ်အတွက် ပြစ်မှုထင်ရှား စီရင် ခြင်းခံရလျှင်ဖြစ်စေ၊ အမှုအပြီးအပြတ်လွတ်ခြင်းခံရ လျှင်ဖြစ်စေ အဆိုပါ ပြစ်မှုထင်ရှားစီရင်သည့် စီရင်ချက် သို့မဟုတ် အမှုအပြီးအပြတ်လွတ်သည့် စီရင်ချက်ကို အဆင်ပြေတရားရုံးက ပယ်ဖျက်ပြီး အမှုကို အသစ် တစ်ဖန်ပြန်လည်စစ်ဆေးစေရန် အမိန့်ချမှတ်သည့် အခါမှတစ်ပါး ယင်းပြစ်မှုအတွက် ထိုသူအား ထပ်မံ စစ်ဆေးခြင်းမပြုရ။ ‘ပုဒ်မ ၃၇၄’

လောကပါလတရား (၃) ပါး
တရားမျှတခြင်း၊ လွတ်လပ်ခြင်း၊ ညီမျှခြင်းတည်းဟူ သော တရား ၃ ပါးသည် လောကပါလ တရားများဖြစ် သည်။ ပြည်သူတို့၏ အကျိုးစီးပွားအတွက် မွေးရာပါ မူလအခွင့်အရေးဖြစ်သည်။ လူသတ္တဝါပေါင်းတို့သည် တရားမျှတခြင်းတည်းဟူသော လူမှုဆက်ဆံရေး တရားမျှတမှု၊ စီးပွားရေးတရားမျှတမှု၊ နိုင်ငံရေးတရား မျှတမှုတို့ ရရှိခံစားနိုင်ကြရမည်။ လွတ်လပ်ခြင်းတည်းဟူသော လွတ်လပ်စွာတွေးကြံ

အနှစ်ချုပ်အားဖြင့် တရားဥပဒေစိုးမိုးခြင်းအစ ဥပဒေပြဋ္ဌာန်းခြင်းက၊ တရားဥပဒေ စိုးမိုးခြင်းအလယ် ဥပဒေကိုလိုက်နာကြမယ်။ တရားဥပဒေစိုးမိုးခြင်းအဆုံး ဥပဒေနှင့်အညီ စီရင်ကျင့်သုံးမှုရှိ မှတ်သားထားသည်။

နယ်မြေအေးချမ်းသာယာရေး
နယ်မြေအေးချမ်းသာယာရေးဟုဆိုရာတွင် တိုင်း ကား ပြည်နယ်အနှံ့ နေပုဒ်မကျန် နယ်သူနယ်သားများ၊ ရပ်ရွာရွာသားများအားလုံးတို့သည် အပူအခင်းမရှိ၊ အကြောင့်အကြမရှိ၊ အစိုးရိမ်အထိတ်အလန့်မရှိ၊ လုံလုံခြုံခြုံ၊ အေးအေးချမ်းချမ်း၊ ပျော်ပျော်ရွှင်ရွှင်နှင့် အသက်မွေးဝမ်းကျောင်း ပြုမူနေထိုင်နိုင်ကြသည် ဆိုလျှင် နယ်မြေအေးချမ်းသာယာရေး ဖြစ်ထွန်းနေသည် ဟု ဆိုနိုင်သည်။

တရားဥပဒေစိုးမိုးရေးနှင့် နယ်မြေအေးချမ်းသာယာ ရေးတို့သည် တစ်ခုနှင့်တစ်ခု ဒွန်တွဲလျက် အမှီသဟဲပြု နေကြသည်။ နယ်မြေအေးချမ်းသာယာဖို့ဆိုလျှင် တရားဥပဒေစိုးမိုးဖို့ လိုအပ်သည်။ တရားဥပဒေ စိုးမိုး နေလျှင် နယ်မြေအေးချမ်းသာယာနေမည်။ တရား ဥပဒေစိုးမိုးရေးသည် မူလပထမ ဖြစ်သကဲ့သို့ နယ်မြေ အေးချမ်းသာယာဖို့ကလည်း အဓိကပဓာနဖြစ်သည်။ ထို့ကြောင့်ပင် ‘ရပ်ရွာအေးချမ်းသာယာရေးနှင့်တရား ဥပဒေစိုးမိုးရေးသည်မူလပထမ’ ဟူ၍ ဆောင်ပုဒ်ပြု ခဲ့ခြင်းဖြစ်သည်။

ထာဝစဉ်ရှင်သန်နိုင်ပါစေ
တရားစီရင်ရာတွင် ပြည်သူတို့၏အကျိုးစီးပွားကို ကာကွယ်စောင့်ရှောက်ရေး၊ တရားဥပဒေ စိုးမိုးရေးနှင့် နယ်မြေအေးချမ်းသာယာရေးကို အထောက်အကူပြု ရေးဆိုသည်ကို လက်တွေ့ လုပ်ငန်းခွင်နယ်ပယ်တွင် ထာဝစဉ်တည်တံ့နေအောင် ထိန်းသိမ်းစောင့်ရှောက် ကြရန် လိုအပ်သည်။ ပြည်သူတို့၏အကျိုးစီးပွားကို ကာကွယ်စောင့်ရှောက်ဖို့ဆိုလျှင် တရားစီရင်သည့် အခါတိုင်း အထက်တွင်ဖော်ပြခဲ့သည့် တရားမျှတခြင်း၊ လွတ်လပ်ခြင်း၊ ညီမျှခြင်း တည်းဟူသော လောကပါလ တရားသုံးပါးနှင့် ၂၀၀၈ ခုနှစ်၊ ဖွဲ့စည်းပုံအခြေခံ ဥပဒေပါ နိုင်ငံသားများ၏ မူလအခွင့်အရေးများကို အစဉ်သဖြင့်နည်းသွင်းကာ စုံစမ်း၊ စစ်ဆေး၊ ကြားနာ၊ စီရင်ဆုံးဖြတ်ချက် ချမှတ်ဖို့လိုအပ်သည်။ တရားဥပဒေ စိုးမိုးရေးနှင့် နယ်မြေ အေးချမ်းသာယာရေးကို အထောက်အကူပြုနိုင်ဖို့ဆိုလျှင် ဥပဒေနှင့်အညီ လွတ် လပ်စွာဖြင့် တည်မတ်မှန်ကန်စွာ စုံစမ်း၊ စစ်ဆေး၊ ကြားနာ၊ စီရင်ဆုံးဖြတ်ချက် ချမှတ်ဖို့လိုအပ်သည်။ သို့မှသာ တရားရုံးများ၏ တရားစီရင်မှုသည် ပြည်သူ တို့၏အကျိုးစီးပွားကို ကာကွယ်စောင့်ရှောက်မှု လေးနိုင် မည်။ တရားဥပဒေစိုးမိုးရေး၊ နယ်မြေအေးချမ်းသာယာ ရေး ဆောင်ရွက်ရာတွင် အထောက်အကူပြုနေပါမည်။ ဤသို့ဖြင့် ‘ပြည်သူတို့၏ အကျိုးစီးပွားကို ကာကွယ် စောင့်ရှောက်၍ တရားဥပဒေစိုးမိုးရေး၊ နယ်မြေအေးချမ်း သာယာရေး တည်ဆောက်ရာတွင် အထောက်အကူဖြစ် စေရေး’ အခြေခံမူ ထာဝစဉ်ရှင်သန်နေစေလိုကြောင်းပါ။

ပြည်သူတို့၏အကျိုးစီးပွားကို ကာကွယ်စောင့်ရှောက် နိုင်ကြပါစေ။
တရားဥပဒေစိုးမိုးရေး၊ နယ်မြေအေးချမ်းသာယာ ရေးတည်ဆောက်ရာတွင် အထောက်အကူပြုနိုင်ကြ ပါစေ။
တရားစီရင်ရေးဆိုင်ရာအခြေခံမူများ ထာဝစဉ်ရှင် သန်နိုင်ပါစေ။

တရားစီရင်သည့် အခါတိုင်း တရားမျှတခြင်း၊ လွတ်လပ်ခြင်း၊ ညီမျှခြင်းတည်းဟူသော လောကပါလတရားသုံးပါးနှင့် နိုင်ငံသားများ၏ မူလအခွင့်အရေးများကို အစဉ်သဖြင့်နည်းသွင်းကာ ...

ဤဖွဲ့စည်းပုံအခြေခံဥပဒေပါ ပြဋ္ဌာန်းချက်များနှင့် မဆန့်ကျင်လျှင် နိုင်ငံတော်သည် နိုင်ငံသားများ၏ နေအိမ်ဥပစာလုံခြုံမှု၊ ပစ္စည်းလုံခြုံမှု၊ စာပေးစာယူနှင့် အခြားဆက်သွယ်ရေးဆိုင်ရာ လုံခြုံမှုများအတွက်ဥပဒေ အရ ကာကွယ်ပေးရမည်။ ‘ပုဒ်မ ၃၅၇’
နိုင်ငံတော်သည် ကျေးကျွန်ပြုမှုနှင့် လူကုန်ကူးမှု များကို တားမြစ်သည်။ ‘ပုဒ်မ ၃၅၈’
နိုင်ငံရေးကိစ္စအလိုငှာ ဘာသာ သာသနာကိုအလွဲ သုံးစားမပြုရ။ ထို့ပြင် လူမျိုးရေးကိုသော် လည်းကောင်း၊ ဘာသာရေးကိုသော်လည်းကောင်း၊ တစ်ဖက်နှင့် တစ်ဖက်၊ တစ်ဂိုဏ်းနှင့်တစ်ဂိုဏ်း မုန်းတီးခြင်း၊ ရန်မူ ခြင်း၊ စိတ်ဝမ်းကျင့်ပြားခြင်းတစ်မျိုးမျိုး ပေါ်ပေါက်လာစေ ရန် ရည်ရွယ်သော သို့မဟုတ် ပေါ်ပေါက်စေရန် အကြောင်းရှိသောအပြုအမူသည် ဤဖွဲ့စည်းပုံအခြေခံ ဥပဒေနှင့် ဆန့်ကျင်သည်။ ‘ပုဒ်မ ၃၆၄’
နိုင်ငံသားများသည် နိုင်ငံတော်အတွင်း အမျိုးသား စီးပွားရေးဖွံ့ဖြိုးတိုးတက်စေရေးအတွက် စီးပွားရေး လုပ်ငန်းများကို ဥပဒေနှင့်အညီ လွတ်လပ်စွာ လုပ်ကိုင် ဆောင်ရွက်ခွင့်ရှိသည်။ ‘ပုဒ်မ ၃၇၀’
ပြစ်မှုကျူးလွန်သူမည်သူမဆို ယင်းပြစ်မှုကျူးလွန်ခဲ့ သည့်အချိန်က အတည်ဖြစ်လျက်ရှိသော သက်ဆိုင်ရာ ဥပဒေအရသာ ပြစ်မှုထင်ရှားစီရင်ရမည်။ ထို့ပြင် ယင်း ဥပဒေအရ ချမှတ်နိုင်သော ပြစ်ဒဏ်ထက်ပို၍ ချမှတ်

နိုင်မှု၊ လွတ်လပ်စွာရေးသားဖွင့်ဟဖော်ပြနိုင်မှု၊ လွတ် လပ်စွာယုံကြည်နိုင်မှု၊ လွတ်လပ်စွာ ကိုးကွယ်နိုင်မှု၊ လွတ်လပ်စွာ ဘုရားကျောင်းကန်စသည်တို့သို့ သွား လာဝတ်ပြုနိုင်မှု၊ လွတ်လပ်စွာ ပရိယေသနာဝမ်းစာ ရှာဖွေနိုင်မှု၊ လွတ်လပ်စွာ စည်းရုံးနိုင်မှု၊ လွတ်လပ်စွာပြုမူ ဆောင်ရွက်နိုင်မှုတို့ ရှိကြရမည်။
ညီမျှခြင်းတည်းဟူသော အဆင့်အတန်းညီမျှမှု၊ အခွင့်အလမ်းညီမျှမှု၊ တရားဥပဒေအရာတွင် ညီမျှမှုတို့ ကို ရရှိခံစားနိုင်ရမည်။

တရားဥပဒေစိုးမိုးခြင်း
တရားဥပဒေစိုးမိုးခြင်းတွင် အပိုင်း (၃) ပိုင်းတွေ့ရ သည်။ ပထမပိုင်းမှာ အများပြည်သူနှင့် နိုင်ငံတော်၏ အကျိုးစီးပွားကို ကာကွယ်စောင့်ရှောက်သော တရား မျှတမှုရှိသည့် ဥပဒေများ ဖြစ်ထွန်းပေါ်ပေါက်နေရမည်။ ဒုတိယပိုင်းမှာ ယင်းဥပဒေများကို ပြည်သူအားလုံးက လိုက်နာကျင့်သုံးမှု ရှိနေရမည်။ ဥပဒေကို တာဝန်ယူ အကောင်အထည်ဖော်ဆောင်ရွက်မှုကိုယ်တိုင် ဥပဒေ နှင့်အညီ လိုက်နာကျင့်သုံးပြီး ပြည်သူအားလုံးက လိုက်နာကျင့်သုံးစေရန် ဆောင်ရွက်ကြရမည်။ တတိယ ပိုင်းမှာ ဥပဒေကို ဖောက်ဖျက်ကျူးလွန်သူ မည်သူကို မဆို ဥပဒေနှင့်အညီ မှန်ကန်မြေတင်စွာ အရေးယူ ဆောင်ရွက်ကြရမည်။

သက်ကြီးဘိုးဘွားများအား ပူဇော်ကန်တော့ပွဲ ကယားပြည်နယ်ဝန်ကြီးချုပ် တက်ရောက်

လွိုင်ကော် ဧပြီ ၁၈

ကယားပြည်နယ်အစိုးရအဖွဲ့က ကြီးမှူးပြီး အသက် ၈၅ နှစ်နှင့်အထက် အဘိုးအဘွားများအား ပူဇော်ကန်တော့ခြင်း အခမ်းအနားကို ဧပြီ ၁၇ ရက် မွန်းလွဲ ၁ နာရီက လွိုင်ကော်မြို့ သာသနာ့ဗိမာန် တော်ကြီး၌ ကျင်းပသည်။

ပြည်နယ်ဝန်ကြီးချုပ် ဦးအယ်လ် ဖောင်းရှိုနှင့်ဇနီး၊ ပြည်နယ်လွှတ်တော် ဥက္ကဋ္ဌ ဦးလှထွေးနှင့်ဇနီး၊ ပြည်နယ် ဝန်ကြီးများ၊ ပြည်နယ် ဥပဒေချုပ်၊ ပြည်နယ်စာရင်းစစ်ချုပ်၊ ပြည်နယ်အဆင့် ဌာနဆိုင်ရာ တာဝန်ရှိသူများ၊ ရပ်ကွက်၊ ကျေးရွာ အုပ်ချုပ်ရေးမှူးများက သက်ကြီး အဘိုးအဘွားများအား ရှိခိုး ကန်တော့ကြပြီး လှူဖွယ်ပစ္စည်းများ လှူဒါန်းကြသည်။

လွိုင်ကော်မြို့နယ် အတွင်းရှိ အသက် ၈၅ နှစ်နှင့်အထက် အဘိုးအဘွား ၁၉ ဦးအား ကယားပြည်နယ်အစိုးရအဖွဲ့က တစ်ဦးလျှင်ငွေကျပ် ၂၅၀၀၀ နှုန်းဖြင့် လည်းကောင်း၊ ပြည်နယ် ကုသရေးနှင့် ကျန်းမာရေးဦးစီးဌာနမှ အခမ်းအနား တက်ရောက်လာသည့် အဘိုး အဘွား

များအတွက် ဆေးစိမ်ခြင်ထောင်တစ်လုံး စီနှင့်အားဆေးများအား လည်းကောင်း၊ လူမှုဝန်ထမ်းဦးစီးဌာနမှ အဘိုး အဘွား များအတွက် မျက်နှာသုတ်ပါ၊ ရေသန့် နှင့်အချိုရည်၊ မုန့်များကိုလည်းကောင်း၊ တိုင်းရင်းဆေးပညာဦးစီးဌာနမှ တိုင်းရင်း ဆေးဝါးများကိုလည်းကောင်း၊ လွိုင်ကော် မြို့နယ် အုပ်ချုပ်ရေးမှူးရုံးနှင့် ကမ်းလက် များပရဟိတ အဖွဲ့များက အာဟာရမုန့် များဖြင့် ပူဇော်ကန်တော့ ခဲ့ကြသည်။

ယင်းနေ့အခမ်းအနားတွင် လှူဒါန်းမှု စုစုပေါင်းတန်ဖိုးမှာ ကျပ် ၅၈၁၀၈၀၀ ဖြစ် ပြီး အခမ်းအနားသို့ အဘိုး အဘွား ၆၅ ဦးသာ တက်ရောက်နိုင်ကြောင်း သိရ၍ ကျန်အဘိုးအဘွားများအား မြို့နယ် အထွေထွေအုပ်ချုပ်ရေးဦးစီးဌာနမှ တာဝန်ယူပြီး အိမ်အရောက်သွားရောက် လှူဒါန်း ကန်တော့သွားမည်ဖြစ်ကြောင်း သိရသည်။

ထို့နောက် တက်ရောက်လာကြသည့် ဘိုးဘွားများအား ပြည်သူ့ကျန်းမာရေး ဦးစီးဌာနမှ ဆေးဝါးကုသပေးခြင်းများ ကိုဆောင်ရွက်ပေးလျက်ရှိကြောင်း သိရ သည်။ **ခရိုင် (ပြန်/ဆက်)**



ရွှေတိဂုံစေတီတွင် စတုတ္ထအကြိမ်မြောက် အသံမစ် မဟာပဋ္ဌာန်းရွတ်ဖတ်ပူဇော်ပွဲကျင်းပ

ရန်ကုန် ဧပြီ ၁၈

ရန်ကုန်မြို့၊ လေးဆူဓာတ်ပုံ ရွှေတိဂုံစေတီတော် မြတ်ကြီး၏ ရင်ပြင်တော်အရောက်မှ ရေကြည် တော် ဝတ်အသင်းတန်ဆောင်း၌ ရန်ကုန်တိုင်း ဒေသကြီးအစိုးရအဖွဲ့က ကြီးမှူးကျင်းပသော စတုတ္ထအကြိမ်မြောက် အသံမစ်မဟာပဋ္ဌာန်း ရွတ်ဖတ်ပူဇော်ပွဲကို ဧပြီ ၁၈ ရက် နံနက် ၆ နာရီခွဲ က ကျင်းပခဲ့ရာ တိုင်းဒေသကြီးဝန်ကြီးချုပ် ဦးမြိုးမင်းသိန်းနှင့်ဇနီး ဒေါ်ခင်မိမိကြွယ်တို့ တက်ရောက်၍ တရားတော်များနာယူကြသည်။

ထို့နောက် နိုင်ငံတော်ဩဝါဒါစရိယ ရွှေတိဂုံ စေတီတော်ဩဝါဒါစရိယ မဟာဒွါရသာသနာပိုင်

အဘိဓဇမဟာရဋ္ဌဂုရု အဘိဓဇအဂ္ဂမဟာ သဒ္ဓမ္မဇောတိက ဘဒ္ဒန္တဂုဏောသန (ကျိုက်ပိ ဆရာတော်) ထံမှ တိုင်းဒေသကြီး ဝန်ကြီးချုပ် အမှူးပြုသော ဧည့်ပရိသတ်များက ကိုးပါး သီလ ခံယူဆောက်တည်ကြသည်။

ယင်းနောက် တိုင်းဒေသကြီးဝန်ကြီးချုပ်က သာသနာရေးဆိုင်ရာများ လျှောက်ထားခဲ့ပြီး ရွှေတိဂုံစေတီတော်ဂေါပကအဖွဲ့၏ ဩဝါဒါစရိယ ပဟန်းမြို့နယ် ညောင်တုန်းပါဠိတက္ကသိုလ် ကျောင်းတိုက်ဆရာတော် အဂ္ဂမဟာပဏ္ဍိတ ဘဒ္ဒန္တပရာဘိဝံသက ဩဝါဒကာထာမြွက်ကြား ပြီး တိုင်းဒေသကြီးဝန်ကြီးချုပ်နှင့် ဇနီး၊ တိုင်း

ဒေသကြီးဝန်ကြီးများနှင့် လွှတ်တော်ဒုတိယ ဥက္ကဋ္ဌတို့က ဆရာတော်၊ သံဃာတော်များအား လှူဖွယ်ပစ္စည်းများ ဆက်ကပ်လှူဒါန်းကြသည်။

ရန်ကုန်တိုင်းဒေသကြီး အစိုးရအဖွဲ့အနေဖြင့် အသံမစ် မဟာပဋ္ဌာန်းရွတ်ဖတ်ပူဇော်ပွဲ များကို ကျင်းပခဲ့သည်မှာ ယခုအကြိမ်သည် စတုတ္ထအကြိမ်မြောက်သို့ ရောက်ရှိပြီးဖြစ်ပြီး ယခုရွှေတိဂုံစေတီတော်မြတ်ကြီး၌ ငါးရက်တာ ရွတ်ဖတ်ပူဇော်မည်ဖြစ်ကာ ရန်ကုန်တိုင်း ဒေသကြီးအတွင်းရှိ ဘုရားရှစ်ဆူတို့တွင်လည်း တစ်ဆူလျှင် ငါးရက်စီ ရွတ်ဖတ်ပူဇော်မည်ဖြစ် ကြောင်း သိရသည်။ **ဆန်းကျော်ဦး (ပြန်/ဆက်)**

အမရပူရမြို့နယ် ရွှေကြက်ယက်ရပ်ကွက်ရှိ ကွန်ကရစ်လမ်းဖွင့်လှစ်

မန္တလေး ဧပြီ ၁၈

မန္တလေးမြို့တော် စည်ပင်သာယာရေး ကော်မတီ လမ်းတံတားဌာနက တည်ဆောက်ပေးခဲ့သည့် အမရပူရမြို့နယ် ဒေသဖွံ့ဖြိုးရေး ကွန်ကရစ်လမ်း ဖွင့်ပွဲကို ဧပြီ ၁၈ ရက် နံနက် ၈ နာရီခွဲက အမရပူရမြို့နယ် မြို့ပတ်လမ်း ရွှေကြက်ယက် ကျေးရွာအဝင်လမ်းထိပ်၌ ကျင်းပသည်။

ရင်းရင်းနှီးနှီးနုတ်ဆက်

မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်၊ မန္တလေးတိုင်း ဒေသကြီး လွှတ်တော်ဥက္ကဋ္ဌဦးအောင်ကျော် ဦး၊ အမရပူရမြို့နယ် ပြည်သူ့လွှတ်တော် ကိုယ်စားလှယ် ဦးအောင်ဇော်မြင့်တို့ တက်ရောက်အားပေးပြီး ကွန်ကရစ်လမ်း သစ်ကို ဖြတ်ဖြတ်ဖွင့်လှစ်ပေးကာ လမ်းတစ်လျှောက်ကြည့်ရှုအားပေးပြီး ဒေသခံပြည်သူများအား ရင်းရင်းနှီးနှီး နုတ်ဆက်ခဲ့ကြသည်။

အဆင့်မြင့်တင်

မန္တလေးမြို့တော်စည်ပင်သာယာရေး ကော်မတီ လမ်းတံတားဌာနက တည်ဆောက်ပေးခဲ့သည့် အမရပူရမြို့နယ် ရွှေကြက်ယက်ကျေးရွာ ကွန်ကရစ်လမ်း သည် အရှည်ပေ ၃၀၀၀၊ အကျယ် ၁၄ ပေ



ရှိကာ ၂၀၁၈ ခုနှစ်ဒီဇင်ဘာ ၁၂ ရက်က စတင်တည်ဆောက်ခဲ့ပြီး ၂၀၁၉ ခုနှစ် မတ်၁၅ရက်တွင်ပြီးကာ ကျပ် ၇၇၇ သိန်း ခန့် ကုန်ကျခဲ့သည်။ မူလမြေသားလမ်းအား ကွန်ကရစ်လမ်းအဖြစ် အဆင့်မြင့်တင် တည်ဆောက်ပေးခြင်းဖြစ်သည်။

မန္တလေးမြို့တော် စည်ပင်သာယာရေး ကော်မတီက မန္တလေးမြို့တွင်းလမ်းများ နှင့် မြို့ဝင်မြို့ထွက်လမ်းများ၊ ယာဉ်

အန္တရာယ်ကင်းရှင်းစေရေး၊ ယာဉ်ကြော ပိတ်ဆို့မှုလျော့နည်းရေး၊ သာယာလှပ စေရေးအတွက် လမ်းများတိုးချဲ့ခြင်း၊ ထပ် ပိုးလွှာခင်းခြင်း၊ အဆင့်မြင့်တင်နိုင်လွန် ကတ္တရာခင်းခြင်း၊ ကွန်ကရစ်လမ်းခင်း ခြင်းများကို ဘဏ္ဍာနှစ်အလိုက် တိုးမြှင့် ဆောင်ရွက်ပေးလျက်ရှိကြောင်း သိရ သည်။

မောင်ပြည်သူ(မန္တလေး)

ဘန်းကန်စိုက်ပျိုးမွေးမြူရေးနှင့် အသက်မွေးမှုအတတ်သင်စခန်းသို့ ဆေးဝါး၊ အစားအစာနှင့် အသုံးအဆောင်များ သွားရောက်လှူဒါန်း

တောင်ကြီး ဧပြီ ၁၈

ရှမ်းပြည်နယ် ဘန်းကန် စိုက်ပျိုးမွေးမြူရေးနှင့် အသက်မွေးမှုအတတ်သင်စခန်းသို့ ပြည်နယ် ဝန်ကြီးချုပ်ဒေါက်တာလင်းထွဋ်၊ ပြည်နယ်စိုက်ပျိုး ရေး၊ မွေးမြူရေးနှင့် ဆည်မြောင်းဝန်ကြီး ဦးစိုင်းလုံ ကျော်၊ ပြည်နယ်လှုပ်စစ်၊ စွမ်းအင်နှင့် စက်မှုဝန်ကြီး ဦးစိုင်းရှန်တစ်လုံး၊ ပြည်နယ်အစိုးရအဖွဲ့အတွင်းရေး မှူးနှင့်တာဝန်ရှိသူများက ဧပြီ ၁၇ ရက် နံနက် ၈ နာရီခွဲက ဆေးဝါး၊ အစားအစာနှင့် အသုံးအဆောင် များ သွားရောက်လှူဒါန်းကြသည်။

ပြည်နယ်ဝန်ကြီးချုပ် ဒေါက်တာလင်းထွဋ် က အလုပ်မှာ၊ အပြောမှာ၊ အတွေးမှာ၊ အကြံမှာ၊ အနေမှာ၊ စသည်အများများကြောင့် ထိုက်သင့် သောပြစ်ဒဏ်များကို တရားရုံးကစီရင်ချမှတ်ခဲ့ပြီး ထောင်နှင့်စခန်းအသီးသီးတွင် ပြစ်ဒဏ်များကို ပေးဆပ်နေကြသော ပြစ်ဒဏ်ခံအကျဉ်းသားများ သည် နိုင်ငံသားများဖြစ်၍ ပြစ်ဒဏ်ကာလပြီးဆုံး သည့်အခါ လူမှုပတ်ဝန်းကျင်တွင် ပြန်လည်နေထိုင် ရှင်သန်လှုပ်ရှားကြမည့်သူများဖြစ်သည့်အတွက် အုပ်ချုပ်ရေးတာဝန်ရှိသူများက နေရေး၊ ထိုင်ရေး၊

စားသောက်ရေးတို့ကို အကောင်းဆုံးဖြစ်အောင် စီစဉ် ပေးထားပါကြောင်း၊ စခန်းကချမှတ်သည့် စည်း ကမ်းလိုက်နာ၊ ပေးအပ်သည့် တာဝန်များကို ကျေပွန်အောင်ထမ်းဆောင်ပြီး အသက်မွေးပညာ ကို ရသလောက် သင်ယူသွားမည်၊ ပြစ်ဒဏ်ကာလ ပြီးဆုံး၍ အိမ်ပြန်ရောက်သွားပါက တရားဥပဒေကို လေးစားလိုက်နာ၍ ကောင်းရောင်းကောင်းဝယ် အသက်မွေးရန်လိုပါကြောင်း၊ တစ်ကြိမ်တစ်ခါမှာ ခဲ့သည့် ပြစ်ဒဏ်ကို ပေးဆပ်ပြီးသည့်အခါ ထပ် မမှားကြရန်နှင့် လူကောင်းသူကောင်းအဖြစ်နှင့် ဆက်လက်ရှင်သန် အသက်မွေးကြရန် ပြောကြား သည်။

ဆက်လက်၍ ပြည်နယ်ဝန်ကြီးချုပ် ဒေါက်တာ လင်းထွဋ်၊ ပြည်နယ်ဝန်ကြီးများနှင့် တာဝန်ရှိသူများ က အကျဉ်းသားများအား စားသောက်စရာများ၊ ဆေးပစ္စည်းများ၊ ဆပ်ပြာ၊ ဘာလချောင်ကြော် တို့ကို ပေးအပ်လှူဒါန်းကြပြီး အကျဉ်းသားများ အိပ်ဆောင်၊ မီးဖိုချောင်နှင့် အစားအသောက် ကျွေးမွေးမှုတို့ကို လှည့်လည်ကြည့်ရှုခဲ့ကြောင်း သိရသည်။ **မောင်မောင်သန်း(တောင်ကြီး)**



ထန်းတပင်မြို့နယ်တွင် သက်ကြီးဘိုးဘွားများအား ပူဇော်ကန်တော့

ထန်းတပင် ဧပြီ ၁၈

ရန်ကုန်မြောက်ပိုင်းခရိုင် ထန်းတပင် မြို့နယ်တွင် သက်ကြီး အဘိုးအဘွား များအား ပူဇော်ကန်တော့ပွဲကို ဧပြီ ၁၇ ရက် နံနက် ၈ နာရီက မြို့နယ်အထွေထွေ အုပ်ချုပ်ရေးဦးစီးဌာန အစည်းအဝေး ခန်းမ၌ ကျင်းပသည်။

ထန်းတပင်မြို့ပေါ် (၅) ရပ်ကွက်တွင် အသက် ၈၀ အထက် သက်ကြီး အဘိုး

အဘွား ၁၁၁ ဦး နှင့် ကျေးရွာအုပ်စု ၅၄ အုပ်စုတို့မှ အသက် ၈၅ နှစ် အထက် သက်ကြီး အဘိုးအဘွား ၃၉၄ ဦး စုစု ပေါင်း သက်ကြီးဘိုးဘွား ၅၀၅ ဦးတို့ ကို တစ်ဦးလျှင် ငွေကျပ် ၁၀၀၀၀ နှုန်း စုစုပေါင်းငွေကျပ် ၅၀၅၀၀၀၀ ကို ပူဇော်ကန်တော့ခြင်းဖြစ်ပြီး ပူဇော်ပွဲသို့ မတက်ရောက်နိုင်သော သက်ကြီး ဘိုး ဘွားများကို ရပ်ကွက်၊ ကျေးရွာ အုပ်ချုပ်

ရေးမှူးများမှ တစ်ဆင့် ပူဇော်ကန်တော့ သွားမည်ဖြစ်ကြောင်း သိရသည်။

ပူဇော်ကန်တော့ပွဲသို့တက်ရောက်လာ ကြသည့် သက်ကြီးဘိုးဘွားများအား မြို့နယ် အုပ်ချုပ်ရေးမှူး၊ ဦးသန်းဇော်လင်းနှင့် မြို့နယ်ဌာနဆိုင်ရာများ၊ ရပ်ကွက်အုပ်ချုပ် ရေးမှူးများ၊ လူမှုရေးအသင်းအဖွဲ့များက ပူဇော်ကန်တော့ငွေများဖြင့် ကန်တော့ခဲ့ ကြသည်။ **ဇင်မင်းထိုက်(ထန်းတပင်)**

ဧရပ်တန်ဆောင်း ဆောက်လုပ်ရန် ငွေကျပ်သိန်း ၁၀၀၀ နှင့် မော်တော်ယာဉ်တစ်စီးလှူဒါန်း



တာချီလိတ် ဧပြီ ၁၈ ရှမ်းပြည်နယ်(အရှေ့ပိုင်း) တာချီလိတ်မြို့တွင် အသစ်ပြန်လည်တည်ဆောက်လျက်ရှိသည့် တိုင်းရင်းသားပေါင်းစုံ မြို့မသုသာန် မီးသင်္ဂြိုဟ်

စက်ကြီး၌ အသုံးပြုမည့် ဧရပ်တန်ဆောင်းကြီး ဆောက်လုပ်ရန် ငွေကျပ်သိန်း ၁၀၀၀ နှင့် မော်တော်ယာဉ်တစ်စီး လှူဒါန်းပွဲကို ဧပြီ ၁၇ ရက် နံနက်က မဟာမြတ်မုနိကျောင်းတိုက်ဓမ္မာရုံတွင် ကျင်းပ

သည်။ တာချီလိတ်မြို့ မဟာမြတ်မုနိကျောင်းတိုက် ဦးစီးပဓာနနာယကဆရာတော် အဂ္ဂမဟာသဒ္ဓမ္မ ဇောတိကဓဇ ဘဒ္ဒန္တပညာသာမိ၏ သက်တော် ၈၅ နှစ် ဝါတော် ၆၅ ဝါပြည့် ဝိဇာတဓမ္မနေမင်္ဂလာ ပွဲ အထိမ်းအမှတ်အဖြစ် မဟာမြတ်မုနိကျောင်း တိုက်ဆရာတော်ကြီးအား ငွေကျပ်သိန်း ၅၀၊ မြို့မ သုသာန်အတွက် ငွေကျပ်သိန်း ၁၀၀၀ နှင့် မော်တော်ယာဉ်တစ်စီးအား ပြည်သူ့နတ်နန်း၏ နာယကများ ကိုယ်စား အမှုဆောင် ဦးတင်လှိုင်(အဆွေတော်) နှင့် ဦးဇော်မြင့်(မြို့မမိနီမတ်)တို့က ပေးအပ်လှူဒါန်း ရာ မြို့မသုသာန်အသစ်ပြန်လည်တည်ဆောက်ရေး ကော်မတီနာယက ရှမ်းပြည်နယ်စည်ပင်သာယာရေးဝန်ကြီး ဦးစိုင်းစွဲဆိုင်၊ ကော်မတီဥက္ကဋ္ဌ ဒုတိယ ဒုမုနိ၊ စံသိန်းနှင့် တာဝန်ရှိသူများက လက်ခံရယူ ခဲ့ကြသည်။

ဝေယံလင်း(ပြန်/ဆက်)

သင်္ကြန်ကာလအတွင်း မန္တလေးအထွေထွေရောဂါကုဆေးရုံကြီးသို့ လူနာ ၂၀၀ နီးပါးရောက်ရှိ

မန္တလေး ဧပြီ ၁၈

သင်္ကြန်ကာလအတွင်း မန္တလေးအထွေထွေ ရောဂါကုဆေးရုံကြီးသို့ မတော်တဆ ထိခိုက် ဒဏ်ရာရရှိမှုကြောင့် အတွင်းလူနာအဖြစ် တက်ရောက်ကုသမှုခံယူရန် လူနာ ၁၉၆ ဦးနှင့် သေဆုံးသူကိုးဦး ရောက်ရှိလာကြောင်း အဆိုပါ ဆေးရုံကြီး ဆေးလူမှုဆက်ဆံရေးဌာနမှ လက်ထောက်ညွှန်ကြားရေးမှူး ဦးမင်းလွင်က ပြောသည်။



မန္တလေးသင်္ကြန်ပွဲတော်ကာလအတွင်း အကြံဉာဏ်အတိုင်းအဆအထိမန္တလေးအထွေထွေ ရောဂါကုဆေးရုံကြီးသို့ မတော်တဆထိခိုက် ဒဏ်ရာရရှိမှုကြောင့် လူနာစုစုပေါင်း ၇၅၂ ဦး ရောက်ရှိလာပြီး ၎င်းလူနာများအနက် ပြင်ပ လူနာအဖြစ် ကုသမှုခံယူသူ ၅၅၆ ဦးနှင့် အတွင်းလူနာအဖြစ် ဆေးရုံ တက်ရောက်ကုသမှုခံယူသူ ၁၉၆ ဦးတို့ရှိခဲ့သည်အပြင် သေဆုံးပြီးမှ ရောက်ရှိ လာသူ ကိုးဦးရှိကြောင်း သိရသည်။

ဟာ လျော့နည်းလာတာကို တွေ့ရပါတယ်” ဟု ၎င်းကပြောသည်။ သင်္ကြန် ကာလအတွင်း မန္တလေးအထွေထွေ ရောဂါကု ဆေးရုံကြီး သို့ ရောက်ရှိလာကြသည့် ထိခိုက်ဒဏ်ရာရရှိသူများနှင့် သေဆုံးသူစာရင်းများ အနေဖြင့် ၂၀၁၅ ခုနှစ်တွင် ထိခိုက်ဒဏ်ရာရရှိသူ ၇၅၀ နှင့် သေဆုံးပြီး ရောက်ရှိလာသူ ၂၈ ဦး၊ ၂၀၁၆ ခုနှစ်တွင် ထိခိုက်ဒဏ်ရာရရှိသူ ၇၀၀ ကျော်နှင့် သေဆုံးပြီးရောက်ရှိလာသူ ၁၆ ဦး၊ ၂၀၁၇ ခုနှစ်တွင် ထိခိုက်ဒဏ်ရာရရှိသူ ၈၁၃ ဦးနှင့် သေဆုံးပြီးရောက်ရှိလာသူ ၁၇ ဦးနှင့် ၂၀၁၈ ခုနှစ်တွင် ထိခိုက်ဒဏ်ရာ ရရှိသူ ၆၈၃ ဦးနှင့် သေဆုံးပြီးရောက်ရှိလာသူ ရှစ်ဦးရှိကြောင်း မန္တလေး အထွေထွေရောဂါကုဆေးရုံကြီးမှ သိရသည်။

မင်းထက်အောင်(မန်းကိုယ်ပွား)

အိမ်မဲတွင် ယာဉ်စည်းကမ်း၊ လမ်းစည်းကမ်း အသိပညာပေးဟောပြော



အိမ်မဲ ဧပြီ ၁၈ ဧရာဝတီတိုင်းဒေသကြီး မြောင်းမြခရိုင် အိမ်မဲမြို့ တွင် ယာဉ်စည်းကမ်း၊ လမ်းစည်းကမ်း အသိပညာ ပေးဟောပြောပြီး လက်ကမ်းစာစောင်များ ဖြန့်ဝေ

ခြင်းကို ဧပြီ ၁၈ ရက် နံနက် ၁၀ နာရီက ဆောင်ရွက်ခဲ့ ကြောင်း သိရသည်။ အဆိုပါလုပ်ငန်းများကို မြောင်းမြခရိုင် အမှတ် (၈၁) ယာဉ်ထိန်းရဲတပ်ဖွဲ့မှ ဒုရဲမှူးလှထွန်းနှင့်

အဖွဲ့သည် အိမ်မဲမြို့မြို့မဈေးကြီးရှေ့ရှိ (၂)လမ်း တွင် တစ်လမ်းမောင်းစနစ်မောင်းနှင်ကြရန် ပညာ ပေးဟောပြောခြင်း၊ အိမ်မဲမြို့အဝင်နှင့် လမ်းလေးစွ ဆိုင်များတွင် ဆိုင်ကယ်မောင်းနှင်သူများကို ဆိုင်ကယ်စီးဦးထုပ်စောင်းပြီး နောက်ကြည့်မှန်တပ် ကာ နှစ်ယောက်ထက်ပိုမစီးရန် မှာကြားပြီး ယာဉ် အန္တရာယ်၊ လမ်းအန္တရာယ်အကြောင်း အသိပညာ ပေး ဟောပြောခဲ့ကြောင်း သိရသည်။

မော်တော်ဆိုင်ကယ်စီးသူများသတိပြုရန်အချက် များ၊ ယာဉ်မောင်းနှင်ခြင်းမပြုမီ စစ်ဆေးရမည့် အချက်များ၊ သတိပေးလမ်းညွှန်အမှတ်အသား များ၊ အနေးယာဉ်စီးနင်းသူများလိုက်နာရန်အချက် များ၊ ခြေကျင့်လျှောက်သူများလိုက်နာရန်အချက် များကို လိုက်လံ၍ ဟောပြောပညာပေးခြင်းဖြစ် ကြောင်း မြောင်းမြခရိုင် ယာဉ်အန္တရာယ်၊ လမ်း အန္တရာယ်ကင်းရှင်းရေးကောင်စီမှ ဒုရဲမှူးလှထွန်း က ပြောသည်။

ချစ်သက်လယ်(အိမ်မဲ)

တိုတိုထွာထွာ ဖတ်စရာ



သန်လျင်မြို့၌ ဆွမ်းတော်ကြီးလောင်းလှူပွဲကျင်းပ ရန်ကုန်

ရန်ကုန်တောင်ပိုင်းခရိုင် သန်လျင်မြို့ ဗိုလ်ချုပ်ရွာလုံးဆိုင်ရာ (၅၈) ကြိမ် မြောက် ဆွမ်းကြီးလောင်းလှူပွဲကို ဧပြီ ၁၇ ရက် ညနေ ၄ နာရီက အဆိုပါ ကျေးရွာရှိ ရွာလယ်ရွာမလမ်းမကြီး၌ ကျင်းပသည်။

ဆွမ်းကြီးလောင်းလှူပွဲတွင် သန်လျင်မြို့နယ်အတွင်းရှိ ကျောင်းတိုက် အသီးသီးမှ သံဃာတော် ၈၁ ပါးနှင့် သီလရှင် ၃၃၅ ပါးတို့အား စာရေးတံခဲ၊ ငွေပဒေသာပင်နှင့် ဆန်၊ ဆီ၊ ဆား၊ ဆေး လှူဖွယ်ပစ္စည်း စုစုပေါင်း တန်ဖိုး ငွေကျပ် ၁၄၈ သိန်းကျော်အား ကျေးရွာအုပ်ချုပ်ရေးမှူးနှင့် ကျေးရွာသူ၊ ကျေးရွာသားများ၊ အလှူရှင်များက စုပေါင်းလောင်းလှူခဲ့ကြကြောင်း သိရသည်။

သက်ခိုင် (သန်လျင်)

ဘိုးဘွားများအား ကျန်းမာရေးစောင့်ရှောက်မှုပေး

ဒေးဒရီ

ဧရာဝတီတိုင်းဒေသကြီး ဒေးဒရီမြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမတွင် ဧပြီ ၁၇ ရက် နံနက် ၈ နာရီက သက်ကြီး အဘိုး အဘွားများအား ကျန်းမာရေးစောင့်ရှောက်မှုများ ဆောင်ရွက်ပေးခဲ့သည်။

မြို့နယ်ကျန်းမာရေးဦးစီးဌာနနှင့် မြို့နယ်တိုင်းရင်းဆေးဦးစီးဌာနတို့ ပူးပေါင်း၍ သက်ကြီးအဘိုး ၁၈ ဦး၊ အဘွား ၁၇ ဦး စုစုပေါင်း ၃၅ ဦးတို့အား ကျန်းမာရေးစောင့်ရှောက်မှုများ ဆောင်ရွက်ပေးခဲ့ကြကြောင်း သိရသည်။

မြင့်မြင့်ခိုင်(ပြန်/ဆက်)

နှစ်သစ်ဦးကုသိုလ် စုပေါင်းသန့်ရှင်းရေးဆောင်ရွက်

ရန်ကုန်

ရန်ကုန်တောင်ပိုင်းခရိုင် ခရမ်းမြို့နယ်မီးသတ်ဦးစီးဌာနနှင့် မြို့နယ် ရဲတပ်ဖွဲ့ဝင်များ၊ ဌာနဆိုင်ရာများ၊ ဘာသာရေးအသင်းအဖွဲ့များ စုပေါင်း၍ နှစ်သစ်ဦးကုသိုလ်ကောင်းမှုအဖြစ် စုပေါင်းသန့်ရှင်းရေးဆောင်ရွက်ခြင်း ကို ဧပြီ ၁၈ ရက် နံနက် ၈ နာရီက ခရမ်းမြို့သကျမာရဇိန်သွန်းဘုရားကြီး၏ ပရိဝုဏ်တွင် ကျင်းပသည်။

ဘုရားကြီးဝင်းအတွင်း ပေါင်းမြက်များရှင်းလင်း၍ စေတီတော်ရင်ပြင် တော်နှင့် တိလောကမာရဇိန်စေတီတော်အား ရေသပ္ပာယ်ခြင်း၊ တံမြက် စည်းလှည်းခြင်းများကို ခရမ်းမြို့နယ် မြို့မရဲစခန်းမှူး ဒုရဲမှူးဇော်မင်းဦး နှင့်အဖွဲ့ဝင်များ၊ ခရမ်းမြို့နယ် မီးသတ်ဦးစီးမှူး ဦးမြင့်ဦးနှင့်တပ်ဖွဲ့ဝင် များ၊ သကျမာရဇိန်သွန်းဘုရားကြီး၏ ဘဏ္ဍာတော်ထိန်းဂေါပက နှင့်အဖွဲ့ဝင်များ၊ ဘာသာရေးအသင်းအဖွဲ့များက စုပေါင်းသန့်ရှင်းရေး ဆောင်ရွက်ခဲ့ရာ ခရမ်းမြို့နယ် တိုင်းဒေသကြီးလွှတ်တော်ကိုယ်စားလှယ် ဦးသိန်းဇော်လတ်၊ မြို့နယ်အုပ်ချုပ်ရေးမှူး ဦးမင်းဆန်းထွန်း၊ ခရမ်းမြို့နယ် ရဲတပ်ဖွဲ့မှူး ရဲမှူးမိုးကျော်ဟန်တို့ လာရောက်အားပေး ကြည့်ရှုခဲ့ကြောင်း သိရသည်။

ကိုမင်း(ခရမ်း)

ကြက်သွန်လှိုင်လှိုင်ပေါ်ချိန် ဈေးကျ

ကျောက်ပန်းတောင်း

မန္တလေးတိုင်းဒေသကြီး ကျောက်ပန်းတောင်းမြို့နယ် ကြက်သွန်စိုက်ပျိုး ကြသည့် တောင်သူများ ကြက်သွန်လှိုင်လှိုင်ပေါ်ချိန် ကြက်သွန်ဈေးနှုန်း မကောင်းသောကြောင့် အရှုံးပေါ်ကာ ကြက်သွန်ဈေးနှုန်းကောင်းရန် ကြက်သွန်စိုက်တောင်သူများ မျှော်လင့်လျက်ရှိကြောင်း ကန့်ပတ်လည် အုပ်စု ဆပ်ပြာကျင်းကျေးရွာ ကြက်သွန်စိုက်တောင်သူ ဦးဇော်ချင်းက ပြောသည်။

ကျောက်ပန်းတောင်းမြို့နယ် ကြက်မောက်တောင်ဆည်ပတ်ဝန်းကျင် ကျေးရွာများတွင် အိမ်တိုင်း ကြက်သွန်စိုက်ပျိုးကြပြီး အချို့သောတောင်သူ များ နတ်ပြီးပြီးချင်း ရောင်းချကြရာ တစ်ပိဿာ ငွေကျပ် ၄၀၀ သာရောင်းချရ ခြင်းကြောင့် ကြက်သွန်စိုက်တောင်သူများ အရှုံးနှင့်ဆိုင်နေကြောင်း မှန်ကန်ကျေးရွာ ကြက်သွန်စိုက်တောင်သူ ဦးနေမျိုးထွန်းက ပြောသည်။

ကိုထိန် (ငါ့သရောက်)



ချောင်းသာကမ်းခြေတွင် စုပေါင်းအမှိုက်ကောက်ပွဲကျင်းပ

ချောင်းသာ ဧပြီ ၁၈

ဧရာဝတီတိုင်းဒေသကြီး ချောင်းသာကမ်းခြေတွင် စုပေါင်းအမှိုက်ကောက်ပွဲကို ဧပြီ ၁၈ ရက် နံနက် ၆ နာရီခွဲက ကျင်းပသည်။

အမှိုက်ကောက်ပွဲကို ချောင်းသာမြို့အုပ်ချုပ်ရေးမှူး ဦးကျော်သူဦးဆောင်၍ ဌာနဆိုင်ရာများ၊ ကမ်းခြေစည်းကမ်းထိန်းသိမ်းရေးအဖွဲ့ဝင်များ၊ ဟိုတယ်ဇုန်ဝန်ထမ်းများနှင့် ပြည်သူများ စုစုပေါင်းအင်အား ၁၀၀ ခန့် ကမ်းခြေတစ်လျှောက်နှင့် ကမ်းခြေဆင်းလမ်းကြားရှိ အမှိုက်များရှင်းလင်းခြင်းလုပ်ငန်းများကို ဆောင်ရွက်ခဲ့ကြသည်။

ကိုကိုမောင် (ပြန်/ဆက်)

သောက်သုံးရေအခက်အခဲဖြစ်နေသည့်ကျေးရွာများသို့ သောက်သုံးရေ သွားရောက်လှူဒါန်း

မိတ္ထီလာ

မိတ္ထီလာခရိုင်အတွင်း သောက်သုံးရေအခက်အခဲဖြစ်နေသည့် ကျေးရွာများသို့ မီးသတ်ဦးစီးဌာနနှင့် တက္ကသိုလ်ကျောင်းသားများသမဂ္ဂအဖွဲ့ချုပ် (မိတ္ထီလာ)၊ ဇော်လှိုင်ဇာတ်သဘင်အဖွဲ့တို့ ပူးပေါင်း၍ ဧပြီ ၁၇ ရက် နံနက် ၁၀ နာရီက သွားရောက်လှူဒါန်းခဲ့သည်။

မိတ္ထီလာခရိုင် မီးသတ်ဦးစီးဌာနမှ လက်ထောက်ညွှန်ကြားရေးမှူး ဦးကျော်ဆန်းဦးဆောင်သည့် သန္ဓေတပ်ဖွဲ့ဝင်များနှင့် တက္ကသိုလ်ကျောင်းသားများသမဂ္ဂအဖွဲ့ချုပ် (မိတ္ထီလာ) တို့ပူးပေါင်း၍ သောက်သုံးရေအခက်အခဲဖြစ်နေသည့် အိမ်ခြေ ၄၁ အိမ်၊ လူဦးရေ ၂၁၃ ဦးရှိ ညောင်ပင်လျှိုကျေးရွာ အုပ်စု သရက်တန်းကျေးရွာသို့ မီးသတ်ရေသယ်ယာဉ်ဖြင့် သောက်သုံးရေရလက် ၁၆၀၀ ကို လှူဒါန်းခဲ့သည်။

၎င်းအပြင် သောက်သုံးရေအခက်အခဲဖြစ်နေသောအိမ်ခြေ ၅၀၀၊ လူဦးရေ ၁၉၅၀ ရှိသည့် ဝမ်းတွင်းမြို့နယ် ပန်းကြိုင်းကျေးရွာသို့ မီးသတ်ဦးစီးဌာနနှင့် ဇော်လှိုင်ဇာတ်သဘင်အဖွဲ့တို့ ပူးပေါင်း၍ မီးသတ်ရေသယ်ယာဉ်ဖြင့် သောက်သုံးရေရလက် ၄၀၀၀ ကို လှူဒါန်းပေးခဲ့ကြောင်း ခရိုင်မီးသတ်ဦးစီးမှူးက ပြောကြားသည်။

သိန်းမြင့်ကျော်(မိတ္ထီလာ)

မောင်တော

ခရိုင်ပြည်နယ် မောင်တောမြို့နယ်တွင် ဧပြီ ၁၇ ရက် ညနေ

၃ နာရီတွင် ရေရှားပါးသော လေးမိုင်အုပ်စု သာယာကုန်းကျေးရွာများသို့ ခရိုင်မီးသတ်ဦးစီးမှူး လက်ထောက်ညွှန်ကြားရေးမှူး ဦးသန်းစင်ဦးစီးသည့် တပ်ဖွဲ့ဝင်များသည် မီးသတ်ယာဉ် နှစ်စီးဖြင့် နွေရာသီ သောက်သုံးရေပြတ်လပ်မှုမရှိစေရေးအတွက် သွားရောက်လှူဒါန်းခဲ့သည်။

သာယာကုန်းကျေးရွာတွင် အိမ်ထောင်စု ၅၃ စု၊ လူဦးရေ ၂၄၀ ခန့်ရှိပြီး ၎င်းကျေးရွာအား သောက်သုံးရေရလက် ၁၆၀၀ သွားရောက်လှူဒါန်းခဲ့ကြောင်း သိရသည်။

သက်လွင်စိုး (ပြန်/ဆက်)

ဘောလခဲ

သဘာဝဘေးအန္တရာယ်စီမံခန့်ခွဲမှုဦးစီးဌာနနှင့် မီးသတ်ဌာနတို့ ပူးပေါင်း၍ ဧပြီ ၁၈ ရက် နံနက် ၈ နာရီခွဲက ကယားပြည်နယ် ဘောလခဲမြို့နယ်တွင် ရေခက်ခဲမှုကြုံတွေ့နေရသည့် ဘူးခူကျေးရွာသို့ သောက်သုံးရေ သွားရောက်လှူဒါန်းခဲ့သည်။

ရေလှူဒါန်းရာတွင် သောက်သုံးရေရလက် ၁၆၀၀ ဆုံးမီးသတ်ယာဉ် နှစ်စီးဖြင့် သွားရောက်လှူဒါန်းခဲ့ရာ သဘာဝဘေးအန္တရာယ်စီမံခန့်ခွဲမှုဦးစီးဌာန ဝန်ထမ်းများ၊ ဒုမီးသတ်ဦးစီးမှူးနှင့် တပ်ဖွဲ့ဝင်များက သွားရောက်၍ ပါဝင်ကူညီဆောင်ရွက်ပေးခဲ့ကြောင်း သိရသည်။

စိုးရယ်(ဘောလခဲ)

မိုးသက်လေပြင်းကျရောက်မှုကြောင့် လူနေအိမ်အချို့ ပျက်စီးမှုများဖြစ်ပေါ်



ဆီဆိုင်

ဆီဆိုင်

ရှမ်းပြည်နယ်(တောင်ပိုင်း)ဆီဆိုင်မြို့နယ် နောင်လုံ(မြောက်)ကျေးရွာတွင် ဧပြီ ၁၇ ရက် မြန်မာနှစ်ဆန်း ၁ ရက်နေ့ မွန်းလွဲ ၂ နာရီခွဲခန့်က မိုးသက်လေပြင်းကျရောက်မှုကြောင့် ဘုန်းတော်ကြီးကျောင်း၊ စာသင်ကျောင်းဆောင်နှင့် လူနေအိမ် အမိုးလန်ပျက်စီးမှုများ ဖြစ်ပွားခဲ့သည်။

မိုးသက်လေပြင်းတိုက်ခတ်မှုကြောင့် နောက်လုံ(မြောက်) ကျေးရွာတွင် ဘုန်းကြီးကျောင်း၊ စာသင်ကျောင်းဆောင် အပါအဝင် လူနေအိမ် ၄၄ လုံးနှင့် တိလိုင်းကျေးရွာတွင် လူနေအိမ်နှစ်လုံး ပျက်စီးခဲ့သည်။

ပြည်နယ်လွှတ်တော်ကိုယ်စားလှယ် ဦးခွန်မောင်ပယ်၊ မြို့နယ်အုပ်ချုပ်ရေးမှူး ဦးအောင်နိုင်၊ ဗိုလ်မှူးမင်းသိန်း ဦးဆောင်သည့် တပ်ဖွဲ့ဝင်များ၊ မြန်မာနိုင်ငံ ရဲတပ်ဖွဲ့ဝင်များ၊ သက်ဆိုင်ရာအုပ်စုအုပ်ချုပ်ရေးမှူးနှင့်အတူ ကျေးရွာအတွင်း ပျက်စီးဆုံးရှုံးသွားသည့် အိမ်ထောင်စုများကို အားပေးစကားပြောကြားပြီး အမြန်ဆုံးထောက်ပံ့ပေးနိုင်ရေးနှင့် ကျန်းမာရေးစောင့်ရှောက်မှုများ ဆောင်ရွက်ပေးလျက်ရှိကြောင်း သိရသည်။

ရွက်ပေးလျက်ရှိကြောင်း သိရသည်။

ခွန်ရဲထွေး(ဆီဆိုင်)

သန်းနိုင်ဦး(ငဗဲ)



မကွေး

မကွေး

မကွေးမြို့နယ် ငါးဆောင်ကျေးရွာအုပ်စု ဖိုဝေးကျေးရွာတွင် ဧပြီ ၁၇ ရက် ညနေ ၅ နာရီ ၄၀ မိနစ်က လေပြင်းတိုက်ခတ်မှုဖြစ်ပွားခဲ့ကြောင်း သိရသည်။

ပေါက်

ပေါက်မြို့နယ်တွင် ဧပြီ ၁၇ ရက် ညနေ ၅ နာရီခန့်က မိုးသက်လေပြင်းတိုက်ခတ်၍ နေအိမ်အချို့ ဘုန်းတော်ကြီးကျောင်းနှင့် စာသင်ဆောင်အချို့ အမိုးလန်ပြိုကျ ပျက်စီးခဲ့ပြီး

လူနှင့်တိရစ္ဆာန်များ ထိခိုက်မှုမရှိကြောင်း သိရသည်။

အဆိုပါ လေပြင်းတိုက်ခတ်မှုကြောင့် ပလောင်းကျေးရွာတွင် လူနေအိမ်သုံးလုံး၊ ကျောက်မဲတောင်တောတိုက်တွင် လူနေအိမ် လေးလုံး၊ ကျောက်တံခါးကျေးရွာတွင် လူနေအိမ်နှစ်လုံး၊ မြေနီ(မ)တွင် လူနေအိမ် ကိုးလုံး၊ ပေါက်ချောင်းအထက်စုကျေးရွာရှိ ဘုန်းတော်ကြီးကျောင်း၊ သရက်တောကျေးရွာတွင် လူနေအိမ်နှစ်လုံး၊ လင်ထောင်ကျေးရွာတွင် လူနေအိမ် ၁၇ လုံးနှင့်ဘုန်းတော်ကြီးကျောင်း၊ ခင်တန်းရှည်ကျေးရွာတွင် လူနေအိမ်တစ်လုံး၊ မိုးကောင်းကျေးရွာတွင် လူနေအိမ်နှစ်လုံး၊ များပိုင်းကျေးရွာတွင် လူနေအိမ် ၆၂ လုံးနှင့် စာသင်ကျောင်း၊ ရွှေဘိုသာကျေးရွာတွင် လူနေအိမ်တစ်လုံး၊ ခင်အေးကျေးရွာတွင် လူနေအိမ်နှစ်လုံးနှင့် ဘုန်းတော်ကြီးကျောင်း၊ လေးပင်အိုင်ကျေးရွာတွင် လူနေအိမ်တစ်လုံး၊ စာသင်ကျောင်းဆောင်နှင့် ဘုန်းတော်ကြီးကျောင်း၊ အစရှိသည့်ကျေးရွာများမှ နေအိမ် ၁၀၆

လုံး၊ ဘုန်းတော်ကြီးကျောင်း၊ လေးကျောင်းနှင့် စာသင်ကျောင်းဆောင်နှစ်ဆောင် အမိုးလန်ပျက်စီးခဲ့ပြီး များပိုင်းကျေးရွာမှ နေအိမ်နှစ်လုံး၊ မိုးကောင်းကျေးရွာမှ နေအိမ်တစ်လုံးနှင့် ကျောက်မဲတောင်တောတိုက်မှ နေအိမ်တစ်လုံး စုစုပေါင်းနေအိမ် လေးလုံး ပြုလုပ်ပျက်စီးခဲ့သည်။

ယင်းပျက်စီးဆုံးရှုံးမှုများကို ပခုက္ကူခရိုင် ဒုတိယခရိုင်အုပ်ချုပ်ရေးမှူး ဦးဇော်လွင်၊ ပေါက်မြို့နယ်အုပ်ချုပ်ရေးမှူး ဦးကျော်စွာအုန်း၊ မြို့နယ်ပညာရေးမှူး ဦးမြင့်ဌေး၊ မြို့နယ်မီးသတ်ဦးစီးမှူး ဦးကျော်မင်းသူနှင့် တပ်ဖွဲ့ဝင်ကိုးဦး၊ မြို့နယ်ရဲတပ်ဖွဲ့မှူး ရဲမှူးမောင်ကိုနှင့် တပ်ဖွဲ့ဝင်များ၊ ဌာနဆိုင်ရာတာဝန်ရှိသူများက သွားရောက်ကြည့်ရှုခဲ့ပြီး ပြုလုပ်ပျက်စီးနေအိမ်များကို ပြုပြင်ဆောက်လုပ်ပေးခဲ့ပြီး အခြားအမိုးလန်နေအိမ် လေးဘေးသင့်ပြည်သူများကို အမြန်ဆုံးပြုပြင်နိုင်ရန် စီမံဆောင်ရွက်လျက်ရှိကြောင်း သိရသည်။

ဉာဏ်တိုး (ပေါက်)



ပေါက်

နှစ်ဦးအကြို လူသားချင်းစာနာထောက်ထားသောအားဖြင့် ပြစ်ဒဏ်လွတ်ငြိမ်းသက်သာခွင့်ပေး

မြောင်းမြ

မြန်မာနှစ်သစ်မင်္ဂလာ အခါသမယ နှစ်ဆန်း ၁ ရက်နေ့တွင် ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ၏ ပြစ်ဒဏ်လွတ်ငြိမ်းသက်သာခွင့်အမိန့်ဖြင့် မြောင်းမြအကျဉ်းထောင်မှ အမျိုးသား ၁၂ ဦး၊ အမျိုးသမီး တစ်ဦးတို့ လွတ်ငြိမ်း သက်သာခွင့်ရရှိကြောင်း သိရသည်။

နှစ်သစ်မင်္ဂလာ အထိမ်းအမှတ် နိုင်ငံတော်သမ္မတ၏ ပြစ်ဒဏ်လွတ်ငြိမ်း သက်သာခွင့်တွင် နိုင်ငံသားအကျဉ်းသား အကျဉ်းသူ ၉၅၃၅ ဦးနှင့် နိုင်ငံခြားသား အကျဉ်းသား ၁၆ ဦး စုစုပေါင်း တစ်နိုင်ငံလုံးတွင် ၉၅၅၁ ဦးတို့ လွတ်ငြိမ်း သက်သာခွင့်ရရှိကြသည်။

အောင်မင်း (မြောင်းမြ)

မိတ္ထီလာ

ဧပြီ ၁၇ မြန်မာနှစ်ဆန်း ၁ ရက်နေ့က မိတ္ထီလာအကျဉ်းထောင်မှ အကျဉ်းသား ၅၄ ဦးနှင့် အကျဉ်းသူနှစ်ဦး လွတ်ငြိမ်းသက်သာခွင့်ရရှိခဲ့ကြောင်း သိရသည်။

“မိတ္ထီလာအကျဉ်းထောင်မှ အကျဉ်းသား ၅၄ ဦး၊ အကျဉ်းသူ နှစ်ဦးစုစုပေါင်း ၅၆ ဦး လွတ်ငြိမ်းသက်သာခွင့်ရပါတယ်။ ရပ်ဝေးဒေသကို ပြန်ကြမယ့် လွတ်ငြိမ်း သက်သာခွင့်ရရှိသူတွေကို စားစရိတ်နဲ့ ခရီးစရိတ်လည်း ထောက်ပံ့ပေးသွားမှာဖြစ် ပါတယ်” ဟု မိတ္ထီလာအကျဉ်းထောင် အကျဉ်းထောင်မှူး ဦးခင်ရွှေက ပြောသည်။

မိတ္ထီလာအကျဉ်းထောင်မှ လွတ်ငြိမ်းသက်သာခွင့်ရရှိခဲ့သည့် အကျဉ်းသား အကျဉ်းသူများအား နိုင်ငံတော်အစိုးရ၏ စေတနာကို သိရှိနားလည်ပြီး နိုင်ငံ အတွက် ကောင်းရာကောင်းကျိုးကို သယ်ယူပို့ဆောင်မှုများအဖြစ် နေထိုင်သွားကြရန်နှင့် ဘဝကို တန်ဖိုးရှိရှိ ဖြတ်သန်းနေထိုင်သွားရန် စသည်ဖြင့် ခရိုင်အုပ်ချုပ်ရေးမှူး၊ ဦးသက်လွင်က တွေ့ဆုံအားပေးစကားပြောကြားခဲ့ကြောင်း သိရသည်။

ချမ်းသာ (မိတ္ထီလာ)

ရွှေဘို

စစ်ကိုင်းတိုင်းဒေသကြီး ရွှေဘိုမြို့တွင် နိုင်ငံတော်သမ္မတ၏ လွတ်ငြိမ်းသက်သာ ခွင့်ဖြင့် ရွှေဘိုအကျဉ်းထောင်မှ အကျဉ်းသား ၇၂ ဦးအား ဧပြီ ၁၇ ရက် မွန်းလွဲ ၁ နာရီက လွတ်ငြိမ်းသက်သာခွင့်ပြုလိုက်ကြောင်း သိရသည်။

ရွှေဘိုအကျဉ်းထောင်မှ အကျဉ်းသား ၆၈ ဦးနှင့် အကျဉ်းသူလေးဦးမှာ နိုင်ငံတော်သမ္မတ၏ လွတ်ငြိမ်းသက်သာခွင့်ရရှိခဲ့ကြပြီး အကျဉ်းသားများ အနက်မှ နိုင်ငံခြားသားတစ်ဦးနှင့် သက်ကြီးအကျဉ်းသားတစ်ဦးလည်း ပါဝင် ကြောင်း သိရသည်။

“ သားက ခင်ဦးမြို့နယ် တယ်ဘိုပင်ရွာကပါ။ သားက မူးယစ်မှုနဲ့ ထောင်ခြောက် နှစ်ကျတာပါ။ ထောင်ထဲမှာ သုံးနှစ်ကျော်ပါပြီ။ အခုလို နိုင်ငံတော်သမ္မတကြီးရဲ့ လွတ်ငြိမ်းသက်သာခွင့်နဲ့ လွတ်ခဲ့ရတဲ့အတွက် ကျေးဇူးတင်ပါတယ်” ဟု လွတ် မြောက်ခွင့်ရသော အကျဉ်းသားတစ်ဦး၏ဖခင်က ပြောသည်။

မိုးသောက်(ရွှေဘို)

သာယာဝတီ

ဧပြီ ၁၇ ရက်က သာယာဝတီဗဟိုအကျဉ်းထောင်မှ အကျဉ်းသား ၁၃၉ ဦး၊ အကျဉ်းသူ သုံးဦး စုစုပေါင်း ၁၄၂ ဦးကို လွတ်ငြိမ်းသက်သာခွင့်ပေးခဲ့ကြောင်း သိရသည်။

သာယာဝတီ ဗဟိုအကျဉ်းထောင် အစည်းအဝေးခန်းမ၌ ဧပြီ ၁၇ ရက် မွန်းလွဲ ၁ နာရီက လွတ်ငြိမ်းသက်သာခွင့်ဖြင့် လွတ်မြောက်သည့် အကျဉ်းသား အကျဉ်းသူ များအား လွတ်လက်မှတ်၊ စားစရိတ်နှင့်ခရီးစရိတ်များ ပေးအပ်ခဲ့သည်။

သန်ဇော်(ပြန်/ဆက်)



တနင်္သာရီ

တနင်္သာရီတိုင်းဒေသကြီး တနင်္သာရီမြို့နယ် တပုတ်ချိုကျေးရွာအုပ်စု ထုံခါကျေးရွာ ဆင်ဖြူရှင် စိုက်ပျိုးမွေးမြူရေးနှင့် သက်မွေးမှု အတတ် သင်စခန်း (အကျဉ်းဦးစီးဌာန) ခန်းမဆောင်၌ ဧပြီ ၁၇ ရက် မွန်းလွဲ ၂ နာရီခန့်က စည်းကမ်း သတ်မှတ်ချက်မထားဘဲ လွတ်ငြိမ်းသက်သာ ခွင့်ပေးခဲ့သည့် နိုင်ငံသားအကျဉ်းသား ၆၂ ဦးတို့ အား လွှတ်ပေးခဲ့သည်။

အခမ်းအနားသို့ တနင်္သာရီမြို့နယ် ရဲတပ်ဖွဲ့မှူး ယာယီရဲမှူး ရဲခေါင်မြင့်၊ တနင်္သာရီမြို့မစခန်းမှူး

ဒုရဲမှူးတင်အောင်၊ ဆင်ဖြူရှင်စိုက်ပျိုးမွေးမြူရေး နှင့် သက်မွေးမှုအတတ်သင်စခန်း တာဝန်ခံ အကျဉ်းထောင် ဦးစီးအရာရှိ ဦးအောင်ဇေယျတို့က လွတ်မြောက်သူ အကျဉ်းသားများအား ဩဝါဒအမှာစကားများ ပြောကြားကာ လွတ် မြောက်သူ အကျဉ်းသားများ၏ ရပိုင်ခွင့် လုပ်အားခငွေများကို အကျဉ်းစခန်းတာဝန်ခံက စိစစ်ထုတ်ပေး၍ ခရီးသည်တင်မော်တော်ယာဉ် များဖြင့် နေရပ်အသီးသီးသို့ ပို့ဆောင်ပေးခဲ့ ကြောင်း သိရသည်။

နန်းသာရီ-ထိန်ဝင်း(ပြန်/ဆက်)

မိုးညှင်း

နိုင်ငံတော်သမ္မတ၏ လွတ်ငြိမ်းသက်သာခွင့်ပြုခြင်း အခမ်းအနားကို ဧပြီ ၁၇ ရက် မွန်းလွဲ ၁ နာရီက အကျဉ်းဦးစီးဌာန မိုးညှင်းအကျဉ်းထောင်၌ ကျင်းပ သည်။ (ယာပုံ)

မိုးညှင်းမြို့နယ် ပြည်နယ်လွှတ်တော်ကိုယ်စားလှယ် ဦးတင်အေးက အကျဉ်းထောင်များမှ လွတ်မြောက်၍ မိမိတို့နေရပ်များကို ပြန်လည်ရောက်ရှိချိန်တွင် စိတ်သစ်လူသစ်ဖြင့် ကိုယ်စွမ်း၊ ဉာဏ်စွမ်းရှိသူမျိုးများ စွာနေထိုင်လုပ်ကိုင်စားသောက်ကြရန် ဆုံးမဩဝါဒ စကားပြောကြားပြီး ခရီးစရိတ်များထောက်ပံ့ပေး အပ်ခဲ့ကြသည်။

ယမန်နေ့ လွတ်ငြိမ်းသက်သာခွင့်ဖြင့် မိုးညှင်း အကျဉ်းထောင်မှ လွတ်မြောက်ကြသည့် အကျဉ်းသား ၄၆၆ ဦးနှင့် အကျဉ်းသူ ၅၂ ဦး စုစုပေါင်း ၅၁၈ ဦးတို့အား အကျဉ်းဦးစီးဌာန၏ စီစဉ်ဆောင်ရွက်ပေးမှုဖြင့် မိုးညှင်း ဘူတာကြီးနှင့် ကားဂိတ်များသို့မော်တော်ကားများဖြင့် ပို့ဆောင်ပေးခဲ့ကြသည်။

ခရိုင်(ပြန်/ဆက်)



တောင်ဥက္ကလာပ မီးဘေးသင့်အိမ်ထောင်စုလေးစုအား ကယ်ဆယ်ရေးပစ္စည်းနှင့် ထောက်ပံ့ငွေပေးအပ်



ရန်ကုန် ဧပြီ ၁၈

ရန်ကုန်အရှေ့ပိုင်းခရိုင် တောင်ဥက္ကလာပမြို့နယ် အမှတ်(၆)ရပ်ကွက် အင်းဝ (၈)လမ်းနေ ဦးထွန်းထွန်းနေအိမ်မှ ဧပြီ ၁၇ ရက် နံနက် ၀၀:၅၁ နာရီတွင် မီးအားမြှင့်စက် Auto Relay အလုပ်မလုပ်မှုကြောင့် မီးစတင်လောင်ကျွမ်းခဲ့ရာ နေအိမ်နှစ်လုံး၊ မီးလောင်ကျွမ်းခဲ့ပြီး မီးဟပ်မှုကြောင့် နောက်ထပ်နေအိမ်နှစ်လုံး တစ်စိတ်တစ်ပိုင်း မီးလောင်ပျက်စီးခဲ့ကြောင်း သိရသည်။

အဆိုပါ မီးလောင်မှုကြောင့် အိမ်ထောင်စုလေးစုမှ လူဦးရေ ၁၄ ဦး မီးဘေးသင့်ခဲ့သဖြင့် ရန်ကုန်တိုင်းဒေသကြီး ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနမှ မွန်းလွဲပိုင်းတွင် မီးဘေးသင့် နှစ်အိမ်ထောင်စုအတွက် ကယ်ဆယ်ရေးပစ္စည်း ၁၆ မျိုး၊ နောက်အိမ်ထောင်စု နှစ်စုအတွက် ကယ်ဆယ်ရေးပစ္စည်း ၁၁ မျိုးနှင့် အိမ်ဆောက်ပစ္စည်းဖိုး ထောက်ပံ့ငွေကျပ် ၆၀၀၀၀၀၊ ဆန်ရိက္ခာ ခုနစ်ရက်စာဖိုး ထောက်ပံ့ငွေကျပ် ၂၉၄၀၀ စုစုပေါင်း ထောက်ပံ့ငွေကျပ် ၆၂၉၄၀၀ အား မြို့နယ်အုပ်ချုပ်ရေး၊ ရပ်ကွက်အုပ်ချုပ်ရေးတို့နှင့်အတူ ရန်ကုန်တိုင်းဒေသကြီး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဦးစီးဌာန ညွှန်ကြားရေးမှူး ဦးဝင်းရွှေနှင့် ဝန်ထမ်းများက မီးဘေးသင့်ပြည်သူများထံ ထောက်ပံ့ပေးအပ်ခဲ့ကြောင်း သိရသည်။

သတင်း-မျိုးမင်းသိန်း(မရမ်းကုန်း)၊ ဓာတ်ပုံ-မျိုးကြီး

အိမ်မဲမြို့၌ (၁၁၁) ကြိမ်မြောက် ဆွမ်းဆန်စိမ်း လောင်းလှူပွဲကျင်းပ

အိမ်မဲ ဧပြီ ၁၈ ဧရာဝတီတိုင်းဒေသကြီး အိမ်မဲမြို့နယ်တွင် (၁၁၁) ကြိမ်မြောက် မြို့နယ်လုံးကျွတ် ဆွမ်းဆန်စိမ်းလောင်းလှူပွဲကို ဧပြီ ၁၇ ရက် မွန်းလွဲ ၂ နာရီက ကျင်းပခဲ့ကြောင်း သိရသည်။ အိမ်မဲမြို့နယ်အတွင်းရှိ ဘုန်းတော်ကြီးကျောင်း၊ သီလရှင်စာသင် တိုက်များ အပါအဝင် ကျောင်းတိုက်ပေါင်း ၁၉၀ ကျော်ရှိ ရဟန်းသံဃာ၊ သီလရှင်ပေါင်း ၁၂၀၀ ကျော်တို့က ဆွမ်းဆန်အလှူခံခဲ့ကြရာ မြို့နယ်

အထွေထွေအုပ်ချုပ်ရေးဦးစီးဌာနနှင့် ဌာနဆိုင်ရာများ၊ အသင်းအဖွဲ့များ၊ လူမှုရေးအသင်းအဖွဲ့များ၊ ကျေးရွာများ၊ ရပ်ကွက်များအတွင်းရှိ ပြည်သူများက စေတနာသဒ္ဓါတရားထက်သန်စွာဖြင့် ဝတ္ထုငွေများ၊ စာရေးတံမဲများ၊ ဆွမ်းဆန်၊ ဆီ၊ ဆား၊ ငရုတ်၊ ကြက်သွန်၊ ဆပ်ပြာမူန့် အစရှိသည့် လှူဖွယ်ပစ္စည်းများကို လောင်းလှူခဲ့ကြောင်း သိရ သည်။

ချစ်သက်လယ် (အိမ်မဲ)

သီပေါ

ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ၏ပြစ်ဒဏ်လွတ်ငြိမ်းသက်သာ ခွင့်အမိန့်အရ ရှမ်းပြည်နယ် (မြောက်ပိုင်း) သီပေါ အကျဉ်းထောင်တွင် ပြစ်ဒဏ်ကျခံနေသော အကျဉ်းသား ၈၃ ဦးအားစည်းကမ်းသတ်မှတ်ချက် မထားဘဲ လွတ်ငြိမ်းသက်သာခွင့်ပြုသည့် အခမ်း အနားကို ဧပြီ ၁၇ ရက် (နှစ်ဆန်း ၁ ရက်နေ့) မွန်းလွဲ ၁ နာရီက သီပေါအကျဉ်းဦးစီးဌာနရိပ်သာ ၌ ကျင်းပသည်။

မြို့နယ်အုပ်ချုပ်ရေးမှူး ဦးကျော်ဇေယျ၊ မြို့နယ်ရဲတပ်ဖွဲ့မှူး ရဲမှူးမျိုးနိုင်နှင့် ထောင်တာဝန်ခံ အရာရှိ ဦးအောင်ဇော်လင်းတို့က လွတ်ငြိမ်း သက်သာခွင့်ရ အကျဉ်းသား ၈၃ ဦးတို့အား ဆုံးမဩဝါဒစကားပြောကြားပြီး မြို့နယ် အကျဉ်း ဦးစီးဌာနမှ ထောက်ပံ့ငွေများ ပေးအပ်ခဲ့သည်။ နိုင်ငံတော်သမ္မတ၏ ပြစ်ဒဏ်လွတ်ငြိမ်း သက်သာခွင့်ရရှိသူ အကျဉ်းသား ၈၃ ဦးတို့ ကို သက်ဆိုင်ရာ မြို့နယ်များသို့ သွားရောက်မည့် ကားဂိတ်သို့ ပို့ဆောင်ပေးခဲ့ကြောင်း သိရ သည်။

စိုင်း(သီပေါ)

မြစ်ကြီးနား

ဧပြီ ၁၇ ရက်က မြစ်ကြီးနား၊ မိုးညှင်း၊ ဗန်းမော်နှင့် ပူတာအို အကျဉ်းထောင်တို့မှ အကျဉ်းသား ၁၆၁၈ ဦးတို့ကို စည်းကမ်း သတ်မှတ်ချက်မထားဘဲ လွတ်ငြိမ်းသက်သာခွင့်ပေးခဲ့သည်။

မြစ်ကြီးနားအကျဉ်းထောင်မှ အကျဉ်းသား၊ အကျဉ်းသူ ၇၈၅ ဦး၊ မိုးညှင်းအကျဉ်းထောင်မှ အကျဉ်းသား၊ အကျဉ်းသူ ၅၁၈ ဦး၊ ဗန်းမော် အကျဉ်းထောင်မှ အကျဉ်းသား၊ အကျဉ်းသူ ၂၁၂ ဦး၊ ပူတာအိုအကျဉ်းထောင်မှ အကျဉ်းသား၊ အကျဉ်းသူ ၃၄ ဦး၊ မြစ်ကြီးနားမြို့နယ် မလိခကျေးရွာရှိ မလိခ(ပိတောင်) စိုက်ပျိုးမွေးမြူရေးနှင့် အသက်မွေးမှုအတတ်သင်စခန်းမှ အကျဉ်းသား ၆၉ ဦး၊ ကချင်ပြည်နယ်အတွင်းမှ စုစုပေါင်း အကျဉ်းသား၊ အကျဉ်းသူ ၁၆၁၈ ဦးကို စည်းကမ်းသတ်မှတ် ချက်မထားဘဲ လွတ်ငြိမ်းသက်သာခွင့်ပေးခဲ့ကြောင်း သိရ သည်။

ဝင်းနိုင်(ကချင်မြေ)

တောင်ငူ

ပဲခူးတိုင်းဒေသကြီး တောင်ငူ အကျဉ်းထောင်မှ အကျဉ်းသား၊ အကျဉ်းသူ ၆၁ ဦးလွတ်မြောက်ခဲ့ကြောင်း သိရသည်။

တောင်ငူ အကျဉ်းထောင်ရှေ့တွင် လာရောက်စောင့်ဆိုင်းသူ များ နံနက်စောစောကပင် ရောက်ရှိခဲ့ကြပြီး နေ့လယ်ပိုင်း တွင် လွှတ်ပေးခဲ့ရာ အကျဉ်း ထောင်အတွင်းမှ အကျဉ်းသား ၃၉ ဦး၊ အကျဉ်းသူ နှစ်ဦး၊ (၄)မိုင်ရဲဘက်စခန်းမှ အကျဉ်းသား ၂၀ စုစုပေါင်း ၆၁ ဦးဖြစ်ကြောင်း သိရသည်။

ကိုလွင်(ဓား)



တိုက်ခိုက်ဖို့အတွက် ပြင်ဆင်နေတဲ့ ဂျွန်စနိုး

အောင်မြင်ကျော်ကြားတဲ့ ရုပ်သံဇာတ်လမ်းတွဲတစ်ခုဖြစ်တဲ့ “Game of Thrones” ရဲ့ နောက်ဆုံးရာသီအတွက် ဓာတ်ပုံတွေကို လတ်တလောမှာတော့ HBO ရုပ်သံလိုင်းက ထုတ်ဖော်ပြသခဲ့တာဖြစ်ပါတယ်။ ဒီဓာတ်ပုံတွေမှာ ဇာတ်ကောင်တွေအားလုံးရဲ့ ပုံရိပ်တွေကို ထုတ်ဖော်ပြသခဲ့ပြီး အဓိကဇာတ်ဆောင်မင်းသား ဂျွန်စနိုးကတော့ တိုက်ပွဲအတွက် ပြင်ဆင်နေတာကို တွေ့ရကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။



စီအယ်လ်ရဲ့ တေးဗီဒီယိုမှ ဓာတ်ပုံများထွက်ပေါ်

ကျော်ကြားတဲ့ ကေပေါ့ပီကြယ်ပွင့်တစ်ဦးဖြစ်သူ စီအယ်လ်ရဲ့ ထုတ်လွှင့်ဖြစ်ခဲ့ခြင်းမရှိတဲ့ တေးဗီဒီယိုမှဓာတ်ပုံများကို ပေါ့ပီကြယ်ပွင့်ရဲ့ အလှူဖန်တီးရှင် မက်သရူးမက်ဇွာက လတ်တလောမှာ ထုတ်ဖော်ပြသလာတာ ဖြစ်ကြောင်း အောကေပေါ့ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ကျော်ကြားတဲ့ ကေပေါ့ပီအမျိုးသမီးတေးဂီတအဖွဲ့တစ်ဖွဲ့ဖြစ်တဲ့ “2NE1” ရဲ့ အဖွဲ့ဝင်တစ်ဦးဖြစ်သူ စီအယ်လ်ရဲ့ လတ်တလော ဖော်ပြခဲ့တဲ့ ဓာတ်ပုံတွေဟာ လွန်ခဲ့တဲ့ သုံးနှစ်ခန့်က ရိုက်ကူးခဲ့တဲ့ “All In” တေးဗီဒီယိုမှ ဓာတ်ပုံတွေ ဖြစ်ပါတယ်။ လက်ရှိမှာ တေးဂီတလောကနဲ့ ဝေးကွာနေတဲ့ စီအယ်လ်ကို ချစ်ခင်အားပေးခဲ့ကြတဲ့ ပရိသတ်တွေအတွက် ကတော့ ဒီဓာတ်ပုံတွေဟာ အလွမ်းဖြေစရာ

တစ်စုံတစ်ရာ ဖြစ်ခဲ့ပါတယ်။ “All In” တေးဗီဒီယိုဟာလည်း ၂၀၁၈ ခုနှစ်အတွင်း တစ်ပိုင်းတစ်စ အွန်လိုင်းပေါ်ထွက်ပေါ်လာခဲ့ပါတယ်။ ဒီတေးဗီဒီယိုမှာ စီအယ်လ်ရဲ့ ကောင်းမွန်တဲ့ အဆိုစွမ်းရည်ကို တွေ့မြင်နိုင်ပြီး ငွေကြေးအတော်လေး အကုန်အကျခံကာ ရိုက်ကူးထားတဲ့ တေးဗီဒီယိုလည်း ဖြစ်ပါတယ်။ အင်္ဂလိပ်လို သီဆိုထားတဲ့ ပေါ့ပီတေးသီချင်းအမျိုးအစားလည်းဖြစ်ပြီး ဒီတေးသီချင်းမှာ စီအယ်လ်ရဲ့ ရက်ပီအဆိုစွမ်းရည်ကိုလည်း ထုတ်ဖော်ပြသထားတာ ဖြစ်ပါတယ်။ ဒါပေမယ့် ဒီတေးဗီဒီယိုကို ဘယ်တုန်းကမျှ တရားဝင်ထုတ်ဖော်ပြသခဲ့ခြင်းမရှိပါဘူး။ ဒီအကြောင်းရင်းကိုလည်း စီအယ်လ်နဲ့ အေဂျင်စီဖြစ်တဲ့ ဝိုင်ဂျီအင်န်တာတီနဲ့မန့်တို့ကလွဲပြီး ဘယ်သူမှလည်း မသိရှိကြပါဘူး။

သမီးလေးကို အကောင်းဆုံးတွေပေးချင်လို့ ကြိုးစားနေတာလို့ ဆိုလိုက်တဲ့ ကေတီဟုမ်းစ်

ဟောလိဝုဒ်ကြယ်ပွင့် မင်းသမီး ကေတီဟုမ်းစ်က သူ့ရဲ့ ၁၀မှာ ကြိုးစားနေသမျှဟာ သမီးဖြစ်သူ ဆူဇီခရူးဇ်အတွက် အကောင်းဆုံးဆိုတဲ့ အရာတွေကို ဖန်တီးပေးသွားဖို့ရာ ရည်ရွယ်လုပ်ဆောင်ခဲ့တာဖြစ်တယ်လို့ ပြောကြားခဲ့ကြောင်း ဟောလိဝုဒ်လိုက်ဖ်ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ပြီးခဲ့တဲ့ ဧပြီ ၁၈ ရက်မှာတော့ ဆူဇီခရူးဇ်ဟာ အသက် ၁၃ နှစ်ပြည့်ခဲ့ပြီဖြစ်ပါတယ်။ ဆယ်ကျော်သက်အရွယ်ကို ရောက်ရှိလာခဲ့ပြီဖြစ်တဲ့ ဆူဇီခရူးဇ်ကို ကေတီဟုမ်းစ်က မေတ္တာတွေအပြည့်အဝပေးခဲ့ကာ စောင့်ရှောက်ပေးခဲ့တာကိုလည်း တွေ့ရပါတယ်။

ဆူဇီခရူးဇ်ဟာ မင်းသား တွမ်ခရူးဇ်နဲ့ ကေတီဟုမ်းစ်တို့ရဲ့ ရင်သွေးဖြစ်ပါတယ်။ တွမ်ခရူးဇ်နဲ့ ကေတီဟုမ်းစ်တို့ ပြီးခဲ့တဲ့ ၂၀၁၃ ခုနှစ်အတွင်း အပြီးသတ် ကွာရှင်းပြတ်စဲခဲ့ပြီးနောက် ဖခင်ဖြစ်သူဟာ ဆူဇီနဲ့ကွာ ဓာတ်ပုံရိုက်ခဲ့တာကို မတွေ့ရပါဘူး။ သမီးဖြစ်သူနဲ့လည်း လာရောက်တွေ့ဆုံခဲ့ခြင်းမရှိတာ အတော်ကြာပြီဖြစ်ပါတယ်။ ဖခင်ရဲ့ ချစ်ခင်ယုယမှုတွေကိုမရရှိခဲ့တဲ့ ဆူဇီခရူးဇ်ကို မိခင်ဖြစ်တဲ့ ကေတီဟုမ်းစ်က ဆတိုးချစ်ခင်ပေးခဲ့တာကိုလည်း တွေ့ရပါတယ်။



စင်ကာပူမှာ ဖျော်ဖြေသွားမယ့် GFriend

တောင်ကိုရီးယားရဲ့ ကျော်ကြားတဲ့ အမျိုးသမီးတေးဂီတအဖွဲ့တစ်ဖွဲ့ဖြစ်တဲ့ “GFriend” ဟာ မကြာမီမှာ စင်ကာပူမှာ သွားရောက်ဖျော်ဖြေသွားမှာဖြစ်တယ်လို့ သိရပါတယ်။ လာမယ့် ဇူလိုင်လအတွင်း ဖျော်ဖြေပွဲကျင်းပသွားမှာဖြစ်ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

အဆိုပီတေးဂီတအဖွဲ့က လာမယ့် ဇူလိုင် ၂၀ ရက်မှာ စင်ကာပူမှာ ဖျော်ဖြေသွားမှာဖြစ်ကြောင်း တရားဝင်ထုတ်ဖော်အသိပေးလာတာပါ။ ဒါကြောင့် စင်ကာပူမှာ “GFriend” ရဲ့ အောင်မြင်တဲ့တေးသီချင်းတွေရဲ့အသံတွေ ပျံလွင့်တော့မှာဖြစ်ပါတယ်။

စင်ကာပူဖျော်ဖြေပွဲအတွက် လက်မှတ်တွေကိုတော့ ဧပြီ ၂၀ ရက်မှာ စတင်ရောင်းချပေးမှာဖြစ်ပြီး စင်ကာပူဖျော်ဖြေပွဲမှာ အဖွဲ့ရဲ့ အောင်မြင်တဲ့ တေးသီချင်းတွေ ဖြစ်ကြတဲ့ “Love Whisper”၊ “Love Bug” နဲ့ “Mermaid” တို့ကိုလည်း ထည့်သွင်းဖျော်ဖြေသွားမှာဖြစ်တယ်လို့ သိရပါတယ်။

ပရိသတ်ကို အံ့အားသင့်စေခဲ့တဲ့ ဂျေပါဒ်

တောင်ကိုရီးယားနဲ့ အမေရိကန်တို့မှာ ကျော်ကြားတဲ့ အာရန့်ဘီတေးသံရှင်တစ်ဦးဖြစ်သူ ဂျေပါဒ်ဟာ လတ်တလောမှာ တေးဂီတလောကမှ အနားယူတော့မှာဖြစ်ကြောင်း ထုတ်ဖော်ပြောကြားလာပြီး ပရိသတ်တွေကို အံ့အားသင့်စေခဲ့တာဖြစ်တယ်လို့ အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

ဂျေပါဒ်ဟာ ကြိုတင်ပြောကြားခဲ့ဖူးခြင်းမရှိပေမယ့် တေးဂီတလောကကို လာမယ့် တစ်နှစ်၊ နှစ်နှစ်အတွင်း နှုတ်ဆက်တော့မှာ ဖြစ်ကြောင်း ရုတ်တရက် ထုတ်ဖော်ပြောကြားခဲ့တာဖြစ်ပါတယ်။

ဂျေပါဒ်က ပြီးခဲ့တဲ့ ဧပြီ ၁၇ ရက်မှာ သူ့ရဲ့ တွစ်တာစာမျက်နှာပေါ်မှာ တေးဂီတလောကမှ အနားယူတော့မှာဖြစ်ကြောင်း ရေးသားဖော်ပြလာတာဖြစ်ပါတယ်။ သူ့ရဲ့ ဖော်ပြချက်အရ သူ့လို တေးသံရှင်တစ်ဦးအတွက် ဂီတလောကမှာ နေရာမရှိတော့ကြောင်းလည်း ထည့်သွင်းရေးသားဖော်ပြခဲ့တာကို တွေ့ရပါတယ်။

ဂျေပါဒ်ဟာ လက်ရှိမှာတော့ အသက် ၃၁ နှစ်ရှိပြီဖြစ်ပါတယ်။ သူ့ရဲ့ ဂီတသက်တမ်း ၁၄ နှစ်တာကာလအတွင်း တေးသီချင်းများစွာကို



တောင်ကိုရီးယားဘာသာနဲ့ရော အင်္ဂလိပ်ဘာသာနဲ့ပါ ရေးသားစပ်ဆိုခဲ့သူဖြစ်ပါတယ်။ သူဟာ စွယ်စုံရီတပညာရှင်တစ်ဦးအဖြစ် ချီးကျူးခံရသူတစ်ဦးဖြစ်ပြီး မကြာသေးမီကလည်း “Asia's Got Talent” ရုပ်သံအစီအစဉ်မှာ အကဲဖြတ်ခိုင်တစ်ဦးအဖြစ် ပါဝင်ဆောင်ရွက်ခဲ့သူလည်း ဖြစ်ပါတယ်။

အေးပြည့် - စုစည်းသည်



Avatar ဇာတ်လမ်းတွဲမှာ မီရှဲလ်ယို ပါဝင်သရုပ်ဆောင်မည်

ကျော်ကြားတဲ့ မလေးရှားမင်းသမီးတစ်ဦးဖြစ်သူ မီရှဲလ်ယိုဟာ သိပ္ပံရုပ်ရှင်ဖြစ်တဲ့ “Avatar” ဇာတ်လမ်းတွဲရုပ်ရှင်တွေရဲ့ ရုပ်ရှင်သစ်မှာ ပါဝင်သွားမှာဖြစ်ကြောင်း အေးရှားဝမ်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မီရှဲလ်ယိုဟာ ယခုနှစ်တွေအတွင်းမှာ သူ့ရဲ့ အနုပညာလှုပ်ရှားမှုတွေနဲ့ ပတ်သက်ပြီး အရှိန်လျှော့ဖို့ရာ အစီအစဉ် မရှိသေးပါဘူး။ သူဟာ ပြီးခဲ့တဲ့နှစ်အတွင်း ရုံတင်ပြသခဲ့ပြီး အနုပညာအရော ဝင်ငွေအရပါ အလွန်ကိုအောင်မြင်ခဲ့တဲ့ ရုပ်ရှင် “Crazy Rich Asians” မှာ ပါဝင်သရုပ်ဆောင်ခဲ့တာ တွေ့ရပါတယ်။ ယခုနှစ်အတွင်းမှာလည်း ကျော်ကြားတဲ့ ဟောလိဝုဒ်ဇာတ်လမ်းတွဲတစ်ခုဖြစ်ပြီး ရုပ်ရှင်သမိုင်းမှာ ဝင်ငွေအကောင်းဆုံးသော ရုပ်ရှင်တစ်ကားလည်းဖြစ်တဲ့ “Avatar” မှာ ပါဝင်သွားဖို့ရာ ဆုံးဖြတ်ခဲ့တာဖြစ်ပါတယ်။

လတ်တလောမှာ အသက် ၅၆ နှစ်ရှိပြီဖြစ်တဲ့ မီရှဲလ်ယိုဟာ “Avatar” ရုပ်ရှင်သစ်မှာ သိပ္ပံပညာရှင် ဒေါက်တာ ကာရီနာမိုနေရာကနေ ပါဝင်သွားမှာဖြစ်

ပါတယ်။ ဒီဇာတ်လမ်းတွဲကို ရိုက်ကူးပေးသွားမယ့် ကနေဒါလူမျိုး ဒါရိုက်တာ ဂျိမ်းစ်ကမ်မရွန်းက မီရှဲလ်ယိုဟာ သူ့ရဲ့အနုပညာခရီးမှာ ကျော်ကြားပြီး အမြဲအမှတ်ရနေစေမယ့် ဇာတ်ကောင်တွေနေရာမှာ ပါဝင်ခဲ့တာဖြစ်ကြောင်း ယခုဇာတ်လမ်းတွဲမှာလည်း မီရှဲလ်ယိုနဲ့ လက်တွဲရမယ့်အရေး စိတ်လှုပ်ရှားနေမိကြောင်း ပြောကြားခဲ့တယ်လို့လည်း သိရပါတယ်။

နိုင်ငံတကာမှာ ရုံတင်ပြသခဲ့ရာမှာလည်း ဝင်ငွေအရ ချန်ပီယံတစ်ဦးအဖြစ် တင်စားခံရတဲ့ “Avatar” ဇာတ်လမ်းတွဲတွေအနက် ဂျိမ်းစ်ကမ်မရွန်းဟာ ဇာတ်လမ်းတွဲသစ်လေးခုကို တာဝန်ယူရိုက်ကူးသွားမှာလည်း ဖြစ်ပါတယ်။ “Avatar 2” ကို ၂၀၂၀ ပြည့်နှစ် ဒီဇင်ဘာ ၁၈ ရက်၊ “Avatar 3” ကို ၂၀၂၁ ခုနှစ် ဒီဇင်ဘာ ၁၇ ရက်၊ “Avatar 4” ကို ၂၀၂၄ ခုနှစ် ဒီဇင်ဘာ ၂၀ ရက်၊ “Avatar 5” ကို ၂၀၂၅ ခုနှစ် ဒီဇင်ဘာ ၁၉ ရက်တို့တွင် အသီးသီး ရုံတင်ပြသသွားဖို့ရာ စီစဉ်ထားတာဖြစ်တယ်လို့လည်း သိရပါတယ်။

ရန်ကုန်-မန္တလေးအမြန်လမ်းမကြီးတွင် ယာဉ်၊ လမ်းအန္တရာယ်ကင်းရှင်းရေး ၂၄ နာရီဆောင်ရွက်

မန္တလေး ဧပြီ ၁၈

ရန်ကုန်-မန္တလေး အမြန်လမ်းမကြီးတွင် မဟာသင်္ကြန်အကြိုကာလနှင့် သင်္ကြန်အပြီး နှစ်ဆန်း ၁ ရက်မှစတင်ကာ နေရပ်ပြန်ခရီးသွား ယာဉ်များ သွားလာမှုများပြားလျက်ရှိရာ ယာဉ်အန္တရာယ်၊ လမ်းအန္တရာယ်ကင်းရှင်းရေးအတွက် မန္တလေးမြို့အတွက် စကားအင်းတိုးဂိတ်အနီး အမြန်လမ်းမနယ်နိမိတ်မဝင်မီ အန္တရာယ်ဖြစ်စေနိုင်သည်များကို ကြိုတင်ကာကွယ်ပညာပေးခြင်းများ ၂၄ နာရီဆောင်ရွက်ပေးလျက်ရှိသည်။

ထိုသို့ ယာဉ်စည်းကမ်း၊ လမ်းစည်းကမ်းနှင့် ယာဉ်ကြိုခိုင်းမှုများ စစ်ဆေးရာတွင် အရေးယူအပြစ်ပေးခြင်းထက် အသိပညာပေးခြင်းကို ဦးစားပေးဆောင်ရွက်လျက်ရှိသည်။

အမြန်လမ်းမရပ်ကွက်များသည် လှည့်ကင်းများဖြင့် ခရီးသွား ယာဉ်များ ထိခိုက်မှုအန္တရာယ်ရှိစေရေး ၂၄ နာရီစစ်ဆေးလျက်ရှိပြီး ယာဉ်အန္တရာယ်၊ လမ်းအန္တရာယ်ရှိနိုင်မည့် ယာဉ်များကို စကားအင်းတိုးဂိတ်မှ အမြန်လမ်းပေါ် သွားလာခွင့်တားမြစ်ခဲ့သည်။

အမြန်လမ်းပေါ်ခရီးသွားယာဉ်များ များပြားလျက်ရှိသောကြောင့် ယာဉ်ကြောရှင်းလင်းရေးအတွက် မန္တလေးမြို့အတွက် စကားအင်းတိုးဂိတ်တွင် Cashလိုင်၊ ETC လိုင်းနှင့် ကတ္တားလိုင်များအားလုံး ဖွင့်၍ ဆောင်ရွက်ပေးလျက်ရှိသည်။ **သီဟကိုကို (မန္တလေး)**

ပုလောမြို့နယ် ပါဒစက်တော်ရာ ဗုဒ္ဓပူဇော်ယဉ်တော် စည်ကားသိုက်မြိုက်စွာကျင်းပ

ပုလော ဧပြီ ၁၈

ပုလောမြို့နယ်ရှိ ပါဒစက်တော်ရာ (ခြေတော်ရာ)ဘုရား ဗုဒ္ဓပူဇော်ယဉ်တော်ကို (၁၅၀)ကြိမ်မြောက်အဖြစ် ဧပြီ ၁၈ ရက် နံနက် ၈ နာရီက ဖွင့်လှစ်ခဲ့သည်။ ဗုဒ္ဓပူဇော်ယဉ်တော် ဖွင့်လှစ်ခြင်းအထိမ်းအမှတ်အဖြစ် ဒေသခံများ၊ စေတနာရှင်များက ဆရာတော်၊ သံဃာတော် အပါး ၉၀ အား ဆွမ်းဆန်စိမ်းလောင်းလှူပူဇော်ခဲ့ကြသည်။

“ပါဒစက်တော်ရာဘုရား ဗုဒ္ဓပူဇော်ယဉ်တော်တွင် ဒေသခံများအတွက် တောင်ခြေမှ တောင်ပေါ်အထိ ဆိုင်ခန်းပေါင်း ၂၀၀ ကို အခမဲ့ပြုလုပ်ပေးထားပါတယ်။ ဘုရားပွဲတော်ကို ၁၅ ရက် ကျင်းပသွားပါမယ်” ဟု ဘုရားဂေါပက အဖွဲ့ ဥက္ကဋ္ဌ ဦးမောင်ညိုက ပြောသည်။

ပုလောမြို့ ပါဒစက်တော်ရာ စေတီဘုရားပွဲတော်ကို နှစ်ဆန်း ၂ ရက်နေ့မှစတင်၍ ၁၅ ရက်တိုင်တိုင် နှစ်စဉ်နှစ်တိုင်း စည်ကားသိုက်မြိုက်စွာ ကျင်းပရာ ဒေသထွက် ငါးပိ၊ ရုပ်သီးအခြောက်၊ ဓနိခမောက်များ၊ ဓနိ၊



ပျားရည်များနှင့် သစ်သီးဝလံများကို ကျေးရွာများမှ ဒေသခံပြည်သူများ နှင့် ဈေးရောင်းသူ၊ ဈေးဝယ်သူများဖြင့် ရောင်းချလျက်ရှိသည်။ ဘုရားပွဲတော် အပြင် မြန်မာနိုင်ငံအနှံ့အပြား အနယ်စည်ကားလျက်ရှိသည်။
ကားလတွင် ပလမြို့အနီးဝန်းကျင် နယ်အရပ်ရပ်မှ ဘုရားဖူးဖွဲ့သည့်သည်များ ထူးဝေယံ(ပြန်/ဆက်)

ပြည်ထောင်စုကျောက်တိုင်ပန်းခြံအား ဖွင့်ချိန်ပြောင်းလဲသတ်မှတ်ပေးပါက လေ့လာသူများအတွက်အဆင်ပြေ



လွိုင်လင် ဧပြီ ၁၈

ရှမ်းပြည်နယ် (တောင်ပိုင်း) တိုက်ပိရေတံခွန်သို့ လာရောက်ကြသူများသည် သဘာဝတောတောင်အလှများ၊ ရှမ်းရိုးရာယဉ်ကျေးမှုများ လေ့လာခံစားရင်း ပြည်ထောင်စုကျောက်တိုင် (ဝါ) ပင်လုံစာချုပ်ကျောက်တိုင်အား သွားရောက်လေ့လာကြပြီး အမျိုးသားခေါင်းဆောင်ကြီး ဗိုလ်ချုပ်အောင်ဆန်းနှင့် အာဇာနည်ကြီးများအား ဂါရဝပြုကြသည်။

အဝေးမှလာရောက်သည့် ဧည့်သည်များသည် အများအားဖြင့် လွိုင်လင်မြို့တွင် တစ်ညတာညအိပ်ပြီး နောက်တစ်နေ့တွင် စောစောထကာ လွိုင်လင်မြို့နှင့် ၁၀ ကီလိုမီတာသာ

ကွာဝေးသည့် ပင်လုံမြို့သို့ သွားရောက်ကာ ပြည်ထောင်စုကျောက်တိုင်ကို သွားရောက်လေ့လာ ဂါရဝပြုကြသည်။

ပြည်ထောင်စုကျောက်တိုင်ပန်းခြံဖွင့်ချိန်ကို နံနက် ၉ နာရီသတ်မှတ်ထားသည့်အတွက် ဝင်ရောက်လေ့လာခွင့်မရဘဲ အဝေးမှသာ အမှတ်တရဓာတ်ပုံများ ရိုက်နိုင်ခဲ့ကြောင်း သိရသည်။

သို့ပါ၍ ပြည်ထောင်စုကျောက်တိုင်ပန်းခြံဖွင့်ချိန်အား နံနက် ၇ နာရီသို့ပြောင်းလဲသတ်မှတ်ပေးလျှင် လာရောက်လေ့လာသူများအတွက် ပိုမိုအဆင်ပြေမည်ဖြစ်ကြောင်း သိရသည်။

မောင်ယဉ်ကျေး

မြန်မာသင်္ဘောသားများ အလုပ်အကိုင်ရရှိမှု နည်းပါးလာ

ရန်ကုန် ဧပြီ ၁၈

အရှေ့တောင်အာရှ သင်္ဘောသားဈေးကွက်တွင် အာရှနိုင်ငံ သင်္ဘောသားများ၏ ယှဉ်ပြိုင်တိုးဝင်အလုပ်လျှောက်ထားမှုများကြောင့်၊ ယခုအခါတွင် မြန်မာသင်္ဘောသားများ၏ အလုပ်အကိုင်အခွင့်အလမ်းသည် အလွန်နည်းပါးလာကြောင်း၊ ဘာသာစကားနှင့် သင်္ဘောလုပ်ငန်းစွမ်းရည်မြင့်မားမှသာလျှင် အလုပ်ရမည့်အခြေအနေများဖြစ်ပေါ်နေကြောင်း ပြည်တွင်းသင်္ဘောသားလေ့ကျင့်ရေးစင်တာ Rain Shipping Training Center မှ သိရသည်။

“အရင်တုန်းကဆိုရင် မြန်မာသင်္ဘောသားတွေကို ဒီမှာပဲစစ်ဆေးပြီး ဘယ်သူ့ကိုလွှတ်မယ်ဆိုပြီး စိစစ်ကာ လွှတ်တဲ့အခြေအနေရှိတယ်။ အခုကတော့ နိုင်ငံတကာသင်္ဘောလှိုင်းတွေ၊ သင်္ဘောပိုင်ရှင်တွေက တိုက်ရိုက်အင်တာဗျူးလုပ်တာတွေ၊ အရည်အချင်းစစ်ဆေးတာတွေ လုပ်ပြီး စိတ်ကြိုက်အရည်အချင်းပြည့်မီတဲ့သင်္ဘောသားတွေကို ရွေးချယ်တယ်။ နိုင်ငံတကာ အရည်အသွေးယှဉ်ပြိုင်ဖို့က ပင်ကိုအရည်အချင်းရှိရမယ်။ ယှဉ်ပြိုင်အရေးခံနိုင်တဲ့ အရည်အချင်းတွေရှိရမယ်။ ဒါမှပဲ သင်္ဘောသားအလုပ်ကို ရရှိနိုင်မယ့် အခြေအနေဖြစ်လာပါပြီ” ဟု Rain Shipping Training Center မှ ကျောင်းအုပ်ကြီးက ပြောသည်။

နိုင်ငံခြားသင်္ဘောသားများနှင့် ယှဉ်ပြိုင်ကာ မြန်မာသင်္ဘောသားများအနေဖြင့် လစာရရှိမှု မတူညီသော်လည်း အရှေ့တောင်အာရှတွင် မြန်မာသင်္ဘောသားများအနေဖြင့် နေရာယူထားနိုင်သည့်အခြေအနေတွင်ရှိကြောင်း၊ သို့သော် ယခင်ယှဉ်ပြိုင်မှုမရှိသော အာရှနိုင်ငံများမှ သင်္ဘောသားများသည် မြန်မာသင်္ဘောသားများကို ဝင်ရောက်ယှဉ်ပြိုင်ကာ တိုးဝင်နေသည့်အတွက် လုပ်ငန်းရရှိနိုင်မှု အခက်အခဲများရှိနေကြောင်း၊ ယင်းအပေါ်သင်္ဘောပိုင်ရှင်များ၊ သင်္ဘောလှိုင်းများသည် အရည်အချင်းကိုယှဉ်ကာ ရွေးလေ့ရှိသည့်အခြေအနေများရှိနေကြောင်း သိရသည်။

မြင့်မောင်စိုး

ပိုမိုမြင့်မားလာသည့် ခရမ်းလွန်ရောင်ခြည်နှင့် ကော့သောင်းမြို့

ကော့သောင်း ဧပြီ ၁၈

ကော့သောင်းမြို့သည် အီကွေတာနှင့် နီးကပ်စွာတည်ရှိသည့် မြို့တစ်မြို့ဖြစ်ရာ ဧပြီလအတွင်း ယခင်နှစ်များနှင့် မတူလွန်ကဲသည့်အပူဒဏ်ကို ဒေသခံပြည်သူများ ခံစားနေရကြောင်း သိရသည်။

ဧပြီလအတွင်း မြန်မာနိုင်ငံ တောင်ဘက်စွန်းကော့သောင်းမြို့ပေါ်သို့ ကျရောက်သည့် ခရမ်းလွန်ရောင်ခြည်သည် တဖြည်းဖြည်း ပိုမိုမြင့်မားလာနေကြောင်း သိရသည်။

ခရမ်းလွန်ရောင်ခြည်အညွှန်းကိန်း ရှစ်အထက်ကို ကျော်လွန်လာပါက လူသားများအတွက် ကျန်းမာရေးအန္တရာယ်များဖြစ်သည့် အသားနေလောင်ခြင်း၊ အရေပြားကင်ဆာဖြစ်ခြင်း၊ မျက်စိအမြင်အာရုံထိခိုက်ခြင်း၊ DNA များ ထိခိုက်မှုကြောင့် သားသမီးမရနိုင်ခြင်း စသည့်အန္တရာယ်များ ကျရောက်နိုင်သဖြင့် ကြိုတင်ကာကွယ်မှု နှိုးဆော်ချက်များအဖြစ် နေပူအတွင်း နံနက် ၁၁ နာရီမှ ညနေ ၃ နာရီအထိ သွား

လာခြင်းကို ရှောင်ကြဉ်ရေး၊ ပြည်သူများ စားဝတ်နေရေးအလိုမှာ နေရောင်ခြည်အတွင်း သွားလာရမည့်အခါက ခန္ဓာကိုယ်အား လုံခြုံသည့် အဝတ်အစား ဦးထုပ်၊ ထီးစသည်များဖြင့် ကာကွယ်သွားလာကြရေး၊ SPF 30+ နေကာမျက်မှန်များ တပ်ဆင်

သွားလာကြရေး၊ နေရောင်ခြည်ကာကွယ်သည့် လိမ်းဆေးများအသုံးပြု၍ သွားလာကြရေး စသည်ဖြင့် ကျန်းမာရေးဦးစီးဌာနမှ အသိပေးနှိုးဆော်ထားကြောင်း သိရသည်။ ကမ္ဘာကြီး၏ ဂေဟစနစ်ပျက်ယွင်းလာမှု၊ သဘာဝသစ်တောများ ပြုန်းတီးလာမှု၊ စက်

ရုံအလုပ်ရုံများစွာ၏ ဘေးထွက်ဆိုးကျိုးများ စသည့် လူသားတို့၏ ပယောဂကြောင့် အိုဇုန်းလွှာပျက်စီး လာမှုနှင့်အတူ လူသားတို့အပေါ် ဆိုးကျိုးအမျိုးမျိုး သက်ရောက်နေပြီဖြစ်သည်။

ကျော်စိုး (ကော့သောင်း)




မြန်မာနှစ်သစ်ကူးရုံးပိတ်ရက်များတွင် ဘားအံမြို့၏ ပတ်ဝန်းကျင်ဂူဘုရားများ၌ ခရီးသွားများ လာရောက်လည်ပတ်

စောမျိုးမင်းသိန်း
(ပြန်/ဆက်)

ဘားအံ ဧပြီ ၁၈

ကရင်ပြည်နယ် ဘားအံမြို့ပတ်ဝန်းကျင်ရှိ ဂူဘုရားများတွင် မြန်မာနှစ်သစ်ကူးရုံးပိတ်ရက်များတွင် အနယ်နယ် အရပ်ရပ်မှ လာရောက်လည်ပတ်သူများ၊ ရုံးပိတ်ရက် အပန်းဖြေကြသည် ဝန်ထမ်းမိသားစုများ၊ စတုဒိသာ ကျွေးမွေးဧည့်ခံသူများ၊ ဒေသထွက်ကုန်၊ စားသောက်ကုန် နှင့် အမှတ်တရပစ္စည်းရောင်းချသူတို့ဖြင့် စည်ကားလျက် ရှိသည်ကို မြင်တွေ့ရသည်။

ဘားအံမြို့၏ ပတ်ဝန်းကျင်ဒေသများရှိ ဆဒ္ဒန်ဂူ၊ ကော့ဂွန်ဂူ၊ ရသေ့ပျံဂူ၊ လင်းနီဂူ၊ ကော့ကသောင်ဂူ၊ ကုက္ကသယဂူနှင့် ဘုရင့်ညီနောင်ဂူဘုရားတို့မှာ ရှေးကျ သော လိုဏ်ဂူတော်များဖြစ်ခြင်း၊ ရှေးဟောင်းယဉ်ကျေးမှု အမွေအနှစ်များအား မြင်တွေ့နိုင်ခြင်း၊ ဗုဒ္ဓယဉ်ကျေးမှု အမွေအနှစ်များ ကိန်းဝပ်ပယ်လျက်ရှိခြင်း၊ လမ်းပန်း ဆက်သွယ်ရေးကောင်းမွန်၍ သွားလာရလွယ်ကူခြင်း၊ ပတ်ဝန်းကျင်ဒေသများရှိ တိုင်းရင်းသားတို့၏ ဖော်ရွေမှု နှင့် ရိုးရာယဉ်ကျေးမှု ဓလေ့ထုံးတမ်းများကို မြင်တွေ့ နိုင်ခြင်းတို့ကြောင့် ပြည်တွင်း၊ ပြည်ပ ခရီးသွားဧည့်သည် များ နေ့စဉ် ဝင်ထွက်သွားလာလျက်ရှိသကဲ့သို့ မြန်မာ့ နှစ်သစ်ကူးရုံးပိတ်ရက်များတွင် လာရောက်လည်ပတ်သူ ပိုမိုများပြားကြောင်း သိရသည်။





မြောင်းမြ မြို့နယ်လုံးဆိုင်ရာ (၈၄)ကြိမ်မြောက် သံယာဒါန ဆွမ်းဆန်စိမ်းလောင်းလှူပွဲ ကျင်းပ

မြောင်းမြ ဧပြီ ၁၈
 ဧရာဝတီတိုင်းဒေသကြီး မြောင်းမြမြို့နယ်လုံးဆိုင်ရာ (၈၄) ကြိမ်မြောက် သံယာဒါန ဆွမ်းဆန်စိမ်းလောင်းလှူပွဲကို မြန်မာနှစ်ဆန်း ၁ ရက်နေ့ မွန်းလွဲပိုင်းက သံယာဒါန ဆွမ်းလောင်းလှူပွဲကို ဗဟိုမဏ္ဍပ်၌ ကျင်းပသည်။

မြို့နယ်လုံးဆိုင်ရာ သံယာဒါန ဆွမ်းဆန်စိမ်းလောင်းလှူပွဲ ဖွင့်ပွဲကို မြောင်းမြခရိုင် အထွေထွေအုပ်ချုပ်ရေးဦးစီးဌာန ဒု-ခရိုင်အုပ်ချုပ်ရေးမှူး ဦးအောင်နိုင်နှင့် တာဝန်ရှိသူများက ဖြန့်ဖြတ် ဖွင့်လှစ်ပေးပြီး ကြွရောက်တော်မူသော ကျောင်းအလိုက် ဆရာတော်များအား ဒုတိယခရိုင်အုပ်ချုပ်ရေးမှူးက စာရေးတံမဲများ မဲနှိုက်ဖောက်ပေးကာ လှူဖွယ်ပစ္စည်းများ ဆက်ကပ်လှူဒါန်းကြသည်။

(၈၄)ကြိမ်မြောက် သံယာဒါနဆွမ်းလောင်းပွဲကို မြို့နယ်အတွင်းရှိ ကျောင်းပေါင်း ၃၅၅ ကျောင်း၊ သံဃာတော်ပေါင်း ၁၆၆၃ ပါ၊ စာရေးတံမဲ တစ်မဲလျှင် အနည်းဆုံး ကျပ်ကိုးသောင်းတန်ဖိုး ပါဝင်သော စာရေးတံမဲပေါင်း ၄၆၅ မဲနှင့် ငွေကျပ် ၄၅ သိန်းတန်ဖိုးရှိ ငွေပဒေသာပင် အပါအဝင် ပဒေသာပင်ပေါင်း တစ်ရာကျော်ကို မဲဖောက်

လှူဒါန်းသွားမည်ဖြစ်ပြီး ယခင်နှစ်က လှူဒါန်းမှုစုစုပေါင်း ကျပ်သိန်းပေါင်း ၂၇၀၀ ခန့် လှူဒါန်းနိုင်ခဲ့ပြီး ယခုနှစ်တွင် သိန်းပေါင်း ၄၀၀၀ ခန့် လောင်းလှူနိုင်မည်ဟု ခန့်မှန်းကြောင်း သံယာဒါနဆွမ်းလောင်းအဖွဲ့မှ သိရသည်။

မြောင်းမြမြို့နယ်လုံးဆိုင်ရာ သံယာဒါန ဆွမ်းလောင်းပွဲကို ၁၂၉၅ ခုနှစ်က မြို့မဈေးဆွမ်းလောင်းအသင်းက မြို့ပေါ်ကျောင်းပေါင်း ၃၇ ကျောင်းနှင့် စတင်ခဲ့ကာ ငွေရတနာစုံ ကျင်းပချိန် ၁၃၁၂ ခုနှစ် အရောက်တွင် မြို့နယ်အတွင်းရှိ ဘုန်းတော်ကြီးကျောင်းများကို ပင့်ဖိတ်၍ မြို့နယ်လုံးဆိုင်ရာ သံယာဒါနဆွမ်းလောင်းပွဲကို စဉ်ဆက်မပြတ် ကျင်းပလာခဲ့ကြောင်း၊ မြောင်းမြမြို့သူ မြို့သားများ၊ ဌာနဆိုင်ရာများ၊ လုပ်ငန်းရှင်များ၊ ဈေးသူဈေးသားများ၊ အဖွဲ့အစည်းများ၊ မြောင်းမြမြို့နယ်အသင်း(ရန်ကုန်)နှင့် အလှူရှင်များက ဆန်၊ ဆီ၊ ဆား၊ ကြက်သွန်၊ ငရုတ်၊ ဆပ်ပြာ၊ ဖယောင်းတိုင်၊ လှူသုံးကုန်ပစ္စည်းများ၊ အချိုရည်၊ ဆေးဝါးများ စသည်တို့ကို မြို့လုံးကျွတ် စည်ကားသိုက်မြိုက်စွာ လှူဒါန်းကြကြောင်း သိရသည်။

အောင်မင်း (မြောင်းမြ)

နိုင်ငံတကာရေပြင်တွင် မြန်မာအလံလွှင့်ထူကာ ပြေးဆွဲနိုင်မည့် သင်္ဘောများအတွက် တိကျခိုင်မာသည့်ဥပဒေတစ်ရပ် ပေါ်ထွက်ရန်လို

ရန်ကုန် ဧပြီ ၁၈
 နိုင်ငံတကာရေပြင်တွင် မြန်မာအလံလွှင့်ထူကာ နိုင်ငံတကာ သင်္ဘောလိုင်းများနည်းတူ ပြေးဆွဲသွားလာနိုင်ရန် တိကျခိုင်မာသောဥပဒေတစ်ရပ် ပေါ်ထွက်ရန်လိုကြောင်း၊ ပြည်တွင်း၌ ပြည်ပနိုင်ငံများအထိ ထိုးဖောက်နိုင်မည့် သင်္ဘောတည်ဆောက်ရေးပညာရှင်များ၊ ရင်းနှီးမြှုပ်နှံမည့် လုပ်ငန်းရှင်များရှိကြောင်း Rain Shipping Training Center မှ ကျောင်းအုပ်ကြီး ကပ္ပတိန်ကျော်မြဲဦးက ပြောသည်။

“ကျွန်တော်တို့ပြည်တွင်းမှာဆိုရင် PCL ဟာ မြန်မာအလံထူထားတဲ့ သင်္ဘောတွေဖြစ်ပါတယ်။ ဒါပေမယ့် အဆင်မပြေမှုတွေကြောင့် ပြန်ရောင်းရတဲ့အခြေအနေတွေလည်း ရှိနေပါတယ်။ ဒါဟာ ဥပဒေတွေ နိုင်ငံခြားမှာမရှိသေးတဲ့အတွက် လုပ်ရတာ အခက်အခဲဖြစ်နေတာပါ။ ကျွန်တော်တို့အနေနဲ့က ဒီလိုဥပဒေတွေကို မြန်မြန်ပေါ်ပေါက်စေချင်တယ်။ ဒါမှ ကျွန်တော်တို့ မြန်မာအလံလွှင့်ထူပြီး ကမ်းရိုးတန်းပဲ သွားလာနေရတဲ့သင်္ဘောသားဘဝကနေ နိုင်ငံတကာသင်္ဘောလိုင်းတွေ၊ သင်္ဘောကုမ္ပဏီတွေကို ဝင်ရောက်ထိုးဖောက်နိုင်အောင်လုပ်ဖို့ အများကြီး လိုနေသေးတယ်။ တည်ဆောက်နိုင်ပါတယ်။ လုပ်မယ်ဆို လုပ်နိုင်တဲ့ ပြည်တွင်းသင်္ဘောကျင်းပညာရှင်တွေ ရှိပါတယ်။ တိကျခိုင်မာတဲ့ ဥပဒေထွက်လာဖို့ပဲ လိုတာပါ။ ဥပဒေတစ်ရပ်မရှိတော့ လုပ်ရကိုင်ရတာ

အခက်အခဲဖြစ်နေတာပါ” ဟု ၎င်းက ထပ်မံပြောသည်။

ယခုအခါတွင် မြန်မာနိုင်ငံအနေဖြင့် သာမန်တန်ချိန် ၃၀၀၀ ခန့် (GT 3000) ရှိသော သင်္ဘောကြီးများကို မြန်မာနိုင်ငံတွင် တည်ဆောက်နိုင်နေပြီဖြစ်သော်လည်း မြန်မာအလံလွှင့်ထူရန် ဥပဒေတိကျစွာ ပြဋ္ဌာန်းနိုင်မှုမရှိသေးသည့်အတွက် နောင်နှေးနှေးမှုများရှိနေကြောင်း သိရသည်။ သို့သော် နိုင်ငံတကာတွင် အခြားအလံများ ထူထားသော သင်္ဘောများကိုဝယ်ကာ မြန်မာအလံထူပြီး ပြေးဆွဲနေသော ပြည်တွင်းကုမ္ပဏီများ ရှိလာပြီဖြစ်ကြောင်းလည်း သိရသည်။

၁၉၄၈ ခုနှစ်တွင် မြန်မာပြည်လွတ်လပ်ရေးရပြီး နောက်ပိုင်းတွင် ငါးနှစ်စီမံကိန်းများ ရေးဆွဲခဲ့ကြောင်း၊ ယင်းတွင် မြန်မာနိုင်ငံအနေဖြင့် နိုင်ငံတကာကုန်သွယ်ရေးကြောင်းသို့ဝင်ရောက်ကာ လုပ်ဆောင်မည့် စီမံကိန်းတစ်ခုအနေဖြင့် ပါဝင်ခဲ့ကြောင်း၊ ယင်းတွင် မြန်မာသင်္ဘောသားများသည် အင်္ဂလန်အခြေပြုသော သင်္ဘောများပေါ်တွင် သင်္ဘောသား လုပ်ကိုင်ဆောင်ရွက်ခဲ့ကြောင်း၊ ၁၉၅၂ ခုနှစ်တွင် မြန်မာနိုင်ငံမှ အင်္ဂလန်တွင် သင်္ဘောတစ်စင်း သွားရောက်ဝယ်ယူကာ “ပြည်တော်သာ” အမည်ဖြင့် ပထမဆုံး မြန်မာ့အလံထူကာ မြန်မာကမ်းရိုးတန်းတွင် ပြေးဆွဲခဲ့ကြောင်း Rain Shipping Training Center မှ သိရသည်။

မြင့်မောင်

စလင်းမြို့ဝက်သည်းကန်အတွင်း အပန်းဖြေလာရောက်သူများဖြင့် စည်ကား

စလင်း ဧပြီ ၁၈
 မင်းဘူးခရိုင် စလင်းမြို့၏ အထင်ကရနေရာဖြစ်သော ဝက်သည်းကန်အတွင်းရှိ ရှင်ပင်ရွှေမုဒ္ဒောဘုရားတွင် ၁၃၈၁ ခုနှစ် မြန်မာနှစ်ဆန်း ၁ ရက်နေ့ (ဧပြီလ ၁၇ ရက်) ညနေခင်းက ဘုရားဖူးများဖြင့် စည်ကားလျက်ရှိကြောင်း သိရသည်။

ဝက်သည်းကန်တွင် ရုပ်နီရပ်ဝေးမှ ဘုရားဖူးပြည်သူများ၊ လူကြီး၊ လူငယ်များ၊ သင်္ကြန်ကာလရုံးပိတ်ရက် ဝန်ထမ်းမိသားစုများ ပျော်ရွှင်စွာ လာရောက်အပန်းဖြေ

ကြပြီး ကန်လယ်အတွင်းရှိ ဘုရားအား ပန်း၊ ရေချမ်း ဆက်ကပ်ကုသိုလ်ယူသူများ၊ ဘုရားရင်ပြင်တွင် အမှတ်တရ ဓာတ်ပုံရိုက်သူများ၊ ကန်အနောက်ဘက်ရှိ ကန်ညောင်ကုန်းတောရကျောင်းသို့ အပျော်စီးစက်လှေစီးသူများဖြင့် စည်ကားလျက်ရှိပြီး အလားတူ ဝက်သည်းကန်အနီး ရှမ်းရွာကုန်းကျေးရွာထိပ်ရှိ စလင်းရုပ်စုံကျောင်းတွင်လည်း အပန်းဖြေ လာရောက်လည်ပတ်သူများဖြင့် စည်ကားခဲ့ကြောင်း သိရသည်။

စိုးမိုးသူ(စလင်း)



မြန်မာနှစ်ဆန်း ၁ ရက်နေ့ သက်ကြီးဘိုးဘွားပူဇော်ပွဲ၊ အန္တရာယ်ကင်း ပရိတ်တရားတော်နာပွဲများ ကျင်းပ

မန်တီးရိုး ဧပြီ ၁၈
 ရှမ်းပြည်နယ်(မြောက်ပိုင်း) မန်တီးရိုးမြို့ ကျေးရွာ ၁၉ ရွာရှိ သက်ကြီးဘိုးဘွားများအား ပူဇော်ပွဲအခမ်းအနားကို ဟိုလွင်ဘုန်းတော်ကြီးကျောင်းဝင်းအတွင်းရှိ ဓမ္မာရုံအတွင်း၌ ယမန်နေ့နံနက်ပိုင်းက ကျင်းပခဲ့ကြောင်း သိရသည်။

မန်တီးရိုးမြို့ ကျေးရွာ ၁၉ ရွာရှိ အသက်(၇၅)နှစ်နှင့်အထက် သက်ကြီးအဘိုး ၃၀ နှင့် အဘွား ၆၅ ဦးကို မြို့အုပ်ချုပ်ရေးမှူးနှင့်အဖွဲ့က အလှူပစ္စည်းများနှင့် ပူဇော်ကန်တော့ကြပြီး အဘိုးတစ်ဦးက ဝမ်းမြောက်ပီတိစကား ပြန်လည်ပြောကြားခဲ့ကြောင်း သိရသည်။

မန်တီးရိုးမြို့အနေဖြင့် နှစ်စဉ် နှစ်ဆန်း ၁ ရက်နေ့ရောက်တိုင်း သက်ကြီးဘိုးဘွားများကို မြန်မာရိုးရာအစဉ်အလာနှင့်အညီ ပူဇော်ပွဲကျင်းပလျက်ရှိပြီး ပူဇော်ပွဲလာ သက်ကြီးဘိုးဘွားများကိုလည်း ကျန်းမာရေးစစ်ဆေးမှုများ ပြုလုပ်ပေးခဲ့ပြီး သက်ကြီးပူဇော်ပွဲသို့ မတက်ရောက်နိုင်သည့် ဘိုးဘွား ၂၂ ဦးအတွက် အလှူပစ္စည်းများကို သက်ဆိုင်ရာ ရပ်ကွက်၊ ကျေးရွာအုပ်ချုပ်ရေးမှူးများမှတစ်ဆင့် ပေးပို့စေခဲ့ကြောင်း သိရသည်။ မန်တီးရိုးမြို့အတွင်း သက်ကြီးဘိုးဘွား ၁၁၇ ဦးအား အလှူပစ္စည်းများ တန်ဖိုးငွေကျပ် ၉၃၆၀၀၀ ကို လှူဒါန်းခဲ့သည်။ အဆိုပါ သက်ကြီးပူဇော်ပွဲအပြီးတွင် အန္တရာယ်ကင်းပရိတ်တရားနာပွဲကို ဌာနဆိုင်ရာများက ဟိုလွင်ဘုန်းတော်ကြီးကျောင်းနှင့် ရပ်ကွက်၊ ကျေးရွာများ၌ ဆောင်ရွက်ခဲ့ကြောင်း သိရသည်။

မြို့နယ်(ပြန်/ဆက်)

နှစ်ဆန်း ၁ ရက်နေ့ ကရင်ချောင်းရေတံခွန်သို့ လာရောက်အပန်းဖြေရေကစားသူများ များပြား

ရေတာရှည် ဧပြီ ၁၈
 တောင်ငူခရိုင် ရေတာရှည်မြို့ အရှေ့ဘက် စစ်တောင်းမြစ်တစ်ဖက်ကမ်း တောင်ပေါ် ရေလွှဲကျေးရွာအနီးရှိ ကရင်ချောင်းရေတံခွန်သို့ နှစ်ဆန်း ၁ ရက်နေ့တွင် အမြို့မြို့အနယ်နယ်မှ ဧည့်သည်များ၊ ရေတာရှည်မြို့နယ်အနီးရှိ လူကြီးလူငယ်များနှင့် သင်္ကြန်ကာလ နှစ်သစ်ကူးရုံးပိတ်ရက်အတွင်း ဝန်ထမ်းမိသားစုများ ပျော်ရွှင်စွာ အပန်းဖြေကြပြီး ရေကစားသူများ စည်ကားလျက်ရှိကြောင်း သိရသည်။

အဆိုပါ ရေတံခွန်သို့ ရေတာရှည်-ကရင်ချောင်းကားလမ်းအတိုင်း စစ်တောင်းမြစ်ကို (ယခုအချိန်တွင်) ယာယီမြစ်ကူးတံတားမှ သွားလာနိုင်ပြီး ကရင်ပြည်နယ် သံတောင်မြို့



၁၃ မိုင် ပသီချောင်းမှတစ်ဆင့် ထုံးဘိုကြီးရွာ ချောင်းရေတံခွန်သို့ သွားရောက်လည်ပတ်နိုင်အနီး ခရိုင်ချင်းဆက်လမ်းမှလည်း ကရင် ကြောင်း သိရသည်။ **ရေတာရှည်(ပြန်/ဆက်)**

ဘုရားဖူးလာပြည်သူများအား စတုဒိသာ ကျွေးမွေးလှူဒါန်းလျက်ရှိ

ကျောက်ထု ဧပြီ ၁၈
 ဝန်ပေါင်ခရိုင် ကျောက်ထုမြို့ဒေသ ယောမြို့ရွာ (ယောမြို့ဟောင်း) ကျောင်းကြီးရှင်ချစ်စေတီတော် ဗုဒ္ဓပူဇော်တော်ကို ဧပြီ ၁၇ ရက်မှ ၂၀ ရက်ထိ ကျင်းပလျက်ရှိရာ ကျောက်ထုမြို့ ဝံဘိုရပ်ကွက်၊ နတ်ရိရွာ၊ ယောမြို့ရွာတို့တွင် ဒေသခံပြည်သူများက ဘုရားဖူးလာပြည်သူများအား စတုဒိသာများ ကျွေးမွေးလှူဒါန်းလျက်ရှိသည်။

စတုဒိသာကျွေးမွေးလှူဒါန်းခြင်းနှင့်စပ်လျဉ်း၍ ယောမြို့ ကျောင်းကြီးရှင်ချစ်ဘုရား (ယောဘုရား) ပွဲတော်သို့ လာရောက်ကြ

သော ရုပ်နီရပ်ဝေးမှ ဘုရားဖူးလာ ပြည်သူအပေါင်းကို နတ်ရဲသူ နတ်ရဲသားတို့က ထမင်းအာဟာရ စတုဒိသာ အလှူဒါန ကျွေးမွေးလှူဒါန်းသည်မှာ ၆၅ ကြိမ်တိုင်ခဲ့ပြီဖြစ်ကြောင်း နတ်ရဲကျေးရွာက ရုပ်ရိပ်ဖောက်ဦးဖြစ်သူ ဦးဘိုအောင်က ပြောသည်။

အဆိုပါ ယောမြို့မှာ ကုန်းဘောင်ခေတ် ယောအတွင်းဝန် ဦးဘိုးလှိုင်၏ ယောမြို့အဖြစ် လူသိများခဲ့သည်။ ယခုအခါတွင် ဆောမြို့နယ် ကျောက်ထုမြို့ဒေသ ယောမြို့ရွာအဖြစ်တည်ရှိပြီး ပွဲတော်ကာလတွင် ဗုဒ္ဓဆင်းတုတော်များ ပူဇော်ခံလှည့်လည်ခြင်း၊ သံယာဒါနဆွမ်းလောင်းလှူပွဲနှင့် ဒေသတွင်းကျေးရွာများရှိ ဘုန်းတော်ကြီးကျောင်း ၅၃ ကျောင်းမှ ထူးချွန်စာအောင်သံဃာတော်များ ဂုဏ်ပြုပွဲတို့ကို ကျင်းပသွားမည်ဖြစ်ကြောင်း သိရသည်။

၄၆၅

မွန်တီကာလိုမာစတာတင်းနစ်ပြိုင်ပွဲ ဂျိုကိုပစ် ကွာတားဖိုင်နယ်တက်လှမ်း

ကမ္ဘာ့နံပါတ်တစ် တင်းနစ်ကစားသမား နီပက်ဂျို ကိုပစ်သည် မွန်တီကာလိုမာစတာတင်းနစ်ပြိုင်ပွဲ၏ တစ်ဦးချင်းပြိုင်ပွဲ ၁၆ ဦးအဆင့်တွင် အမေရိကန်တင်းနစ် ကစားသမား တေလာဖရစ်ကို အနိုင်ရရှိခဲ့ခြင်းကြောင့် ကွာတားဖိုင်နယ်အဆင့်သို့ တက်လှမ်းနိုင်ခဲ့ပြီဖြစ်သည်။

အသက် ၃၀ အရွယ်ရှိ ဆားဘီးယားတင်းနစ် အကျော်အမော် ဂျိုကိုပစ်သည် တေလာဖရစ်အား တစ်နာရီနှင့် ရှစ်မိနစ်ကြာအကြိတ်အနယ်ကစားပြီး ၆-၃၊ ၆-၀ ဖြင့် အနိုင်ရရှိခဲ့ခြင်းဖြစ်သည်။

ဂျိုကိုပစ်သည် ဖရစ်ကို အနိုင်ရရှိခဲ့ခြင်းကြောင့် ရာဖေးလ်နာဒယ်ရဲ့ တစ်ဦးချင်းစံချိန်ကို လိုက်မီရန်နီးစပ် မှုရှိနေပြီဖြစ်ပြီး ကွာတားဖိုင်နယ်အဆင့်တွင် ရှုရှားတင်းနစ် ကစားသမား ဒန်နီယယ်မက်ဗီဒက်စ်နှင့် ယှဉ်ပြိုင်ကစား ရမည်ဖြစ်သည်။

ဂျိုကိုပစ်သည် ဂရန်းဆလမ်း တစ်ဦးချင်းချန်ပီယံအဖြစ် ဩစတြေးလျအိုးပင်းတွင် ၂၀၀၈၊ ၂၀၁၁၊ ၂၀၁၂၊ ၂၀၁၃၊ ၂၀၁၅၊ ၂၀၁၆၊ ၂၀၁၉၊ ပြင်သစ်အိုးပင်းတွင် ၂၀၁၆၊ ၀င်ဘယ်အန်တွင် ၂၀၁၁၊ ၂၀၁၄၊ ၂၀၁၅၊ ၂၀၁၈၊ အမေရိကန် အိုးပင်းတွင် ၂၀၁၁၊ ၂၀၁၅၊ ၂၀၁၈ တို့တွင် ချန်ပီယံ ဖြစ်ထားခဲ့သူဖြစ်သည်။



မက်ဆီကို ဘယ်လိုထိန်းချုပ်ရမလဲ မသိဘူးဆိုတဲ့ လီဗာပူးနောက်တန်းကစားသမား ဗန်ဒိုက်

လီဗာပူးအသင်းဟာ ချန်ပီယံလိဂ်ဆီမီးဖိုင်နယ် အဆင့်မှာ ဘာစီလိုနာအသင်းနဲ့ ယှဉ်ပြိုင်ကစားရမှာဖြစ် ပါတယ်။ ပထမအကျော့ကို ဧပြီ ၃၀ ရက်နဲ့ ဒုတိယအကျော့ ကို မေ ၇ ရက်တို့မှာ ယှဉ်ပြိုင်ကစားမှာဖြစ်ပါတယ်။

လီဗာပူးအသင်းဟာ ကွာတားဖိုင်နယ်အဆင့်မှာ ပေါ်တိုအသင်းကို နှစ်ကျော့ပေါင်းရလဒ် ခြောက်ဂိုး-တစ်ဂိုး နဲ့ အနိုင်ရရှိခဲ့ပြီး ချန်ပီယံလိဂ်ဆီမီးဖိုင်နယ်အဆင့်ကို တက်လှမ်းလာခဲ့သလို ဘာစီလိုနာအသင်းကလည်း ကွာတားဖိုင်နယ်အဆင့်မှာ မန်ယူအသင်းကို နှစ်ကျော့ ပေါင်းရလဒ် လေးဂိုး-မရှိနဲ့ အနိုင်ရရှိပြီး ဆီမီးဖိုင်နယ် အဆင့်ကို တက်လှမ်းလာခဲ့တာ ဖြစ်ပါတယ်။

ဒါကြောင့် ဘာစီလိုနာအသင်းက တိုက်စစ်အား သန်တဲ့ လီယွန်နယ်မက်ဆီနဲ့ လီဗာပူးအသင်းက နောက်တန်းခံစစ်ပိုင်းစိတ်ချရတဲ့ ဗန်ဒိုက်တို့ဆုံတွေ့တဲ့

ပွဲစဉ်လည်းဖြစ်ပါတယ်။ လီဗာပူးအသင်းကလည်း တိုက်စစ်မူ့မက်ဆီကို ထိန်းချုပ်ဖို့ နောက်တန်းကစား သမား ဗန်ဒိုက်ကို တာဝန်ပေးမှာဖြစ်တာကြောင့် နယ်သာလန် နောက်တန်းကစားသမား ဗန်ဒိုက်အတွက် ကြီးလေးတဲ့တာဝန်တစ်ရပ်ကို ထမ်းဆောင်ရတော့မှာ ဖြစ်ပါတယ်။

အဲဒါကြောင့် ဗန်ဒိုက်အနေနဲ့ မက်ဆီကို ဘယ်လို ထိန်းချုပ်သွားဖို့ စီစဉ်ထားသလဲဆိုတဲ့ မီဒီယာသမားတွေရဲ့ မေးမြန်းမှုနဲ့ပတ်သက်ပြီး ဗန်ဒိုက်က ဘယ်လိုထိန်းချုပ် ရမလဲဆိုတာမသိဘူးလို့ ပြန်လည်ဖြေကြားခဲ့ပါတယ်။

လီဗာပူးအသင်းနဲ့ ဘာစီလိုနာအသင်းတို့ ထိပ်တိုက် တွေ့နေတဲ့ ချန်ပီယံလိဂ်ဆီမီးဖိုင်နယ်အဆင့်ပွဲစဉ်ဟာ ဆိုရင် လီဗာပူးအသင်းအတွက် ကြီးမားတဲ့ပြိုင်ပွဲတစ်ရပ် လို့ ဆိုရမှာဖြစ်ပါတယ်လို့ ဗန်ဒိုက်က ဆိုပါတယ်။

ဟာဇက်ကို ပေါင် ၈၅ သန်းဖြင့် ရီးယဲလ် ကနဦးကမ်းလှမ်းမည်

ရီးယဲလ်မက်ဒရစ်အသင်းဟာ မန်ယူအသင်း ကွင်း လယ်ကစားသမား ပေါ့ဘာနဲ့ ချယ်လ်ဆီးတိုက်စစ်မှူး အေဒင်ဟာဇက်ကို ခေါ်ယူဖို့ပစ်မှတ်ထားနေသော် လည်း လက်ရှိတွင် တိုက်စစ်မှူးဟာဇက်အား ကနဦး ပြောင်းရွှေ့ကြေး ပေါင် ၈၅ သန်းနဲ့ ကမ်းလှမ်းသွားမယ်လို့ ဆိုပါတယ်။

ဟာဇက်ဟာ လက်ရှိအချိန်မှာ ချယ်လ်ဆီးအသင်း နဲ့အတူ ၄၄ ပွဲပါဝင်ကစားပေးထားကာ ၁၉ ဂိုးသွင်းယူ ထားသူဖြစ်ပြီး ချယ်လ်ဆီးအသင်းနဲ့ တစ်နှစ်သက်တမ်းရှိ စာချုပ်တစ်ရပ်ကျန်ရှိနေသေးတယ်လို့ သိရပါတယ်။

မန်ယူကွင်းလယ်ကစားသမားပေါ့ဘာကတော့ မန်ယူအသင်းနဲ့အတူ ၄၂ ပွဲကစားပေးအပြီးမှာ ၁၆ ဂိုးသွင်းယူထားတာဖြစ်ပါတယ်။

ပေါ့ဘာကတော့ မန်ယူအသင်းနဲ့ လက်ရှိစာချုပ် သက်တမ်းဟာ ၂၀၂၁ ခုနှစ်အထိ ဆက်ရှိနေမှာဖြစ်ပြီး မန်ယူအသင်း ဥရောပဝင်ခွင့်မရရှိခဲ့ရင်တော့ မန်ယူ အသင်းက ပေါ့ဘာရဲလ်စာကို ၂၅ ရာခိုင်နှုန်းအထိ ဖြတ်တောက်မယ်လို့လည်း သတင်းတွေထွက်ပေါ်နေတာ ဖြစ်ပါတယ်။

ဒါကြောင့် ပေါ့ဘာနဲ့ ဟာဇက်တို့ဟာ ရီးယဲလ်မက် ဒရစ်အသင်းကို နှစ်ဦးပေါင်း ပေါင်သန်း ၂၀၀ ကျော်နဲ့ ထွက်ခွာလိမ့်မယ်လို့ သတင်းတွေထွက်ပေါ်နေပေမယ့် မန်ယူအသင်းကတော့ ပေါ့ဘာကို အသင်းမှာဆက်ထား မယ်လို့ဆိုပါတယ်။ ဒါကြောင့် ရီးယဲလ်မက်ဒရစ်အသင်းက ဟာဇက်ကို ခေါ်ယူဖို့ စီစဉ်နေတာဖြစ်ပါတယ်။



ဧွေကြယ် - ရေးသားသည်

ချန်ပီယံလိဂ်မှာ မန်စီးတီးကို အဝေးဂိုးစည်းမျဉ်းနဲ့အနိုင်ရရှိခဲ့တဲ့ စပါး အင်္ဂလန်အသင်းတွေထဲက ဆီမီးဖိုင်နယ်တက်ခဲ့တဲ့ ခုနစ်သင်းမြောက်ဖြစ်လာ

စပါးအသင်းနဲ့ မန်စီးတီးအသင်းတို့ ယှဉ်ပြိုင်ကစား ခဲ့တဲ့ ချန်ပီယံလိဂ်ကွာတားဖိုင်နယ်အဆင့်ပွဲစဉ်မှာ စပါး အသင်းက မန်စီးတီးအသင်းကို နှစ်ကျော့ပေါင်းရလဒ် လေးဂိုး-လေးဂိုးဖြင့် သရေရလဒ်ထွက်ပေါ်ခဲ့သော်လည်း အဝေးဂိုးစည်းမျဉ်းအရ စပါးအသင်းက ချန်ပီယံလိဂ် ဆီမီး ဖိုင်နယ်အဆင့်ကို တက်လှမ်းနိုင်ခဲ့ပါတယ်။

စပါးအသင်းနဲ့ မန်စီးတီးအသင်းတို့ရဲ့ ချန်ပီယံလိဂ် ကွာတားဖိုင်နယ်အဆင့် ပထမအကျော့ပွဲစဉ်မှာ စပါး အသင်းက တစ်ဂိုး-ဂိုးမရှိနဲ့ အနိုင်ရရှိခဲ့တာဖြစ်ပြီး ဒုတိယ အကျော့မှာ မန်စီးတီးအသင်းက စပါးအသင်းကို လေးဂိုး- သုံးဂိုးနဲ့ အနိုင်ရရှိခဲ့တာဖြစ်ပါတယ်။

ဒုတိယအကျော့ပွဲစဉ်မှာ မန်စီးတီးအသင်းအတွက်

သွင်းဂိုးတွေကို ၄ မိနစ်နဲ့ ၂၁ မိနစ်မှာ စတာလင်၊ ၁၁ မိနစ် မှာ ဘာနာဒိုဆေးလ်ဗာ၊ ၅၉ မိနစ်တို့မှာ အဂူရီတို့က သွင်းယူပေးခဲ့ကြပြီး စပါးအသင်းအတွက် သွင်းဂိုးတွေကို ၇ မိနစ်နဲ့ ၁၀ မိနစ်မှာ ဆွန်ဟောင်မင်၊ ၇၃ မိနစ်မှာ လော်ရန်တီတို့က သွင်းယူပေးခဲ့တာဖြစ်ပါတယ်။ အဝေးဂိုး စည်းမျဉ်းအရ ဆီမီးဖိုင်နယ်အဆင့်ကို တက်လှမ်းနိုင်ခဲ့တဲ့ စပါးအသင်းဟာ အေဂျက်အသင်းနဲ့ ယှဉ်ပြိုင်ကစားရမှာ ဖြစ်ပြီး အေဂျက်အသင်းဟာ ချန်ပီယံလိဂ်ကွာတား ဖိုင်နယ်အဆင့်မှာ ဂျူဗင်တပ်အသင်းကို နှစ်ကျော့ပေါင်း ရလဒ် သုံးဂိုး-နှစ်ဂိုးနဲ့ အနိုင်ရရှိပြီး နောက်တစ်ဆင့်တက် လာခဲ့တာဖြစ်ပါတယ်။

စပါးအသင်းက ချန်ပီယံလိဂ်ဆီမီးဖိုင်နယ်အဆင့်

ကို တက်လှမ်းလာခဲ့တဲ့ အင်္ဂလန်ပရီမီယာလိဂ်ကိုယ်စားပြု ကလပ်အသင်းတွေထဲမှာ ခုနစ်သင်းမြောက်အဖြစ် ချန်ပီယံလိဂ်သမိုင်းတစ်လျှောက် ဆီမီးဖိုင်နယ်အဆင့်ကို တက်လှမ်းလာခဲ့တာဖြစ်ပါတယ်။

ချန်ပီယံလိဂ်ဆီမီးဖိုင်နယ်အဆင့်ကို တက်လှမ်းခဲ့ ဖူးတဲ့ အခြားသောအင်္ဂလန်အသင်းတွေကတော့ မန်ယူ အသင်း၊ မန်စီးတီးအသင်း၊ လီဗာပူးအသင်း၊ ချယ်လ်ဆီး အသင်း၊ အာဆင်နယ်အသင်းနဲ့ လိဒ်စ်အသင်းတို့ပဲဖြစ် ပါတယ်။

စပါးအသင်းအနေနဲ့ ယခုလို ဆီမီးဖိုင်နယ်တက်လှမ်း ခဲ့တာဟာ အသင်းရဲ့သမိုင်းမှာ ချန်ပီယံလိဂ်ပြိုင်ပွဲ သို့မဟုတ် ယူရိုပါလိဂ်ပြိုင်ပွဲမှာ ဒုတိယအကြိမ်အဖြစ် ဆီမီး ဖိုင်နယ်တက်လှမ်းခဲ့ခြင်းလည်းဖြစ်ပါတယ်။

စပါးအသင်းအတွက် မန်စီးတီးအသင်းနဲ့ ထိပ်တိုက် တွေ့ခဲ့တဲ့ ချန်ပီယံလိဂ်ကွာတားဖိုင်နယ် ဒုတိယအကျော့မှာ နှစ်ဂိုးသွင်းယူနိုင်ခဲ့တဲ့ ဆွန်ဟောင်မင်က ချန်ပီယံလိဂ် သမိုင်းတစ်လျှောက်မှာ ဂိုးအများဆုံးသွင်းယူထားတဲ့ အာရှကစားသမားတစ်ဦးဖြစ်လာခဲ့ပြီး လက်ရှိမှာ ချန်ပီယံလိဂ်သွင်းဂိုး ၁၂ ဂိုးအထိ ရှိထားပြီလည်းဖြစ်ပါ တယ်။

ဒါ့အပြင် မန်စီးတီးအသင်းအတွက် နှစ်ဂိုးသွင်းယူ နိုင်ခဲ့တဲ့ စတာလင်ကတော့ ယခုနှစ်ဘောလုံးရာသီမှာ မန်စီးတီးအသင်းနဲ့အတူ ပြိုင်ပွဲအရပ်ရပ် ပွဲစဉ် ၂၀ ကစား ပေးခဲ့အပြီးမှာ ၂၆ ဂိုးအထိ တိုက်ရိုက်ပတ်သက်မှုရှိခဲ့တာ ဖြစ်ပြီး ၁၉ ဂိုးသွင်းယူထားကာ ခုနစ်ဂိုးဖန်တီးပေးထားနိုင် ခဲ့တာလည်းဖြစ်ပါတယ်။

စပါးအသင်းနဲ့ အေဂျက်အသင်းတို့ရဲ့ ချန်ပီယံလိဂ် ဆီမီးဖိုင်နယ်ပထမအကျော့ကို ဧပြီ ၃၀ နဲ့ ဒုတိယအကျော့ ကို မေ ၇ ရက်တို့မှာ ယှဉ်ပြိုင်ကစားမှာဖြစ်ပါတယ်။



နီကိုလက်စ်ပီအား ပေါင်သန်း ၇၀ ဖြင့် ချယ်လ်ဆီး ခေါ်ယူမည်

ချယ်လ်ဆီးအသင်းဟာ အသင်းရဲ့ အားထားရတဲ့ တိုက်စစ်မှူး ဟာဇက်ကို ရီးယဲလ်မက်ဒရစ်အသင်းက ခေါ်ယူဖို့ပစ်မှတ်ထားနေတာကြောင့် ဟာဇက်နေရာမှာ အစားထိုးနိုင်ဖို့ လိုင်လီတောင်ပံကစားသမား နီကိုလက်စ် ပီအား ခေါ်ယူဖို့ ပစ်မှတ်ထားနေပါတယ်။

ချယ်လ်ဆီးအသင်းအနေနဲ့ လိုင်လီတောင်ပံကစား သမား နီကိုလက်စ်ပီအား ပြောင်းရွှေ့ကြေး ပေါင်သန်း ၇၀ နဲ့ ခေါ်ယူမှာဖြစ်ပြီး ဟာဇက်ရဲ့နေရာမှာ အစားထိုးဖို့ အသင့်တော်ဆုံးကစားသမားလို့လည်း ချယ်လ်ဆီးအသင်း က ဆိုပါတယ်။

လိုင်လီနဲ့ အိုင်ဗရီကို့စ် တောင်ပံကစားသမား နီကိုလက်စ်ပီအား အခုနှစ်ဘောလုံးရာသီမှာ ပြင်သစ် ပထမတန်းကလပ်တွင် အကောင်းဆုံးခြေစွမ်းပြကစား နိုင်ခဲ့တာကြောင့် ထူးချွန်တဲ့ကစားသမားအဖြစ် အသိ အမှတ်ပြုခံခဲ့ရတာဖြစ်ပါတယ်။ လိုင်လီအသင်းနဲ့အတူ ၃၃ ပွဲမှာ ၁၉ ဂိုးအထိလည်း သွင်းယူထားသူဖြစ်ပါတယ်။

အာရှခြေစစ်ပွဲအတွက် ကြိုတင်ပြင်ဆင်ရန် မြန်မာ ယူ-၁၉ အမျိုးသမီးအသင်း မန္တလေးသို့ ထွက်ခွာ

ရန်ကုန် ဧပြီ ၁၈
မြန်မာ ယူ-၁၉ အမျိုးသမီးအသင်းသည် မန္တလေးမြို့၌ ကျင်းပမည့် ၂၀၁၉ အာရှ ယူ-၁၉ အမျိုးသမီးခြေစစ်ပွဲ ဒုတိယအဆင့်အတွက် ကြိုတင်ပြင်ဆင်မှုများပြုလုပ်ရန် ယနေ့နံနက်ပိုင်းက မန္တလေးမြို့သို့ လေကြောင်းခရီးဖြင့် ထွက်ခွာသွားသည်။

အာရှဘောလုံး အဖွဲ့ချုပ်သည် ဒုတိယအဆင့်ခြေစစ်ပွဲကို ဧပြီ ၂၆ ရက်မှ ၃၀ ရက်အထိ အုပ်စုနှစ်ခုခွဲ၍ ကျင်းပမည်ဖြစ်ပြီး မြန်မာအသင်းသည် အုပ်စု (က)တွင် သြစတြေးလျ၊ နီပေါ၊ ဥဘောက်ကစ္စတန်အသင်းတို့နှင့် ကျရောက်နေသည်။

ခြေစစ်ပွဲကျင်းပမည့်ပုံစံအရ အုပ်စုတစ်ခုစီမှ ထိပ်ဆုံးနှစ်သင်းစီက ခြေစစ်ပွဲအောင်မည်ဖြစ်သည်။

မြန်မာ ယူ-၁၉ အမျိုးသမီးအသင်းသည် မန္တလေးမြို့သို့ မသွားရောက်မီ အပြီးသတ် လူစာရင်းထုတ်ပြန်ခြင်းဖြစ်ပြီး ခြေစစ်ပွဲအောင်ရေးအတွက် သင်္ကြန်ရက်များမှာပင် လေ့ကျင့်မှုပြုလုပ်ခဲ့ခြင်း ဖြစ်သည်။ မြန်မာ ယူ-၁၉ အမျိုးသမီးအသင်း နည်းပြချုပ် ဒေါ်သက်သက်ဝင်းသည် ပထမအဆင့် ခြေစစ်ပွဲယှဉ်ပြိုင်ခဲ့သည့်

ကစားသမားအများစုကို ဆက်လက်ရွေးချယ်ထားပြီး မြန်မာ ယူ-၁၆ လက်ရွေးစင်ကစားသမားများ ဖြစ်သော မြတ်နိုးခင်၊ ပုံပုံ ပြည့်မောင်၊ ဖြူဖြူဝင်း၊ ပိုးဥနှင့် ခင်မြတ်မိုးတို့ ငါးဦးကို အားဖြည့်ရွေးချယ်ထားသည်။

ခြေစစ်ပွဲယှဉ်ပြိုင်မည့် မြန်မာ ယူ-၁၉ အမျိုးသမီးအသင်းတွင် အုပ်ချုပ်သူ ဒေါ်မြတ်မြတ်ဦး၊ နည်းပြချုပ် ဒေါ်သက်သက်ဝင်း၊ လက်ထောက် နည်းပြများအဖြစ် ဒေါ်စန်းစန်းမော်၊ ဒေါ်စန်းယုနိုင်၊ **ဂိုးနည်းပြ** ဦးကိုကိုအောင်၊ ကစားသမားများအဖြစ် ဂိုးလက်နဒီ၊ ပိုးဥ၊ ခင်မြတ်မိုး၊ **နောက်တန်း** နှင်းမြသဇင်၊ နော်ထက်ထက်ဝေ၊ ဇွန်ယုယုဦး၊ နန်ဇူးဇူးထက်၊ သဇင်အောင်၊ ကြည်ပြာလင်း၊ မိုးမမစိုး၊ အိအိကျော်၊ ဖြူဖြူဝင်း၊ **အလယ်တန်း** မိုးမိုးသန်း၊ ဘွဲ့လျန်ကီန်း၊ မေဖူးကို၊ အေးအေးထွေး၊ လင်းမြင့်မိုးရီ၊ သီတာဝင်း၊ ပုံပုံ ပြည့်မောင်၊ **ရှေ့တန်း** စန်းသော်သော်၊ နွယ်နီဝင်း၊ အေးမြတ်ခိုင်၊ မြတ်နိုးခင်တို့ ပါဝင်ကြသည်။

သတင်း-ရှိုင်းထက်ဇော်
ဓာတ်ပုံ-စိုးညွန့်



မြန်မာ ယူ-၁၉ အမျိုးသမီးအသင်းတိုက်စစ်မှူး နွယ်နီဝင်း

❖ ကျောစိုးမှ
နိုင်ငံများမှ လူငယ်ဂေါက်သီးရိုက်ကစားသမားများ ဝင်ရောက်ယှဉ်ပြိုင်ခဲ့ပြီး အောင်မြင်မှုရယူနိုင်ခဲ့ခြင်းဖြစ်သည်။ အောင်ပွဲရ မြန်မာလူငယ်ဂေါက်သီးရိုက်အဖွဲ့တွင် အုပ်ချုပ်သူအဖြစ် ဦးမျိုးသီဟ (တွဲဖက်အထွေထွေအတွင်းရေးမှူး၊ မြန်မာနိုင်ငံ ဂေါက်သီးအဖွဲ့ချုပ်) ကစားသမားများအဖြစ် ဖြိုးဇံ၊ ကောင်းမြတ်ကျော်၊ မင်းစစ်သွေး၊ မင်းသံလွင်အောင်၊ ထွန်းသူရိန်၊ အောင်မျိုးသူ၊ လင်းဖြိုးသူ၊ ဝေယံလင်း၊ ကျော်လင်းထက်တို့ပါဝင်ကြသည်။

သတင်း-စိုးသော်ဇင်
ဓာတ်ပုံ-ဂေါက်သီးအဖွဲ့ချုပ်

■ MNL ပွဲစဉ် (၈)မှ
ဧပြီ ၂၂ ရက်တွင် မုံရွာကွင်း၌ စစ်ကိုင်းအသင်းနှင့် ဧရာဝတီအသင်း၊ သုဝဏ္ဏကွင်း၌ ဒဂုံအသင်းနှင့် Southern အသင်းတို့ ယှဉ်ပြိုင်ကစားမည်ဖြစ်သည်။ ထိပ်ဆုံးသို့ ရောက်ရှိလာသည့် ရှမ်းယူနိုက်တက်အသင်းကို ပထမဆုံးစမ်းသပ်မည့်အသင်းမှာ ရခိုင်အသင်းဖြစ်ပြီး ရခိုင်အသင်းမှာလည်း နိုင်ပွဲဆက်တိုက်ပျောက်ဆုံးနေသောကြောင့် ယခုတစ်ပတ်တွင် နိုင်ပွဲပြန်ရရန် ကြိုးပမ်းဖွယ်ရှိနေသည်။ ဒုတိယနေရာမှ ဧရာဝတီအသင်းသည် အဆင့် ၆ နေရာတွင် ရပ်တည်နေသည့် စစ်ကိုင်းအသင်းနှင့် ပွဲကျပ်ကစားရမည်ဖြစ်ပြီး ဇယားထိပ်ဆုံးတွင် အမှတ်တူရထားသည့် ရှမ်းနှင့်ဧရာဝတီအသင်းတို့ ထိပ်တိုက်မတွေ့ဆုံမီ အဝေးကွင်းပွဲကျပ်များ ကစားရခြင်းဖြစ်သည်။ ပြီးခဲ့သည့်တစ်ပတ်က ဂိုးပြတ်နိုင်ပွဲပြန်ရခဲ့သည့် လက်ရှိချန်ပီယံရန်ကုန်နှင့် ရတနာပုံအသင်းတို့မှာလည်း နိုင်ပွဲဆက်ရန် ကြိုးစားမည်ဖြစ်ပြီး ရှမ်းနှင့်ဧရာဝတီအသင်းတို့ အမှတ်ပြည့်ရယူနိုင်မှသာ ထိပ်ပိုင်းတွင် ဆက်လက်ရပ်တည်နိုင်မည်ဖြစ်သည်။

ပွဲစဉ် ၇ အပြီးတွင် ရှမ်းယူနိုက်တက်နှင့် ဧရာဝတီအသင်းတို့က ၁၅ မှတ်စီ၊ ရတနာပုံအသင်းက ၁၄ မှတ်၊ ရန်ကုန်နှင့် ဟံသာဝတီအသင်းက ၁၃ မှတ်စီ၊ စစ်ကိုင်းအသင်းက ၁၂ မှတ်၊ ရခိုင်အသင်းက ၁၀ မှတ်၊ Southern အသင်းက ၈ မှတ်၊ ဇွဲကပင်အသင်းက ၆ မှတ်၊ မကွေးအသင်းက ၅ မှတ်၊ ဒဂုံအသင်းက ၄ မှတ်၊ Chinland အသင်းက ၃ မှတ်အသီးသီး ရထားသည်။

သတင်း-ရှိုင်းထက်ဇော်
ဓာတ်ပုံ-စိုးညွန့်

အာရှ ယူ-၁၉ အမျိုးသမီးခြေစစ်ပွဲယှဉ်ပြိုင်မည့် မြန်မာအမျိုးသမီးအသင်း လေ့ကျင့်မှု ပုံရိပ်များ

ဓာတ်ပုံ-စိုးညွန့်



သင်္ချာ 100 တိုက်ပေးရုံ၊ Top Ten တွေရဲ့ ရွေးချယ်ရာ၊ လူရည်ချွန်တို့ ဆုံးမည့်ရာ၊ All D အင်အား စုစုံရာ

ဦးမောင်မောင်တီ ၈-၉-၁၀ တန်း

B.Sc. (Applied Maths); B.A. (History)

စနေ+တနင်္ဂနွေ ပုံမှန်သင်တန်းခွဲများ ဇွန်လ(၁)ရက်နေ့စမည်။ (သင်္ချာတစ်ဘာသာတည်းသာမည်)



09420286612, 09761920994, 01652054

နွယ်လှ သင်္ကြန်မှာ ပျက်စီးသွားတဲ့ အားအရေတွေအတွက်



မြင့် အင် ဆန်း အရေပြားနှင့် အလှအပဆေးခန်း

အမှတ်- ၄၄၄၊ ၂၀၀၀ ယင်း၊ တွင်တံတား (အထက်)၊ (အထက်ကမ်းရိုးတန်း) မြောက်ဘက်နှင့် မြောက်ဘက်ဆိုင်၊ ရန်ကင်း၊ ရမ်း - ၃၀၂၄၇၇ ၂၅၆၀၅၅

အောင်မင်္ဂလာ

အိမ်ပြောင်း/ရွှေလုပ်ငန်း
မြို့တူးခြင်း/နယ်စပ်
09428773300
09428773355

မိဘစေတနာ အိမ်ပြောင်းအိမ်ရွှေ့ ဝန်ဆောင်မှုလုပ်ငန်း

အလုပ်သမားများနှင့် ကုမ္ပဏီများ (အဝေး/အနီး) ဝန်ဆောင်မှု ပေးနိုင်ပါသည်။ (မြို့တွင်း/နယ်စပ်)
09-404216614
09-404216610

RUBY

ကားစီးလမ်းတားဆည်း
519100
09-51-77212, 535100

ခရီးစဉ်မျိုးစုံအတွက် (၄၅၄၄၂၊ ၂၅၁၀၀၀၄၊ ၀၀၀၅၂၊ ၀၀၀၀၀၀၀၀) Saloon, Van တာဝန်များ ပေးနိုင်ပါသည်။ လေ့လာရေးမျိုးစုံပေးနိုင်ပါသည်။ (ယာဉ်ပိုင်ရှင်များအတွက် သာမန်ပါ)

မီး သတိပြု

အထူးလိုအပ်လျက်ရှိသော “သုံးထပ်ကျောင်းဆောင်” ကုသိုလ်ပြု ဖြည့်ဆည်းလှူဒါန်းစေလို



မွန်ပြည်နယ်၊ ဘီးလင်းမြို့နယ်၊ တောင်စွန်းစံပြကျေးရွာ၊ မြို့ဦးပရဟိတ ဘုန်းတော်ကြီးသင်ပညာရေးကျောင်းကို ၂၀၀၁ ခုနှစ်၊ ဇွန်လ ၁ ရက်တွင် နိုင်ငံတော်အစိုးရ သာသနာရေးဝန်ကြီးဌာန၊ ပညာရေးဝန်ကြီးဌာနတို့၏ ခွင့်ပြုချက်ဖြင့် စတင်ဖွင့်လှစ်ခဲ့ပါသည်။

ယခုနှစ် ၂၀၁၈-၂၀၁၉ ပညာသင်နှစ်မှာ (၃၄၂) ဦးသော မိဘမဲ့၊ နွမ်းပါး၊ တိုင်းရင်းသား များလှပြီး ထက်ကျောင်းသား၊ ကျောင်းသူများကို ထိန်းသိမ်းစောင့်ရှောက် ပညာသင်ကြားပေးလျက်ရှိပါသည်။

ဘုရားအမျိုးရှိသော သံဃာတော်များနှင့် ပရဟိတကလေးများအတွက် အထူးလိုအပ်လျက်ရှိသော “သုံးထပ်ကျောင်းဆောင်” သည် (အလျား ၆၀ပေ x အနံ ၄၀ပေ) ရှိပြီး (3RC) သုံးထပ် ကွန်ကရစ်အဆောက်အအုံအမျိုးအစားဖြစ်သည်။ အင်ဂျင်နီယာဗိသုကာပညာရှင်များ တွက်ချက်မှုအရ တစ်ထပ်လျှင် ကျပ်သိန်း (၃၅၀) ခန့်ကုန်ကျမည်ဖြစ်ပြီး အပေါ်ထပ်စေတီအပါအဝင် သုံးထပ်လုံးအတွက် ကျပ်သိန်း (၁၂၀၀) ခန့် ကုန်ကျမည်ဟု သိရှိရပါသည်။

အထူးလိုအပ်လျက်ရှိသော ဤ “သုံးထပ်ကျောင်းဆောင်” တော်ကြီး အမြန်ဆုံးပြီးမြောက်နိုင်ရေးအတွက် စေတနာရှင်များမှ တစ်ထပ်ချင်းဖြစ်စေ၊ စွမ်းနိုင်သရွေ့ဖြစ်စေ ကုသိုလ်ပြုလှူဒါန်းခြင်းဖြင့် ကျောင်းဒါယကာ၊ ဒါယိကာမအဖြစ် ခံယူနိုင်ကြစေရန် အထူးမေတ္တာရပ်ခံ နှိုးဆော်တိုက်တွန်းအပ်ပါသည်။

လှူဒါန်းနိုင်မည့် အပိုင်းကဏ္ဍများ


- (၁) ရွှေတိဂုံပုံတူစေတီတော် တန်ဖိုး ကျပ်သိန်း (၁၅၀)။
- (၂) သုံးထပ်ကျောင်းဆောင် တစ်ထပ်တန်ဖိုး ကျပ်သိန်း (၃၅၀)။
- (၃) အခန်းတစ်ခန်းတန်ဖိုး ကျပ်သိန်း (၃၀)။
- (၄) သုံးထပ်ကျောင်းဆောင်အားလုံး အပြီးစီး တန်ဖိုးကျပ်သိန်း (၁၂၀၀)။

အလှူရှင်များ သားစဉ်မြေးဆက် ဝမ်းမြောက်နမော သာဓုခေါ်ဆိုနိုင်ရန် “ကမ္မည်းကျောက်စာ” ရေးထိုးဂုဏ်ပြုပေးပါမည်။ စွမ်းနိုင်သရွေ့ ဝိုင်းဝန်းကူညီ ဖြည့်ဆည်းစေလိုကြောင်း စေတနာကောင်းဖြင့် အသိပေးနှိုးဆော်လိုက်ရပါသည်။

ဆက်သွယ်ရန်


ကျောင်းအုပ်ဆရာတော်နှင့်အကျိုးဆောင်များ
မြို့ဦးပရဟိတ ဘုန်းတော်ကြီးသင်ပညာရေးကျောင်း
တောင်စွန်းစံပြကျေးရွာ၊ ဘီးလင်းမြို့နယ်၊ မွန်ပြည်နယ်။
ဖုန်း- ၀၉- ၇၉၆၆၂၅၇၀၀၊ ၀၉- ၂၅၅၇၄၆၆၂၄၊ ၀၉-၄၉၃၁၅၇၀၀
ကမ္ဘောဇဘဏ်အကောင့်နံပါတ် ဦးဇွဲလ (A/C No. 007- 301-00700708002)
CB Bank အကောင့်နံပါတ် U ZATILA (A/C No.0092600100002526)

ဇိတ်ခေါ်ပါသည် ✦ ကျိုက်ထီးရိုးဘုရားဖူးရင်း တစ်ခေါက်တစ်ခါ အရောက်လာစေချင်ပါသည်။
ကျိုက်ထီးရိုးဘုရားနှင့် (၁၇) မိုင်ခန့်သာ ကွာပါသည်။
✦ ကေလာသဘုရား၊ ကျိုက်ထီးဆောင်းဘုရားနှင့် (၁) မိုင်ခန့်သာ ကွာပါသည်။
မှတ်ချက် ✦ မည်သူ့ကိုမျှ အလှူခံစေလွှတ်ထားခြင်းမရှိပါ။



နစ်သစ်အခါသမယတွင် ကျန်းမာ၊ ချမ်းသာစွာဖြင့် စီးပွားဥစ္စာများ တိုးတက်ပါစေကြောင်း

EMPS Group of Schools မိသားစုမှ ဆုမွန်ကောင်းတောင်းအပ်ပါသည်။



EMPS မှ အသစ်ထပ်မံဖွင့်လှစ်မည့် ဗဟန်းကျောင်းခွဲတွင် တာဝန်ထမ်းဆောင်ရန် အောက်ပါဝန်ထမ်းများ အလိုရှိပါသည်။

၁။ Preschool Teachers	မ (၁၀) ဦး	၆။ သန့်ရှင်းရေးဝန်ထမ်းများ	မ (၂၀) ဦး
၂။ Primary School Teachers	မ (၁၀) ဦး	- အသက် (၄၀) နှစ်အောက်၊ ကျန်းမာရေးကောင်းမွန်၍ သွက်လက်ဖျတ်လတ်ရမည်။	
၃။ IGCSE Subject Teachers	မ (၅) ဦး	- အကျင့်စာရိတ္တကောင်းမွန်ရမည်။	
၄။ အလုပ်သင်ဆရာမများ	မ (၃၀) ဦး	၇။ ပြုပြင်ထိန်းသိမ်းရေးဝန်ထမ်း	ကျား (၃) ဦး
အမှတ်စဉ် (၁၊ ၂၊ ၃၊ ၄) အတွက် အင်္ဂလိပ်စာ (ရေးဖြေ၊ နှုတ်ဖြေ) စာမေးပွဲ ဖြေဆိုရမည်ဖြစ်ပြီး အောက်ဖော်ပြပါအချက်များနှင့် ကိုက်ညီသူများအား ဦးစားပေးခန့်အပ်မည်ဖြစ်ပါသည်။		- အသက် (၄၀) နှစ်အောက်၊ လုပ်ငန်းအတွေ့အကြုံ အနည်းဆုံး (၃) နှစ်ရှိရမည်။	
- ဘွဲ့ရ၊ အသက် (၃၅) နှစ်အောက်ဖြစ်ရမည်။		- ရေစက်၊ မီးစက်၊ အိတ်ကွန်းများနှင့် ဆောက်လုပ်ရေးဆိုင်ရာ လုပ်ငန်းများအား ကျွမ်းကျင်ပိုင်နိုင်စွာ ပြုပြင်ထိန်းသိမ်းနိုင်ရမည်။	
- B.Ed, Master ဘွဲ့ရရှိပြီးသူများအား ဦးစားပေးမည်။		- လျှပ်စစ်ပိုင်းဆိုင်ရာ လုပ်ငန်းများအား နားလည်တတ်ကျွမ်းသူဖြစ်ရမည်။	
- စိတ်ရှည်၊ သည်းခံ၍ ကလေးငယ်များကို ချစ်တတ်သူဖြစ်ရမည်။		- ကျန်းမာရေးကောင်းမွန်၍ သွက်လက်ဖျတ်လတ်သူဖြစ်ပြီး အကျင့်စာရိတ္တကောင်းမွန်ရမည်။	
- လုပ်ငန်းအတွေ့အကြုံ အနည်းဆုံး (၃) နှစ်ရှိရမည်။ (အမှတ်စဉ် (၄) မပါ။)		၈။ ယာဉ်မောင်း	ကျား (၃) ဦး
၅။ DTP Staff (စာစိစာရိုက်ကျွမ်းကျင်ဝန်ထမ်း) မ (၃) ဦး		- ယာဉ်မောင်းလိုင်စင် (ခ) လိုင်စင်ရှိရမည်ဖြစ်ပြီး လုပ်သက် အနည်းဆုံး (၂) နှစ်ရှိရမည်။	
- အသက် (၃၀) နှစ်အောက်၊ ဘွဲ့ရဖြစ်ရမည်။		- အသက် (၃၀-၄၀) နှစ် ရှိရမည်။	
- လုပ်ငန်းအတွေ့အကြုံ အနည်းဆုံး (၂) နှစ်ရှိရမည်။		- ကျန်းမာရေးကောင်းမွန်၍ အသောက်အစားကင်းရှင်းသူ ဖြစ်ရမည်။	
- စာစိစာရိုက် (DTP) နှင့် သက်ဆိုင်သော certificate ရှိသူ ဦးစားပေးမည်။			
- စာစိစာရိုက်ကျွမ်းကျင်သူ၊ Microsoft Word, Excel တို့အား ကျွမ်းကျင်ပိုင်နိုင်စွာ အသုံးပြုတတ်ရမည်။			

စိတ်ဝင်စားသူများသည် ကြော်ငြာပါသည့်နေ့မှစ၍ တစ်ပတ်အတွင်း အောက်ပါလိပ်စာအတိုင်း လျှောက်ထားနိုင်ပါသည်။

EMPS Inya Myaing ▶ အမှတ် (၁၀)၊ အင်းယားမြိုင်လမ်း၊ ငရွှေတောင်ကြား (၁) ရပ်ကွက်၊ ဗဟန်းမြို့နယ်၊ ရန်ကင်းတိုင်းဒေသကြီး၊ ဖုန်းနံပါတ် - ၀၉၄၄၄၆၄၆၆၆၁ ~ ၅

ရ တ နာ သစ် တော ပြည့် သွေး ကြော သစ် တော ရ တ နာ ထိန်း သိမ်း ပါ

အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း မြဝတီခရိုင်မှ ဒေသခံပြည်သူများနှင့် တွေ့ဆုံ



အမျိုးသားလွှတ်တော်ဥက္ကဋ္ဌ မန်းဝင်းခိုင်သန်း ကွင်းကလေးကျေးရွာ၌ ဒေသခံပြည်သူများနှင့် တွေ့ဆုံစဉ်။

မြဝတီ ဧပြီ ၁၈

ကရင်ပြည်နယ် မြဝတီမြို့၌ ရောက်ရှိနေသည့် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းသည် ယနေ့ နံနက်ပိုင်းတွင် မြဝတီခရိုင် ကွင်းကလေး ကျေးရွာအုပ်စုအတွင်းရှိ ကွင်းကလေးကျေးရွာ၌ ဒေသခံပြည်သူများနှင့် တွေ့ဆုံသည်။

ဖြည့်ဆည်းပေးနိုင်ရန် လာရောက်

တွေ့ဆုံပွဲတွင် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းက ယခုကဲ့သို့ ဒေသခံပြည်သူများနှင့် တွေ့ဆုံခွင့်ရသည့်အတွက် များစွာဝမ်းမြောက်ပါကြောင်း၊ ပြည်သူများက ရွေးချယ်တင်မြှောက်ပေးခြင်းသည် ပြည်သူများ၏ လိုအပ်ချက်များအား ဖြည့်ဆည်းဆောင်ရွက်ပေးရန်အတွက် မိမိတို့ကို တာဝန်ပေးအပ်ခြင်း ဖြစ်ပါကြောင်း၊ မိမိတို့အနေဖြင့် တာဝန်ကို ကျေပွန်စွာဆောင်ရွက်သွားမည် ဟု ပြောကြားလိုပါကြောင်း၊ ထို့ကြောင့် ယခုကဲ့သို့ လွှတ်တော်ရပ်နားချိန်တွင် ဒေသခံပြည်သူများ၏ အခက်အခဲကို ဖြည့်ဆည်းပေးနိုင်ရန် လာရောက်ခြင်း ဖြစ်ပါကြောင်း ပြောကြားသည်။

ထို့နောက် အမျိုးသားလွှတ်တော်ဥက္ကဋ္ဌက ဒေသခံပြည်သူများ၏ သိရှိလို သည့်များကို ပြန်လည်ရှင်းလင်းဖြေကြား၍ ဒေသလိုအပ်ချက်များကို တာဝန် ရှိသူများနှင့် ပေါင်းစပ်ညှိနှိုင်းပေးသည်။

ဒေသခံပြည်သူများနှင့် တွေ့ဆုံ

ယင်းနောက် အမျိုးသားလွှတ်တော်ဥက္ကဋ္ဌသည် မြဝတီခရိုင် ထီးချားရား ကျေးရွာအုပ်စုရှိ ထီးချားရားကျောင်းတိုက်တွင် ဒေသခံပြည်သူများနှင့် တွေ့ဆုံသည်။

တွေ့ဆုံပွဲတွင် အမျိုးသားလွှတ်တော်ဥက္ကဋ္ဌက ပြည်သူများအနေဖြင့် မိမိတို့၏ တွေ့ကြုံခဲစားရမှုများနှင့် စာမျက်နှာ ၅ ကော်လံ ၁ သို့

18th TrueVisions Junior Golf ပြိုင်ပွဲတွင် မြန်မာလူငယ်ဂေါက်သီးရိုက်အဖွဲ့ ပထမဆုတစ်ခုနှင့် တတိယဆုတစ်ခုရရှိ



တတိယဆုရခဲ့သည့် ကျော်လင်းထက် ဆုလက်ခံရယူစဉ်။

ရန်ကုန် ဧပြီ ၁၈

ဧပြီ ၉ ရက်မှ ၁၂ ရက်အထိ ထိုင်းနိုင်ငံ၌ ကျင်းပခဲ့သော 18th True Visions International Junior Golf Championship 2019 ဂေါက်သီးရိုက်ပြိုင်ပွဲတွင် ဝင်ရောက်ယှဉ်ပြိုင်ခဲ့သည့် မြန်မာလူငယ်ဂေါက်သီးရိုက်အဖွဲ့သည် ပထမဆုတစ်ခုနှင့် တတိယဆုတစ်ခုရရှိခဲ့သည်။

မြန်မာလူငယ်ဂေါက်သီးရိုက်အဖွဲ့သည် ယင်းပြိုင်ပွဲတွင် ကစားသမားကိုးဦးဖြင့် ဝင်ရောက်ယှဉ်ပြိုင်ခဲ့ပြီး Consolations Class B Boys တွင် ထွန်းသူရိန်က ပထမ၊ Consolations Class D Boys တွင် ကျော်လင်းထက်က တတိယဆုရရှိခဲ့သည်။ ယင်းပြိုင်ပွဲတွင် အရှေ့တောင်အာရှနိုင်ငံများနှင့် အာရှစာမျက်နှာ ၂၅ ကော်လံ ၅ သို့



ဒုတိယနေရာတွင် ရပ်တည်နေသည့် ရော့တီယူနိုက်တက်အသင်း။

MNL ပွဲစဉ် (၈) ကို ဧပြီ ၂၀ ရက်မှ ၂၂ ရက်အထိ ကျင်းပမည်

ရန်ကုန် ဧပြီ ၁၈

၂၀၁၉ ရာသီ MNL အမှတ်ပေးပြိုင်ပွဲ ပွဲစဉ် (၈)ကို ဧပြီ ၂၀ ရက်မှ ၂၂ ရက်အထိ ကျင်းပမည်ဖြစ်ပြီး ပွဲကောင်းများ ပါဝင်လျက်ရှိသည်။

ယင်းပြိုင်ပွဲကို သင်္ကြန်ကာလ တစ်ပတ်သာရပ်နားခဲ့ပြီး ယခုတစ်ပတ်တွင် ပြန်လည်ကျင်းပခြင်းဖြစ်သည်။

ပွဲစဉ် (၈) အဖြစ် ဧပြီ ၂၀ ရက်တွင် သုဝဏ္ဏကွင်း၌ Chinland အသင်းနှင့် ရတနာပုံအသင်း၊ ဧပြီ ၂၁ ရက်တွင် သုဝဏ္ဏကွင်း၌ မကွေးအသင်းနှင့် ရန်ကုန်အသင်း၊ ဝေသာလီကွင်း၌ ရခိုင်အသင်းနှင့် ရှမ်းယူနိုက်တက်အသင်း၊ ပဲခူး Grand Royal ကွင်း၌ ဟံသာဝတီအသင်းနှင့် ဇွဲကပင်အသင်း၊ စာမျက်နှာ ၂၅ ကော်လံ ၅ သို့

ဝတ္ထု၊ စာအုပ်နှင့် စာရေးကိရိယာ အမျိုးမျိုး

အဖြူ၊ ဖြူအနယ်နယ်ဆိုင်တိုင်းတွင် ရရှိနိုင်ပါသည်။

Hot Line - 01 3684292

Facebook - www.facebook.com/apolostio

website - www.decolandgroup.com

SEMI-GEL PEN GEL PEN 4 COLOR BALL PEN CRUIZER PEN CIRCLE PEN

L FILE COMPASS SET PP FILE

New!

တတိယ(၁)နှစ်တာကာလအတွင်း ပြည်ထောင်စုအစိုးရအဖွဲ့ရုံးဝန်ကြီးဌာန၏ အထွေထွေအုပ်ချုပ်ရေးဦးစီးဌာနမှ တိုးတက်ပြောင်းလဲဆောင်ရွက်မှုများ

ဆောင်းပါး - တာရာ၊ ဓာတ်ပုံ - ရွှေကိုလေး

“ပြုပြင်ပြောင်းလဲမှုအစ ထွေအုပ်က” ဆိုသည့်အတိုင်း ပြည်သူ့လူထုအတွက် ဦးစားပေးပြောင်းလဲရန် မျှော်မှန်းထားသည်မှာ ရိုးရှင်းလွယ်ကူသည့် စီမံခန့်ခွဲမှုစနစ်နှင့် ဝန်ဆောင်မှုပုံစံဖြစ်ပြီး အချိန်ကုန်သက်သာရန်၊ ဝန်ထုပ်ဝန်ပိုးများလျော့နည်းရန်၊ ဥပဒေနှင့်အညီ အားလုံးတန်းတူညီမျှရရှိနိုင်မည့် စနစ်နှင့်ပုံစံမျိုးကို ဖော်ထုတ်ပေးရန်ဖြစ်သည်။

ပြည်ထောင်စုအစိုးရအဖွဲ့ရုံးဝန်ကြီးဌာန၏ အထွေထွေအုပ်ချုပ်ရေးဦးစီးဌာနသည် နိုင်ငံတော်၏ အဓိကကျသည့် အုပ်ချုပ်ရေး ယန္တရားတည်ဆောက်ရေးတွင် ပြုပြင်ပြောင်းလဲရေးလုပ်ငန်းစဉ်များကို စံနမူနာပြုဆောင်ရွက်ပေးရန်၊ ကိုယ်ကျိုးစီးပွားနှင့် အတိတ်တရားကင်းစင်အောင် စာရိတ္တမဏ္ဍိုင်ကို ခိုင်ခိုင်မာမာ တည်ဆောက်ကြရန်၊ ပြည်သူနှင့် တစ်သားတည်းရပ်တည်ပြီး ဥပဒေ၊ စည်းမျဉ်းစည်းကမ်း၊ လုပ်ထုံးလုပ်နည်းများနှင့် အညီ ဆောင်ရွက်ကြရန် ဖြစ်သည်။

ပြည်သူ့အတွက် OSS

မြန်မာတစ်နိုင်ငံလုံးအနေဖြင့် ပေးအပ်သည့် ပြည်သူ့ဝန်ဆောင်မှုရုံး (One Stop Shop - OSS) အကောင်အထည်ဖော်ဆောင်ရွက်နိုင်မှုအတွက် ၂၀၁၇ ခုနှစ်တွင် နှစ်သိမ့်ဆုနှင့် ၂၀၁၈ ခုနှစ်တွင် ပူးတွဲတတိယဆုကို မန္တလေးတိုင်းဒေသကြီး ချမ်းအေးသာစံ

မြို့နယ် ပြည်သူ့ဝန်ဆောင်မှုရုံးက ရရှိခဲ့သည့် အပြင် တိုင်းဒေသကြီးမှပေးအပ်သည့် ပြည်သူ့ဝန်ဆောင်မှုရုံး အကောင်အထည်ဖော်ဆောင်ရွက်နိုင်မှုအတွက် ၂၀၁၇ ခုနှစ်တွင် တတိယဆုနှင့် ၂၀၁၈ ခုနှစ်တွင် ပထမဆုရရှိခဲ့သည်။

မန္တလေးတိုင်းဒေသကြီး ချမ်းအေးသာစံမြို့နယ် ပြည်သူ့ဝန်ဆောင်မှုရုံးကို ၂၀၁၅ ခုနှစ် ဇူလိုင်လ ၇ ရက်တွင် စတင်ဖွင့်လှစ်ခဲ့ပြီး စတင်ချိန်မှ ယခုနှစ် မတ်လ ၁၈ ရက်အထိ ပြည်သူ့ဝန်ဆောင်မှု လုပ်ငန်းပေါင်း ၆၄၇၁၆ ခုကို ဝန်ဆောင်မှုပေးနိုင်ခဲ့သည်။

ပြည်သူများလိုအပ်သည့် ဝန်ဆောင်မှုလုပ်ငန်းများကို တတ်နိုင်သလောက် ဖြည့်ဆည်း ဆောင်ရွက်ပေးနိုင်ခဲ့သည့်အတွက် ပြည်သူ့လူထုမှ အသိအမှတ်ပြုအားကိုးလာသဖြင့် အောင်မြင်မှုအနေဖြင့် ဆုရရှိခဲ့ခြင်းဖြစ်ပြီး ၂၀၁၈ ခုနှစ်အတွက် မြန်မာတစ်နိုင်ငံ

လုံးအနေဖြင့် ပေးအပ်သည့် ပြည်သူ့ဝန်ဆောင်မှုရုံး အကောင်အထည်ဖော် ဆောင်ရွက်နိုင်မှုဆုကို ရရှိပြည်နယ် စစ်တွေမြို့နယ်က ပထမ၊ ရန်ကုန်တိုင်းဒေသကြီး မော်ဘီမြို့နယ်က ဒုတိယ၊ ချင်းပြည်နယ် ဟားခါးမြို့နယ်နှင့် မန္တလေးတိုင်းဒေသကြီး ချမ်းအေးသာစံမြို့နယ်တို့က တတိယ ရရှိခဲ့ကြသည်။

ပြည်သူ့ဝန်ဆောင်မှုရုံးများတွင် ပြည်သူတို့အတွက် အခြေခံလိုအပ်သည့် ထောက်ခံချက်များ (နေထိုင်ကြောင်း၊ အကျင့်စာရိတ္တကောင်းမွန်ကြောင်း၊ ကျန်းမာရေးကောင်းမွန်ကြောင်း)၊ အိမ်ထောင်စုဇယား၊ ပြောင်းဝင်/ပြောင်းထွက်ခြင်း၊ မွေးဖွားသူစာရင်းတိုးခြင်းနှင့် သေဆုံးသူစာရင်း ပယ်ဖျက်ခြင်းလုပ်ငန်းများ၊ ပွဲကျင်းပမိန့် ခွင့်ပြုချက်တောင်းခံခြင်းလုပ်ငန်းများ၊ ငွေကျပ် ၁၀၀၀ တန်နှင့်အောက် တံဆိပ်ခေါင်းရောင်းချခြင်း လုပ်ငန်းများ၊ အလုပ်သမားမှတ်ပုံတင်ခြင်း (လေဘာကတ်)



ပြည်ထောင်စုဝန်ကြီး ဦးမင်းသူ

လုပ်ငန်းများကို ဆောင်ရွက်ပေးခြင်း၊ အသက် ၁၆ နှစ်နှင့် ၁၈ နှစ်ပြည့်ပြီးသူများအတွက် မော်တော်ဆိုင်ကယ် ယာဉ်မောင်းလိုင်စင်အသစ် ဆောင်ရွက်ခြင်းလုပ်ငန်းများကို ဝန်ဆောင်မှုပေးလျက်ရှိသည်။ ပြည်သူ့လူထု၏ အခြေခံလိုအပ်ချက်များကို ဖြည့်ဆည်းဆောင်ရွက်ရာတွင် အဆင်ပြေချောမွေ့သည့် ဝန်ဆောင်မှုများ

ဆောင်ရွက်ပေးနိုင်ရန်၊ လာဘ်ပေးလာဘ်ယူမှု၊ အတိတ်လိုက်စားမှုများကို တားမြစ်ပြီး ထိရောက်သည့် ဝန်ဆောင်မှုအလေ့အကျင့် ပြုစုလျှိုးထောင်ပေးနိုင်ရန်၊ ပြည်သူများက အစိုးရနှင့် ဌာနဆိုင်ရာများအပေါ် အားကိုးယုံကြည်မှု တိုးပွားရန်နှင့် တာဝန်ထမ်းဆောင်နေသည့် ဝန်ထမ်းများ၊ ဦးစီးဌာနများအလိုက်

အထူးကဏ္ဍ [၁] သို့ >>>



»» အထူးကဏ္ဍ [၈] မှ

အပြန်အလှန် ထိန်းကျောင်းမှု အထောက်အကူပြုနိုင်ရန် ရည်ရွယ်ပြီး “ပြည်သူ့အတွက် OSS” ဆိုသည့် ဆောင်ပုဒ်နှင့်အညီ နယ်မြေနှင့် ဒေသအခြေအနေပေါ်မူတည်ပြီး မြို့နယ်များ၌ ပြည်သူ့ဝန်ဆောင်မှုရုံးပေါင်း ၃၁၆ ရုံးဖွင့်လှစ်ပြီး ပြည်သူများအတွက် ဝန်ဆောင်မှုလုပ်ငန်းများကို ဆောင်ရွက်ပေးလျက်ရှိသည်။

တိုင်းဒေသကြီး၊ ပြည်နယ်များနှင့် နေပြည်တော်၌ ဖွင့်လှစ်ထားရှိသည့် ပြည်သူ့ဝန်ဆောင်မှုရုံးများတွင် သက်ဆိုင်ရာဌာနများအလိုက် ဝန်ဆောင်မှုလုပ်ငန်းများ စနစ်တကျ ဆောင်ရွက်ပေးနိုင်ရေးနှင့် ဝန်ဆောင်မှုရယူသော ပြည်သူများ စိတ်ကျေနပ်မှုရရှိရေးတို့အတွက် ပြည်သူ့ဝန်ဆောင်မှုရုံးများ ထူထောင်ဖွင့်လှစ် အကောင်အထည်ဖော်ရေး လုပ်ငန်းကော်မတီနှင့် ဆက်ဆံရေးဖွဲ့စည်းဆောင်ရွက်ထားရှိပြီး ဖြစ်သည်။ ပြည်သူ့ဝန်ဆောင်မှုရုံးဥပဒေ(မူကြမ်း) ရေးဆွဲရေးကော်မတီကို ဖွဲ့စည်းထားရှိပြီး ယခုအခါ လက်တွေ့ အကောင်အထည်ဖော်နိုင်မည့် စံလုပ်ထုံးလုပ်နည်း(SOP)တစ်ရပ် ပေါ်ပေါက်ရေးအတွက် ရည်မှန်းဆောင်ရွက်လျက်ရှိကြောင်း သိရသည်။

လက်ရှိအချိန်မှာ အထွေထွေအုပ်ချုပ်ရေးဦးစီးဌာန ပြည်သူ့ဝန်ဆောင်မှုရုံး(OSS)



ပြည်ထောင်စုအစိုးရအဖွဲ့ဝန်ကြီးဌာန အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးဆိုင်ရာ အလုပ်ရုံဆွေးနွေးပွဲ ကျင်းပစဉ်။



ညွှန်ကြားရေးမှူးချုပ် ဦးမြင့်သန်း



ဒုတိယညွှန်ကြားရေးမှူးချုပ် ဒေါ်ဆွေဆွေနိုင်



ညွှန်ကြားရေးမှူး ဦးခင်မောင်လွင်



ညွှန်ကြားရေးမှူး ဦးစိုးသိန်း



ညွှန်ကြားရေးမှူး ဦးအောင်သိုက်ဝင်း

များမှ ဝန်ဆောင်မှုပေးနေမှုများကို ပြည်သူများက ပိုမိုသိရှိလာရန် အသိပညာပေးခြင်း၊ လက်ကမ်းကြော်ငြာဖြန့်ဝေခြင်း၊ ဒေသန္တရအစိုးရအဖွဲ့များက အနီးကပ်ကြီးကြပ်အားပေးခြင်း စသည့်လုပ်ငန်းများကို စီမံထားရှိပြီးဖြစ်သည်။

တရားဥပဒေစိုးမိုးရေး၊ ရပ်ရွာအေးချမ်းသာယာရေး၊ ဒေသဖွံ့ဖြိုးရေး၊ ပြည်သူ့အကျိုးပြုဆောင်ရွက်ရေး စသည့် ရည်မှန်းချက် တာဝန်(၄)ရပ်ကို အကောင်အထည်ဖော်ဆောင်ရွက်လျက်ရှိသည်မှာလည်း အထွေထွေအုပ်ချုပ်ရေးဦးစီးဌာနပင် ဖြစ်သည်။ အထွေထွေအုပ်ချုပ်ရေးဦးစီးဌာနသည် ယခင်က ပြည်ထဲရေးဝန်ကြီးဌာနလက်အောက်ရှိ ဦးစီးဌာနတစ်ခုဖြစ်ပြီး ၂၀၁၆ ခုနှစ် ဒီဇင်ဘာ ၂၈ ရက်တွင် ရုံးအမိန့်အမှတ်(၁/၂၀၁၆) ဖြင့် အထွေထွေအုပ်ချုပ်ရေးဦးစီးဌာနကို ပြည်ထောင်စုအစိုးရအဖွဲ့ဝန်ကြီးဌာန လက်အောက်သို့ လွှဲပြောင်းဖွဲ့စည်း တာဝန်ထမ်းဆောင်စေခဲ့သည်။

အထွေထွေအုပ်ချုပ်ရေးဦးစီးဌာန (ရှုချုပ်) ကို စီမံရေးရာဌာန၊ အထွေထွေဌာန၊ မြေယာဌာန၊ ယစ်မျိုးနှင့် အခွန်ဌာန၊ လေ့ကျင့်ရေးနှင့်

သုတေသနဌာန၊ ဘဏ္ဍာရေးနှင့် ငွေစာရင်းဌာနနှင့် နိုင်ငံတကာရေးရာဌာန စသည်ဖြင့် ဌာန ခုနစ်ခုနှင့် အုပ်ချုပ်ရေးပညာဖွံ့ဖြိုးမှုသင်တန်းကျောင်း တစ်ကျောင်းတို့ဖြင့် ဖွဲ့စည်းထားရှိပြီး အထွေထွေအုပ်ချုပ်ရေးဦးစီးဌာနက ကိုင်တွယ်ကျင့်သုံးလျက်ရှိသော ဥပဒေ ၁၉ ခုနှင့် နည်းဥပဒေ ၁၀ ခုရှိကြောင်း သိရသည်။

“အုပ်ချုပ်ရေးယန္တရား စနစ်တကျ လည်ပတ်နိုင်အောင် စီမံခန့်ခွဲခြင်းဖြင့် လူနေမှုဘဝ ဖွံ့ဖြိုးတိုးတက်ရန် ဆိုတဲ့ မျှော်မှန်းချက်နဲ့ အညီ ဆောင်ရွက်လျက်ရှိပါတယ်။ ဌာနရဲ့ အဓိကလုပ်ငန်းတာဝန်တွေဖြစ်တဲ့ မြေယာစီမံခန့်ခွဲရေး၊ ယစ်မျိုးစီမံခန့်ခွဲရေး၊ အခွန်(၄)မျိုးကောက်ခံရေးနဲ့ ကျေးလက်ဒေသ ဖွံ့ဖြိုးရေးလုပ်ငန်း၊ မြို့နဲ့ ကျေးရွာမြေတွေ စနစ်တကျဖွဲ့စည်းရေး၊ အသင်းအဖွဲ့တွေကို ဥပဒေနှင့်အညီ ဖွဲ့စည်းရေး၊ ဂုဏ်ထူးဆောင်ဘွဲ့တံဆိပ်အား ချီးမြှင့်ထိုက်သူကို ချီးမြှင့်ရေးအတွက် ဆောင်ရွက်လျက်ရှိပါတယ်။ ဒါ့အပြင် နိုင်ငံတော်သမ္မတရုံးနဲ့ ပြည်ထောင်စုအစိုးရအဖွဲ့ဝန်ကြီးဌာနတွေက ပေးအပ်တဲ့ လုပ်ငန်းတာဝန်တွေနဲ့ အခြားဝန်ကြီးဌာနတွေ

က ပေးအပ်တဲ့ လုပ်ငန်းတာဝန်တွေကို ဌာနရဲ့ ရည်မှန်းချက်တွေနဲ့အညီ အကောင်အထည်ဖော် ဆောင်ရွက်လျက်ရှိပါတယ်” ဟု အထွေထွေအုပ်ချုပ်ရေးဦးစီးဌာန ညွှန်ကြားရေးမှူးချုပ် ဦးမြင့်သန်းက ပြောသည်။

နိုင်ငံတော်အစိုးရ၏ တတိယ (၁)နှစ်တာကာလအတွင်း အုပ်ချုပ်မှုအသွင်သဏ္ဍာန်ပြောင်းလဲရေးကာလအဖြစ် ၂၀၁၉ ခုနှစ်ပထမ (၃)လတာကာလကို သတ်မှတ်ဆောင်ရွက်လျက်ရှိသည်။ တစ်ချိန်တည်းမှာပင် ပြုပြင်ပြောင်းလဲမှုများ အရှိန်အဟုန်ဖြင့် ဆောင်ရွက်နိုင်ရေးအတွက် ၂၀၁၉ ခုနှစ်ဖေဖော်ဝါရီ ၂၆ ရက်မှ ၂၈ ရက်အထိ အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးဆိုင်ရာ အလုပ်ရုံဆွေးနွေးပွဲ တစ်ခုကို နေပြည်တော်၌ သုံးရက်တာ ကျင်းပခဲ့ပြီး နေပြည်တော်ကောင်စီ၊ တိုင်းဒေသကြီး၊ ပြည်နယ်အုပ်ချုပ်ရေးမှူးများနှင့် ခရိုင်အုပ်ချုပ်ရေးမှူးများ စုစုပေါင်း ၁၁၈ ဦး တက်ရောက်ခဲ့သည်။

အထွေထွေအုပ်ချုပ်ရေး ဦးစီးဌာနက ကျင့်သုံးဆောင်ရွက်လျက်ရှိသော ဥပဒေ၊ နည်းဥပဒေ၊ အမိန့်ကြော်ငြာစာ၊ ပြဋ္ဌာန်းချက်

များနှင့်စပ်လျဉ်း၍ ပြုပြင်ပြောင်းလဲရမည့် အချက်များ၊ အသွင်သဏ္ဍာန်ပြောင်းလဲခြင်းအတွက် လုပ်ဆောင်သင့်သည့်အချက်များ၊ ရပ်၊ ကျေး၊ အဆင့်အထိ ပိုမိုထိရောက်သည့် ဝန်ဆောင်မှုများ ပေးနိုင်ရေးအတွက် ဆက်လက်လုပ်ဆောင်ရမည့် လုပ်ငန်းစဉ်များကို ဆွေးနွေးခဲ့ကြသည်။ ဆွေးနွေးချက်များအရ လက်ရှိအခြေအနေနှင့်ကိုက်ညီသည့် ပြုပြင်ပြောင်းလဲရေးလုပ်ငန်းစဉ် တစ်ရပ်အဖြစ် “ပြည်သူကို ဗဟိုပြုသည့် ကောင်းမွန်သော အုပ်ချုပ်ရေးယန္တရားတည်ဆောက်ရေး” ဟူသော ဌာန၏ အနာဂတ်မျှော်မှန်းချက်ကို ဖော်ထုတ်နိုင်ခဲ့သည်။

“အလုပ်ရုံဆွေးနွေးပွဲက ပြုပြင်ပြောင်းလဲမှုအစထွေအုပ်က ဆိုတဲ့ ဆောင်ပုဒ်ကို လက်တွေ့အကောင်အထည်ဖော် ဆောင်ရွက်နိုင်ရေးအတွက် အထွေထွေအုပ်ချုပ်ရေးဦးစီးဌာနရဲ့ အနာဂတ်မျှော်မှန်းချက်၊ ရည်မှန်းချက်၊ တန်ဖိုးထားမှုနဲ့ မူတွေကို ဖော်ထုတ်နိုင်ခဲ့ပါတယ်” ဟု ညွှန်ကြားရေးမှူးချုပ် ဦးမြင့်သန်းက ဆက်လက်ပြောကြားသည်။ အလားတူ အထွေထွေအုပ်ချုပ်ရေးဦးစီးဌာန ဝန်ထမ်းများ အလေးအနက်ထား၍

ဆောင်ရွက်ရမည့် တရားဥပဒေစိုးမိုးရေးနှင့် ရပ်ရွာအေးချမ်းသာယာရေး၊ နိုင်ငံတော်အစိုးရ၏ မူဝါဒများ၊ အကောင်အထည်ဖော်ရေး၊ ကောင်းမွန်သော အုပ်ချုပ်ရေးစနစ်ဖော်ဆောင်ရေး၊ ပြည်သူ့ဗဟိုပြု ဒေသဖွံ့ဖြိုးရေးလုပ်ငန်းများဆောင်ရွက်ရေးစသည့် ရည်မှန်းချက်တာဝန်(၄)ရပ်နှင့် ဝန်ထမ်းများ အလေးထားရမည့် တန်ဖိုး(၆)ရပ်ဖြစ်သည့် ထိရောက်မှုနှင့် စွမ်းရည်ပြည့်ဝမှု၊ ပွင့်လင်းမြင်သာမှု၊ တာဝန်ယူ တာဝန်ခံမှု၊ ပြည်သူလူထု ယုံကြည်အားထားမှု၊ တန်းတူညီမျှ အားလုံးပါဝင်မှု၊ လုပ်ထုံးလုပ်နည်းနှင့်အညီ ဖြစ်စေမှု ဆိုသည့် စံတန်ဖိုး(၆)ရပ်ကို သတ်မှတ်နိုင်ခဲ့သည်။

ထို့ပြင် အထွေထွေအုပ်ချုပ်ရေးဦးစီးဌာန၏ ပြုပြင်ပြောင်းလဲရေးလုပ်ငန်းများနှင့် စပ်လျဉ်း၍ ကဏ္ဍအလိုက်၊ ဦးစားပေးအလိုက် ဆောင်ရွက်ရမည့် မူဝါဒပိုင်းဆိုင်ရာ ပြုပြင်ပြောင်းလဲရေး၊ လုပ်ထုံးလုပ်နည်းနှင့် စီမံခန့်ခွဲမှုဆိုင်ရာ ပြုပြင်ပြောင်းလဲရေး၊ ဒေသဖွံ့ဖြိုးရေးနှင့် လုပ်ငန်းစနစ်ကောင်းများ တည်ဆောက်ရေးဆိုသည့် ပြုပြင်ပြောင်းလဲရေး လုပ်ငန်းစဉ်(၃)ရပ်ကို ချမှတ်နိုင်ခဲ့သည်။

»» အထူးကဏ္ဍ [၁] မှ

လူ့စွမ်းအားအရင်းအမြစ်

အထွေထွေအုပ်ချုပ်ရေး ဦးစီးဌာနရှိ ဝန်ထမ်းများကို စတင်ခန့်ထားချိန်မှစ၍ ဝန်ထမ်းများ၏ စွမ်းဆောင်ရည်မြှင့်တင်ရေးနှင့် အဝတ်ကင်းရှင်းရေးအတွက် စဉ်ဆက်မပြတ် လေ့ကျင့်ကြပ်မတ် ဆောင်ရွက်လျက်ရှိသည်။ ရုံးဌာနအဖွဲ့အစည်းတစ်ခုအတွင်း လူ့စွမ်းအား အရင်းအမြစ် စုဆောင်းရာတွင် ဌာနတွင်းမှ ဝန်ထမ်းများအား အခွင့်အရေးရရှိရန်အပြင် အရည်အချင်းမြှင့်တင်ပေးပြီး စွမ်းဆောင်ရည် ရှိသည့် ဝန်ထမ်းသစ်များရရှိရေး၊ သွေးသစ် လောင်းနိုင်ရေးအတွက် ဌာနတွင်းနှင့် ဌာန ပြင်ပတို့ကို အချိုးညီမျှတစွာ ခေါ်ယူလျက် ရှိသည်။

“ရုံးဌာနအဖွဲ့အစည်းတစ်ခုဟာ လူ့ စွမ်းအားအရင်းအမြစ် စုဆောင်းရာမှာ ဌာန တွင်းက ဝန်ထမ်းတွေရဲ့ အခွင့်အရေးကို ဦးတည်ရုံသာမက ပြင်ပက ဝင်ရောက်လာတဲ့ ဝန်ထမ်းသစ်တွေကို ဖိတ်ခေါ်ဆောင်နိုင်မှ သာ ဌာနကိုပေးအပ်တဲ့ တာဝန်ဝတ္တရားနဲ့ ညီမျှတဲ့ တာဝန်တွေကို ထမ်းဆောင်နိုင်မှာ ဖြစ်ပါတယ်” ဟု ဒုတိယညွှန်ကြားရေးမှူးချုပ် ဒေါ်ဆွေဆွေနိုင်က ဆိုသည်။

၂၀၁၈ - ၂၀၁၉ ဘဏ္ဍာနှစ်အတွင်း အထွေထွေအုပ်ချုပ်ရေးဦးစီးဌာနသည် ဦးစီး အရာရှိ၊ အရာထမ်း၊ စီမံ - ၂ ရာထူးအတွက် ၂၅ ဦးကို ပြည်ထောင်စုရာထူးဝန် တစ်ဆင့် စုစည်းခေါ်ယူခဲ့ပြီး ဌာနတွင်းဝန်ထမ်း စီမံ - ၁ ၃၉၄ ဦးကို စနစ်တကျ ရာထူးတိုးမြှင့်ရေး လုပ်ငန်းများ ဆောင်ရွက်ပေးနိုင်ခဲ့သည်။ ထို့ပြင် လစ်လပ်သွားသော ဒုတိယဦးစီးမှူး၊ စီမံ - ၁ ရာထူးနေရာများတွင် ပြင်ပနှင့် ဝန်ထမ်းများထဲမှ အခွင့်အရေးမျှတစွာ အချိုး ကျ ခေါ်ယူခဲ့ပြီး မကြာမီဝန်ထမ်းပေါင်း ၁၉၀ ကျော်ကို ခန့်ထားနိုင်ရေး ဆောင်ရွက်လျက် ရှိသည်။

နိုင်ငံတော်အစိုးရ တတိယ (၁)နှစ်တာ ကာလအတွင်း အထွေထွေအုပ်ချုပ်ရေးဦးစီး ဌာနရှိ အရာထမ်း၊ အမှုထမ်းများ အရည် အချင်း တိုးတက်ကောင်းမွန်ရေး၊ စည်းကမ်း လိုက်နာရေး၊ စိတ်ဓာတ်တိုးတက်မြှင့်တင်ရေး အတွက် ဌာနမှဖွင့်လှစ်ထားသော အုပ်ချုပ် ရေးပညာ ဖွံ့ဖြိုးမှုသင်တန်းကျောင်းတွင် စီမံ(၁) လုပ်ငန်းခွင်ဝင်သင်တန်း၊ စီမံ(၂) လုပ်ငန်းခွင်ဝင်သင်တန်း၊ နည်းပြအရာရှိ (TOT) သင်တန်း၊ ဒုတိယမြို့နယ်အုပ်ချုပ်



အထွေထွေအုပ်ချုပ်ရေးဦးစီးဌာန ပြုပြင်ပြောင်းလဲရေးဆိုင်ရာ အလုပ်ရုံဆွေးနွေးပွဲ ကျင်းပစဉ်။

ရေးမှူး၊ ဦးစီးအရာရှိများ လုပ်ငန်းစွမ်းဆောင် ရည် မြှင့်တင်ရေးသင်တန်း၊ ခရိုင်အုပ်ချုပ်ရေး မှူး၊ ညွှန်ကြားရေးမှူး၊ လုပ်ငန်း စွမ်းဆောင် ရည်မြှင့်တင်ရေးသင်တန်း စသည်ဖြင့် သင်တန်းရှစ်ကြိမ် ဖွင့်လှစ်ခဲ့ပြီး ၇၆၂ ဦး လေ့ကျင့်ပေးနိုင်ခဲ့ကြောင်း သိရသည်။

တစ်ချိန်တည်းမှာ ပြည်ထောင်စုရာထူးဝန် အဖွဲ့၊ ဗဟိုဝန်ထမ်းတာဝန်သိုလ်များမှ စီစဉ် ဖွင့်လှစ်လျက်ရှိသည့် ဝန်ထမ်းအဖွဲ့အစည်း အကြီးအမှူး၊ စီမံခန့်ခွဲမှုသင်တန်း၊ အဆင့်မြင့် အရာထမ်း စီမံခန့်ခွဲမှုသင်တန်း၊ အလယ် အလတ်အဆင့် အရာထမ်း စီမံခန့်ခွဲမှုသင်တန်း၊ ပြည်သူ့ဝန်ထမ်းစီမံခန့်ခွဲမှု အဆင့်မြင့်ဒီပလိုမာ သင်တန်း၊ အရာထမ်းအခြေခံသင်တန်း၊ စာရေး ဝန်ထမ်းကြီးကြပ်မှုတန်းမြင့်သင်တန်း၊ စာရေး ဝန်ထမ်းအခြေခံသင်တန်းများကို သင်တန်း သား ၇၁၄ ဦး စေလွှတ်တက်ရောက်နိုင်ခဲ့ သည်။

ထို့ပြင် မြန်မာနိုင်ငံ၏ အချုပ်အခြာ အာဏာနယ်မြေပိုင်ဆိုင်မှုကို ရေရှည် ထိန်းသိမ်းကာကွယ်စောင့်ရှောက်ရန် မိမိနိုင်ငံ ၏ နယ်မြေဆုံးရှုံးရေး၊ တစ်နိုင်ငံနှင့် တစ်နိုင်ငံ

အိမ်နီးချင်းကောင်းပီသစွာ ချစ်ကြည်ရင်းနှီး မှုကို လက်ကိုင်ထား၍ ဖြေရှင်းဆောင်ရွက် တတ်ရေးနှင့် နယ်နိမိတ်ဆိုင်ရာ ဥပဒေ၊ နည်းဥပဒေ၊ စာချုပ်စာတမ်းများနှင့်အညီ ဖြေရှင်းဆောင်ရွက်တတ်ရေး ရည်ရွယ်၍ နယ်စပ်ဒေသများတွင် တာဝန်ထမ်းဆောင် လျက်ရှိသော အထွေထွေအုပ်ချုပ်ရေးဦးစီး ဌာနမှ အရာထမ်း၊ အမှုထမ်းများကို နယ်နိမိတ်ရေးရာနှင့် နယ်စပ်ရေးရာ ပူးပေါင်း ဆောင်ရွက်မှု စွမ်းရည်မြှင့်တင်ရေးသင်တန်း များကို ၂၀၁၆ ခုနှစ်မှစ၍ ဖွင့်လှစ်လျက်ရှိရာ ရန်ကုန်တိုင်းဒေသကြီး၊ မင်္ဂလာဒုံမြို့နယ်ရှိ အုပ်ချုပ်ရေးပညာဖွံ့ဖြိုးမှု သင်တန်းကျောင်း တွင် ၂၀၁၉ ခုနှစ် မေလအတွင်း၌ သင်တန်း အမှတ်စဉ်(၃) ဖွင့်လှစ်နိုင်ရေး စီစဉ် ဆောင်ရွက်လျက်ရှိသည်။

မြန်မာတစ်နိုင်ငံလုံး၌ မြို့နယ်ပေါင်း ၃၃၀ တွင် ရပ်ကွက်၊ ကျေးရွာအုပ်စုအုပ်ချုပ်ရေးမှူး ပေါင်း ၁၆၁၆၆ ဦးရှိရာ အများစုမှာ အမျိုး သားများဖြစ်သည်။ ယခုအခါ အမျိုးသမီး ရပ်ကွက်၊ ကျေးရွာအုပ်စု အုပ်ချုပ်ရေးမှူးများ လည်း ရွေးချယ်ခံ၍ တာဝန်ထမ်းဆောင်လျက် ရှိရာ ဦးစီးဌာနနှင့် UNDP တို့ ပူးပေါင်း၍

အမျိုးသမီး ရပ်ကွက်၊ ကျေးရွာအုပ်စု အုပ်ချုပ်ရေးမှူးများ စွမ်းဆောင်ရည်မြှင့်တင် ရေးသင်တန်းနှင့် အလုပ်ရုံဆွေးနွေးပွဲကို တတိယအကြိမ်အဖြစ် ပြုခဲ့သည့် ၂၀၁၈ ခုနှစ် ဒီဇင်ဘာလ၌ ကျင်းပခဲ့သည်။

အလုပ်ရုံဆွေးနွေးပွဲ၌ ဒေသန္တရအုပ်ချုပ် ရေးနှင့် ပြည်သူ့ရေးရာအုပ်ချုပ်ရေးတွင် အမျိုးသမီးများ၏ အခန်းကဏ္ဍ၊ ပြည်သူ့ ဗဟိုပြုဖွံ့ဖြိုးရေးနှင့် ရပ်ကွက်၊ ကျေးရွာအုပ်စု အုပ်ချုပ်ရေးမှူးများ အခန်းကဏ္ဍ၊ လွှတ်တော် တွင် အမျိုးသမီးများပါဝင်မှုနှင့် အခန်းကဏ္ဍ၊ ကျား၊ မရေးရာ သဘာဝတရားနှင့် ကျား၊ မ ရေးရာကို ထည့်သွင်းစဉ်းစားခြင်း၊ အမျိုးသမီး ငြိမ်းချမ်းရေးနှင့် လုံခြုံရေး၊ ပြည်သူ့ပူးပေါင်း ပါဝင်သော ဖွံ့ဖြိုးမှုဆိုင်ရာ စီမံကိန်းရေးဆွဲခြင်း၊ အမျိုးသမီးနှင့် ခေါင်းဆောင်မှု စသည်ဖြင့် လက်တွေ့နယ်ပယ် တာဝန်ထမ်းဆောင်ရာ၌ များစွာ အထောက်အကူပြုသော ဘာသာရပ် များကို တာဝန်ရှိသူများက ဆွေးနွေးပို့ချပေးခဲ့ပြီး အမျိုးသမီး ရပ်ကွက်၊ ကျေးရွာအုပ်စု အုပ်ချုပ် ရေးမှူး ၁၀၄ ဦး တက်ရောက်ခဲ့သည့်အတွက် ထိရောက်အကျိုးရှိသော သင်တန်းတစ်ခု ဖြစ်သည်။

နိုင်ငံတော်အစိုးရ၏ တတိယ (၁)နှစ်တာ ကာလအတွင်း ၂၀၀၈ ခုနှစ် ဖွဲ့စည်းပုံအခြေခံ ဥပဒေပုဒ်မ ၅၄ နှင့်အညီ မြို့၊ ရပ်ကွက်၊ ကျေးရွာများ တိုးချဲ့ပြင်ဆင်ဖွဲ့စည်းခြင်း လုပ်ငန်းများကို ဆောင်ရွက်ပေးခဲ့ရာ ခရိုင် တစ်ခုစီ၊ မြို့၊ ၁၁ မြို့၊ ရပ်ကွက် ၆၃ ခု၊ ကျေးရွာ အုပ်စု ၂၀၊ ကျေးရွာ ၅၅ ရွာ တိုးချဲ့ဖွဲ့စည်း ပေးနိုင်ခဲ့ပြီး ကျေးရွာအုပ်စုခြောက်ခုနှင့် ကျေးရွာ ၂၁၄ ရွာ ပယ်ဖျက်ပေးနိုင်ခဲ့သည်။

အသင်းအဖွဲ့များ စနစ်တကျမှတ်ပုံတင်

၂၀၁၄ ခုနှစ် အသင်းအဖွဲ့များ မှတ်ပုံတင်ခြင်းဆိုင်ရာဥပဒေ နည်းဥပဒေများ အရ တစ်နှစ်တာကာလအတွင်း ပြည်တွင်း အသင်းအဖွဲ့ ၂၁၁ သင်းနှင့် အစိုးရမဟုတ် သော နိုင်ငံတကာအသင်းအဖွဲ့ ၂၈ သင်း စုစုပေါင်း ၂၃၉ သင်းကို မှတ်ပုံတင်ခွင့်ပြုပေး နိုင်ခဲ့သည်။

“အသင်းအဖွဲ့တွေ မှတ်ပုံတင်ထားမယ် ဆိုရင် နိုင်ငံတော်ဖွံ့ဖြိုးတိုးတက်မှုနဲ့ နိုင်ငံ သားများ အကျိုးကို အထောက်အကူပြုနိုင် ခြင်း၊ လုပ်ငန်းများ အကောင်အထည်ဖော် ဆောင်ရွက်ရာမှာ သက်ဆိုင်ရာဝန်ကြီးဌာန များထံက ဥပဒေနဲ့အညီ အကူအညီများ ရယူနိုင်ခြင်း၊ လူမှုအဖွဲ့အစည်းများ ခိုင်မာအား ကောင်းနိုင်ခြင်းစတဲ့ အကျိုးတွေရရှိနိုင်မှာ ဖြစ်ပါတယ်” ဟု ညွှန်ကြားရေးမှူး ဦးအောင်သိုက်က ပြောသည်။

အထွေထွေအုပ်ချုပ်ရေးဦးစီးဌာန၏ ပင်မလုပ်ငန်းတာဝန်များတွင် ဂုဏ်ထူးဆောင် ဘွဲ့တံဆိပ်များ ချီးမြှင့်ထိုက်သူကို ချီးမြှင့်ခြင်း လည်း ပါဝင်သည့်အတွက် အေးချမ်းသာယာ ပြီး ခေတ်မီဖွံ့ဖြိုးတိုးတက်သည့် နိုင်ငံတော် တည်ဆောက်ရာ၌ ထူးကဲစွာဆောင်ရွက်ခဲ့ကြ သော ပုဂ္ဂိုလ်များ၊ ဒို့တာဝန်အရေး(၃)ပါးကို ကာကွယ်စောင့်ရှောက်ရာတွင် သက်စွန့် ကြိုးပမ်းထမ်းဆောင်ခဲ့သော ပုဂ္ဂိုလ်များ၊ နယ်ဘက်နှင့် စစ်ဘက်ဆိုင်ရာတို့တွင် တိုင်းကျိုး ပြည်ကျိုးကို အများနှင့်မတူအောင် ထူးခြားစွာ စွမ်းဆောင်နိုင်ခဲ့ကြသော ပုဂ္ဂိုလ်များ၊ နိုင်ငံနှင့် လူမျိုးအတွက် သိပ္ပံပညာပညာနှင့် အခြားသော ပညာရပ်တစ်ခုခု၌ ကမ္ဘာ့အဆင့်မီ အောင်မြင် စွာ တီထွင်ဖန်တီးစွမ်းဆောင်နိုင်သော ပုဂ္ဂိုလ် များ၊ စာပေနှင့် အနုပညာပညာရပ်များတွင် ထူးခြားကောင်းမွန်စွာ တတ်မြောက်သူပုဂ္ဂိုလ် များနှင့် နိုင်ငံတော်နှင့် ချစ်ကြည်ရင်းနှီးစွာ ပူးပေါင်းဆောင်ရွက်ကြသော နိုင်ငံခြား

အထူးကဏ္ဍ [၁] သို့ »»



အမျိုးသမီး ရပ်ကွက် / ကျေးရွာအုပ်စု အုပ်ချုပ်ရေးမှူးများ စွမ်းရည်မြှင့်တင်ရေးသင်တန်းနှင့် အလုပ်ရုံဆွေးနွေးပွဲ ကျင်းပစဉ်။

နိုင်ငံတော်အစိုးရ၏ တတိယ(၁)နှစ်တာ ကာလ အတွင်း ၂၀၀၈ ခုနှစ် ဖွဲ့စည်းပုံအခြေခံဥပဒေပုဒ်မ ၅၄ နှင့်အညီ မြို့၊ ရပ်ကွက်၊ ကျေးရွာများ တိုးချဲ့ ပြင်ဆင်ဖွဲ့စည်းခြင်းလုပ်ငန်းများကို ဆောင်ရွက်ပေး ခဲ့ရာ ခရိုင် တစ်ခုစီ၊ မြို့၊ ၁၁ မြို့၊ ရပ်ကွက် ၆၃ ခု၊ ကျေးရွာအုပ်စု ၂၀၊ ကျေးရွာ ၅၅ ရွာ တိုးချဲ့ဖွဲ့စည်း ပေးနိုင်ခဲ့ပြီး ကျေးရွာအုပ်စု ခြောက်ခုနှင့် ကျေးရွာ ၂၁၄ ရွာ ပယ်ဖျက်ပေးနိုင်ခဲ့



ပြည်ထောင်စုဝန်ကြီး ဦးမင်းသူ မွန်ပြည်နယ် မော်လမြိုင်မြို့တွင် အထွေထွေအုပ်ချုပ်ရေးဦးစီးဌာနမှ ဝန်ထမ်းများနှင့် တွေ့ဆုံစဉ်။

»» အထူးကဏ္ဍ [၀] မှ

ခေါင်းဆောင်များ၊ နိုင်ငံခြားသံတမန်များကို ချီးမြှင့်အပ်နှင်းနိုင်ရန် ရည်ရွယ်ပြီး နိုင်ငံတော် အစိုးရသက်တမ်း တတိယ (၁)နှစ်တာကာလ အတွင်း အထွေထွေအုပ်ချုပ်ရေးဦးစီးဌာနမှ ဂုဏ်ထူးဆောင်ဘွဲ့၊ တံဆိပ်များကို ၂၀၁၉ ခုနှစ် ဇန်နဝါရီ ၄ ရက်တွင် ချီးမြှင့်ပေးအပ်ခဲ့ သည်။

မြန်မာနိုင်ငံ၏ ပထမဆုံးသော သိပ္ပံ ကျော်စွာဘွဲ့ရတစ်ဦး အပါအဝင် သူရဲကောင်း မှတ်တမ်းဝင်တံဆိပ်တစ်ဦး၊ မြန်မာနိုင်ငံ စစ်မှု ထမ်းသင်္ဂဟတံဆိပ် ၁၄၈၉ ဦး၊ စစ်မှုထမ်း ကောင်းတံဆိပ် ၂၅၉၉ ဦး၊ ရဲသူရိန်တံဆိပ် နှစ်ဦး၊ ရဲကျော်စွာတံဆိပ်ဦး၊ ရဲမှုထမ်းကောင်း တံဆိပ် ၂၁၄ ဦး၊ နိုင်ငံတော်ရဲမှုထမ်းတံဆိပ် ၇၇၉ ဦး၊ ပြည်သူ့ဝန်ထမ်းကောင်း တံဆိပ် ၁၁၁၆၉ ဦး၊ ပြည်သူ့ဝန်ထမ်းတံဆိပ် ၂၅၂၆၃ ဦး၊ ငြိမ်ဝပ်ပိပြားရေးနှင့် တရားဥပဒေစိုးမိုးရေး တံဆိပ် ၆၀၆၄၆ ဦး စုစုပေါင်း ၁၀၂၆၈ ဦးကို ချီးမြှင့်နိုင်ခဲ့သည်။

တတိယ (၁)နှစ်တာကာလအတွင်း ကျေးလက်ဒေသ ဖွံ့ဖြိုးရေးလုပ်ငန်းများ အတွက် ၂၀၁၈-၂၀၁၉ ဘဏ္ဍာနှစ် ဖေဖော်ဝါရီလကုန်အထိ ရန်ပုံငွေကျပ် ၂၀၄ ဒသမ ၅၀ သန်းကို ခွင့်ပြုပေးခဲ့ပြီး စိုက်ပျိုး ရေးလုပ်ငန်းလေးခု၊ လမ်းတံတားလုပ်ငန်း ၇၈ ခု၊ ရေရရှိရေးလုပ်ငန်း ၁၃ ခု၊ ဒေသဖွံ့ဖြိုးရေး လုပ်ငန်း သုံးခု စုစုပေါင်း ၉၈ ခုကို အကောင် အထည်ဖော် ဆောင်ရွက်ပေးနိုင်ခဲ့သည်။

မြေယာစီမံခန့်ခွဲရေးလုပ်ငန်းများ

လူမှုစီးပွားဘဝ ဖွံ့ဖြိုးတိုးတက်ရေး အတွက် မြေယာအရှုပ်အရှင်းကင်းသည့် ကျေးရွာများတွင် မြေငှားဂရန် (မြေငှား စာချုပ်) ထုတ်ပေးရေးလုပ်ငန်းကို ရက်(၁၀၀)

စီမံချက်မှစတင်၍ အကောင်အထည်ဖော် ဆောင်ရွက်ခဲ့ရာ မြို့နယ်ပေါင်း ၂၇၅ မြို့နယ်ရှိ ကျေးရွာ ၂၇၅ ရွာတွင် ကျေးရွာမြေငှားဂရန် စုစုပေါင်း ၂၃၀၁၇ ခု ထုတ်ပေးနိုင်ခဲ့သည်။

တတိယ (၁)နှစ်တာကာလအတွင်း မြေယာအရှုပ်အရှင်းကင်းသည့် ကျေးရွာများ၌ မြေငှားဂရန်(မြေငှားစာချုပ်) ထုတ်ပေးရေး လုပ်ငန်းကို ဆက်လက်ဆောင်ရွက်ခဲ့ရာ ကျေးရွာမြေငှားဂရန် ၅၀၀ ဆောင်ရွက်ပေး နိုင်ခဲ့သည်။ ထို့ပြင် တိုင်းဒေသကြီး၊ ပြည်နယ် များတွင် မြေသိမ်း ခြောက်ခု၊ မြေလွှဲ ၁၆၀၊ စားကျက်မြေ ၄၂ ခု၊ သာသနာ့ဂရန် ၁၂၇ ခု၊ ဗုဒ္ဓသိမ် ၅၃ ခု၊ ငါးဖက်နှင့်အထက် မြေငှားဂရန် ၁၂၃ ခု၊ ငါးဖက်နှင့်အောက် မြေငှားဂရန် ၁၅၂၉ ခု စုစုပေါင်း ၁၅၈၀၀ ခု ထုတ်ပေးနိုင် ခဲ့ကြောင်း သိရသည်။

လယ်ယာမြေနှင့် အခြားမြေများ သိမ်းဆည်းခြင်းခံရမှုများ ပြန်လည်စိစစ်ရေး ဗဟိုကော်မတီက အသုံးပြုရန်မရှိသော မြေ ၁၉၇၈၇၃ ဒသမ ၇၁၄၁ ဧကကို စွန့်လွှတ်ပေး နိုင်ခဲ့ပြီး မူလပိုင်ရှင် ၆၁၁၈ ဦးထံ ၁၆၆၇၁၀ ဒသမ ၁၁၇ ဧကကို ပြန်လည်ပေးအပ်ခဲ့ပြီး ဖြစ်သည်။

“ဒီလိုမြေငှားဂရန်တွေ ထုတ်ပေးနိုင်ခြင်း ဟာ ပိုင်ဆိုင်မှုအထောက်အထား ကင်းမဲ့စွာ နေထိုင်ရမယ့်အစား ခိုင်မာသည့် တရားဝင် အထောက်အထား မြေငှားဂရန်ရရှိခြင်း၊ စိတ်ပိုင်းဆိုင်ရာ လုံခြုံမှုနဲ့ ရုပ်ပိုင်းဆိုင်ရာ လုံခြုံမှုတွေကို ပိုမိုရရှိခြင်း၊ နိုင်ငံတော်အနေနဲ့ ရသင့်ရထိုက်တဲ့ အခွန်ငွေတွေ ရရှိလာခြင်း၊ စိတ်အေးချမ်းသာစွာ နေထိုင်နိုင်ပြီး စီးပွားရေး လုပ်ငန်းတွေ လုပ်ကိုင်နိုင်ခြင်း စတဲ့အခွင့် အရေးနဲ့ အကျိုးကျေးဇူးတွေ ရရှိမှာဖြစ်ပါတယ်။ နိုင်ငံအတွက်လည်း တစ်ဖက်တစ်လမ်း

က အခွန်ငွေ တိုးမြှင့်ကောက်ခံရရှိသလို နိုင်ငံသားတွေအတွက် ပိုင်ဆိုင်မှုအထောက် အထားတွေ ခိုင်မာလာပြီး စိတ်အေးချမ်းသာ စွာ နေထိုင်လာနိုင်မယ်။ စီးပွားရေးလုပ်ငန်း တွေ လုပ်ကိုင်နိုင်တဲ့ အခွင့်အရေးတွေရရှိလာ မှာ ဖြစ်ပါတယ်” ဟု ညွှန်ကြားရေးမှူး ဦးစိုးသိန်းက ပြောသည်။

ယစ်မျိုးနှင့် အခွန်စီမံခန့်ခွဲရေး

အထွေထွေအုပ်ချုပ်ရေးဦးစီးဌာနအနေ ဖြင့် ယစ်မျိုးခွန်၊ မြေခွန်၊ တာတမံခွန်နှင့် ဓာတ်သတ္တုခွန် စသည့် အခွန်(၄)မျိုးကို ကောက်ခံလျက်ရှိသည်။

ယခင်က ပြည်ထောင်စုဝန်ကြီးဌာန၏ အမိန့်ကြော်ငြာ စာဖြင့် လိုင်စင်နှုန်းထားများကို နိုင်ငံတစ်ဝန်း လုံး တစ်ပြေးညီ သတ်မှတ်ကောက်ခံခဲ့သော် လည်း ယခုအခါ ၂၀၀၈ ခုနှစ် ပြည်ထောင်စု သမ္မတ မြန်မာနိုင်ငံတော် ဖွဲ့စည်းပုံအခြေခံ ဥပဒေနှင့်အညီ တိုင်းဒေသကြီး၊ ပြည်နယ် လွှတ်တော်များက ဒေသနှင့် ကိုက်ညီစီမံလျက် သည့် နှုန်းထားများဖြင့် ယစ်မျိုးခွန်ဥပဒေကို ပြဋ္ဌာန်းပြီး ယစ်မျိုးခွန်များကို အထွေထွေ အုပ်ချုပ်ရေးဦးစီးဌာနက ကောက်ခံ၍ တိုင်း ဒေသကြီး၊ ပြည်နယ်ဘဏ္ဍာရန်ပုံငွေသို့ ပေးသွင်းလျက်ရှိသည်။

“ပြည်ထောင်စုနယ်မြေဖြစ်တဲ့ နေပြည် တော်မှာ ပြည်ထောင်စုဝန်ကြီးဌာနမှ အမိန့် ကြော်ငြာစာဖြင့် အခွန်နှုန်းထားသတ်မှတ်ပြီး ကောက်ခံရရှိတဲ့ အခွန်ငွေတွေကို ပြည်ထောင် စုဘဏ္ဍာရန်ပုံငွေစာရင်းသို့ ပေးသွင်းလျက်ရှိပါ တယ်” ဟု ယစ်မျိုးခွန်နှင့်အခွန်ဌာနညွှန်ကြားရေး မှူး ဦးခင်မောင်လွင်က ပြောသည်။

မြေခွန်နှင့် တာတမံခွန် ကောက်ခံရာတွင် လယ်ယာမြေစီမံခန့်ခွဲရေးနှင့် စာရင်းအင်းဦးစီး ဌာနက အခွန်နှုန်းထားများ သတ်မှတ်၍ နှစ်စဉ်မြေခွန်စည်းကြပ်ခြင်းကို ဆောင်ရွက်ပြီး ထွက်ရှိလာသည့်မြေစာအရ အထွေထွေ အုပ်ချုပ်ရေးဦးစီးဌာနက ကောက်ခံကာ သက်ဆိုင်ရာ တိုင်းဒေသကြီး၊ ပြည်နယ် ဘဏ္ဍာရန်ပုံငွေစာရင်းသို့ ပေးသွင်းလျက်ရှိ သည်။

ဓာတ်သတ္တုခွန်ကောက်ခံရာတွင် တွင်း ထွက်စက်မှုကုန်ကြမ်းအဆင့်နှင့် အလှဆင် ကျောက်အဆင့်တွင် ပါဝင်ခြင်းမရှိသည့် လမ်းခင်းကျောက်၊ တည်ဆောက်ရေးလုပ်ငန်း သုံး ကျောက်စရစ်၊ သဲကျောက်၊ ထုံးကျောက်၊

သဲနှင့် မြေစေး စသည့် ဓာတ်သတ္တုပစ္စည်းများ အပေါ် ကောက်ခံခြင်းဖြစ်ပြီး ပြည်ထောင်စု ဝန်ကြီးဌာန၏ အမိန့်ကြော်ငြာစာဖြင့် နိုင်ငံ တစ်ဝန်းလုံးတစ်ပြေးညီ သတ်မှတ်ကောက်ခံ၍ တိုင်းဒေသကြီး၊ ပြည်နယ် ဘဏ္ဍာရန်ပုံငွေ စာရင်းသို့ ပေးသွင်းလျက်ရှိကြောင်း သိရ သည်။

၂၀၁၈ ခုနှစ် ဧပြီလမှ စက်တင်ဘာလ အထိ (၆)လ ဘဏ္ဍာရေးနှစ်အတွင်း အခွန် (၄)မျိုး ကောက်ခံရန် ငွေကျပ် ၁၈၀၀၀ ဒသမ ၆၄၆ သန်း လျာထားခဲ့ရာ ငွေကျပ် ၂၀၃၉၆ ဒသမ ၇၄၀ သန်း ကောက်ခံရရှိခဲ့သဖြင့် အခွန် ကောက်ခံနိုင်မှု ၁၁၂ ဒသမ ၆၈ ရာခိုင်နှုန်း အထိ ကောက်ခံနိုင်ခဲ့သည်။

“ယစ်မျိုးဆိုင်ရာစီမံခန့်ခွဲမှုမှာ အထွေထွေ အုပ်ချုပ်ရေးဦးစီးဌာနအနေနဲ့ အရက်၊ ဘီယာ၊ ပိုင်ထုတ်လုပ်ခြင်း၊ သိုလှောင်ခြင်း၊ သယ်ယူ ပို့ဆောင်ခြင်း၊ ဖြန့်ဖြူးရောင်းချခြင်း၊ ရသင့် ရထိုက်တဲ့ ယစ်မျိုးခွန် အပြည့်အဝရရှိခြင်း တို့ကို တည်ဆဲဥပဒေ လုပ်ထုံးလုပ်နည်းများ နဲ့အညီ စီမံခန့်ခွဲလျက်ရှိပါတယ်။ ယစ်မျိုး လုပ်ငန်းဥပဒေနဲ့အညီ စနစ်တကျရှိရေး၊ တရားမဝင် ယစ်မျိုးလုပ်ကိုင်မှုတွေကို တားဆီး အရေးယူနိုင်ရေး၊ ယစ်မျိုးခွန် တိုးမြှင့်ကောက်ခံ နိုင်ရေးအတွက် ယစ်မျိုးဆိုင်ရာ စိစစ်ကြပ်မတ်

ရေးလုပ်ငန်းအဖွဲ့ (Task Force) တွေကို မြို့နယ်၊ ခရိုင်၊ တိုင်းဒေသကြီး၊ ပြည်နယ်၊ ဗဟိုအဆင့်အထိ အဖွဲ့တွေ ဖွဲ့စည်းပြီး ပညာပေး တဲ့ နည်းလမ်း၊ ဆွေးနွေးတဲ့နည်းလမ်း၊ စီမံ ခန့်ခွဲရေးနည်းလမ်း၊ အုပ်ချုပ်ရေးနည်းလမ်း တွေနဲ့ အဆင့်ဆင့်ကြပ်မတ်စစ်ဆေး တားဆီး အရေးယူမှုတွေ ဆောင်ရွက်ခဲ့ပါတယ်” ဟု ညွှန်ကြားရေးမှူး ဦးခင်မောင်လွင်က ဆိုသည်။

၂၀၁၈ ခုနှစ်အတွင်း တရားမဝင် ယစ်မျိုး လုပ်ငန်းလုပ်ကိုင်သူ ၅၂၀၂ ဦး ဖမ်းဆီး၍ အမှု ၅၁၈၄ မှု၊ ယစ်မျိုးလိုင်စင် စည်းကမ်း ဖောက်ဖျက်သူ ၅၇၅ ဦးကို အမှု ၇၅၄ မှု အမှုဖွင့် တရားစွဲဆို အရေးယူနိုင်ခဲ့ကြောင်း သိရသည်။

ထို့ပြင် အရက်ချက်စက်ရုံများမှ ထွက်ရှိ သော စွန့်ပစ်ရေဆိုးများကြောင့် ပတ်ဝန်းကျင် ထိခိုက်မှုမရှိရေးအတွက် အရက်ချက်စက်ရုံ များတွင် Environmental Management Plan (EMP) များ ရေးဆွဲလိုက်နာပြီး ရေဆိုး သန့်စင်စွန့်ပစ်စနစ် (Waste Water

Treatment System) နှင့် စွန့်ပစ်ရည် အရည်အသွေးကို အချိန်နှင့်တစ်ပြေးညီ တိုင်း တာစောင့်ကြပ်ကြည့်ရှုသည့်စနစ် (Real Time Waste Water Online Monitoring System) တပ်ဆင်အကောင် အထည်ဖော်မည့် Action Plan များကို ရေးဆွဲတင်ပြခဲ့သည်။

စနစ်ကျပြည့်စုံသည့် Action Plan မှ တင်ပြလာသော အရက်ချက်စက်ရုံများကို ထုတ်လုပ်မှုစွမ်းအား၏ ၅၀ ရာခိုင်နှုန်း စမ်းသပ် ထုတ်လုပ်ခွင့်ပြုသွားရန်၊ Action Plan အပေါ် ဆောင်ရွက်မှုအခြေအနေကို ကွင်းဆင်း စစ်ဆေးရေးကော်မတီက လစဉ်စစ်ဆေးရန်၊ ရေဆိုးစွန့်ပစ်စနစ်ကို အချိန်နှင့်တစ်ပြေးညီ ကြပ်မတ်ထိန်းသိမ်းနိုင်ရေး Flow Meter တပ်ဆင်ရန်နှင့် ထုတ်လုပ်မှုစွမ်းအားကို အပြည့်အဝ အခွန်ကောက်ခံနိုင်ရေး ထုတ်လုပ်မှုတိုင်းတာသည့် Flow Meter တပ်ဆင်ရန် အချိန်ကာလ (၁)နှစ် သတ်မှတ် ပြီး ယခုနှစ် ဇန်နဝါရီလကုန်၌ ပြီးစီးအောင် ဆောင်ရွက်စေခဲ့ရာ ၂၀၁၈ ခုနှစ်အတွင်း အရက်ချက်စက်ရုံ ၂၁ ရုံတွင် ရေဆိုးသန့်စင် စွန့်ပစ်စနစ်တပ်ဆင်နိုင်ခဲ့ပြီး ပတ်ဝန်းကျင် ထိခိုက်မှုမရှိရေး ကြပ်မတ်ဆောင်ရွက်နိုင်ခဲ့ သည်။

အထွေထွေအုပ်ချုပ်ရေးဦးစီးဌာနသည် နိုင်ငံတော်အစိုးရ၏ တတိယ (၁)နှစ်တာ ကာလအတွင်း ဥပဒေ၊ နည်းဥပဒေ၊ လုပ်ထုံး လုပ်နည်း၊ ညွှန်ကြားချက်များနှင့်အညီ မြေယာစီမံခန့်ခွဲရေး၊ ယစ်မျိုးစီမံခန့်ခွဲရေး၊ မြို့/ကျေးရွာများ စနစ်တကျ ဖွဲ့စည်းနိုင်ရေး၊ ပြည်သူ့ဗဟိုပြု ပြည်သူ့အကျိုးပြုလုပ်ငန်းများ ပိုမိုတိုးမြှင့်ဆောင်ရွက်နိုင်ရေးနှင့် အသင်း အဖွဲ့များကို ဥပဒေနှင့်အညီ စနစ်တကျ ဖွဲ့စည်းရေးတို့ကို အကောင်အထည်ဖော် ဆောင်ရွက်လျက်ရှိသည်။ ထို့ပြင် အုပ်ချုပ်ရေး လုပ်ငန်းစဉ်တွင်ပါဝင်သည့် တိုင်ကြားလာ သော တိုင်ကြားစာများအပေါ် ဘက်လိုက်မှု ကင်းစွာ၊ အဂတိကင်းစွာ စိစစ်သုံးသပ်တင်ပြ နိုင်ရေး ပြည်သူလူထုအား ဝန်ဆောင်မှုပေးရာ တွင် စိတ်ရင်းစေတနာ မှန်ကန်စွာဖြင့် အချိန်ကြန့်ကြာမှုမရှိအောင် ဆောင်ရွက်ပေး ရေးတို့ကို အလေးအနက်ထား ဆောင်ရွက် လျက်ရှိကြောင်း ရေးသားတင်ပြလိုက်ရပါ သည်။

လယ်ယာမြေနှင့် အခြားမြေများ သိမ်းဆည်းခြင်းခံရမှုများ ပြန်လည်စိစစ်ရေး ဗဟိုကော်မတီက အသုံးပြုရန်မရှိသော မြေ ၁၉၇၈၇၃ ဒသမ ၇၁၄၁ ဧကကို စွန့်လွှတ်ပေးနိုင်ခဲ့ပြီး မူလပိုင်ရှင် ၆၁၁၈ ဦးထံ ၁၆၆၇၁၀ ဒသမ ၁၁၇ ဧကကို ပြန်လည်ပေးအပ်ခဲ့ပြီးဖြစ်



စာတော်လီ ၊ ထရာစီယာနှင့် ထတွင်းခံအမျိုးမျိုး

“Sweetly စာတော်လီ ၊ ထရာစီယာ နှင့် ထတွင်းခံအမျိုးမျိုးမှ
မြန်မာသတ္တရာဇ် ၂၃၈၁ စု နှစ်သစ်မင်္ဂလာဆုတောင်း”

ဝမုန်းစွင့် ၊ စိန်ဝေဟာ ၊ Super One ၊ 119 ၊ Gandamar Wholesale ၊
Ruby Mart ၊ United Living Mall (Day To Day)စင်တာ ၊ Spirits ၊

သေည့် Sweetly နှင့် အကျိုးတူ ပူးပေါင်းလုပ်ကိုင်နေကြသည့်

Sweetly စာတော်လီ ကို

ချစ်ခင်ယုံကြည်စွာရောင်းချပေးလျက်ရှိသော

အရောင်းစင်တာကြီးများ အားလုံး

မြန်မာသတ္တရာဇ် ၂၃၈၁ စုနှစ် မင်္ဂလာဆွဲသော

မြန်မာနှစ်သစ်ကူးသင်္ကြန်အခါသမယ မှစ၍

ကိုယ်စိတ်နှစ်ဖြာ ကျန်းမာ ချမ်းသာ ၊

ပျော်ရွှင်ခြင်းသုခအပြာပြာနှင့် ကောင်းကျိုးလိုရာဆန္ဒများ

ပြည့်ဝကြပြီလျှင် စီးပွားလာဘ်လာဘများ သပ္ပာယ်တို့တက်

အောင်မြင်ကြပါစေကြောင်း Sweetly ဝိသားစုမှ

လှိုက်လှဲစွာ နှစ်သစ်ဆုမွန်ကောင်းများ တောင်းအပ်လိုက်ပါသည်။





ပဲခူးတိုင်းဒေသကြီးဝန်ကြီးချုပ် အသက် ၉၀ နှစ်အထက်ဘိုးဘွားများအား ကန်တော့ ရွှေပြည်ကုန်း ကျေးရွာကျောက်ချောလမ်း ဖွင့်ပွဲတက်ရောက်

ရေတာရှည် ဧပြီ ၁၀
ပဲခူးတိုင်းဒေသကြီးဝန်ကြီးချုပ် ဦးဝင်းသိန်း၊ ပြည်သူ့လွှတ်တော် ကိုယ်စားလှယ် ဒေါက်တာတင်တင်ဝင်း၊ အမျိုးသားလွှတ်တော် ကိုယ်စားလှယ် ဦးကြည်မိုးနိုင်နှင့် တာဝန်ရှိသူများသည် နှစ်ဆန်း ၁ ရက်နေ့ နံနက် ၈ နာရီတွင် ရေတာရှည်မြို့နယ် အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ပြုလုပ်သည့် အသက် ၉၀ နှစ်အထက် ဘိုးဘွား ၂၁၈ ဦးတို့အား ကန်တော့ပွဲသို့ တက်ရောက်ခဲ့ပြီး လက်ဆောင်ပစ္စည်းနှင့် အလှူငွေများ ပေးအပ်ခဲ့သည်။

ထိုနောက် ဝန်ကြီးချုပ်၊ လွှတ်တော်ကိုယ်စားလှယ်များနှင့် တာဝန် ရှိသူများသည် ရေတာရှည်မြို့၊ ဝါးရုံတောကျေးရွာအုပ်စု ရွှေပြည်ကုန်း ကျေးရွာတွင် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ခွင့်ပြု ရန်ပုံငွေကျပ် သိန်း ၁၀၀၊ ပြည်သူ့ထည့်ဝင်ငွေကျပ် ငါးသိန်းတို့ဖြင့် လူထုပတ်ဝန်းကျင်ထိန်းသိမ်းရေးနှင့် အကောင်အထည်ဖော်ဆောင်ရွက်ပြီးစီး သွားသည့် အရှည် ၁၉၄၅ ပေ၊ အကျယ် ၁၂ ပေရှိ ကျေးရွာတွင်း ကျောက်ရောမြေလမ်းဖွင့်ပွဲသို့ တက်ရောက်ခဲ့ပြီး ဖဲကြိုးဖြတ်ဖွင့်လှစ် ပေးခဲ့ကြောင်း သိရသည်။
ကိုလွင်(ဆွာ)

မိုးကောင်း၌ ဆဋ္ဌမအကြိမ်မြောက် အသက် ၈၀ အထက် သက်ကြီးဘိုးဘွား ပူဇော်ကန်တော့ပွဲ ကျင်းပ

မိုးကောင်း ဧပြီ ၁၀
ကချင်ပြည်နယ် မိုးကောင်းမြို့နယ် ဇီဝိတဒါနသွေးလှူရှင်အသင်းက ကြီးမှူးကျင်းပသည့် ဆဋ္ဌမအကြိမ်မြောက် အသက် ၈၀ အထက် သက်ကြီးဘိုးဘွားပူဇော်ကန်တော့ပွဲကို ဧပြီ ၁၇ ရက် မွန်းလွဲ ၁ နာရီက ဈေးကုန်းရပ်ကွက်ရှိ သာသနာ့ဗိမာန်တော်ကြီးတွင် ကျင်းပသည်။
ရှေးဦးစွာ မိုးကောင်းမြို့နယ်အုပ်ချုပ်ရေးမှူး၊ ဦးရန်နိုင်ထွန်းက ဆဋ္ဌမအကြိမ်မြောက် သက်ကြီးဘိုးဘွားပူဇော်ပွဲ ပြုလုပ်ရခြင်းနှင့်စပ်လျဉ်း၍ ရှင်းလင်းပြောကြားပြီး တက်ရောက် လာသူများက ဘိုးဘွားများကို ပူဇော်ကန်တော့ကြရာ အပူဇော်ခံဘိုးဘွားများကိုယ်စား အဘိုးဦးဘဂျမ်းက ဆုံးမဩဝါဒစကား ပြန်လည်ပြောကြားသည်။
ထို့နောက် အသက် ၈၀ အထက် သက်ကြီးဘိုးဘွား ၁၀၅ ဦးအား တစ်ဦးလျှင် ငွေကျပ် ၂၂၀၀၀ နှင့် YAYA တံဆိပ် ဆေးခေါင်းအုံးတစ်လုံးစီ၊ ဆေးဝါးပစ္စည်းစုံပါ အိတ်တစ်အိတ်စီ ကို ပူဇော်ကန်တော့ကြရာ လှူဒါန်းမှုအစုစုတို့အတွက် အဘွားဒေါ်လှလှသွင်က ကျေးဇူးတင် စကား ပြန်လည်ပြောကြားသည်။
အခမ်းအနားသို့ ပြည်သူ့လွှတ်တော်ကိုယ်စားလှယ် ဦးဝင်းနိုင်၊ အမျိုးသားလွှတ်တော် ကိုယ်စားလှယ် ဒေါက်တာခင်မကြီး၊ မြို့နယ်အုပ်ချုပ်ရေးမှူး၊ ဦးရန်နိုင်ထွန်း၊ မြို့နယ်ရဲတပ်ဖွဲ့မှူး၊ ရဲမှူးဝင်းမြင့်အောင်၊ ဇီဝိတဒါနသွေးလှူရှင်အသင်းဥက္ကဋ္ဌ ဦးမြင့်အောင်နှင့် ဖိတ်ကြားထားသူများ နှင့် သက်ကြီးဘိုးဘွားများ တက်ရောက်ခဲ့ကြောင်း သိရသည်။
ဝင်းနိုင်(ကချင်မြေ)



(၁၈) ကြိမ်မြောက် လောကချမ်းသာအဘယလာဘမုနိ ရုပ်ပွားတော်မြတ်ကြီး မျက်နှာသစ်တော်ရေ ဆက်ကပ်လှူဒါန်းမှုနှင့် ရောင်တော်ဖွင့် မင်္ဂလာအခမ်းအနားကျင်းပ

ရန်ကုန် ဧပြီ ၁၀
သာသနာ့တော်နှစ် ၂၅၆၃ ခု၊ မြန်မာသက္ကရာဇ် ၁၃၈၁ ခုနှစ် နှစ်ဆန်း ၁ ရက် နံနက် ၆ နာရီတွင် အင်းစိန်မြို့နယ် မင်းဓမ္မကုန်းတော်ပေါ်၌ တည်ထားကိုးကွယ်တော်မူသော လောက ချမ်းသာ အဘယလာဘမုနိ ရုပ်ပွားတော်မြတ်ကြီး (ကျောက်တော်ကြီးဘုရား)၏ (၁၈) ကြိမ်မြောက် မျက်နှာသစ်တော်ရေ ဆက်ကပ်လှူဒါန်းခြင်းနှင့် ရောင်တော်ဖွင့်ခြင်း မင်္ဂလာ အခမ်းအနား ကျင်းပခဲ့သည်။
အခမ်းအနားကို ဖွင့်လှစ်ပြီး ဆရာတော် ဘဒ္ဒန္တညဏှာရထံမှ ရှစ်ပါးသီလကို ခံယူ ဆောက်တည်ခြင်း၊ သံဃာတော်အရှင်မြတ်များထံမှ ပရိတ်တရားတော်များ နာယူခြင်း။

လောကချမ်းသာအဘယလာဘမုနိ ရုပ်ပွားတော်မြတ်ကြီးအား မျက်နှာတော်သစ်ခြင်း၊ မျက်နှာတော်သုတ်ခြင်း၊ သွားတော်တိုက်ခြင်း၊ ယပ်တော်တိုက်ခြင်းများ ပြုလုပ်ဆောင်ရွက် စဉ် ဂါထာသုံးပိုဒ်ဖြင့် အနေကဇာတင်ပူဇော်ခြင်း၊ ဝေါပကရုံးအဖွဲ့မှူး ဦးညွန့်ရွှေက သဗ္ဗဇေယျမင်္ဂလာအောင်ဂါထာတော်ဖြင့် ပူဇော်ခြင်း၊ စိမ်းလှဲလှဲတေးဂီတအဖွဲ့က ဓမ္မတေး များဖြင့် ပူဇော်ကြကာ ဗုဒ္ဓသာသနံ စိရံတိဋ္ဌတုသုံးကြိမ်ရွတ်ဆို၍ အခမ်းအနားကို ရုပ်သိမ်း ခဲ့သည်။
မျိုးမင်းသိန်း(မရမ်းကုန်း)

တုံ့ပြန်မေတ္တာ
ရင်းနှီးချစ်ခင် သံယောဇဉ်ဖြင့် အကြောင်းသင့်စွာ ပေါင်းဖော်လာသည် ဆိုးကောင်းကြည့်ဖြူ စိတ်ထားဖြူစွာ သတိရနေ အို..မိတ်ဆွေ။
သင်္ကြန်ခါမု မဆံ့ရဘဲ ဝေးနေဆဲမို့ မှန်းဆလိုသာ မေတ္တာစေလျက် အင်တာနက်မှ ဖျန်းပက်လာပေ သင်္ကြန်ရေ။
အတာရေဖျန်း မေတ္တာလွှမ်းကာ ကိုယ်စိတ်ကျန်းမာ ချမ်းသာစေကြောင်း သင်ဆုတောင်းလာ နှစ်ဆန်းခါတွင် ကြည်သာရွှင်ယု အေးချမ်းလှ။
သတိတရ မြန်မာ့စလေ့ မေတ္တာရှေ့ထား သင့်စကားသည် နှလုံးပိတ် ဂွမ်းဆီထိသို့ ကြည့်နူးလိုသာ ဝမ်းမြောက်စွာ။
ဆောလျင်စိတ်မှာ တုံ့ပြန်ပါ၏ သင့်မိသားစု ပြည့်စုံမှုကား ကုသေ့များစွာ ချိန်ခါမရွေး အလှူပေးရ အောင်ပွဲရသို့ ဝေမျှလိုသာ အေးချမ်းပါစေ “တောင်းဆုပြုကာ မေတ္တာခြေ” “ချစ်ရပါသော အိုမိတ်ဆွေ”
မောင်အေးချမ်း(တောင်ကြီး)

မြန်မာနှစ်ဆန်းတစ်ရက်နေ့အထိ ဂျပန်ကမ်းခြေတွင် ခရီးသွားများစည်ကားလျက်ရှိ

ခမောက်ကြီး ဧပြီ ၁၀
တနင်္သာရီတိုင်းဒေသကြီး ခမောက်ကြီးမြို့နှင့် ၂၅ မိုင်ခန့် ကွာဝေးသည့် စူလယ်ဘာလှိုင်း ကျေးရွာအုပ်စု ချောင်းဖျားကြီးကျေးရွာအနီးရှိ ဂျပန်လေယာဉ်ကွင်းကမ်းခြေသို့ မြန်မာ နှစ်ဆန်း ၁ ရက်နေ့အထိ လာရောက် လည်ပတ်သူများ များပြားလျက်ရှိကြောင်း သိရသည်။
အဆိုပါကမ်းခြေသည် ပင်လယ်ပြင် ကျွန်းအလှူများကို ကြည့်ရှုခံစားနိုင်ရုံသာမက စိတ်ဝင်စားဖွယ် ဂျပန်ခေတ်မှ လေယာဉ်ကွင်း ဟောင်းနှင့် ရေတွင်းဟောင်းတို့လည်း ရှိသဖြင့် လူအများအပြား စိတ်ဝင်စားမှုရှိသော နေရာတစ်ခုဖြစ်သဖြင့် ဒေသခံပြည်သူများ အပြင် ပြည်တွင်းခရီးသွားများပင် အထူး စိတ်ဝင်စားမှုရှိလာသည် ကမ်းခြေဖြစ်ရာ သင်္ကြန်မတိုင်မီနှင့် သင်္ကြန်အတွင်း ဆိုင်ကယ်၊ ကားတို့ဖြင့် လာရောက်လည်ပတ်သူများ အထူးစည်ကားလျက်ရှိကြောင်း သိရ သည်။
ခမောက်ကြီး(ပြန်/ဆက်)

